

THE
HARSHACHARITA
OF
BÂṆABHATṬA

WITH
The Commentary (Sāṅketa)
OF

S'ANKARA.

THE KUPPUSWAMI SASTRI
RESEARCH INSTITUTE
MADRAS-4

EDITED BY

KÂSINÂTH PÂNDURANG PARAB

LAXMAN SHÂS'RI PÂNS'IKAR.

Fifth Edition.

PUBLISHED

BY

PÂNDURANG JÂWÂJÎ,
PROPRIETOR OF THE 'NIRNAYA-SAGAR' PRESS,
BOMBAY.

1925.

Price 2 Rupees.

[All rights reserved by the publisher.]

PUBLISHER :—Pandurang Jawaji, } at the 'Nirnaya-sagar' Press,
PRINTER :—Ramchandra Yesu Shedge, } 26-28, } Lane, Bombay.

॥ श्रीः ॥

महाकविश्रीबाणभट्टकृतं
हर्षचारितम् ।

महाकविचूडामणिशंकरकविरचितया संकेताख्यया
व्याख्यया समेतम् ।



काशीनाथ पाण्डुरङ्ग परब
इत्यनेन संशोधितम् ।

पणशीकरोपादविद्वद्वरलक्ष्मणशर्मतनुजनुषा
वासुदेवशर्मणा संस्कृतम् ।

(पञ्चमं संस्करणम् ।)

तच्च

मुम्बय्यां

पाण्डुरङ्ग जावजी

इत्येतैः स्वीये निर्णयसागराख्ययन्त्रालयेऽङ्कयित्वा
प्रकाशितम् ।

शाके १८४७, सन १९२५.

मूल्यं २ रुप्यकद्वयम् ।

॥ श्रीः ॥

हर्षचरितम् ।

शंकरकृतया संकेताख्यया व्याख्यया समेतम् ।

प्रथम उच्छ्वासः ।

नमस्तुङ्गशिरश्चुम्बिचन्द्रचामरचारवे ।

त्रैलोक्यनगरारम्भमूलस्तम्भाय शंभवे ॥ १ ॥

हरकण्ठग्रहानन्दमीलिताक्षीं नमाम्युमाम् ।

कालकूटविषस्पर्शजातमूर्च्छागमामिव ॥ २ ॥

संकेतः ।

श्र्योतन्मदाम्बुभरनिर्भरचण्डगण्डशुण्डाग्रशौण्डपरिमण्डितभूरिभृङ्गान् ।

विघ्नानिवानवरतं चलगण्डतालैरुत्सारयञ्जयति जातघृणो गणेशः ॥

शंकरनामा कश्चिच्छ्रीमत्पुण्याकरात्मजो व्यलिखत् ।

शिष्टोपरोधवशतः संकेतं हर्षचरितस्य ॥

‘सर्वकर्माणि कुर्वीत प्रणिपत्येष्टदेवताम्’ इति शिष्टाचारमनुपालयन् ‘अपारे का-
व्यसंसारे कविरेव प्रजापतिः । यथास्मै रोचते विश्वं तथेदं परिवर्तते ॥’ इति का-
व्यलक्षणामपूर्वां सृष्टिं स्थिरां प्रवर्तयन्नेष कविः शिवं बहुशक्तियुतमपि नियतशक्त्या-
त्मकमेव स्तौति—नमस्तुङ्गेत्यादिना । न क्वचित्प्रणतो यो मूर्धा तत्स्पशीं चन्द्र
एव सितबालुत्प्रेषप्रभाप्रसरतया स्वेदादिविनाशाद्विषिष्टस्थानस्थितश्च चामरम् । त्रै-
लोक्यमेव नानाभङ्गिशोभिलास्रगरं तदारम्भे मूलस्तम्भः । नगरारम्भे हि मूलस्तम्भो
भवति । तत्र च पट्टबन्धादिवदुत्प्रेक्षणानन्तरमुन्नते पृष्ठदेशे चन्द्रतुल्यं श्वेतं चामरं
क्रियत इति स्थितिः । केचित्पुनः—त्रैलोक्यनगरारम्भे मूलं मूलकारणं परमाणव-
स्तेषामुपाश्रयेण मूलकारणत्वात्स्तम्भ इव । ते हि तद्वशात्कार्यमारभन्ते । तस्य नि-
मित्तकारणत्वादित्याहुः । ‘स्वयंभूः शंभुरादित्यः’ इति नामसहस्रे दृष्टत्वादरेः, ‘शंभू
ब्रह्मत्रिलोचनौ’ इत्यभिधानकोशदर्शनाच्च ब्रह्मणोऽपि नमस्करोऽयमित्यर्थः ।
नित । व्याकुर्वते च हरिपक्षे—त्रैलोक्याक्रमणकाले । यद्वा ‘यस्याभिप्रायः श्री-
खं नाभिधरणौ मही’ इत्यभिप्रायेण तुङ्गमुच्छ्रितं शुलक्षणं यच्छिरस्तुङ्गश्च चन्द्र
एव चामरं तेन चारवे । ब्रह्मपक्षे—चन्द्रः स्वर्णं तन्मयं चामरमिव चामरं केशकटा-
पः । हिरण्यकेशो हि ब्रह्मा त्रैलोक्याधीनि सर्वत्र तुल्यमिति ॥ १ ॥

हरेत्यादिना । प्रियं प्रति गाढमेवादि सौकुमार्यं चोभयोप्यते । कालकूटविषेति
प्रशंसार्थः सामान्यपदप्रयोगो मेरुमहीवरभूतवृक्षादिवत् । आगमः प्रारम्भः ॥ १ ॥

हर्षचरिते

नमः सर्वविदे तस्मै व्यासाय कविवेधसे ।

चक्रे पुण्यं सरस्वत्या यो वर्षमिव भारतम् ॥ ३ ॥

प्रायः कुकवयो लोके रागाधिष्ठितदृष्टयः ।

कोकिला इव जायन्ते वाचालाः कामकारिणः ॥ ४ ॥

सन्ति श्रान इवासंख्या जातिभाजो गृहे गृहे ।

संप्रत्युत्कृष्टकवित्वाभिमानेन तादृशमेव कविवरं स्तौति—नमः सर्वेत्यादिना । सर्वा वेदादिका विद्या गीतादिकलाश्च वेत्ति यस्तस्मै । तदुक्तम्—‘नासौ शब्दो न तद्वाच्यं न सा विद्या न सा कला । जायते यत्र काव्याङ्गमहो भारो महाकवेः ॥’ इति कविरेव वेधाः । उक्तं च—‘अपारे काव्यसंसारे कविरेव प्रजापतिः’ । कवीनां वेधाः । कविशब्दोऽत्रोपचारात्कविबुद्धिषु वर्तते । तेन कविबुद्धीनां श्रेष्ठ इत्यर्थः । तथा चाह मुनिः—‘इतिहासोत्तमादस्माज्जायन्ते कविबुद्धयः’ इति । यद्वा व्युत्पत्त्युत्पादनद्वारेण कवय एव भूताः सन्तः क्रियन्ते । मुख्य एव कविशब्दस्यार्थः । यदुक्तम्—‘इदं कविवरैः सर्वैराख्यानमुपजीव्यते’ इति । पुण्यं पावनम् । यदुक्तम्—‘भारताध्ययनात्पुण्यादपि पादमधीयतः । श्रद्धानस्य पूयन्ते सर्वपापानि देहिनः ॥’ इति । सरस्वती वाणी तस्या लताया इव पुष्पादिहेतुत्वाद्वर्षं वृष्टिमिव । वर्षं वा स्थानविशेषः । यतोऽसौ तत्रास्ते । यदुक्तम्—‘यदिहास्ति तदन्यत्र यत्रेहास्ति न तत्कचित्’ । भरतावधिकृत्य कृतो ग्रन्थो भारतस्तम् । यद्वा भारतं वर्षमिव । भरतः कश्चिद्राजा तस्य निवासं भारतं वर्षं भूभागैकदेशस्तदिव । उक्तं च—‘स्याद्बुद्ध्यां लोकघात्र्यंशे वत्सरे वर्षमन्निगाम्’ इति । यद्वा भारतवर्षान्तरस्था भावा मनुष्येषु सुलभास्तद्वन्महाभारतस्था सरस्वती । एतदपि सरस्वत्याख्यया नद्या पुण्यम् ॥ ३ ॥

एवं सर्वज्ञतागुणकथनेन कविप्रशंसां कृत्वा काव्यप्रशंसामाह—प्राय इत्यादिना । काव्यमेवं नाम स्वभावसुभगम् । येनेदृशा अपि कवयः प्रायः प्राप्नुय्येण कोकिला इव जायन्ते बल्गुवाचः संपद्यन्ते । किं पुनः संविशिष्टा न जायेरन् । केचित्पुनर्भूयसा कुत्सिताः कवयो जायन्त इति कुकविनिन्दैवेयमिति व्याख्यातवन्तः । रागो द्वेषपूर्वकोऽनर्थामिनिवेशस्तेनाधिष्ठिता दृष्टिर्बुद्धिर्येषाम् । वाचाला असंबद्धप्रलापिनः । कामेन स्वेच्छया, न त्वलंकारकृद्दर्शितनीत्या, कुर्वन्ति ये ते । कोकिलपक्षे—कुक्कन्ति गृह्णन्ति चेतांसीति कुकाः । ते च ते वयो मयूरप्रवराः पक्षिणः । रागो लौहिल्यम् । दृष्टिश्चक्षुः । वाचा भारत्या आला आ समन्ताल्लान्त्यावर्जयन्ति यतस्तादृशाः सन्तः । कामं व्यसनं कुर्वन्ति तच्छीलाः । कामोद्दीपनविभावतां यान्तीत्यर्थः यद्वा अवाचालाः । अपकारप्रभेयोऽत्र ॥ ४ ॥

सन्तीत्यादि । असंख्या अगणनार्हाः । जातिं स्वरूपवर्णनमात्ररूपां वक्तुं शक्यां भजन्ते । ‘गतोऽस्मिन्को मातीन्दुर्यान्ति वासाय पक्षिणः’ इत्यादिषु ।

उत्पादका न बहवः कवयः शरभा इव ॥ ५ ॥
 अन्यवर्णपरावृत्त्या बन्धचिह्ननिगूहनेः ।
 अनाख्यातः सतां मध्ये कविश्चौरो विभाव्यते ॥ ६ ॥
 श्लेषप्रायमुदीच्येषु प्रतीच्येष्वर्थमात्रकम् ।
 उत्प्रेक्षा दाक्षिणात्येषु गौडेष्वक्षरडम्बरः ॥ ७ ॥
 नवोऽर्थो जातिरग्राम्या श्लेषोऽक्लिष्टः स्फुटो रसः ।
 विकटाक्षरबन्धश्च कृत्स्नमेकत्र दुष्करम् ॥ ८ ॥
 किं कवेस्तस्य काव्येन सर्ववृत्तान्तगामिनी ।

श्वानोऽप्यसंख्या नास्ति संख्यं सङ्ग्रामो येषां ते । जातिशब्देनात्र श्वजातिसमवेता
 अमेध्यभक्षणादयो गृहीताः । यद्वा श्वत्वं नाम जातिस्तत्प्रतिपादनं प्रयोजनान्तरशून्यतामावेदयति । उत्पादका नवनिर्माणकारिणः, ऊर्ध्वपादाश्च । शरभा हि प्राणि-
 भेदाः । अष्टपादा एते । श्वजातीया इति केचित् ॥ ५ ॥

अन्येति । कविश्चौरः सद्दयानां मध्येऽनाख्यातः कथितोऽपि न ज्ञायते ।
 न आ समन्तात्ख्यातः, अपि तु किञ्चित्प्रथितो वा । अन्ये पूर्वकविनिबद्धविलक्षणा ये
 वर्णा अक्षराणि तेषां रचनेन बन्धचिह्नं श्रीलक्ष्मीप्रभृतिरचनालिङ्गम् । अन्ये तु भा-
 पालंकारप्रभृतिबन्धचिह्नमाहुः । अथ च सतां साधूनां मध्ये चौरौ लक्ष्यते । कीदृक् ।
 न ना अना कापुरुषः, अख्यातोऽप्रसिद्धः । केन । अन्यः प्राक्तनच्छायाव्यतिरि-
 क्त्वासकृतः पाण्डिमादिर्वर्णो मुखरागविशेषस्तत्परिवर्तनेन । यद्वा शूद्रत्वे सति
 द्विजादिवर्णाश्रयेण । स्वजात्युचितस्य स्वभावस्य त्यक्तुमशक्यत्वाद्भावप्रकटनमव-
 श्यमेव भवति । यतो बन्धः शृङ्खलादिकृतो ग्रन्थिस्तच्चिह्नं, लगदूषणादि ॥ ६ ॥

श्लेषेत्यादि । मात्रकपदेन श्लेषयमकाद्यलंकारशून्यत्वं दर्शयति । अक्षरेत्या-
 दिनार्थविशेषाभावं प्रसादादिगुणगुम्फनाभावं चाख्याति । एतदुक्तं भवति—कवि-
 त्कश्चिद्गुणोऽपि भवति । स च भवन्नपि न सद्दयजनान्वर्जक इति । अमुनैवाभि-
 प्रायेण नव इत्यादीनि प्रत्येकं विशेषणपदानि वक्ष्यति ॥ ७ ॥

नव इत्यादि । नव आयैः कविभिरनिबद्धः, चमत्कारी च । जातिः स्वभावोक्तिः ।
 अग्राम्येति, न तु 'गतोऽस्तमर्कः' इत्यादिरूपा । सधर्मेषु तन्त्रप्रयोगः श्लेषः । अक्लिष्टः
 सुम्यगनेकार्यप्रतिपादनक्षमः । स्फुटो दुर्बोधभङ्गादिभिरदूषितो रसः शृङ्गारः ।
 विकट उदारतालक्षणबन्धयुक्तः । यत्र सति नृत्यन्तीव पदानि प्रतिभासन्ते ॥ ८ ॥

किमित्यादि । वृत्तानि वर्णमात्रागणसमार्थसमविषमरूपाणि तदन्तगमनं तद्वि-
 रचनक्षमत्वम् । भारती बाणी । न व्याप्नोति । अदृष्टमपि दृष्टमिव जगन्नयं प्रतिभानव-
 शादृष्टस्पर्शे तथात्वेन प्रकाशयति । यद्वा जगन्नयप्रथिता भवतीति स्फुट एवार्थः ।
 भर्तृानधिष्ठित्य प्रथिता भारती कथेति । अपि सर्वे ये वृत्तान्ताः सत्युत्पत्तिरित्यु-

हर्षचरिते

कथेव भारती यस्य न व्याप्नोति जगन्नयम् ॥ ९ ॥

उच्छ्वासान्तेऽप्यस्त्रिन्नास्ते येषां वक्त्रे सरस्वती ।

कथमाख्यायिकाकारा न ते वन्द्याः कवीश्वराः ॥ १० ॥

कवीनामगलहर्षो नूनं वासवदत्तया ।

शक्त्येव पाण्डुपुत्राणां गतया कर्णगोचरम् ॥ ११ ॥

पदबन्धोज्ज्वलो हारी कृतवर्णक्रमस्थितिः ।

भट्टारहरिचन्द्रस्य गद्यबन्धो नृपायते ॥ १२ ॥

अविनाशिनमग्रान्धमकरोत्सातवाहनः ।

शाख्यानां च तान्नामपति बोधयति । तथा सर्वत्र ज्ञेया भवति । तथा च—
'नारदोऽश्रावयद्देवानसितो देवलः पितृन् । गन्धर्वयक्षरक्षांसि श्रावयामास वै
शुकः ॥' इत्युक्तम् ॥ ९ ॥

अधुना स्वगुरुतः स्वप्रभृतिभिः कृतानाख्यायिकादीन्काव्यमेदान्स्तुवन्ननौदत्तार्थं
उर्वत्र नमस्कारमाह—उच्छ्वासान्त इति । उच्छ्वास इवोच्छ्वासो विश्रान्तिस्थानं
अर्गादिवत्कथासंधिस्तस्यान्तेऽप्यस्त्रिन्ना उच्छ्वासान्तरकरणक्षमाः । अविच्छिन्नप्र-
तेमाना इति यावत् । गुरुत्वाद्वहुवचनम् । 'नाथन्तो ह्यम्बुधेर्वक्त्रम्' इति वक्त्रलक्ष-
णम् । वक्त्रे सरस्वती । वृत्तविशेषयोगिनीत्यर्थः । एतस्मिन्नाख्यायिकाकृद्भिर्भावविस्तु-
तंसूचनाय वाग्विरच्यते । तथा चाह भामहः—'वक्त्रं चापरवक्त्रं च काव्ये काव्या-
र्थसंसिनि' इति । आख्यायिकाः कुर्वन्तीत्याख्यायिकाकाराः । यद्वा आख्यायिके-
त्राकारो येषाम् । अथ 'कवि पुराणम्' इति न्यायेन कवयश्च त ईश्वरा हरिहरब्रह्माणः ।
उच्छ्वसन्ति भूतान्यस्मिन्नित्युच्छ्वासः कल्पस्तदन्ते संहारेऽपि तेऽस्त्रिन्नाः कल्पान्त-
जननोद्योगिनस्तेषां मुखे वागीशी । उक्तं च—'सरस्वतीवाग्बलमुत्तमोऽनिलः'
त्यादि । आख्यायिकाभिराख्यानैराकारो येषाम् । सर्वस्य हि शास्त्रागमसमधि-
म्याः, न पुनः प्रत्यक्षलक्ष्याः । ते च वन्द्याः सर्वस्य ॥ १० ॥

कवीनामिति । वासवदत्ता कथा, वासवेन शक्रेण दत्ता च । कर्णः श्रवणं,
अधेयश्च । कवीनां काव्यकर्तृणां, श्रोणादीनां च ॥ ११ ॥

पदेत्यादि । पदानां सुसिद्धन्तानां बन्धः, प्रकृष्टा रचना । रीतिरित्यर्थः । स्व-
ण्डलावष्टम्भश्च । हारी इयः हारयुक्तश्च । अहारीति वा । न कस्यचिदपि ये
रति । कृता वर्णानामक्षराणां क्रमेण भामहादिप्रदर्शितनीत्यास्थितिरवस्थानं यत्र,
तयुगवद्वर्णानां द्विजादीनां क्रमेण मन्वादिस्मृतिकारप्रकाशितमार्गेण स्थितिः
लभ्यते यस्य न संसीति च । भट्टारेति पूजावचनम् ॥ १२ ॥

अविनाशिनमित्यादि । अविनाशिनं प्रसिद्धम्, अनश्वरं च । अग्रान्धं वैद-
क्यम् । अग्रामभवं च । वातिः सभापथेकिरूपोऽलंकारः । कोशः समुच्चयः,

विशुद्धजातिभिः कोशं रत्नैरिव सुभाषितैः ॥ १३ ॥

कीर्तिः प्रवरसेनस्य प्रयाता कुमुदोज्ज्वला ।

सागरस्य परं पारं कपिसेनेव सेतुना ॥ १४ ॥

सूत्रधारकृतारम्भैर्नाटकैर्बहुभूमिकैः ।

सपताकैर्यशो लेभे भासो देवकुलैरिव ॥ १५ ॥

निर्गतासु न वा कस्य कालिदासस्य सूक्तिषु ।

प्रीतिर्मधुरसान्द्रासु मञ्जरीष्विव जायते ॥ १६ ॥

समुदीपितकंदर्पा कृतगौरीप्रसाधना ।

गजश्व । सुभाषितैः सूक्तिभिः, शोभनं च भाषितं प्रभावपूर्णं येषां तैः ॥ १३ ॥

कीर्तिरित्यादि । प्रवरसेनः कश्चित्कविः प्रवेष्टुं रसो येषां ते प्रवरसा वानरास्तेषामिनः स्वामी । प्रवरा च सेना यस्य स सुग्रीवश्च । कुमुदवत्कैरववत् । यद्वा कुर्भूमिस्तस्या मुत्प्रहर्षस्तथेति, कुमुदेन वानरसेनापतिना च । सेतुः प्राकृतकाव्यग्रन्थः, सेतुश्च ॥ १४ ॥

सूत्रेत्यादि । सूत्रधारः पूर्ववक्तव्यं प्रवक्ता चार्चिकः, स्थपतिश्च । भूमिकाः पात्राणि रामायणकार्यावस्थाभूमयः, उपभोगनिमित्तान्युत्पत्तिस्थानानि । पताका अर्थप्रकृतिः । उक्तं च—‘बीजं बिन्दुः पताका च प्रकरी कार्यमेव च । अर्थप्रकृतयो ह्येताः पञ्च सर्वप्रयोगगाः ॥’ इति । ‘यदुक्तं तु परार्थं स्यात्प्रधानस्योपकारकम् । प्रधानवच्च कल्पेत सा पताकेति कीर्त्यते ॥’ वैजयन्ती च पताका ॥ १५ ॥

निर्गतास्त्विति । निर्गता उच्चारितमात्राः । आस्तां तावदर्थान्वगतिः, आपात एव गीतध्वनिवृत्तिकमपि श्रोत्रहारिण्यः । यदुक्तम्—‘अपर्यालोचितेऽप्यर्थे बन्धसौन्दर्यसंपदा । गीतवद्दयाहादं तद्विदां विदधाति यत् ॥ तत्काव्यम्’ इत्यादि । तथा निर्गताः सर्वदेशप्रतीताः अन्यत्र निर्गता अभिनवोद्भिन्नाः । न वा कस्येत्यनेनैतदुक्तम् । आसतां तावत्काव्यतत्त्वविदः सद्दया विवेकारः, येऽपि शास्त्राप्रहितबुद्धयो दुर्बुद्धा मत्सरप्रायास्तेषामपि या हृदयमाहादयन्ति । तथा चोक्तम्—‘अमुणिभ परमन्याण वि हरेइ वाआमणं कइम्माण । आणणजकुवळअवणमलदगन्धाण वि सुहाइ ॥’ इति । मधुराश्च ताः सान्द्राः सरसाः । अन्यत्र मधुना मकरन्देन किञ्चित्केन रसेन सान्द्राः सुगन्धयः ॥ १६ ॥

समुदित्यादि । बृहत्कथा कस्य न विस्मयाय । अपि तु सर्वलोके प्रसिद्धा-शाय भवतीत्यर्थः । अद्भुतकथावर्णनाद्वाच्योय । समुदीपितो वृद्धिं नीतकंदर्पो यस्याम् । कामजनानां बहूनां वृत्तान्तानां वर्णनादुद्बोधितः सरो ज्ञेय इति वा । काव्यसेवया हि शृङ्गाररसः समुद्भवति । तथा चोक्तम्—‘ऋतुमास्वाकंशरिक् जनगन्धर्वकाव्यसेवाभिः । उपवनगमनविहारैः शृङ्गाररसः समुद्भवति ॥’ इति । समुदीपितः प्रकाशितः कर्माति । नीतः कंदर्पो नरवाहनवत्तो यस्यामिति । इति ।

हरलीलेव नो कस्य विस्मयाय बृहत्कथा ॥ १७ ॥

आढ्यराजकृतोत्साहैर्हृदयस्यैः स्मृतैरपि ।

जिह्वान्तः कृष्यमाणेव न कवित्वे प्रवर्तते ॥ १८ ॥

तथापि नृपतेर्भक्त्यामीतो निर्वहणाकुलः ।

करोम्याख्यायिकाम्भोधौ जिह्वाप्लवनचापलम् ॥ १९ ॥

सुखप्रबोधललिता सुवर्णघटनोज्ज्वलैः ।

शब्दैराख्यायिका भाति शय्येव प्रतिपादकैः ॥ २० ॥

जयति ज्वलत्प्रतापज्वलनप्राकारकृतजगद्रक्षः ।

कामांश इत्यागमः । कृतं गौर्या विद्याभेदस्याराधनं यस्याम् । सा हि नरबाहनद-
त्तेनेशारूपाराधितेति तत्रोक्तम् । यद्वा गौरीं प्राति पूरयति गौरीप्रः । साधनं परि-
करबन्धो यथाप्रस्तावो यस्याम् । गौरीप्रेरितेन हि हरेण तथा तस्यां परिकरबन्धः
कृतो यथा सातीव पिप्रिये । हरलीलापि समुत्सहर्षा दग्धकामा च । कृतं गौर्याः
प्रसाधनं मण्डनं यस्याम् । क कामं प्रति तादृग्द्वेषः, क च कान्तां प्रति प्रसाधन-
मिति कृत्वा विस्मयमाश्चर्यम् ॥ १७ ॥

आढ्येति । आढ्यराजः कश्चित्कविः । उत्साहो नृपते तालविशेषः । उदीर्य-
माणगीत्याधारभूतपदोपचारात्काव्यमप्युत्साह इति केचित् । यत्र पूर्वं श्लोकेनार्थ
उपक्षिप्यते, पश्चात्स एव गद्येन वितन्यते, मध्ये वृत्तनिबन्धश्च भवति, स परिस-
माप्तार्थ उत्साह उच्यत इत्यन्ये । अपिः समुच्चये । यद्वा आढ्यराजहृदयस्था
अप्यन्तर्जिह्वा नाकर्षयन्ति, तत्कथं त एव स्मृता इत्यपिशब्दार्थः ॥ १८ ॥

एवमनौदत्यमुक्त्वाह—तथेत्यादि । तथापीत्यं जानन्नपि जिह्वाप्लवनलक्षणं
चापलं करोमि । यतो नृपतेर्भक्त्याहमभि इतः समन्ताद्युक्तः । निर्वहणे समाप्तावा-
कुलः । जिह्वा चाग्धावकालवातस्तत्र वहन्त्यां कश्चिद्यथाप्लवनरूपं चापलं
करोति । अत्र पक्षे—अमीतोऽत्रस्तः । निर्वहणं पारप्राप्तिः । ‘कृत्वे च’ इति
शत्वम् ॥ १९ ॥

सुखेत्यादि । सुखेन जायासंमितत्वेन हृदयाद्वादनपूर्वम्, न तु वेदेतिहासादि-
वत्, यः प्रबोधः प्रकृष्टं बोधनं धर्मादिसाधनव्युत्पत्तिः । उक्तं च—‘कटुकौषधिव-
त्काव्यमविद्याव्याधिमेषजम् । आह्लास्यमृतवत्काव्यमविवेकगदापहम् ॥’ इति । सुव-
र्णघटना शोभनाक्षररचना । प्रतिपादकैर्विवक्षिताभिधायकैः । शय्यापक्षे—सुखं यः
अबोधः स्नापादुत्थानम् । सुवर्णघटना हेमयोजना । प्रतिपादकैः खट्वाया उष्माणकैः ।
तस्य पादानां प्रतिच्छन्दाः प्रतिपादकाः पुरुषयमोत्थापिताः पादमुद्रास्तैः । अत्र च
शोभनो वर्णोऽलङ्काराधिकृतः ॥ २० ॥

इदानीं यमुपेक्ष्येयमाख्यायिका क्रियते तस्य ‘तथापि नृपतेर्भक्त्या’ इत्यनेन नृप-
तिरुच्येन सामान्येन निर्देशं कृत्वा विशेषेणाह—जयतीत्यादि । ज्वलन्तीप्रस्तावा-

सकलप्रणयिमनोरथसिद्धिर्ग्रीपर्वतो हर्षः ॥ २१ ॥

एवमनुश्रूयते—पुरा किल भगवान्स्वलोकमधितिष्ठन्परमेष्ठी विकासिनि पद्मविष्टरे समुपविष्टः सुनासीरप्रमुखैर्गीर्वाणैः परि-
वृत्तो ब्रह्मोद्याः कथाः कुर्वन्नन्याश्च निरवद्या विद्यागोष्ठीर्भाव-
यन्कदाचिदासांचक्रे । तथासीनं च तं त्रिभुवनप्रतीक्ष्यं मनुदक्षचा-
क्षुषप्रभृतयः प्रजापतयः सर्वे च सप्तर्षिपुरःसरा महर्षयः सिषे-
विरे । केचिद्वचः स्तुतिचतुराः समुदचारयन् । केचिदपचिति-
भाञ्जि यजूंष्यपठन् । केचित्प्रशंसासामानि जगुः । अपरे विवृत-

प्रसरन्प्रताप एव ज्वलनस्तं प्राति पूरयति य आकारस्तेन कृता जगति रक्षा येन
सः । सकलानां प्रणयिनां ये मनोरथास्तत्सिद्धौ श्रियां पर्वतो गिरिः । श्रियस्तत्र
कूटीभूता इव स्थिता इति यावत् । यद्वा यथा पर्वतस्थः कश्चिदुरभिभवः, तद्वद-
र्षस्था श्रीरिति । अथ च श्रीपर्वताख्यो गिरिरीदमेव । तथा च ज्वलन्प्रकृष्टतापो यो
ज्वलनो जठराम्निः स एव निषेधकलात्प्राकारः सालस्तेन कृता मुक्तेर्विघ्नहेतुतया
जगतो भूलोकस्य रक्षा येन सः । अन्यत्रोत्सादनं तद्यावत् । अन्ये तु—त्रिपुरदाहे
यो विघ्नमकरोद्गुणेऽशस्तदा हरेण ज्वलत्प्रकृष्टतापो ज्वलनप्राकारो निर्मितः । तेन च
तत्र रक्षा विधीयत इत्याहुः । ज्वलत्प्रतापो ज्वलनप्राकारश्च द्वौ मुद्रारूपौ मन्त्रवि-
शेषौ स्तः, ताभ्यां कृतजगदक्ष इति केचित् । प्रणयिनः सिद्धिकामाः । हर्षः कथा-
नायकः । इतरत्र हर्षकारितया हर्षः । सर्वत्र च परमार्थतो हर्ष एव जयति ।
तस्यैवामिलषणीयत्वात्स एव काव्येन क्रियत इति ध्वनति ॥ २१ ॥

एवमिति । अनुश्रूयते पारम्पर्येणाकर्ण्यते । किलेत्यत एवागमसूचनाय । भग-
वानिति केवलनिर्देश उल्लुण्ठनपरिहारार्थम् । ब्रह्मलोकमित्युक्ते सन्त्युत्कर्षदायिन्या-
त्मीयताप्रतिपत्तिर्न स्यादिति स्वग्रहणं सामिप्रायम् । अधितिष्ठन्बहुमानेन तद्योग-
क्षेमादिकमुद्बुद्धम् । परमे पदे तिष्ठतीति परमेष्ठी । विकासिनीति नित्ययोग इनिः ।
विष्टरमासनम् । सुनासीर इन्द्रः । गिरिः स्तुतिरूपा वणन्ति भजन्तीति गीर्वाणा
देवाः । गीरेव बाणः शरो येषामिति परिवृतश्चतुर्दिक् वृतः परिवलिङ्गः । तस्य
चतुर्मुखत्वात् । ब्रह्म वदन्तीति ब्रह्मोद्याः । 'वदः स्वपि क्यञ्च' । ब्रह्मणो ब्रह्मणो
ब्रह्मणि परमात्मनि वा वेदितव्या ब्रह्मोद्याः । उक्तं च—'ब्रह्मोद्या सा कथा कस्या-
मुच्यते ब्रह्म शाश्वतम्' इति । सामान्यविशेषभावेन 'उद्गासिकामासते' इतिवत् ।
ब्रह्मवदनरूपा वा कथास्तासां वक्ष्यमाणगोष्ठ्यमिप्रायेण प्राधान्यात्स्वयंकरणम् ।
निरवद्या दोषरहिताः । तथा च वात्स्यायनः—'या गोष्ठी लोकविद्विष्टा या च सैर-
विसर्पिणी । परहिंसात्मिका या च न तामवतरेद्बुधः ॥ लोकचित्तानुवर्तिन्या कीडा-
मात्रैककार्यया । गोष्ठा सह चरन्निर्द्वालोकसिद्धिं नियच्छति ॥' समावलिङ्गा-
वर्तिनील्लुब्धिवयसामनुसूयैरालापैरेकप्रासनबन्धो गोष्ठी । प्रतीक्ष्यः पूज्यः सम्ब-

हर्षचरिते

क्रतुक्रियातन्मान्मान्याचक्षिरे । विद्याविसंवादकृताश्च तत्र ते-
षामन्योन्यस्य विद्याविवादाः प्रादुरभवन् ।

अथातिरोषणः प्रकृत्या महातपा मुनिरत्रेस्तनयस्तारापतेर्भ्राता
नाम्ना दुर्वासा द्वितीयेन मन्दपालनाम्ना मुनिना सह कलहायमानः
साम गायन्क्रोधान्धो विस्वरमकरोत् । सर्वेषु च शापभयप्रतिपन्नमौ-
नेषु मुनिष्वन्यालापलीलयावधीरयति कमलसंभवे भगवती कुमारी
किञ्चिदुन्मुक्तबालभावे भूषितनवयौवने नवे वयसि वर्तमाना, गृही-
तचामरप्रचलद्भुजलता पितामहमुपवीजयन्ती, निर्भर्त्सनताडनजा-
तरागाभ्यामिव स्तम्भावारुणाभ्यां पादपल्लवाभ्यां समुद्रासमाना,
शिष्यद्वयेनेव पदक्रममुखरेण नूपुरयुगलेन वाचालितचरणा, मदन-
नगरतोरणस्तम्भविभ्रमं विभ्राणा जङ्घाद्वितयम्, सलीलमुत्ककल-
हंसकुलकलालापप्रलापिनि मेखलादान्नि विन्यस्तवामहस्तकिसलया,
विद्वन्मानसनिवासलम्बेन गुणकलापेनेवांसावलम्बिना ब्रह्मसूत्रेण प-
वित्रीकृतकाया, भास्वन्मध्यनायकमनेकमुक्तानुयातमपवर्गमार्गमिव

गुदात्तादित्रैख्यदिप्राधान्यादुदचारयज्जगुः । अपचितिः पूजा । सामानि जगुरेति
साम्नां गानमेवोचितम् । विद्याविसंवादकृता इति, न तु मात्सर्योदिना । प्रादुरभव-
न्नित्यनौचित्यशङ्का तत्कर्तृत्वपरिहारः ।

प्रकृत्येति । अन्यथा ब्रह्मसंनिधानेन कथमीदृगाक्षेपः । कथमीदृशोऽवकाश
इत्याह—महातपा इति । मुनिरित्यनेनास्य ज्ञानप्राधान्यात्तुल्यतोद्भासनमंतीवाप-
कारः । अत्रेस्तनय इति न केवलं महातपस्त्वेन यावदत्रितनयत्वेन ब्रह्मलोकप्राप्ति-
रस्य । ततस्तारापतेरित्यादिना तथाभूतपरमप्रजापतिसंबन्धयोग्यत्वमस्याख्यायते ।
द्वितीयेनेति तत्समत्वमुच्यते । कथं सामगानेऽप्यनवहित इत्याह—क्रोधान्ध
इति । सर्वेष्वित्यादौ देवी सरस्वती शुक्ला जहासेति क्रियाप्रतिपत्तिरस्य माभूदि-
त्युत्तमप्रकृतित्वादन्येत्याद्युक्तम् । अन्येन सहालापलीलाकथाक्रीडया कुमारीति ।
कुमारीत्वेनास्या हास्यादिकं नानुचितमिति दर्शयति । भूषितेत्यनेन दर्शनीयत्वमाह ।
पितामहमिति । सर्वप्राधान्यमनेनोक्तम् । निर्भर्त्सनताडनं तेन तदर्थं वा यत्ताडनं
रोषाद्भूमिहननं तद्वशाच्च जातरागाभ्यामिव पादपल्लवाभ्यामित्यनेनावृणत्वं सौकु-
मार्यं चाह । अतएव गाढताडनेन रक्तलसुत्रेक्षितम् । ताडितो वायं ताडितस्तनु-
ल्यो रागो जातो ययोरिति व्याख्येयम् । पदक्रमं पादव्यासपरिपाटी । अन्यत्र च पदानि
च क्रमश्च तत्पदक्रमम् चरणौ पादौ चरणाश्च विक्षिष्टशास्त्रापाठकता वाचालिताः
क्षोभिता येति । उक्ता । उत्सुकाः । मेखलादान्नि रशनागुणे । मानसं चित्तं, सरोवि-
शेषश्च । गुणा अपि भास्वन्दीप्तो मध्यनायकः पदकं यत्र तत् । अथ च भास्वतो मध्यं

प्रथमोऽङ्कः ।

हारमुद्वहन्ती, वदनप्रविष्टसर्वविद्यालङ्ककरसेनेव पादलेन स्फुरिता
वशनच्छदेन विराजमाना, संक्रान्तकमलासनकृष्णाजिनप्रसिमां न-
धुरगीताकर्णनावतीर्णशशिहरिणामिव कपोलस्यलीं दधाना, तिर्ष-
कसावज्ञमुन्नमितैकभ्रूलता, श्रोत्रमेकं विस्तरश्रवणकलुषितं प्रक्षाल-
यन्तीवापाङ्गनिर्गतेन लोचनाश्रुजलप्रवाहेणेतरश्रवणेन च विकसि-
तसितसिन्धुवारमञ्जरीजुषा हसतेव प्रकटितविद्यामदा, श्रुतिप्रणयि-
मिः प्रणवैरिव कर्णावतंसकुसुममधुकरकुलैरुपास्यमाना, सूक्ष्मविम-
लेन प्रज्ञाप्रतानेनेवांशुकेनाच्छादितशरीरा, बाह्वयमिव निर्मलं
विष्णु दशनज्योत्स्नालोकं विकिरन्ती देवी सरस्वती ध्रुत्वा जहास ।

दृष्ट्वा च तां तथाहसन्तीं स मुनिः 'आः पापकारिणि, दुर्ग-
हीतविद्यालबावलेपदुर्विदग्धे, मामुपहससि' इत्युक्त्वा शिरःकम्प-
शीर्यमाणबन्धविशरारोरुन्मिषत्पङ्गलिभ्रो जटाकलापस्य रोचिषा
सिञ्चन्निव रोषदहनद्रवेण दश दिशः, कृतकालसंनिधानामिवान्व-
कारितललाटपट्टाष्टापदामन्तकान्तःपुरमण्डनपत्रभङ्गमकरिकां भु-

तेन नयति सः [यदुक्तम्-‘परित्राज्योगयुक्तश्च शूरबाभिमुखे हतः । द्वाविमौ पुरुषौ
लोके सूर्यमण्डलभेदिनौ ॥’ इति । मुक्ता मौक्तिकानि, मोक्षगामिनश्च । हारं मुक्ता-
कलापं च, अपवर्गमपि । हारं हरसंबन्धिनं तत्प्रसादप्राप्यत्वात् । ‘अलङ्ककरसेनेव
पादलेन’ इति वा पाठः । स्फुरतेति रोषात् । मगवतीकपोले शशिहरिणस्यैवावतारः
संभाव्यत इति शशिपदम् । अत्र हि कपोले ब्रह्मकृष्णाजिनसंक्रान्तिः तत्र कामदसं-
भावना सामान्यहरिणस्यावतरणे । कलुषितं प्रक्षालयन्तीवेति । सलिलस्य
क्षालनमेव युक्तमिति समुचितेयमुक्तिः । श्रुतिप्रणयिमिरिति । ध्रुवते इति
श्रुतिर्वनिस्तया प्रणयः प्रसंशातिशयो येषां तैः । यद्वा श्रुती श्रोत्रे तत्कर्तृकः प्रणवः
प्रार्थना मधुरध्वनिस्त्वेषां तैः । कर्णसंबन्धैरिति व्याख्याने तु कर्णावतंसैस्सावित्रा
पौमरुक्त्यमपरिहार्यम् । श्रुतिर्वेदोऽपि । सूक्ष्मार्चदर्शितात्सूक्ष्मस्तीक्ष्णः, विमल-
स्त्वप्राही । अन्यत्र सूक्ष्मं तनु, विमलं शुक्लम् । प्रतानः प्रसारः ।

दृष्ट्वाद्यादौ स मुनिस्तां तथा हसन्तीं दृष्ट्वा शापजलं जप्राहेति संबन्धः ।
पार्श्वताडनप्रक्षेपादिपूर्वम् । स मुनिरिति श्रान्तवर्णितस्वल्पः । आः इत्युक्तम् ।
मामिति बोद्धं त्रैलोक्यप्रख्यातरोषमस्तनेवेति । समीप एव विधीयते तत्काले
सापवर्षितस्तुतयः । अतएवोन्मिषत्पङ्गलिना । रोचिषा शिञ्चता । रोषवद्भवेदस्य प्र-
द्वयः ईदृशं च सर्वत्र विधिल्लस्यैव रोषसः प्रवर्धोति संबन्धि, यथाप्यन्येनोपपन्न-
रूपम् । कर्णः कुण्डो गुणो यवयवः । अन्यकारितं यदुचितत्वात्प्राप्तं यदिति ।
कर्णावतंसविद्यालङ्कः । यथा मरिचिः यदी यथाप्यन्येनोपपन्नं यदिति ।

कुटिमावघ्नन्, अतिलोहितेन चक्षुषामर्षदेवतायै स्वरधिरोपहारमिव
प्रयच्छन्, निर्दयदृष्टदशनच्छदभयपलायमानामिव वाचं हन्व-
न्दन्तांशुच्छलेन, अंसावस्त्रंसिनः शापशासनपट्टस्येव प्रध्नन्प्रन्थि-
मन्यथा कृष्णाजिनस्य, स्वेदकणप्रतिबिम्बितैः शापशङ्काशरणागतै-
रिव सुरासुरमुनिभिः प्रतिपन्नसर्वावयवः, कोपकम्पतरलिताङ्गुलिना
करेण प्रसादनलम्नामक्षरमालामिवाक्षमालामाक्षिप्य कामण्डलवेन
वारिणा समुपस्पृश्य शापजलं जग्राह ।

अत्रान्तरे स्वयंभुवोऽभ्याशे समुपविष्टा देवी मूर्तिमती पीयूषफे-
नपटलपाण्डरं कल्पद्रुमदुकूलवल्कलं वसाना, विसतन्तुमयेनांशुके-
नोन्नतस्तनमध्यबद्धगात्रिकाप्रन्थिः, तपोबलनिर्जितत्रिभुवनजयपता-
काभिरिव तिसृभिर्भस्मपुण्ड्रकराजिभिर्विराजितललाटाजिरा, स्कन्धा-
वलम्बिना सुधाफेनधवलेन तपःप्रभावकुण्डलीकृतेन गङ्गास्रोत-
सेव योगपट्टकेन विरचितवैकक्ष्यका, सव्येन ब्रह्मोत्पत्तिपुण्डरीकमु-
कुलमिव स्फटिककमण्डलुं करेण कलयन्ती, दक्षिणमक्षमालाकृतप-
रिक्षेपं कम्बुनिर्मितोर्मिकादन्तुरितं तर्जनतरङ्गिततर्जनीकमुद्विषन्ती

अत एवानेन भ्रूसमुन्नमनमव्यचीकृतरेखवत्तया विस्पष्टव्यलीकमेतत् । 'ललाटमुप-
गीयते । भ्रुवोर्मूलसमुत्क्षेपाङ्गुलिं परिचक्षते' । सुशब्दः सुतरां नैरपेक्ष्यसूचनाय
वा चोभयसंबन्धः । अंसावस्त्रंसिन इति । संरम्भाच्छासनवदः शुक्लत्वाङ्गिपि-
क्वाण्योश्च सितासितवर्णसंवलितमध्यः पर्यन्तशुक्लश्च भवति । अत एव ते बिन्दु-
चित्रत्वादुपान्तशुक्लत्वाच्च कृष्णाजिनमुत्प्रेक्षते । यथा शासनपट्टे सति क्वचिद्भामादा-
वधिकारो भवति, तद्वच्च जनसमूहः प्रार्थनां करोति । सहस्तपादादिके सर्वस्मिन्नङ्गे
गलति । कोपेत्यादौ कम्पग्रहणम् । रोषः शरीरं बाधत इति यावत् । संनिवेश-
साधर्म्यादुक्तम्—अक्षरमालामिवेति । सरस्वतीसंबन्धतया चोक्तम्—प्रसा-
दनलम्नामिति । विक्षिप्यन्ते । यश्च विरुद्धपक्षः प्रसादयति स विक्षिप्यते तिर-
स्कियते । कामण्डलवेन मुनिकरकभवेन । समुस्पृश्याचम्य ।

अत्रान्तर इत्यादौ मूर्तैश्चतुर्भिर्देवैः सह सावित्री समुत्तथाविति संबन्धः । 'अ-
भ्याशे समीपे । गात्रिकाप्रन्थिर्ग्रन्थिविशेषः स्वस्तिकाकारः क्षीणानुत्तरीयस्य स्त-
वोद्देशो भवति । तिलकं पुण्ड्रकं स्कन्धार्धसौ वायुस्थानानि च स्कन्धाः । फेनैस्तद्भ्रम-
यवकैः । 'तिर्यक्पक्षसि विक्षिप्तं वैकक्ष्यकमुदाहृतम्' । सव्येन बामेन । पुण्डरीकमु-
कुलं मुकुटिर्लोकपथः कलयन्ती । क्षिपन्ती, मारयन्ती वा । परिक्षेपः परिवलनम् । क-
म्बुशङ्खः । उर्मिका वाहिका । दन्तुर इव दन्तुरो व्यासस्तम् । तर्जनं निर्मलसूत्रम् ।

करम्, 'आः पाप, क्रोधोपहत, दुरात्मन्, अहम्, अनात्मम्, ब्रह्म-
बन्धो, मुनिखेटापसद, निराकृत, कथमात्मस्वलितविलम्बः सु-
रासुरमुनिमनुजवृन्दवन्दनीयां त्रिभुवनमातरं भगवतीं सरस्वतीं
क्षामुमभिलषसि' इत्यभिधाना, रोषविमुक्तवेत्रासनैरोंकारमुखरित-
मुखैरुक्षेपदोलायमानजटाभारभरितदिग्भिः परिकरबन्धभ्रमितकु-
ष्णाजिनाटोपच्छायाश्यामायमानदिवसैरमर्षनिःश्वासदोलप्रेङ्खोलिव-
ब्रह्मलोकैः सोमरसमिव स्वेदविसरव्याजेन स्रवद्भिरभिहोत्रपक्वि-
त्रभस्मस्मेरललाटैः कुशतन्तुचारुचामरचीरचीवरिभिराषाढिभिः प्र-
हरणीकृतमण्डलुमण्डलैर्मूर्तैश्चतुर्भिर्वेदैः सह वृसीमपहाय सावित्री
समुत्तथौ ।

ततो 'मर्षय भगवान्, अभूमिरेषा शापस्व' इत्यनुनाथ्यमानो-
ऽपि विबुधैः, 'उपाध्याय, स्वलितमेकं क्षमस्व' इति बद्धाञ्जलि-
पुटैः प्रसाद्यमानोऽपि स्वशिष्यैः, 'पुत्र, मा कथास्तपसः प्रत्यूहम्'
इति निवार्यमाणोऽप्यत्रिणा, रोषावेशविवशो दुर्वासाः 'दुर्विनीते,
व्यपनयामि ते विद्याजनितामुन्नतिमिमाम् । अधस्ताद्रच्छ मर्त्य-
लोकम्' इत्युक्त्वा तच्छापोदकं विससर्ज । प्रतिशापदानोद्यतां
सावित्रीम् 'सखि, संहर रोषम् । असंस्कृतमतयोऽपि जात्यैव द्वि-
जन्मानो माननीयाः' इत्यभिधाना सरस्वत्येव न्यवारयत् ।

तरङ्गिता तर्जिता चलिता । तर्जनी प्रदेष्टिन्यङ्गुष्ठनिकटाङ्गुलिः । क्रोधोपहतेत्यात्म-
विनाशायैव ते क्रोध इत्युक्तं भवति । ब्रह्मबन्धो निष्ठुष्टब्राह्मण । अपसदो नीचः ।
लिराकृतोऽस्त्राध्यायः । विलम्बो लज्जितः । सुरासुरमनुजाश्च परस्परविरुद्धानुष्ठानाः ।
अत्र पुनरीदृशमपि न विप्रतिपत्तिरिति भावः । अभिलषसीति । इच्छामात्र-
कमपीदं महत्साहसमित्यर्थः । ॐकार एव मुखरितं मुखं येषां तैः । परिकरबन्धः
पर्यङ्कबन्धः । स चोत्थितस्यापि संरम्भभाजो भवति । आटोपो वक्षःप्रदेष्टे । अमु-
ममानो रात्रिनिवाचरदिवसा येहेतुमित्यर्थः । अमर्षनिःश्वासिदोलप्रेङ्खोलैः
तत्स्वलितो ब्रह्मलोको यैः । कुशतन्तूनां चामरमिव चामरं गुच्छः । कुशतन्तु-
मरं दर्भपिङ्गलम्, चीरचीवरं वृक्षत्वग्बन्धं ते विधेते येषां तैः । 'शापस्तप-
दण्डस्तु पाळाशो व्रतचारिणाम्' ।

ततः इत्यादौ शापोदकं जग्राहेति विससर्जेति संबन्धः । मर्षयः क्षमयतः । अभूमिरेषा
भ्रमानः प्रार्थमानः । प्रत्यूहं विघ्नम् । उन्नतिमिति । उन्नयेत्समाधत्तव्यं
यत् । इति समुचितेयमुक्तिः । असंस्कृतमतयोः संस्काररहिताः ।

अथ तां तथाश्रमां सरस्वतीं दृष्ट्वा पितामहो भगवान्कमलोत्प-
 तिलप्रसृणालसूत्रामिव धवल्यज्ञोपवीतिनीं तनुमुद्वहन्, उद्गच्छद-
 च्छाङ्गुलीयमरकतमयूखलताकलापेन त्रिभुवनोपप्लवप्रक्षमकुशापीड-
 भारिणेन दक्षिणेन करेण निवार्य शापकलकलमतिविमलदीर्घैर्भावि-
 कृतयुगारम्भसूत्रपातमिव दिक्षु पातयन्, दशनकिरणैः सर-
 स्वतीप्रस्थानमङ्गलपटहेनेन पूरयन्नाशाः, स्वरेण सुधीरमुवाच—‘प्र-
 क्षन्, न खलु साधुसेवितोऽयं पन्थाः येनासि प्रवृत्तः । निह-
 न्त्येष परस्तात् । उदामप्रसूतेन्द्रियाश्चसमुत्थापितं हि रजः कलुष-
 यति दृष्टिर्नक्षजिताम् । कियदूरं वा चक्षुरीक्षते । विशुद्धया हि
 धिया पश्यन्ति कृतबुद्धयः सर्वानर्थानसतः सतो वा । निसर्गवि-
 रोधिनी चेत्यं पयःपावकयोरिव धर्मक्रोधयोरेकत्र वृत्तिः । आलो-
 क्यमपहाय कथं तमसि निमज्जसि । क्षमा हि मूलं सर्वतपसाम् ।
 परदोषदर्शनदक्षा दृष्टिरिव कुपिता बुद्धिर्न तं आत्मरागदोषं
 पश्यति । कः महातपोभारवैच्यधिकता । कः पुरोभागित्वम् । अतिरो-
 षणश्चक्षुष्मानन्ध एव जनः । नहि कोपकलुषिता विमृशति मतिः
 कर्तव्यमकर्तव्यं वा । कुपितस्य प्रथममन्धकारीभवति विद्या, ततो
 भ्रुकुटिः । आदाविन्द्रियाणि रागः समास्कन्दति, चरमं चक्षुः ।

अयेत्यादौ भगवान्पितामहः सुधीरमुवाचेति संबन्धः । तथेति । तेन प्र-
 कारेण । निरपराधां सरस्वतीमित्यर्थः । धवल्यज्ञोपवीतिनीमिति । प्रक्षंसायां
 मिस्रयोगे वा मत्वर्थायः । ‘विसकिसक्यच्छेदपाथेयवन्तः’ इतिवत् । अन्यथा कर्म-
 भारवे कृते मत्वर्थाय एकबुद्ध्यनुमितौ बहुमोहौ प्रतिपत्तिर्भवतीति । इतरत्र तु
 बुद्धिद्वयमिति कषुत्वात्प्रक्रमस्येत्युक्तम् । उद्गच्छन्नच्छाङ्गुलीयमरकतस्य मयूखलता
 कलामो यस्य तेन करेण । आपीडः समूहः । पातं विन्यासम् । पातबन्धुर्वन् ।
 खलु हि चात्वयंगसानुष्ठानमात्रवृत्तिः क्रिया । यथा—‘संवस्ते क्षालिते वस्त्रे’ इति ।
 पन्थाः व्यवहारः, मार्गश्च । निहन्ति पातयति । प्रसूतानि गन्तुं प्रवृत्तानि, प्रसूताश्च
 कलुषाः रजो रागः, धूलिश्च । कलुषवति कार्याकार्यदर्शनासमर्था करोति । दृष्टिं बुद्धिम्,
 वेत्तं च । अक्षोपीन्द्रियाणि, रसाङ्गं नाशः । तेन च रयो कस्यते । कृतबुद्धयः संस्क-
 तमतयः । असद्विद्यमानम् । निसर्गः स्वभावः । आलोक्यो विवेकः, प्रकाशश्च । तमः,
 अज्ञानमिव । दोषाः, सम्प्रमण्डलत्वादीनि च । कुपिता क्रुद्धा, प्रादुर्पणमवस्थिता
 च । आत्मरागदोषवति । आत्मरागदुष्टगुणद्वयेन, सौहित्यकथं च विकारस्य
 ‘रोमा नारक पीमद्विर्जितैर्जितैः स्मृतः’ इति कथादिद्वयः पुरोभागी भिद्यते ॥

आरम्भे तपो गलति, पश्चात्तपेदसलिलम् । पूर्वमप्यसः स्फुरति,
अनन्तरमधरः । कथं लोकविनाशाय ते विषपादपत्नेव अटाबल्का-
णानि जातानि । अनुचिता खल्वस्य मुनिवेषस्य हारवष्टिरिव
वृत्तमुक्ता चित्तवृत्तिः । शैलूष इव वृथा वहसि कृत्रिममुपशम-
शून्येन चेतसा तापसाकल्पम् । अल्पमपि न ते पश्यामि कुशल-
जातम् । अनेनातिलघिन्नाद्याप्युपर्येव प्लवसे ज्ञानोदन्वतः । न ख-
ल्वनेडमूकाः एडा जडा वा सर्व एते महर्षयः । रोषदोषनिषधे
स्वहृदये निग्राह्ये किमर्थमसि निगृहीतवाननागसं सरस्वतीम् ।
एतानि तान्यात्मप्रमादस्खलितवैलक्ष्याणि, यैर्याप्यतां यात्यविदग्धो
जनः' इत्युक्त्वा पुनराह—'वत्से सरस्वति, विषादं मा ग्राहः ।
एषा त्वामनुयास्यति सावित्री । विनोदयिष्यति चास्मद्विरहदुःखि-
ताम् । आत्मजमुखकमलावलोकनावधिश्च ते शापोऽयं भविष्यति'
इति । एतावदभिधाय विसर्जितसुरासुरमुनिमनुजमण्डलः ससंभ्र-
मोपगतनारदस्कन्धविन्यस्तहस्तः समुचिताह्निककरणायोदतिष्ठत् ।
सरस्वत्यपि शप्ता किंचिदधोमुखी घवलकृष्णशारां कृष्णाजिनले-
खामिव दृष्टिमुखसि पातयन्ती सुरमिनिःश्वासपरिमललभैर्मूर्तेः शा-
पाक्षरैरिव षट्चरणचक्रैराकृष्यमाणा शापशोकशिथिलवह्निस्त्राघो-
मुखीभूतेनोपदिश्यमानमर्त्यलोकावतरणमार्गेण नखमयूखजालकेन

रागोऽभूतगुणामिनन्दनम्, रक्तता च । जडाः शिखाः, मूलानि वल्कलानि मुनि-
वस्त्राणि, लम्बध । वृत्तमुक्ता शीलेन त्यक्ता, परिवर्तुलमौक्तिका च । 'आवोपमीवी
हि जनः शैलूषः कथितो बुधैः' । आकल्पो वेषः । ज्ञातं प्रकारः । अतिवचिमाङ्ग-
प्रादेवता तुच्छतमम् । उपर्येवेत्यन्तःप्रवेशाभावात् । लघुष्व जलोपरि लवते । 'क-
चिता अनेडमूकाः भोतुं वक्तुं च खलु न ये शक्ताः । एडास्तु श्रुतिहीना जडास्तु बूधैः
बुधैः प्रोक्ताः' ॥ रोष एव दोषस्तस्य निषया निबन्धनावस्थिद्विषत्र तस्मिन्
व्ये ते । यद्वा रोषदोषस्य निषया आपणत्वं तस्यामन्त्रणम् हे रोषदोषनिषधे
इति व्याख्येयम् । निगृहीतवान्प्राप्तवान् । 'आनः पापापराधयोः' । वेदमन्त्र-
चितम् । आप्यो गार्हः । पुनराहेति । अविभ्राष्टोऽप्युक्तिकमे पुनरित्युक्तं
आध्यतापरिहाराय । वत्से इति प्रसादाविष्करणार्थम् । एषेति । न च रोष-
निषधः । विनोदयिष्यति मुक्तयिष्यति । सरस्वत्यादी सरस्वत्यपि कस्ता गृह्यन्ता-
दिति संशयः । शारशक्लम् । घवलकृष्णमित्येव वक्तव्यं शारशक्लं घवलकृष्णं
द्वयमङ्गुलम् । अधोमुखीभूतेनेति । शोडशविंशत्यक्षरमित्युक्तिरिति

मुमुक्षुष्याहाराहूतैर्भवनफलहंसकुलैर्ब्रह्मलोकनिवासिहृदयैरिवानुगन्ध-
माना समं सावित्र्या गृहमगात् ।

अत्रान्तरे सरस्वत्यवतरणवार्तामिव कथयितुं मध्यमं लोकमव-
ततारांशुमाली । क्रमेण च मन्दायमाने मुकुलितविसिनीविसर-
व्यसनविषण्णसरसि वासरे, मधुमदमुदितकामिनीकोपकुटिलक-
टाक्षक्षिप्यमाण इव क्षेपीयः क्षितिघरशिखरमवतरति तरुणतर-
कपिलपनलोहिते लोकैकचक्षुषि भगवति, प्रलुतमुखमाहेयीयू-
थक्षरत्क्षीरधाराधवलितेष्वासन्नचन्द्रोदयोद्दामक्षीरोदलहरीक्षालिते-
ष्विव दिव्याश्रमोपशल्येष्वपराह्वप्रचारचलिते, चामरिणि चामीकर-
स्तटताडनरणितरदने रदति सुरस्रवन्तीरोधांसि स्वैरमैरावते, प्रसृ-
तानेकविद्याधरामिसारिकासहस्रचरणालक्तकरसानुलिप्त इव प्रक-
टयति च तारापथे घ्राटलताम्, तारापथप्रस्थितसिद्धदत्तदिनकरा-
स्तमयाध्यावर्जिते रञ्जितककुभि, कुसुम्भभासि स्रवति पिनाकिप्र-
णतिमुदितसंध्यास्वेदसलिल इव रक्तचन्दनद्रवे, वन्दारुमुनिवृन्दा-
रकवृन्दबध्यमानसंध्याञ्जलिवने, ब्रह्मोत्पत्तिकमलसेवागतसकलक-
मलाकर इव राजति ब्रह्मलोके, समुच्चारिततृतीयसवनब्रह्मणि
ब्रह्मणि, ज्वलितवैतानज्वलनज्वालाजटालाजिरेष्वारब्धधर्मसाधनशि-
विरनीराजनेष्विव सप्तर्षिमन्दिरेष्वधर्मर्षणमुषितकिल्बिषविषगदो-

स लज्जादिनावश्यमधोमुखीभवति । जालकं समूहः । व्याहार उक्तिः ।

मध्यमं लोकं भूमिम् । अंशुमाली रविः । क्रमेणेत्यादावस्मिन्सति सावित्री सरस्वती-
मवासीदिति संबन्धः । विसरशब्द औणादिकः षण्डपर्यायः । मुदिताः संजातमन्म-
न्त्राः । कामिन्यः शृङ्गारिण्यः । संमोगान्तरायकारी कथमयमथापि नास्तमेतीत्यतः
कोपः । क्षिप्यमाणश्चातिलरितं पतति । क्षेपीयस्तूष्णीतरम् । लपनं वदनम् । लोकेत्यादि-
ना संमोगविघ्नकारिलमेव प्रकाल्यते । माहेयी गौः । उद्दामः प्रवृद्धि गतः । उपसृत्यं
समीपम् । चामीकरं सुवर्णम् । रदना दन्ताः । रदति विलिखति । सुरस्रवन्ती गङ्गा ।
रोचस्तटम् । स्वैरं स्वेच्छम् । 'या द्रुतिका गमनकालमपाहरन्ती सोढुं सरज्ज्वर-
भरार्तिपिपासितेव । निर्याति बल्लभजनाधरपानलोभात्सा कथ्यते कविवरैरमिसा-
रिकेति ॥' तारापथो नभः । आवर्जिते प्रकीर्णे । ककुभो दिशः । कुसुम्भं वर्य-
कम् । रक्तचन्दनद्रवे स्रवति सतीति योजना । वन्दारु वन्दनशीलम् । वृन्दा-
रकशब्दः प्रशंसायाम् । सवर्नं प्रातर्मध्याहे सार्वं च सोमवागेकदेवज्ञानमि-
त्यन्ये । ब्रह्म वेदः । वैतानो यज्ञमवः । जटालानि व्याप्तानि । अजिराण्यज्ञानानि ।
आरब्धे धर्मसाधने विभिरे मुमुक्षुपदस्त्वन्वाहारे नीराजनात्वं सावित्र्या वैपु-
क्ष्योपकरणमिवैव मा शोभाः प्रादुरभवति । 'समं सर्वपापानां कर्म विमुच-

प्रथमोऽध्यायः ।

हाचलघुषु वतिषु संध्योपासनासीनतपस्विपक्षिभिरुत्तिष्ठति सुवर्ण-
मलिनयोनिथानहंसाहंसादन्तुरितोर्मिणि मन्दाकिनीषु, कलत्र-
क्षीपत्रे पत्ररथकुलकलत्रान्तःपुरसौधे, निजमधुमधुरासोविनि कुल-
मधुपैमुदि मुमुदिषमाणे कुमुदवने, दिवसावसानताम्यतामरस-
धुरमधुसपीतिप्रीते सुषुप्सति मृदुमृणालकाण्डकण्डूयनकुण्डलितक-
धरे धुतपक्षराजिवीजितराजीवसरसि राजहंसयूथे, तटलताकुमु-
मधूलिधूसरितसरिति सिद्धपुरपुरंध्रिधम्मिलमल्लिकागन्धग्राहिणि सा-
यंतने तनीयसि निशानिःश्वासनिभे नभस्वति, संकोचोदधु-
केसरकोटिसंकटकुशेशयकोशकोटरकुटीशायिनि षट्चरणचक्रे, नृत्तो-
द्धूतधूर्जटिजटाटवीकुटजकुड्मलनिकरनिभे नभस्थलं स्तवकयति
तारागणे, संध्यानुबन्धताम्रे परिणमत्तालफलत्वक्त्वषि कालमेधमे-
दुरे, मेदिनीं मीलयति नववयसि तमसि तरुणतरतिमिरपटलपा-
टनपटीयसि समुन्मिषति यामिनीकामिनीकर्णपूरचम्पककलिकाक-
दम्बके प्रदीपप्रकरे, प्रतनुतुहिनकिरणकिरणलावण्यालोकपाण्डुन्या-
श्याननीलनीरमुक्तकालिन्दीकूलबालपुलिनायमाने शातक्रतवे, क्र-

मर्षणम्' गदो रोगः । उल्लासं स्वस्थताकरम् । यतयध्वतुर्याभ्रमिणः । संक्षो-
जललक्षं तटं पुलिनम् । नलिनयोनिर्ब्रह्मा । हंसानां हासः शौक्ल्यं हंसा एव वा
शुक्लतया हासः । दन्तुरा एव दन्तुरिताः । ये च सहासास्ते लक्ष्यमाणदन्तद्वया
दन्तुरा इव दृश्यन्ते । आतपत्रं छत्रम् । पत्ररथाः पक्षिणः । कलत्रं दाराः । मधु
मकरन्दः, मधु च । मधुपा भ्रमराः, मधुपाथ । मुमुदिषमाणे विचक्षिप्सति । अ-
न्यत्र मोदितुंमिच्छति । प्रारिप्यमानगीतादिगोष्ठीबन्ध इति यावत् । 'मघाः को-
शान्ति' इतिवत् । ताम्यदिति । ताम्यन्ति, न तु तान्तानि, प्रदोषस्य न तावत्प्र-
वृत्तत्वात् । मधु, मधमपि । सपीतिस्तु सहपानम् । अनेन तु प्रेमातिशय आवेद्यते ।
सुषुप्सति निद्रासति । मृद्विति । कण्डूयनं विक्रियाविशेषम् । कुण्डलितं च-
क्रीकृता । राजीवं पद्मम् । राजहंसा इत्यत्रैकशेषः । तटशब्दः प्रत्यासरूपलक्ष-
णाद्यैः । पुरंध्रिस्तममहिर्लां । धम्मिलाः संयताः कचाः । मल्लिका भूपरी । एषा
च सायमेवोन्मिषति । सायंतने दिनान्तमवे । कोशः कुण्डलः । कोटरमभ्यन्तरम् ।
कुटी गेहम् । शयनमत्र विश्रमणम्, न तु स्नापः । पौनरुक्त्यपतोः आरुह्य
विश्रितम् । तत्रैवाकृत्रिमकुसुमसंबन्धात् । कुटजं गिरिमल्लिका । कुड्मलं कलिका ।
निकरः समूहः । अनुबन्धः संस्कारः । परिणमज्वरटीभवत् । तटस्तु तटारः ।
दुरं धनम् । मीलयति स्पर्शयति । नववयसि प्रसंगे । चम्पकः पुष्पकः ।
श्याममीककुण्डम् । नीरं जलम् । कालिन्दी यमुना । नीलियादिनामैकलक्षणम् ।
शतक्रतवो वारिणाः स्वकृत्तापुलिनम् । कुलं ततोऽन्यत् । कलत्रं तटारः ।

ससुचिः तिमिराभासाभुक्ते ससुचि मेचकितं विचकितं जुवकवसरसि
 शश्वरकरनिकरकमप्रहाविले विलीयमाने मामिनीमनसीव शर्क-
 रीश्वरीविचुरचये चापपक्षदिविषि तमस्युदिते, भगवत्युदमगिरि-
 शिखरकटकपुहरहरिस्वरनखरनिवहहेतिनिहवनिजहरिगलितदधिर-
 निचयनिषितमिव लोहितं वपुहदयरागधरमधरमिव विभाव-
 रीवध्या धारयति श्वेतभानौ, अचलद्युतचन्द्रकान्तजलधाराधौत
 इव ध्वस्तै ध्वान्ते, गोलोकगलितदुग्धविसरवाहिनि दन्तमयमकर-
 मुखमहाप्रणाल इवापूरयितुं प्रवृत्ते पयोधिमिन्दुमण्डले, स्पष्टे प्रदो-
 षसन्धि सावित्री शून्यहृदयामिव किमपि ध्यायन्तीं सास्त्रां
 सरस्वतीमवादीत्--'सखि, त्रिमुवनोपदेशदानदक्षायास्तव पुरो
 जिह्वा जिह्वेति मे जल्पन्ती जानास्येव यादृश्यो विसंस्थुला गुण-
 वत्यपि जने दुर्जनवन्निर्दाक्षिण्याः क्षणभङ्गिन्यो दुरतिक्रमणीया
 न रमणीया दैवस्य वामा वृत्तयः । निष्कारणा च निकारकणि-
 कापि कलुषयति मनस्विनोऽपि मानसमसदृशजलादापतन्ती ।
 अनवरतनयनजलसिच्यमानश्च तरुरिव विपलवोऽपि सहस्रधा
 प्ररोहति । अतिसुकुमारं च जनं संतापपरमाणवो मालतीकुसुम-
 मिव म्लानिमानयन्ति । महतां चोपरि निपतन्नुरपि सृणुरिव
 कृपिणां केशः कदर्थनायालम् । सहजस्नेहपाशग्रन्थिबन्धनाश्च बा-

ससुचिः स्वप्ताकाशे । भूभागमवलम्बमान इत्यर्थः । मेचकितं निर्भिर्भागतां नीतम् ।
 शश्वरकरैः स्त्रीकारेण करम्बितेऽत एव क्षयं गच्छन्ति । अन्यत्र चन्द्ररश्मीनां
 चारुमेन सेवनेन किं कर्तव्यतामूढ एवमधिगल्यार्द्रतां भजमाने । केशपाशपक्षे
 तु विसंसमाने । चापः किकीदिविः पक्षी । हरिः सिंहः । नखरा नखाः । हेति-
 रायुधम् । विभावरी राभिः । श्वेतभानुचन्द्रः । अचलोऽर्थादुदयाचलः, गोलोको
 रश्मिसमूहो वा । मकरमुखमिव मुखमप्रमस्तेति समासः । विसंस्थुला निर्मेर्वादाः ।
 दुर्जनवन्निर्दाक्षिण्याः क्रूराः । क्षणभङ्गिन्य इत्याम्बासंगवर्धेवमुक्तिः । त्रामात्र
 त्रिव ईदृश्य एव । निकारः परिभवः । कणिका केशः, शर्करिका च । कलुषयति
 दूषयति, कलुष्यं नयति च । मानसं चेतः, करम्ब । अनवरतमधुना सिच्यमानः ।
 अनवरतं चटकारणीप्रणालादिना नयनं प्रापणं यस्य तादृशो जलैर्नोदयमानश्च ।
 विपलव भापक्षेपः, विगतपलवश्च । प्ररोहति स्थिरीभवति । सकपक्षे प्ररोहा वि-
 शन्ते यस्य स प्ररोहः, स इवावरति प्ररोहतीति व्याख्या । संतापः वेदः, कम्पा च ।
 मालतीकुसुमं सुमनःकुसुममिति सुकुमारम् । महान्त उतमाः । द्राघीशासकः । सः
 विपुलाः । मारुतोऽपि जन्मभूतः । दास्यो विषयः, कादृशश्च । कदर्थः क-

न्ययभूता दुस्त्वजा जन्मभूमयः । दारयसि दात्रिणः कलत्रपात
इव हृदयं संस्तुतजनविरहः, सा नार्हस्येवं भवितुम् । अयमि-
ह त्वसि दुःखद्वेडाकुरप्रसवानाम् । अपि च पुत्रकृते कर्मणि
बलवति शुभेऽशुभे वा फलकृति तिष्ठत्यधिष्ठातरि प्रष्टे पृष्ठतः
कोऽवसरो विदुषि, शुचाम् । इदं च ते त्रिभुवनमङ्गलैककमलम-
मङ्गलभूताः कथमिव मुखमपवित्रयन्त्यश्रुविन्दवः । तदलम् । अधुना
कथय कतमं भुवो भागमलंकर्तुमिच्छसि । कस्मिन्नवतितीर्षति ते
पुण्यमाजि प्रदेशे हृदयम् । कानि वा तीर्थान्यनुगृहीतुममिलषसि ।
केषु वा धन्येषु तपोवनधामसु तपस्यन्ती स्थातुमिच्छसि । सज्जो-
ऽयमुपचरणचतुरः सहपांसुक्कीडापरिचयपेशलः, प्रेयान्सखीजनः
क्षितितलावतरणाय । अनन्यशरणा चाद्यैव प्रभृति प्रतिपद्यस्व मनसा
वाचा क्रियया च सर्वविद्याविधातारं दातारं च श्वःश्रेयसस्य चर-
णरजःपवित्रितत्रिदशासुरं सुधासूतिकलिकाकल्पितकर्णावतंसं देव-
देवं त्रिभुवनगुरुं त्र्यम्बकम् । अल्पीयसैव कालेन स ते शापश्लो-
कविरतिं वितरिष्यति' इति ।

एवमुक्ता मुक्तमुक्ताफलधवललोचनजललवा सरस्वती प्रत्यवा-
दीत्—'प्रियसखि, त्वया सह विचरन्त्या न मे कांचिदपि पी-
डासुत्यादयिष्यति ब्रह्मलोकविरहः शापश्लोको वा । केवलं कमला-
सनसेवासुखमार्द्रयति मे हृदयम् । अपि च त्वमेव वेत्सि मे भुवि
धर्मधामानि समाधिसाधनानि योगयोग्यानि च स्थानानि स्थातुम्
इत्येवमभिधाय विरराम । रणरणकोपनीतप्रजागरा चान्निमीलित-
लोचनैव तां निशामनयत् ।

पत्रम्, हृदयं चित्तम्, मध्यं च । संस्तुतः परित्तितः । सेति । सर्वनामपदं आ-
नासीत्यादि पूर्वोक्तार्थगर्भाकारेण । अयमिरत्नानम् । अक्षेत्रं च । द्वेढो विषयः ।
शुभेऽशुभे वेत्यादि । सप्रतिपक्षा लोकोक्तिरियम् । 'अव्युत्पन्नमतिः कृतेन न
सता नैषाद्यताप्याकुलः', 'गतासूत्रगतासंश्व नाजुषोचन्ति पण्डिताः' इत्यादिभिर-
अधिष्ठातरि स्वामिनि । प्रष्टेऽप्रगामिनि । अपवित्रतां नयन्ति, न तु विविक्त-
जयन्ति । धामसु स्थानेषु । तपस्यन्ती तपश्चरन्ती । सज्जः प्रगुणः ।
यमिति इत्यल्लक्षणः । निःशामान्यविलम्बभाजनवाममिष्यन्ति । सखीजन-
यः श्रेयसस्य कल्याणस्य दातारम् । सुधासूतिधामः । कलिका तरिका । कल्पित-
कर्णावतंसोक्तः । अतस्तत्र निःशान्यापेक्षयेत्यादिभिरुक्तैः । अल्पीयसैव कालेन ।
आर्षेति सेहवति । धर्मधामानि मन्त्रधामानि । सज्जमिति सेहवति ।

अपरेद्युरदिते भगवति त्रिभुवनशेखरे खणखणायमानस्खल-
स्खलीनक्षतनिजतुरगमुखक्षिप्तेन क्षतजेनेव पाटलितवपुष्युदयाचल-
चूडामणौ जरत्कुक्वाकुचूडारुणारुणपुरःसरे विरोचने नातिदूरवर्ती
विविच्य पितामहविमानहंसकुलपालः पर्यटन्नपरवक्त्रमुच्चैरगायत्—

‘तरलयसि दृशं किमुत्सुकामकलुषमानसवासलालिते ।

‘अवतर कलहंसि वापिकां पुनरपि यास्यसि पङ्कजालयम्’ ॥२१॥

तच्छ्रुत्वा सरस्वती पुनरचिन्तयत्—‘अहमिवानेन पर्यनुयुक्ता ।
भवतु । मानयामि मुनेर्वचनम्’ इत्युक्त्वोत्थाय कृतमहीतलाव-
तरणसंकल्पा परित्यज्य वियोगविह्वलं स्वपरिजनं ज्ञातिवर्गमविग-
णय्यावगणा त्रिः प्रदक्षिणीकृत्य चतुर्मुखं कथमप्यनुनयनिवर्तिता-
नुयायिव्रतिव्राता ब्रह्मलोकतः सावित्रीद्वितीया निर्जगाम ।

ततः क्रमेण ध्रुवप्रवृत्तां धर्मधेनुमिवाधोधावमानधवलपयोधराम्,

योगे हि तदुक्तम्—‘आदौ समाधिमासीत् पश्चाद्योगमुपाचरेत्’ इति । रणरणको
दुःखमरतिकृतम् ।

अपरेद्युरपरस्मिन्नहनि । एते च कालाः संह्यादयो व्यवहारा इत्या
ब्रह्मलोक उपचरिताः । शेखर इव । शेखरो मुण्डमालकः । खलीनं कविका ।
क्षतजं रक्तम् । कुक्वाकुः कुक्कुटः । चूडा मांसमयी शेखरिका । विविच्य
विचार्य । विमानपालः स्वप्रस्तावे हंसी यदाह तेन सरस्वती पर्यनुयोजितेवाभूत् ।
अपरवक्त्राख्यं वृत्तमाख्यायिकासु प्रयोज्यम् । तथा चाह भामहः—‘वक्त्रं चाप-
रवक्त्रं च काव्ये काव्यार्थशंसिनि’ इति । तरलयसीत्यादि । अकलुषं मानसं
यस्य स निर्मलचेता ब्रह्मा, मानसाख्यं च सरः । लालिता शीलिता । वापिका
पुष्करिणी, उप्यन्तेऽस्यां तानि कर्माणीति वापिका मर्त्यभूमिरपि । पङ्कजमा-
लवो यस्य स ब्रह्मा, सरस्व । पर्यनुयुक्ता उपपत्त्या बोधिता । अवगणा केवला
सावित्रीव्यतिरेकेण नान्यपरिवारा । कथमपीति । न मृत्यादिवत् । व्रतिव्रा-
तस्तपस्विसमूहः ।

तत इत्यादावीदृशं मन्दाकिनामनुसरन्ती सरस्वती मर्त्यलोकमवततारिति संब-
न्धः । ध्रुवं नित्यं वियत् । तस्याप्रवृत्ताम् । ध्रुवस्सारकविशेषो ध्रुवाभिसम्मानात्वा
विष्णोर्भा ध्रुवावूरु पश्चाद्भागौ सन्धियनी ध्रुवे वा तयोः प्रकर्षेण वृत्तां परिवर्तुलं वा ।
अध इति पदेन धावनक्रियासहत्वाच्चलस्य ग्रहणं सूच्यते । अत एव धवलाः शुक्लाः
पयोधरा मेधाः यस्यास्ताम् । इतरत्राधोधावमानाः पयःपूर्णत्वान्भवमानाः क्षीरकुसे-
र धवलाः स्तना यस्याः । अधोधावमानं वेगेन प्रसरत्तुलं पयोधारयति याताम्,
अधोधावमानो धवलः यः प्रयोधो वत्सस्तं सति ददाति याताम्, धवलः यः
पयोधारयति यातां वेगाद्विधाः कव्याख्याः एव । शेखर उच्यते । अन्ध-

प्रथम उच्छ्वासः ।

उद्धुरध्वविमन्धकमन्थनमौलिमालतीमालिकाम्, आलीयमानां
खिल्यरोधसमरन्धतीधौततारवत्वचम्, त्वङ्गुत्तुत्तरङ्गतारवत्तार-
तारतारकाम्, तापसवितीर्णतरलतिलोदकपुलकितपुलिनाम्, आ-
बनपूतपितामहपातितपितृपिण्डपाण्डुरितपाराम्, पर्यन्तमुत्ससप्तधि-
कुशशयनसूचितसूर्यग्रहसूतकोपवासाम्, आचमनशुचिशचीपतिमु-
च्यमानार्चनकुसुमनिकरशाराम्, शिवपुरापतितनिर्माल्यमन्दारदाम-
कामनादरदारितमन्दरदरीदृषदम्, अनेकनाकनायकनिकायकामिनी-
कुचकलशबिलुलितविग्रहाम्, ग्राहप्रावप्राप्तस्वलनमुखरितस्रोतसम्,
सुषुम्णाक्षुतशशिसुधाशीकरस्तबकतारकिततीराम्, धिषणाम्निकार्य-
धूमधूसरितसैकतां, सिद्धविरचितवालुकालिङ्गचङ्गनत्रासविद्रुतवि-
द्याधराम्, निर्मोकमुक्तिमिव गगनोरगस्य, लीलाललाटिकामिव
त्रिविष्टपविटस्य, विक्रयवीथीमिव पुण्यपण्यस्य, दत्तार्गलामिव नर-
कनगरद्वारस्य, अंशुकोष्णीषपट्टिकामिव सुमेरुनृपस्य, दुगूलकदलि-
कामिव कैलासकुञ्जरस्य, पद्धतिमिवापवर्गस्य, नेमिमिव कृतयुगस्य,
सप्तसागरराजमहिषी मन्दाकिनीमनुसरन्ती मर्यलोकमवततार ।
अपश्यच्चाम्बरतलस्थितैव हारमिव वरुणस्य, अमृतनिर्झरमिव चन्द्रा-
चलस्य, शशिमणिनिष्यन्दमिव विन्ध्यस्य, कर्पूरद्रुमद्रवप्रवाहमिव
दण्डकारण्यस्य, लावण्यरसप्रस्रवणमिव दिशाम्, स्फाटिकशिलाप-
ट्टशयनमिवाम्बरश्रियाः, स्वच्छशिशिरसुरसवारिपूर्णं भगवतः पिता-
तामहस्यापत्यं हिरण्यवाहनामानं महानदम्, यं जनाः शोण इति कथ-

कमथनः शिवः । आलीयमानाः श्लिष्यन्तः । बालखिल्या मुनिमेदाः । रोषस्तटम् ।
त्वङ्गचरत् । आलवनं स्नानम् । पितरो देवविशेषाः, आज्यपाः सोमपाः, बहिष्-
दश्च । आचमनेत्यादिना पितामहवन्न स्नानादिनिष्ठात्वमस्योच्यते । अत एव सञ्जी-
पदेन संभोगासक्तत्वमिव पोषितम् । निष्कायः समूहः । सुषुम्णाख्योऽमृतमस्रो-
विरश्मिः । धिषणो बृहस्पतिः । सिद्धकृतत्वेन लिङ्गेषु भगवत्संनिधानमावेद्यते ।
निर्मोकः सर्पकञ्चुकः । विसप्ततया शुक्लत्वेन, लहरीकावलीत्वेन च निर्मोकमुक्तिं
वैत्युत्प्रेक्षा । गगनमिवोरगः कृष्णतया । ललाटिका ललाटालंकारः । विटोऽमृत-
उष्णीषं शिरोवेष्टनं विश्व प्रसिद्धम् । दुगूलशब्दो दुकूलसमानार्थः । पद्धतिर्नियमः ।
सर्वमो मोक्षः । कृतयुगस्य रचितयुगाकाष्ठस्य रथस्वेलोके । यथा नेमिर्नरकमहानं
तप्तः तद्वशात्कृतयुगस्य युगस्य । सप्तसागरराजः क्षीरसमुद्रः । चन्द्राक्षयः पक्षेद-
केष्वित् । शशिमणिर्वैष्णवैः कान्तः । पितामहस्येति । तस्यैवा तदाभावात् । निष्का-
यसिद्धान्ते यस्य च विकृतिः । अतश्चानेन सप्तम्यस्य, वैष्णवदेव च तत्त्वमिव

यन्ति । दृष्ट्वा च तं रामणीयकहेतुहृदया तस्यैव तीरे वासमरचवत् ।
 उवाच च सावित्रीम्—“सखि, मधुरमयूरविहतयः कुसुमपांशुपट-
 लसिकतिलतरुतलाः परिमलमत्तमधुपवेणीबीणारणितरमणीया रम-
 यन्ति मां मन्दीकृतमन्दाकिनीद्युतेरस्य महानदस्योपकण्ठभूमयः ।
 पक्षपाति च हृदयमत्रैव स्थातुं मे” इति । अभिनन्दितवचना च तथे-
 ति क्त्वा तस्य पश्चिमे तीरे समवातरत् । एकस्मिन्नु शुचौ शिलातल-
 सनाथे तटलतामण्डपे गृहबुद्धिं बबन्ध । विश्रान्ता च नातिचिरा-
 दुत्थाय सावित्र्या सार्धमुच्चितार्चनकुसुमा सखौ । पुलिनपृष्ठप्रति-
 क्षितसैकतशिवलिङ्गा च भक्त्या परमया पञ्चब्रह्मपुरःसरां सम्यङ्बु-
 द्धाबन्धविहितपरिकरां ध्रुवागीतिगर्भामबनिपवनवनगंगनदहनतप-
 नतुहिनकिरणयजमानमयीमूर्तीरष्टावपि ध्यायन्ती सुचिरमष्टपुष्पि-
 कामदात् । अयत्नोपनतेन फलमूलेनामृतरसमप्यतिशिशयिषमाणेन
 च स्वादिम्ना शिशिरेण शोणवारिणा शरीरस्थितिमकरोत् । अति-
 बाहितदिवसा च तस्मिन्लतामण्डपशिलातले कल्पितपल्लवशयना
 सुष्याप । अन्येद्युरप्यनेनैव क्रमेण नक्तंदिनमत्यवाहयत् ।

एवमतिक्रामत्सु दिवसेषु गच्छति च काले याममात्रोद्गते च
 रवावुत्तरस्थां ककुभि प्रतिशब्दपूरितवनगह्वरं गम्भीरतारतरं तुर-
 ङ्गद्वेषितद्वादमशृणोत् । उपजातकुतूहला च निर्गत्य लतामण्डपा-
 द्विलोकयन्ती विकचकेतकीगर्भपत्रपाण्डुरं रजःसंधातं नातिद्वी-

क्षादस्यमाह । वेणी पङ्क्तिः । लिङ्गयतेऽनेनेति लिङ्गमाकारः । पञ्च ब्रह्माणि सद्योजा-
 तः, वामदेवः, अघोरः, तत्पुरुषः, ईशानश्चेति । मुद्राबन्धो विशिष्टकराङ्गुलिसंनि-
 वेष्टः । ध्रुवाख्या विशिष्टा गीतिः । वनं तोयम् । यजमान उग्रः । अष्टौ पुष्पाण्येवाष्टपु-
 ष्पिका । तत्र प्रसृतिगन्धप्रधानं पार्थिवम्, अर्घस्रानादिकं रसप्रधानमाप्यम्, प्रदीपा-
 भरणप्रभादिरूपप्रधानं तैजसम्, अनुलेपनप्रसृतिस्पर्शप्रधानं वायवीयम्, सुधिरातो-
 शगीतादिकं स्रग्दप्रधानमाकाशीयम्, अनुप्यानं मानसम्, अस्ति सर्वत्रैवेश्वर इति
 निधयो बौद्धम्, अहमेवेश्वर इत्याहंकारिकम् । यद्वा भासनवर्गप्रवृत्तिष्वष्टद्वयं प्रत्ये-
 कमष्टपुष्पिका । अतिशोभनमिममिदुमिच्छतांतिस्त्रिष्वयिषमाणेन । स्वादिम्ना सुहृ-
 त्वेन । शरीरस्थितिमिति । न स्वतुल्योन्नतम् । अन्येद्युरन्यस्मिन्महि ।

अन्तः प्रवृत्तः । नक्तंदिनशब्देन तरकालमिदं द्वयं कर्मैव लक्ष्यते । गम्भीरवि-
 रक्तललितः । तारतरो इत्येवमत्रात्मनः । हेवितमन्वशब्दः, तद्रूपो हासो व्यभि-
 चारः । क्रमेणैवाद्यत्तमन्वशब्देनैव दर्शयति । सफरा यस्याः । तद्रूपदत्तस्य
 लक्षणम् । प्रकृत्येवादिता । अन्तरात्मनः । अन्तः । अन्तः । अन्तः । अन्तः । अन्तः ।

यसि संमुखमावतन्तमपश्यत् । क्रमेण च सासीशोपजाग्रमान्-
 विव्यक्ति तस्मिन्महति शफरोदरधूसरे रजसि पयसीव सक-
 रचक्रं पुवमानं पुरः प्रधावमानेन, प्रलम्बकुटिलकचपलवधटितल-
 काटजूटकेन, धवलदन्तपत्रिकाद्युतिहसितकपोलमितिना, पि-
 नंदकृष्णागुरुपङ्ककल्कच्छुरणकृष्णशबलकषायकञ्चुकेन, वनरीय-
 कृतशिरोवेष्टनेन, वामप्रकोष्ठनिविष्टस्पष्टहाटककटकेन, द्विगुणवह-
 पट्टिकागाढप्रन्थिप्रयितासिधेनुना, अनवरतव्यायामकृशकर्मशस्-
 तीरेण, वातहरिणयूथेनेव मुहुर्मुहुः खमुङ्गीयमानेन, लङ्घितसमवि-
 षमावटविटपेन, कोणधारिणा, कृपाणपाणिना, सेषागृहीतविवि-
 धवनकुसुमफलमूलपर्णेन, 'चल चल, याहि याहि, अपसर्पाप-
 सर्प, पुरः प्रयच्छ पन्थानम्' इत्यनवरतकृतकलकलेन युवप्रायेण,
 सहस्रमात्रेण पदातिबलेन सनाथमश्ववृन्दं संवर्षे ।

मध्ये च तस्य सार्धचन्द्रेण मुक्ताफलजालमालिना विविधरत्न-
 खण्डस्वचितेन शङ्खक्षीरफेनपाण्डुरेण क्षीरोदेनेव स्वयं लक्ष्मीं दानु-
 मागतेन गगनगतेनातपत्रेण कृतच्छायम्, अच्छाच्छेनाभरणयुतीनां
 निवहेन दिशामिव दर्शनानुरागलभेन चक्रवालेनानुगम्यमानम्,
 आनितम्बविलम्बिन्या मालतीशेखरस्रजा सकलभुवनविजययार्जि-
 तया रूपपताकयेव विराजमानम्, उत्सर्पिभिः शिखण्डखण्डि-
 कापद्मरागमणेररुणैरंशुजालैरदृश्यमानवनदेवताविधृतैर्बालपल्लवैरिव
 प्रसृज्यमानमार्गरेणुपरुषवपुषम्, बकुलकुङ्कुममण्डलीमुण्डमालम-
 ण्डनमनोहरेण कुटिलकुन्तलस्तबकमालिना मौलिना मीलितातपं

टितललाटजूटता दाक्षिणात्येषु वेवः । दन्तपत्रिका कर्णभरणभेदः । पिनदो-
 वदः । कृष्णागुरुः पङ्को निर्घृष्टकृष्णागुरुः, तस्य शुक्रस्य सतः कल्कवर्णः, तच्छु-
 रणात्कृष्णेन गुणेन शबलं कषायं साधिवासितं कञ्चुकं वारबाणं यस्य । सं-
 तरीयेत्यादिना संनद्धतां वर्मादिप्रसङ्गं चाह । वामेखनेनाश्रमिखभाववर्षेणा
 शङ्कारिता चोष्णा । 'प्रकीष्टमन्तरं विद्यादरनिमषिबन्धयोः' । हाटकं खण्डम् ।
 युदैव द्विगुणत एव गाढप्रन्थिसहस्रम् । प्रयितासिधेनुनी । असिधेनुनी ।
 वातहरिणो यो वातामिमुखं धावति । अवट उन्मार्गः । कोणो कणः ।

मध्ये इत्यादौ तस्य च मध्येऽष्टादशवर्षदेशीयं युवानमप्राप्तीति सूचना ।
 क्षीरोदस्यान्यधेचन्द्रादि सर्वं योज्यम् । छाया कान्तिरपि । चक्रवालेन समरेण ।
 नितम्बविलो मुख्यार्थः । 'पद्माभितम्बः जीकम्पाः' इत्यर्थः । शिखण्डमालिना
 चरभरणम् । प्रसृज्यमानेति । वर्तमानमालोऽन्येति । पदमालिना

संक्षेपे

विश्रुतमिव दिवसम्, पशुपतिजटामुकुटमृगाङ्गद्वितीयशकलघटि-
तस्य सहजलक्ष्मीसमालिङ्गितस्य ललाटपट्टस्य मनःशिलापङ्कपि-
ङ्गलेन लावण्येन लिम्पन्तमिवान्तरिक्षम्, अभिनवयौवनारम्भाव-
ष्टम्भप्रगल्भदृष्टिपातवृणीकृतत्रिभुवनस्य चक्षुषः प्रथिम्ना विकचङ्कु-
मुदकुवलयकमलसरःसहस्रसंछादितदशविंशं शरदमिव प्रवर्तय-
न्तम्, आयतनयननदीसीमान्तसेतुबन्धेन ललाटतटशशिमणिशि-
लातलगलितेन कान्तिसलिलस्रोतसेव द्राघीयसा घोणावशेन शो-
भमानम्, अतिसुरमिसहकारकर्पूरककोलवङ्गपारिजातकपरिम-
लमुचा मत्तमधुकरकुलकोलाहलमुखरेण मुखेन सनन्दनवनं वस-
न्तमिव वसन्तम्, आसन्नसुहृत्परिहासभावनोत्तानितमुखमुग्ध-
हसितैर्दशनज्योत्स्नास्त्रपितदिव्यस्रैः पुनःपुनर्नभसि संचारिणं च-
न्द्रालोकमिव कल्पयन्तम्, कदम्बमुकुलस्थूलमुक्ताफलयुगलमध्या-
ध्यासितमरकतस्य त्रिकण्टककर्णाभरणस्य प्रेङ्गतः प्रभया समुत्स-
र्पन्त्या कृतसकुसुमहरितकुन्दपल्लवकर्णावतंसमिवोपलक्ष्यमाणम्,
आमोदितमृगमदपङ्कलिखितपत्रभङ्गभास्वरम्, भुजयुगलमुद्दामम-
कराक्रान्तशिखरमिव मकरकेतुकेतुदण्डद्वयं दधानम्, धवलव्रह्मसूत्र-
सीमन्तितं सागरमथनसामर्षगङ्गास्रोतःसंदानितमिव मन्दरं देह-
मुद्वहन्तम्, कर्पूरक्षोदमुष्टिचक्षुरणपांशुलेनेव कान्तोच्चकुचचक्रवा-
कयुगलविपुलपुलिनेनोरःस्थलेन स्थूलभुजायामपुञ्जितम्, पुरो वि-
स्तारयन्तमिव दिक्चक्रम्, पुरस्तादीषदधोनाभिनिहितैककोणकम-
नीयेन पृष्ठतः कक्ष्याधिकक्षिप्तपल्लवेनोभयतः संवलनप्रकटितोरुत्रि-
भागेन हारीतहरिता निबिडनिपीडितेनाधरवाससा विभज्य-
मानतनुतरमध्यभागम्, अनवरतश्रमोपचितमांसकठिनविकटमक-

निपीयमानातपतुल्यवस्तुनिर्देशः । कुन्तलः केशहस्तः स एव स्तवकः । पुष्पस्तवकः
पुष्पसंघातः । सहजाङ्गत्रिमा, सहोत्पन्ना च लक्ष्मीः शोभना, श्रीश्च । लावण्यमत्र
कान्तिः । अवष्टम्भो गर्वः । द्राघीयसा दीर्घतरेण । सहकारः सुगन्धद्रव्यसेदः सह-
कारकमेव क्रियते । पारिजातकोऽनेकद्रव्यसंस्कृतः सुखवासविशेषः, देवदृष्टम् ।
वसन्तवैभवमिव मुखेन प्रारम्भेनोपलक्षितो भवति । रत्नत्रितयेन कृतं त्रिकोणक-
ण्टकाख्यं कर्णाभरणम् । मुग्गादः कस्तुरिका । संदानितं दत्तम् । वैष्टितमिदमर्थः ।
कुचावन् कान्तासंनिभानावेव चक्रवाकयुगलं तस्य कृतं पुलिनसरम् । कोणः
मध्यः पृष्ठतः पश्चाद्भागे कक्ष्यायाः परिवलनावधिक्यमुत्तिष्ठतः विस्तारो यत्र-
विस्तारः । पश्चिमी वासः पश्चिमः । हारीतः पञ्चिमेकः । हरिताः पश्चिमे ।

मूखसंलग्नजानुभ्यां विशालवक्षःस्थलोपलवेनिकोत्सर्गवशित्वा-
न्भाभ्यां चारुचन्दनस्थासकस्थूलकान्तिभ्यामूहदण्डाभ्यामूहस-
न्धमिवैरावतकरायामम्, अतिभरितोरुभारवहनखेदेनेव तनु-
तरजङ्गाकाण्डं कल्पपादपपल्लवद्वयस्येव पाटलस्योभयपार्श्ववल-
म्बिनः पादद्वयस्य दोलायमानैर्नखमयूखैरधमण्डनचामरमालामिव
रचयन्तम्, अमिमुखमुच्चैरुदञ्चद्विरितिचिरमुपरिविश्राम्यद्विरिव
बलितविकटम्, पतद्भिः खुरैः खण्डितभुवि प्रतिक्षणदशनविमुक्त-
खणखणायितखरखलीने दीर्घघ्राणलीनलालिकललाटलुलितचारु-
धामीकरचक्रके शिञ्जानशातकौम्भजयनशोमिनि मनोरंहसि
गोलाङ्गूलकपोलकालकायलोम्नि नीलसिन्धुवारवर्णे, वाजिनि महति
समारूढम्, उभयतः पर्याणपट्टश्लिष्टहस्ताभ्यामासन्नपरिचारकाभ्यां
दोध्यमानधवलचामरिकायुगलम्, अग्रतः पठतो बन्दिनः
सुभाषितमुत्कण्टकितकपोलफलकेन लग्नकर्णोत्पलकेसरपद्मशक-
लेनेव मुखशशिना भावयन्तम्, अनङ्गयुगावतारमिव दर्शयन्तम्,
चन्द्रमयीमिव सृष्टिमुत्पादयन्तम्, विलासप्रायमिव जीवलोकं
जनयन्तम्, अनुरागमयमिव मार्गान्तरमालयन्तम्, शृङ्गारमय-
मिव दिवसमापादयन्तम्, रागराज्यमिव प्रवर्तयन्तम्, आकर्ष-
णाञ्जनमिव चक्षुषोः, वशीकरणमञ्जमिव मनसः, स्वस्थावेशचूर्णमि-
वेन्द्रियाणाम्, असंतोषमिव कौतुकस्य, सिद्धयोगमिव सौभाग्यस्य,

मकरमुखं जानुनोरुपरिभागः । उत्तम्भनं धारणम् । स्थासकश्चन्द्रकः । आयागो
दैर्घ्यम् । न केवलमायामं शुक्लत्वमप्युपहसन्तम् । धर्मयोरेकनिर्देशोऽन्यसंविता-
हचार्थात् । 'अतिभरितोरुभारवहनेन' इति पाठः । ऊरु एव भारः । प्रघस्ता जङ्गा
जङ्गाकाण्डम् । कल्पपादपसंबन्धितया न केवलं लौहित्यं सौकुमार्याद्युच्यते ।
यावत्सकलसंपत्फलप्रदत्वादिप्रकर्षान्तरम् । अतिचिरमित्यादिनानाकुलत्वमुच्यते ।
यदुक्तम्—'आवृता कुञ्चिता स्थूलदलपाल्यग्रसंस्थिताः । विवर्ज्याश्चाकुलपदन्यासेन
गमनेन च ॥' इति । विकटं चित्रम् । खुरैरिति । तथापारवैचित्र्याद्बहुत्वमभिप्रे-
येव । एवंविधसंनिवेशसंभवात् । खलीनं कविका । लालिका कविकाशे ।
हयमण्डनमाला । गोलाङ्गूलः कृष्णमुखो वानरः । नीलेलादौ कुमुद-
इत्यादिष्वप्यौनस्यम् । महतीति । उक्तं च—'सर्वलक्षणहीनोऽपि नाना-
प्रशस्तये' इति । आसन्नेत्यनेन विश्रमणीयत्वमुक्तम् । अनङ्गयुरीति । अपहसन्मात्र-
यनुपलक्षितं युगं कालविशेषस्तस्य नूतनमदनसादस्यात् । यद्वा अन्तर्गतं पद-
बलारमिव । दिवसंस्थापूर्वकस्यात् । चन्द्रमयीमिवेति कान्तिमयमेव । आकर्षणा-
ञ्जनोपकरणकलकम् । असंतोषमिवेति । वसेन प्रपन्नं कौतुकं ।

पुनर्विन्मदिवसमिव मन्मथस्य, रसायनमिव यौवनस्य, एकराज्यमिव
रामर्णयकस्य, कीर्तिसम्भमिव रूपस्य, मूलकोषमिव लावण्यस्य,
पुण्यकर्मपरिणाममिव संसारस्य, प्रथमाङ्कुरमिव कान्तिलतायाः,
सर्गाभ्यासफलमिव प्रजापतेः, प्रतापमिव विभ्रमस्य, यशःप्रवाह-
मिव वैदग्ध्यस्य, अष्टादशवर्षदेशीयं युवानमद्राक्षीत् ।

पार्श्वे च तस्य द्वितीयमपरसंस्लिष्टतुरङ्गम्, प्रांशुमुत्तप्ततप-
नीयस्तन्माकारम्, परिणतवयसमपि व्यायामकठिनकार्यम्,
नीचजलसमशुक्चम्, शुक्तिखलतिम्, ईषत्तुन्दिलम्, रोमशोर-
खलम्, अनुत्खणोदारवेशतया जरामपि विनयमिव शिक्षयन्तम्,
शुणानपि गरिमाणमिवानयन्तम्, महानुभावतामपि शिष्यतामिवान-
यन्तम्, आचारस्याचार्यकमिव कुर्वाणम्, धबलवारबाणधारि-
णम्, धौतदुकूलपट्टिकापरिवेष्टितमौलिं पुरुषम् ।

अथ स युवा पुरोयायिनां यथादर्शनं प्रतीत्य विस्मितम-
नसां कथयतां पदातीनां सकाशादुपलभ्य दिव्याकृति तत्कन्या-
युगलमुपजातकुतूहलः प्रतूर्णतुरगो दिदृक्षुस्तं लतामण्डपोद्देशमाज-
गाम । दूरादेव च तुरगादवततार । निवारितपरिजनश्च तेन द्वि-
तीयेन साधुना सह चरणाभ्यामेव सविनयमुपससर्प । कृतोपसं-

तस्य संतोष एव नास्ति । केषांचिदेव इव्याणां संबन्धी यो न कदाचित्कार्यं व्यभि-
चरति स सिद्धयोयः । सौभाग्यं तावत्सर्वं किंचन वशीकुर्वते, एवं चास्य तदेव
सिद्धयोग इव तदाश्रयणतन्निःशेषलोकवशीकरणक्षमत्वम् । जन्मदिवसमिति तद्गो-
चरपतितानां कामोत्पत्तेः । रसायनमिवेति । यथा रसायनवशात्कश्चित्परि-
पूर्णश्च स्थिरश्च भवति, तद्वदेतदाश्रयेण यौवनम् । ईषदसमाप्तोऽष्टादशवर्षोऽष्टाद-
शवर्षदेशीयस्तम् । न परेण संस्लिष्टतुरङ्गो यस्य तम् । दधीचस्य तु पर्याणस्लिष्टा-
युक्तम् । परिणतवयस्त्वेन सत्यवादिना सावित्रीसरस्वत्यौ प्रति च विक्षम्भकारित्व-
मुच्यते । अन्यथोपक्रम एव संभाषणमात्रं न प्रवर्तते ।

शुक्तिखलति शुक्लाकारखल्वाटम् । तुन्दिलं लम्बोदरम् । अत एवास्य विकु-
क्षिरिति नाम । अनुत्खणोऽनुद्धतः । उदारः भेष्टः । जरामिति । जरा किल
सर्वं विनश्यति । महानुभावता महाशयता । अनुभावयति कार्यमकार्यं
वा बोधयतीत्यनुभावः । शिष्यतामिति । परसासनदक्षकर्म महानुभावतया
तत्त एवावसीनत इत्युक्तं भवति । आचारः शास्त्रकारप्रवृत्तिता विविधा नीतिः ।
स च सर्वसिद्धिप्राप्त्यर्थोपपन्नते । संस्लिष्टातिशयमापादयतीत्यर्थः । वक्ष्य-
माणः । वारवाणः कम्बुजः न नीलयाः केशाः ।

अथ स युवा पुरोयायिनां यथादर्शनं प्रतीत्य विस्मितम-
नसां कथयतां पदातीनां सकाशादुपलभ्य दिव्याकृति तत्कन्या-
युगलमुपजातकुतूहलः प्रतूर्णतुरगो दिदृक्षुस्तं लतामण्डपोद्देशमाज-
गाम । दूरादेव च तुरगादवततार । निवारितपरिजनश्च तेन द्वि-
तीयेन साधुना सह चरणाभ्यामेव सविनयमुपससर्प । कृतोपसं-

महणौ तौ सखित्री समं सरस्वत्या किमलयासमन्वयिना सह-
सुमफलाध्यावसानेन वनवासोचितेनानिधयेन यथावसमुपजायते ।
भासीनयोश्च तयोरासीना नातिचिरमिव स्थित्वा तं किञ्चिन् प्रव-
यसमुद्दिश्यावादीत्—‘आर्य, सहजलज्जाधनस्य प्रमदाजनस्य प्र-
थमामिभाषणमशालीनता, विशेषतो वनमृगीमुखस्य कुलकुम्भी-
जनस्य । केवलमियमालोकनकृतार्थाय चक्षुषे स्पृहयन्ती प्रेरयत्यु-
दन्तश्रवणकुतूहलिनी श्रोत्रवृत्तिः । प्रथमदर्शने चोपायनसिद्धोप-
नयति सज्जनः प्रणयम् । अप्रगल्भमपि जनं प्रभवता प्रप्रयेष्वा-
पितं मनो मध्विव वाचालयति । अयत्नेनैव चातिनम्रे साधौ
धनुषीव गुणः परां कोटिमारोपयति विसम्भः । जनयन्ति च वि-
स्मयमतिधीरधियामदृष्टपूर्वा दृश्यमाना जगति स्रष्टुः सृष्ट्यति-
शयाः । यतस्त्रिभुवनाभिभावि रूपमिदमस्य महानुभावस्य । सौज-
न्यपरतन्त्रा चैयं देवानांप्रियस्यातिभद्रता कारयति कथां न तु यु-
वतिजने सहोत्था तरलता । तत्कथयागमनेनापुण्यभाकृतमो वि-
जृम्भितविरहव्यथः शून्यतां नीतो देशः । क वा गन्तव्यम् ।
कस्य वायमपहृतहरहुंकाराहंकारोऽपर इवानन्यजो युवा । किं-
नाम्नः समृद्धतपसः पितुरयममृतवर्षी कौस्तुभमणिरिव हरेर्हृदय-
माह्लादयति । का चास्य त्रिभुवननमस्या प्रभातसंध्येव सहस्रस्ये-
जसो जननी । कानि वास्य पुण्यभास्त्रि भजन्त्यभिध्यामक्षराणि ।

साधुना विनीतेन । 'उपसंग्रहणं धीराः कथयन्त्यभिवादनम्' । आतिथ्यमेवोपपन्नमाह ।
पूजयत् । 'प्रवचाः स्यात्परिणतः' । अशालीनता वृष्टता । वनशब्देन सृगीसामान्येऽपि
जनसंपर्काद्यभावमाह । उपायनं ढौकनिका । उपनयति ढौकयति । प्रगल्भमि-
त्यादि । मनः कर्तुं अग्रगल्भमपि जनं वाचालयति । कीदृशम् । प्रभवता सामिना
प्रश्रयेण प्रत्यर्पितं दत्तमेवंविधमस्मदीयं युष्मासु मन इति बहिःप्रकाशितं च
परतश्च केनापि प्रभावशीलेन ढौकितं मध्यप्रगल्भमपि जनं कुलयोषित्वान्न वाचा-
लयति किंचन जल्पयति । अत्रापि प्रश्रयेणेति सामिप्रायम् । तथा चान्य-
थान्यवनितागतचित्तं चित्तनाथमभिशङ्कितवत्या । नीतभूरिपुरमापि न प्र-
तिर्हि मनसो मदहेतोः ॥' इत्युक्तम् । नमे प्रहे, कुञ्जे च । प्रहे मेन-
च । कोटिः प्रकर्षः, धनुःशिखा च । देवानांप्रियस्येति पूजान्नचक्षुः । यथा भक्त-
कृ । अत्रात्मनेत्यादिना प्रयोजकप्रयुक्त्या दधीचस्य तद्वर्गेत्येवतासां प्रयोज-
कप्रयुक्त्यादिकं प्रकृति । कस्येति । देवस्य । सिद्धा देवाः । कस्यचन-
मात्रस्यैव । इति । मायस्यैव । इत्युक्तम् । भगिन्या वाप । भगिन्या

आर्यपरिज्ञानेऽप्ययमेव क्रमः कौतुकानुरोधिनी हृदयस्य' इत्यु-
क्तत्वां तस्यां प्रकटितप्रश्रयोऽसौ प्रतिव्याजहार—'आयुष्मति,
सतां हि प्रियंवदता कुलविद्या । न केवलमाननं हृदयमपि च
ते चन्द्रमयमिव सुधाशीकरशीतलैरानन्दयति वचोमिः । सौजन्य-
जन्मभूमयो भूयसा शुभेन सज्जननिर्माणशिल्पकला भवादृश्यो
जायन्ते । दूरे तावदन्योन्यस्थालापनमभिजातैः सह दृशोऽपि
मिश्रीभूता महतीं भूमिमारोपयन्ति । श्रूयताम्—अयं खलु
भूषणं भार्गववंशस्य भगवतो भूर्भुवःस्वस्त्रितयतिलकस्य, अदभ्रप्र-
भावस्तम्भितजम्भारिभुजस्तम्भस्य, सुरासुरमुकुटमणिशिलाशयन-
दुर्ललितपादपङ्केरुहस्य निजतेजःप्रसरप्लुष्टपुलोन्नश्यवनस्य बहि-
र्वृत्तिजीवितं दधीचो नाम तनयः जनन्यस्य जितजगतोऽने-
कपार्थिवसहस्रानुयातस्य शर्यातस्य सुता राजपुत्री त्रिभुवनकन्या-
रत्नं सुकन्या नाम । तां खलु देवीमन्तर्वर्ती विदित्वा वैजनने
मासि प्रसवाय पिता पत्युः पार्श्वस्त्वगृहमानाययत् । असूत च
सा तत्र देवी दीर्घायुषमेनम् । अनेहसावर्धत तत्रैवायमानन्दितज्ञा-
तिवर्गो बालस्तारकराज इव राजीवलोचनो राजगृहे । भर्तृभवन-
मागच्छन्त्यामपि दुहितरि नासेचनकदर्शनमिममुच्चन्मातामहो
मनोविनोदनं नप्सारम् । अशिक्षतायं तत्रैव सर्वा विद्याः सकलाश्च
कलाः । कालेन चोपारूढयौवनमिममालोक्याहमिवासावप्यनुभवतु
मुखकमलावलोकनानन्दमस्येति मातामहः कथंकथमप्येनं पितुर-

क्रम इति । यथास्योत्पत्त्यादिकं तद्वद्भवतोऽपीत्यर्थः । कला उपायः । भूरिति
रेफान्तो भूवाची । भुव इति रेफान्तः पातालवाची । भूश्च भुवश्च स्वश्च
भूर्भुवःस्वः । एषां त्रयमिति समासः । अदभ्रोऽनल्पः । जम्भारिरिन्द्रः । स
ह्यश्विभ्यां यज्ञभागभुजौ कुर्वावामिति चिरं प्रार्थितः । तथेति प्रतिपद्य ताभ्यां
भागं दददिन्द्रेणोद्यतवज्रेण रोषितः । ततस्तेनास्य सवज्रः स्तम्भितो भुज इति ।
दुर्ललितोऽलभ्यविषयः । प्लुष्टपुलोन्न इति । अनवरतं रुदत्यां दुहितरि कोपा-
न्मात्रा गृहाणेमामिति पुलोन्नो राक्षसस्योक्तम् । ततस्तां प्रतिगृह्य तत्रैव स्थाप-
यित्वा कापि गते रक्षसि सा भृगुणा विवाहिता । ततः सगर्भा सती पुलोन्नागत्या-
पहियमाणतया ध्यवनं गर्भमत्याक्षीत् । तेन चान्वर्धनान्ना तद्रक्षो दृष्ट्वादाद्यत ।
अन्तर्वर्ती गर्भिणीम् । वैजनने मासि प्रसवमासे । दीर्घायुषमिति साभिप्रायम् ।
रूपकुलाद्युत्कर्षे वर्णिते सत्येतदेव वरगुणवर्णनमवशिष्यते । अनेहसा परिपूर्णं
कालेन । 'न जायते यत्र तृप्तिस्तदासेवनकं विदुः' । नप्सारं पौत्रम् ।

न्तिकमधुना व्यसर्जयते । मामपि तस्य देवस्य सुगृहीतनाम्नः शर्या-
तस्याज्ञाकारिणं विकुक्षिनामानं भृत्यपरमाणुमवधारयतु भवती ।
पितुः पादमूलमायान्तं मया सामिसारमकरोत्स्वामी । तद्धि नः
कुलक्रमागतं राजकुलम् । उत्तमानां च चिरंतनता जनयत्यनुजी-
विन्यपि जने कियन्मात्रमपि मन्दाक्षम् । अक्षीणः खलु दाक्षि-
ण्यकोशो महताम् । इतश्च गव्यूतिमात्रमिव पारेशोणं तस्य भग-
वत्श्रवणस्य स्वनाम्ना निर्मितव्यपदेशं च्यावनं नाम चैत्रर-
थकल्पं काननं निवासः । तदवधिश्चैयं नौ यात्रा । यदि च गृ-
हीतक्षणं दाक्षिण्यमनवहेलं वा हृदयमस्माकमुपरि भूमिर्वा प्रसा-
दानामयं जनः श्रवणार्हो वा, ततो न विमाननीयोऽयं यः प्रथमः
प्रणयः कुतूहलस्य । वयमपि शुश्रूषवो वृत्तान्तमायुष्मत्योः । नेय-
माकृतिर्दिव्यतां व्यभिचरति । गोत्रनामनी तु श्रोतुमभिलषति
नौ हृदयम् । तत्कथय कतमो वंशः स्पृहणीयतां जन्मना नीतः ।
का चेयमत्रभवती भवत्याः समीपे समवाय इव विरोधिनां पदा-
र्थानाम् । तथा हि । संनिहितबालान्धकारा भास्वन्मूर्तिश्च, पुण्ड-
रीकमुखी हरिणलोचना च, बालातपप्रभाधरा कुमुदहासिनी च,
कलहंसस्वना समुन्नतपयोधरा च, कमलकोमलकरा हिमगिरिशि-
लापृथुनितम्बा च, करभोरुर्विलम्बितगमना च, अमुक्तकुमारभावा
स्निग्धतारका च, इति । सा त्ववादीत्—‘आर्य, श्रोष्यसि कालेन ।
भूयसो दिवस्मान्न त्रस्त्यातुमभिलषति नौ हृदयम् । अल्पीयांश्चायमध्वा ।
परिचय एव प्रकटीकरिष्यति । आर्येण न विस्मरणीयोऽयमनुषङ्ग-

सामिसारं ससहायम् । मन्दाक्षमुपरोधम् । गव्यूतिः क्रोशद्वयम् । यात्रा प्रस्था-
नम् । गोत्रं वंशः । समवाय एकत्रस्थितिः । बालेषु केशेष्वन्धकारं तम इति
यस्या बालं प्रत्यग्रम् । भास्वती मूर्तिमती । भास्वत आदित्यस्य च मूर्तिः । न
कदाचित्संनिहितबालान्धकारा भवतीति विरोधः । पुण्डरीकं पद्मम्, सिंहश्च
यास्य मुखं तत्र कथं हरिणस्य विलोचने स्त इति विरोधः । पयोधरो स्तनौ,
मेघाश्च पयोधराः । कलहंसानां स्वनो यस्यां सा । सरित्कथं प्रावृष्टं मण्डपम्
विरोधः । करो हस्तः, रदिमश्च । शिला वातवज्रीभूतं हिमम् । यत्र च हिम-
गिरिशिलाभिः पृथुर्मध्यभागस्तत्र कथं पद्मकोमलकान्तिः । हिमस्यैव पद्मभा-
शात् । ‘मणिबन्धादाकनिष्ठं करस्य करभो बहिः’ करमथोष्ट्रः । विलम्बितं सवि-
लासम्, लम्बितश्च करभो यस्याः । करभोरु कथं विगतकरभगमनेति विरोधः ।
कुमारभावो बाल्यम्, कुमारं च भावो भक्तिः । स्निग्धो रम्यः, प्रतीतश्च । तारका-
क्षणीनिका, दैत्यमेव तारकः स्फुन्देन यो हतः । परिचयः संस्तवः । अनुषङ्गः

दृष्टो जनः' इत्यभिधाय तूष्णीमभूत् । दधीचस्तु नवान्मोभरगमीरा-
म्मोधरध्वाननिभया भारत्या नर्तयन्वनलताभवनभाजो भुजगभुजः
सुधीरमुवाच—'आर्य, करिष्यसि प्रसादमार्याराध्यमाना । पश्या-
मस्तावत्तातम् । उच्छिष्ट । व्रजामः' इति । तथेति च तेनाभ्यनुज्ञातः
शनकैरुत्थाय कृतनमस्कृतिरुच्चाल । तुरगारूढं च तं प्रयान्तं
सरस्वती सुचिरमुत्तम्भितपक्ष्मणा निश्चलतारकेण लिखितेनेव च-
क्षुषा व्यलोकयत् । उत्तीर्य शोणमचिरेणैव कालेन दधीचः पि-
तुराश्रमपदं जगाम । गते च तस्मिन्सा तामेव दिशमालोक-
यन्ती सुचिरमतिष्ठत् । कृच्छ्रादिव च संजहार दृशम् ।

अथ मुहूर्तमिदं स्थित्वा स्मृत्वा च तां तस्य रूपसंपदं पुनः पु-
नर्व्यस्मयतास्या हृदयम् । भूयोऽपि चक्षुराचकाङ्क्ष तद्दर्शनम् ।
अवशेव केनाप्यनीयत तामेव दिशं दृष्टिः । अप्रहितमपि मनस्ते-
नैव सार्धमगात् । अजायत च नवपल्लव इव बालवनलतायाः
कुतोऽप्यस्या अनुरागश्चेतसि । सालस्येव शून्येव सनिद्रेव दि-
वसमनयत् । अस्तमुपयाति च प्रत्यक्पर्यस्तमण्डले लाङ्गलिका-
स्तवकताम्रत्विविषि कमलिनीकामुके कठोरसारसशिरःशोणशो-
चिषि सावित्रे त्रयीमये तेजसि, तरुणतरतमालश्यामले च मलि-
नयति व्योम व्योमव्यापिनि तिमिरसंचये संचरत्सिद्धसुन्दरी-

प्रसङ्गः । विकृष्टिप्रार्थितयापि सावित्र्या कौतुकनिवृत्तिर्माभूदित्यात्मस्वरूपं नोक्तम् ।
अत एवोत्तरत्र तदनुबन्ध एवोक्तः—भूयसो दिवसानित्यादिना । स्वरूपो-
क्तौ च ज्ञातसरस्वतीकत्वेनापत्यजननकार्यमङ्गो भवेत् । भारती वाक् । भुजगभुजो म-
यूरान्, भुजग इव भुजावस्येति च उच्चाल गन्तुं प्रवृत्तः । उत्तम्भितान्युत्क्षिप्तानि ।

कुतोऽस्मि कस्मादपि न ज्ञायत इत्यर्थः । मनुष्यतस्तथाविधस्तादृश्याः कथम-
नुराग इति । कथमेतदस्या उपपद्यत इति न वाच्यम् । यदाह मुनिः—'शापभ्रं-
शान्तु दिव्यानां तथा चापल्यलिप्सया । कार्यो मानुषसंयोगः शृङ्गाररससंश्रयः ॥'
इति । अन्यत्र कुतः क्षित्तेर्नवपल्लवोऽनुरागहतो लतार्यो जायत इत्येवममिलाषरूपं
प्रथमं दक्षान्तरमालभ्येत्यादिना द्वितीयचिन्तनरूपमाह । अनयत्कटेनालवाह-
यत् । अस्तमित्यादौ पल्लवशयने तस्याविति संबन्धः । प्रतीच्यां पश्चिमायाम् । ला-
ङ्गलिका फलिनी । मयूरशिखौषधिरिलपरे, रक्षिकेलन्ये । कमलिनीकामुक इति
सरस्वतीदयिताभिप्रायेणोक्तम् । कठोरो जरठः । सारसो वक्ष्मणः । शोणो लोहितः ।
शोचिर्दीप्तिः । 'अन्येषां श्रमनामानि त्रयो वेदाङ्गयि स्मृता । वेदे च पञ्चमे सैषा' ।

मूपुररवानुसारिणि च मन्दं मन्दं मन्दाकिनीहंस इव समुत्सर्पति
शशिनि गगनतलम्, कृतसंख्याप्रणामा निशामुख एव निपत्य वि-
मुक्ताङ्गी पल्लवशयने तस्थौ । सावित्र्यपि कृत्वा यथाक्रियमाणं सा-
र्यतनं क्रियाकलापमुचिते शयनकाले किसलयशयनममंजत । जा-
तनिद्रा च सुष्वाप ।

इतरा तु मुहुर्मुहुर्गङ्गवलनैर्विलुलितकिसलयशयनतला निमी-
लितलोचनापि नाभजत निद्राम् । अचिन्तयच्च—‘मर्त्यलोकः खलु
सर्वलोकानामुपरि, यस्मिन्नेवंविधानि संभवन्ति त्रिभुवनभूषणानि
सकलगुणग्रामगुरूणि रत्नानि । तथा हि । तस्य मुखलावण्य-
प्रवाहस्य निष्यन्दबिन्दुरिन्दुः । तस्य च चक्षुषोर्विक्षेपा विकच-
कुमुदकुवलयकमलाकराः । तस्य चाधरमणेर्दीधितयो विकसितबन्धू-
कवनराजयः । तस्य चाङ्गस्य परभागोपकरणमनङ्गः । पुण्यभाञ्जि-
तानि चक्षुषि चेतांसि यौवनानि वा स्त्रैणानि, येषामसौ विषयो
दर्शनस्य । क्षणं नु दर्शयता च तमन्यजन्मजनितेनेव मे फलित-
मधर्मेण । का प्रतिपत्तिरिदानीम्’ इति चिन्तयन्त्येव कथंकथमप्यु-
पजातनिद्रा चिरात्क्षणमशेत । सुप्ता च तं दीर्घलोचनं ददर्श ।

त्रय्येव विद्या तपतीति । ‘कृत-’इत्यादिना ‘तस्थौ’इत्यन्तेन क्रियान्तरत्यागेन वैमन-
स्यमावेद्यते । ‘वैपते श्वसते चैव मनोरथविचिन्तनैः । प्रद्वेषेणान्यकार्याणामनुस्मृतिर-
पीष्यते ॥’ निशामुख एवेति । न पुनरुचितं शयनकाले विमुक्ताङ्गीत्यनेन नि-
सहाङ्गत्वमस्या दर्श्यते । तस्याविति । न पुनर्निद्रामलभत । यथाक्रियमाणमित्य-
नेन च सरस्वतीतोऽस्या व्यतिरेकं दर्शयन्सरस्वत्या एवानङ्गावस्थामाह ।

विलुलितं विपर्यासितम् । मर्त्यलोक इत्यादिना गुणकीर्तनम् । चतुर्थमवस्था-
विशेषमाह । तदुक्तम्—‘अङ्गप्रत्यङ्गलीलामिर्वाक्चेष्टासहितेक्षणैः । नास्त्यन्यः
सदृशस्तेन तदेतद्गुणकीर्तनम् ॥’ इति । गुणा वैदग्ध्यादयः सूत्राणि च । तद्वशेन
गुरूणि बहुमानभाञ्जि । इतरत्र तु तिष्ठतु तावदेकः । गुणग्रामस्यापि गुणिरूपिते-
नापि दुर्वहानीति यावत् । तस्येति । पूर्वानुभूतस्य बिन्दुरिति न केवलं लावण्य-
प्रवाहाभिप्रायेण यावरसंनिवेशसादृश्यात् । विक्षेपाः परतः प्रेरणानि । कुमुदकुवलय-
कम् । शुक्लकृष्णरक्तचक्षुषोर्वीधितय इति मणिशब्दाभिप्रायेण । विकसित-
शब्देन लौहित्यातिशयमाह । अङ्गानि विद्यन्ते यस्य तदङ्गं शरीरम् । परभागो वर्णस्य
वर्णान्तरेण शोभातिशयः । स्त्रैणानि स्त्रीसंबन्धीनि । का प्रतिपत्तिः किमनुष्ठेयम् । म-
न्दं—इत्यादिनोद्देगरूपं पञ्चममवस्थाभेदमाह । यदुक्तम्—‘आसने शयने वापि न
इत्यति न तुष्यति । नित्यमेवोत्सुका च स्यादुद्देगस्थानमाश्रिता ॥ चिन्तानिःशान्त-
त्वेन हृष्टाभिनयेन च । कुर्यात्तदेवमत्यन्तमुद्योगाभिनयेन च ॥’ इति । यथा किञ्च

छातकश्चुकान्तरदृश्यमानैराश्यानचन्दनधवलैरवयवैः स्वच्छसलि-
 काभ्यन्तरविभाव्यमानदृणालकाण्डेव सरसी, कुसुम्भरागपादकं
 पुलकबन्धचित्रं चण्डातकमन्तःस्फुटं स्फटिकभूमिरिव रत्ननिधा-
 नमादधाना, हारेणामलकीफलनिस्तुलमुक्ताफलेन स्फुरितस्थूलप्र-
 ह्वणशारा, शारदीव श्वेतविरलजलधरपटलावृता द्यौः, कुचपू-
 र्णकलशयोरुपरि रत्नप्रालम्बमालिकामरुणहरितकिरणकिसलयिनीं
 कस्यापि पुण्यवतो हृदयप्रवेशवनमालिकामिव बद्धां धारयन्ती,
 प्रकोष्ठनिविष्टस्यैकस्य हाटककटकस्य मरकतमकरवेदिकासनाथस्य
 हरितीकृतदिगन्ताभिर्मयूखसंततिभिः स्थलकमलिनीभिरिव लक्ष्मी-
 शङ्कयानुगम्यमाना, बहलताम्बूलकृष्णिकान्धकारितेनाधरसंपुटेन मु-
 खशशिपीतं ससंध्यारागं तिमिरमिव वमन्ती, विकचनयनकुवलय-
 कुतूहलालीनयालिकुलसंहत्या नीलांशुकजालिकयेव निरुद्धार्धवदना,
 नीलीरागनिहितनीलिम्बा शितिगलशितिना वामश्रवणाश्रयिणा
 दन्तपत्रेण कालमेघपल्लवेनेव विद्युदिव द्योतमाना वकुलफला-
 नुकारिणीभिस्त्रिभुक्तिभिः कल्पितेन बालिकायुगलेनाधो-
 मुखेनालोकजलवर्षिणा सिञ्चन्तीवातिकोमले भुजलते, दक्षिण-
 कर्णावतंसितया केतकीगर्भपलाशलेखया रजनिकरजिह्वालतयेव
 लावण्यलोभेन लिङ्गमानकपोलतला, तमालश्यामलेन मृगमदामोद-
 निष्यन्दिना तिलकबिन्दुना मुद्रितमिव मनोभवसर्वस्वं वदन-
 मुद्रहन्ती, ललाटलासकस्य सीमन्तचुम्बिनश्चटुलातिलकमणेरु-
 दञ्चता चटुलेनांशुजालेव रक्तांशुकेनेव कृतशिरोवगुण्ठना, पृष्ठप्रे-
 ष्णवदनादरसंयमनशिथिलजूटिकावन्धा नीलचामरावचूलिनीव चू-

प्रपदीनः पादं यावत् । छातस्तनुः । कुसुम्भं पद्मकम् । नानावर्णबिन्दुन्यासः पु-
 लकबन्धः, मणिविशेषाश्च पुलकाः । चण्डातकमर्धोरुकम् । कुचावेव कस्यापि
 पुण्यवत इवेति वक्ष्यमाणाभिप्रायेण पूर्णकलशौ । कस्यापीत्यलौकिकस्य । वनमाला
 पत्रपुष्पयोजिता सक् । सापि पूर्णकलशयोरुपरि बध्यते । प्रकोष्ठः प्रकुञ्चनकः ।
 वेदिका रत्नप्रतिष्ठापीठिका । बहलं पोतः पुन्येन कृतम् । कृष्णिका कृष्णलेखा ।
 मुखमेव तमः पारप्रतिपिपादयिषया शशी । ताम्बूलकारणत्वेन लोहितमेव संभव-
 तीति ससंध्यारागमित्युक्तम् । नील्योषधिमेदः । श्रितिर्नालः । पद्मवः पिण्डः ।
 बालिका कर्णोपवेष्टेऽलंकारः । अधोमुखेन घटादिना जलवर्षिणा कृता सिञ्चते ।
 तिलकबिन्दुः परिवर्तुलस्तिलकः । लासको नर्वकः । 'सुवर्ण-

शामणिमकरिकासनाथा, मकरकेतुकेतुपताका, कुलदेवतेष चन्द्रम-
सः, पुनःसंजीवनौषधिरिव पुष्पधनुषः, वेलेव रागसागरस्य, ज्यो-
त्स्नेव यौवनचन्द्रोदयस्य, महानदीव रतिरसामृतस्य, कुसुमोद्गति-
रिव सुरततरोः, बालविद्येव वैदग्ध्यस्य, कौमुदीव कान्तेः, धृति-
रिव धैर्यस्य, गुरुशालेव गौरवस्य, बीजभूमिरिव विनयस्य, गो-
ष्ठीव गुणानाम्, मनस्वितेव महानुभावतायाः, तृप्तिरिव तारु-
ण्यस्य, कुवलयदलदामदीर्घलोचनया पाटलाधरया कुन्दकुड्मल-
स्फुटदशनया शिरीषमालासुकुमारभुजयुगलया कमलकोमलक-
रया बकुलसुरभिनिःश्वसितया चम्पकावदातया कुसुममय्येव
ताम्बूलकरङ्कवाहिन्या महाप्रमाणाश्वतरारूढयानुगम्यमाना, क-
तिपयपरिचारकपरिकरा मालती समदृश्यत । दूरादेव च दधी-
चप्रेम्णा सरस्वत्या लुण्ठितेव मनोरथैः, आकृष्टेव कुतूहलेन, प्र-
त्युद्गतेवोत्कलिकाभिः, आलिङ्गितेवोत्कण्ठया, अन्तःप्रवेशितेव

शृङ्खलाबद्धो नानारत्नौघमण्डितः । ललाटलम्ब्यलंकारश्चटुलातिलको मतः ॥' अ-
वचूलं चिह्नम् । मकरिका मकराकारं रूपम् । वेला यथा सागरं क्षोभयति तद्वदेव
रागम् । क्षोभेन यथा सागरो दुरुत्तर एवमेतयापि रागः । यथा । ज्योत्स्नया विना
चन्द्रोदयो भवन्नपि न कापि विलसन्निभायते तथैतया विना यौवनं सविलासम-
न्यत्र न दृश्यते । रतिप्रधानो रसः शृङ्गार एव । माधुर्यातिशययोगित्वात्प्रकृष्टत्वाच्च ।
ह्लादनममृतम् । यदुक्तम्—'शृङ्गार एव परमः परः प्रह्लादनो रसः' इति । संप्रयोगो
रतं रहःशयनं मौहानमिति पर्यायाः । बालविद्या न कंचन मुञ्चति, तद्वद्देश वैद-
ग्ध्यम् । कौमुदीति । तथाविधकान्त्यतिशयसंभवात् । ध्रियते येन धृतिः ।
अस्यां सत्यां धैर्यमपि । यद्वा धृतिः प्रवेशरक्षणम् । यथा प्रविशन्कञ्चिद्राजनिकटं
ध्रियते केनचित्तथा धैर्यं तावत्प्रसरति । यावदेषा न दृष्टा एतस्यां दृष्टायां सर्वे धैर्यश-
न्या इति । 'समानविद्यावित्तशीलबुद्धिबयसामनु रूपैरालापैरेकत्रासनबन्धो गोष्ठीम-
नस्विता' इत्यनेनैतस्या महानुभावताया व्यभिचारित्वमुच्यते । यस्माद्यत्र मनस्विता
तत्र महाशयत्वमेवावश्यं संभावयतीति स्थितमेव । तृप्तिरिवेति । यथा कश्चि-
त्संजाततृप्तिर्नान्यत्किञ्चित्पुनरपेक्षते तद्वदासादितमालतीकं तारुण्यम् । एत-
यणेन परिपूर्णवैषयिकोपभोगप्राप्तिस्त्वारुण्यस्येत्यर्थः । कुसुममय्येवेति । कुसु-
मादिभिर्नयनाढीनां विधानम् । तरुणोऽश्वोऽश्वतरः । 'वत्सोक्षाश्वर्षमेभ्यश्च तनुत्वम्'
इति तनुत्वे तरप् । अत्र च व्याख्यातम्—'तनुत्वं द्वितीयवयःप्राप्तिः' इति । अ-
श्वतरो वा गर्दभेनाश्यायां जातः । मालतीति । एवं दधीचपरिवारभूतया माल-
लया गुणवर्णनद्वारेण सरस्वत्या एव निःसामान्यगुणातिशयो ध्वन्यते । लुण्ठिते-
वेति । वक्ष्यमाणं प्रार्थनादि । तथा मनोरथैरुत्प्रेक्ष्य स्वीकृतमिच्छातत्त्वोत्प्रेक्षितेव-

हृष्येन, स्तपितेवानन्दाशुभिः, विलुप्तेव स्मितेन, वीजितेवोच्छु-
सितैः, आच्छादितेव चक्षुषा, अभ्यर्षितेव वदनपुण्डरीकेण, सं-
स्तीकृतेवाशया सविधमुपययौ । अवतीर्य च तुरगादूरादेवावन-
तेन मूर्ध्ना प्रणाममकरोत् । आलिङ्गिता च ताभ्यां सविनयमुपा-
विशत् । सप्रश्रयं ताभ्यां संभाषिता च पुण्यभाजमात्मानमम-
न्यत । अकथयच्च दधीचसंदिष्टं शिरसि विनिहितेनाञ्जलिना न-
मस्कारम् । अगृह्णाच्चाकारतः प्रभृत्यग्राम्यतया तैस्तैरपि पेशलैरा-
लापैः सावित्रीसरस्वत्योर्मनसी ।

क्रमेण चातीते मध्यंदिनसमये शोणमवतीर्णयां सावित्र्यां स्ना-
तुमुत्सारितपरिजन्ता साकूता मालती कुसुमप्रस्तरशायिनीं समुप-
सृत्य सरस्वतीमाबभाषे—‘देवि, विज्ञप्यं नः किञ्चिदस्ति रहसि ।
अतो मुहूर्तमवधानदानेन प्रसादं क्रियमाणमिच्छामि’ इति । सर-
स्वती तु दधीचसंदेशाशङ्किनी किं वक्ष्यतीति स्तनविनिहितवाम-
करनखकिरणदन्तुरितमुद्भिद्यमानकुतूहलाङ्कुरनिकरमिव हृदयमुत्त-
रीयदुकूलवल्कलैकदेशेन संछादयन्ती, गलतावतंसपल्लवेन श्रोतुं
श्रवणेनेव धावमानेनानवरतश्वाससंदोहदोलायितां जीविताशामिव
समासन्नलतामवलम्बमाना, समुत्फुल्लस्य मुखशशिनो लावण्यप्र-
वाहेण शृङ्गाररसेनेव प्लावयन्ती जीवलोकम्, शयनकुसुमपरिमल-
लभ्रैर्मधुकरकदम्बकैर्मदनानलदाहश्यामलैर्मनोरथैरिव निर्गत्य मूर्ते-
रुत्क्षिप्यमाणा, कुसुमशयनीयात्सरशरसंज्वरिणी, मन्दं मन्दमुद-
गात् । ‘उपांशु कथय’ इति कपोलतलप्रतिबिम्बितां लज्जयेव कर्णमू-
लं मालतीं प्रवेशयन्ती मधुरया गिरा सुधीरमुवाच—‘सखि मालति
किमर्थमेवमभिदधासि । काहमवधानदानस्य शरीरस्य प्राणानां
वा । सर्वस्याप्रार्थितोऽपि प्रभवत्येवातिवेलं चक्षुष्यो जनः । सा न

त्युक्तम् । लुण्ठनं च पावेयामिवितरणमेवमन्यत् । उत्कलिका रुहरहिक्का । स-
विधं समीपम् । अपि च यः श्लिग्धो दूरात्सविधमायाति, तस्य लुण्ठनादिसर्वम-
र्चनावसानं क्रियत इति ध्वनिः । पेशलैर्हृषैः ।

आकृतमभिप्रायः । रहस्येकान्ते । सरस्वतीत्यादौ सरस्वती कुसुमशयनीयादुद-
गादुदतिष्ठदिति संबन्धः । अवतंसपल्लवेन गच्छतेतीत्यंभूतरुक्षणे तृतीया । संवोहः
समूहः । संज्वरः संतापः । उपांशुनुक्तम् । अतिवेलमतिमात्रम् । ‘अतिपेशलः’ इति
पठि पेशलः सुन्दरः । चक्षुष्योऽमुकूलः । समिध व्यक्तम् । चक्षुष्य इति मन्त्रायां तृती-

काश्चिन्ना न भवति मे स्वसा सखी प्रणयिनी मामसमा च ।
 निधुजतां यावतः कार्यस्य ध्वमं क्षोदीयसो गरीयसो वा हरी-
 रकमिषम् । अनवरत्नमाभ्रवं मे त्वयि हृदयम् । प्रीत्या प्रतिसरा
 विधेयास्मि ते । व्यावृणु वरवर्णिनि, विवक्षितम्' इति ।
 सा त्ववादीत्—'देवि, जानास्येव माधुर्यं विषयाणाम्, लोलु-
 पतां चेन्द्रियग्रामस्य, उन्मादितां च नवयौवनस्य, पारिप्लवतां
 च मनसः । प्रख्यातैव मन्मथस्य दुर्निवारता । अतो न मामुपा-
 लम्भेनोपस्थातुमर्हसि । न च बालिशता चपलता चारणता
 वा वाचालतायाः कारणम् । न किञ्चिन्न कारयत्यसाधारणा
 स्वामिभक्तिः । सा त्वं देवि, यदैव दृष्टासि देवेन तत एवा-
 रभ्यास्य कामो गुरुः, चन्द्रमा जीवितेशः, मलयमरुदुच्छ्वास-
 हेतुः, आधयोऽन्तरङ्गस्थानेषु, संतापः परमसुहृत्, प्रजागर आप्तः,
 मनोरमाः सर्वगताः, निश्वासा विग्रहापेसराः, मृत्युः पार्श्ववर्ती,
 रणरणकः संचारकः, संकल्पा बुद्ध्यपदेशवृद्धाः । किं वा विज्ञा-

च इति ध्वनति । स्वसा भगिनी । प्रणयिनी विश्वस्ता । अतिशयेन धुवमल्पं क्षोदीयः ।
 'क्षेमं गुह्यमवस्करम्' । आभ्रवं वचसि स्थितम् । प्रतिसरानुकूला । विधेया वदया ।
 व्यावृणु प्रकटय । वरवर्णिनि वरारोहे । लोलुपतां सामिलाषलम् । 'चला-
 र्थकौ निगद्येते पारिप्लवपरिप्लवौ' । बालिशोऽहः । चारणता धूर्तता । असा-
 धारणानन्यसदृशी । देवी देवेनेति च परस्परसमगुणयोनिलभमिष्यनक्ति ।
 गुरुगरीयान्, उपदेष्टा वा । तद्वशवर्त्तितात् । यच्च देवस्तस्य गुरुराचार्यः कश्चि-
 दवश्यं संभवति । जीवितेश्वरः स्वामी जीवितेशः । क्षिप्रितया मदनहा-
 दशमनहेतुत्वात् । अमृतमयत्वेन च जीवितसंचारणसकृत्वात् । अथ च जी-
 वितेशो मृत्युः । चन्द्रादयो व्यापातत एव तार्पं शमयन्ति, अनवरतं सेव्यमानाः
 पुनः कामोदीपकत्वेन मृत्युं दिशन्ति । राजपक्षे जीवितेशः कश्चित्पुरोहितप्रायः ।
 उच्छ्वसनमुच्छ्वासस्तत्र हेतुः । अथ च श्वासोत्क्रान्तौ कारणम्, इतरत्र संचारक-
 त्वसिद्धनीयाः । आचयक्षितपीडाः । अत एवान्तरङ्गमन्तःशरीरं यानि आकांक्ष-
 तेषु, इतरत्रान्तरङ्गान्तर्गच्छिक्तस्थानेषु निश्चसनीयजनाधिकारेषु । परं प्र-
 ष्टम् । असुहरोऽमित्रो वा, अन्यत्र परमसुहृन्मित्रं च आप्तः प्राप्तो बान्धवबन्धकः
 क्रुधित् । सर्वगताधारा अपि संस्मारयाः । विग्रहो विरोधा, देहश्च । मृत्युरि-
 ति । लवणहीकारेण निश्चितं प्रियते । राहोऽपि पार्श्वे मृत्युस्तिष्ठत्येव । स्पर्णण-
 दुःस्मरतिष्ठतम् । अत एव संचारक एकश्च नरे संभवतिज्ञः संचारक-
 नरीहं वदत यः आपयते सः । द्विधा हि ज्ञाताः—'संज्ञा, संचारकश्च ।

षयामि । अनुरूपो देव्या इत्यात्मसंभावना, शीलवानिति प्रक्रमवि-
रुद्धम्, धीर इत्यवस्थाविपरीतम्, सुभग इति त्वदायत्तम्, स्थिरप्रीति-
रिति निपुणोपक्षेपः, जानाति सेवितुमित्यस्वामिभावोचितम्, इ-
च्छति दासभावमामरणात्कर्तुमिति धूर्तालापः, भवनस्वामिनी भ-
वसीत्युपप्रलोभनम्, पुण्यभागिनी भजति भर्तारं तादृशमिति स्वा-
मिपक्षपातः, त्वं तस्य मृत्युरित्यप्रियम्, अगुणज्ञासीत्यधिक्षेपः, स्व-
प्रेऽस्य बहुशः कृतप्रसादासीत्यसाक्षिकम्, प्राणरक्षार्थमर्थयत इति
कातरता, तत्रागम्यतामित्याज्ञा, वारितोऽपि बलादागच्छतीति प-
रिभवः । तदेवमगोचरे गिरामसीति श्रुत्वा देवी प्रमाणम् इत्य-
भिधाय तूष्णीमभूत् ।

अथ सरस्वती प्रीतिविस्फारितेन चक्षुषा प्रत्यवादीत्—‘अयि,
न शक्नोमि बहु भाषितुम् । एषास्मि ते स्मितवादिनि वचसि
स्थिता । गृह्यन्ताममी प्राणाः’ इति । मालती तु ‘यदाज्ञापयस्य-
तिप्रसादः’ इति व्याहृत्य प्रहर्षपरवशा प्रणम्य प्रजविना तुरगेण
ततार शोणम् । अगाच्च दधीचमानेतुं च्यवनाश्रमपदम् । इतरा तु
सखीस्नेहेन सावित्रीमपि विदितवृत्तान्तामकरोत् । उत्कण्ठाभार-
भृता च ताम्यता चेतसा कल्पायितं कथंकथमपि दिवसशे-
षमनैषीत्, अस्तमुपगतवति भगवति गभस्तिमति, स्तिमिततर-
भवतरति तमसि, प्रहसितामिव सितां दिशं पौरंदरीं दरीमिव
केसरिणि मुञ्चति चन्द्रमसि, सरस्वती शुचिनि चीनांशुकसुकु-
मारे तरङ्गिणी दुगूलकोमले शयन इव शोणसैकते समुपविष्ट-
स्वप्रकृतप्रार्थनापादपतनलभां दधीचचरणनखचन्द्रिकामिव लला-
टिकां दधाना, गण्डस्थलादर्शप्रतिबिम्बितेन ‘चारुहासिनि, अयम-
सावाहृतो हृदयदयितो जनः’ इति श्रवणसमीपवर्तिना निवेद्यमान-

बुद्धा महान्तः, स्थविराश्च । अनुरूप इत्यादिनेदमिदं तत्रास्तीति वक्तव्या साति-
शयं मालती वैदग्ध्येनाह । प्रक्रम आरम्भः । निपुणोपक्षेपो बुद्धिमत्प्रक्रमः ।
धूर्तालापः प्रतारणावचनम् । वारित इति । भवत्येवेत्यर्थात् ।

प्रजविनेति साभिप्रायम् । अस्तमित्यादौ सरस्वती प्रतिपालयामासेति संबन्धः ।
गभस्तिमान्विः । पौरंदर्यैन्द्री । दरी खदा । चीनेत्यादि सैकतविशेषणम् ।
उपमानस्य तु दुगूलकोमल इत्युक्तम् । तरङ्गिणी प्रतिदिनं क्षीयमाणेन वारिणा
कृतलेखे भङ्गिगुप्ते च चन्द्रिका कान्तिरत्र । ललाटालङ्कारो ललाटिका ।

मदनसंदेशेवेन्दुना, विकीर्यमाणनखकिरणचक्रवालेन बालव्यजनी-
कृतचन्द्रकलाकलापेनेव करेण वीजयन्ती स्वेदिनं कपोलपट्टम्, 'अत्र
दधीचाहते न केनचित्प्रवेष्टव्यम्' इति तिरश्चीनं चित्तभुवा पातितां
विलासवेत्रलतामिव बालमृणालिकामधिस्तनं स्तनयन्ती कथमपि
हृदयेन वहन्ती प्रतिपालयामास । आसीत्तस्या मनसि—'अहमपि
माम सरस्वती यत्रामुना मनोजन्मना जघन्येव परवशीकृता । तत्र
का गणनेतरासु तपस्विनीष्वतितरलासु तरुणीषु' इति ।

आजगाम च मधुमास इव सुरभिगन्धवहः, हंस इव कृतमृ-
णालधृतिः, शिखण्डीव घनप्रीत्युन्मुखः, मलयानिल इवाहित-
सरसचन्दनधवलतमुलतोत्कम्पः, कृष्यमाण इव कृतकरकचप्र-
हेण ग्रहपतिना, प्रेर्यमाण इव कंदर्पोद्दीपनदक्षेण दक्षिणानिलेन,
सह्यमान इवोत्कलिकाबहलेन रतिरसेन, परिमलसंपातिना मधुप-
पटलेन पटेनेव नीलेनाच्छादिताङ्गयष्टिः, अन्तःस्फुरता मत्तमदनक-
रिकर्णशङ्कायमानेन प्रतिमेन्दुना प्रथमसमागमविलासविलक्षस्मि-
तेनेव धवलीक्रियमाणैककपोलोदरो मालतीद्वितीयो दधीचः । आ-
गत्य च हृदयगतदयितानूपुररवमिश्रयेव हंसगद्गदया गिरा कृतसं-
भाषणो यथा मन्मथः समाज्ञापयति, यथा यौवनमुपदिशति, य-
थानुरागः शिक्षयति, यथा विदग्धताध्यापयति, तथा तामभिरामां

चक्रवालं समूहः बालव्यजनं चामरम् । स्तनमध्ये प्रवेशाभावातिरश्चीनमि-
त्युक्तम् । यश्च वैश्री प्रवेशनिषेधननिमित्तं वेत्रलतां पातयति स तिरश्चीनं स्त-
नयोरधिस्तनम् । विभक्त्यर्थेऽव्ययीभावः । कुचपृष्ठ इत्यर्थः । स्तनयन्ती कलयन्ती ।
स्तनिः शब्दार्थश्चौरादिकः । 'स्तनन्ति' इति वा पाठः । तपस्विनीषु वराकीषु ॥

आजगामेत्यादावाजगामेति संबन्धः । सुरभिगन्धवहो वातः सुरभिगन्धं च यो
बहति । धृतिर्धारणम्, प्राणयात्रा च । घनः । सरसं सान्द्रं यच्चन्दनं तेन
धवलया तनुलतयाहितत्रप उत्कम्पः कामधर्मो यस्य । अन्यत्र चन्द-
नांश्च धवांश्च लान्ति श्रयन्ति यास्तन्व्यो लतास्तासामाहित उत्कम्पः क-
म्पनं येनेति । कृष्यमाण इत्युद्दीपनकारणत्वात् । करा रश्मयः, हस्तश्च करः ।
हस्तस्य कर्षणं समुचितम् । ग्रहपतिश्चन्द्रः । प्रेर्यमाण इति । अनिलस्योचितं
तत्कर्म । उह्यमान इति । जलस्योचितमेतत् । उत्कलिका रहुरहिका, ऊर्ध्व-
यश्च । रसोऽमिलाषः, जलं च । परिमल आमोदः । पटलं समूहः । प्रतिमा प्राति-
च्छन्दकम् । यथा मन्मथ इति । मन्मथस्य प्रभवनशीलत्वेनाज्ञादानमुचितम् ।
एवं सर्वत्रोपदिशतीत्यमिदं वर्तस्वेत्युपदेशः । देवताविषयं संभोगशृङ्गारवर्ण-
नमनुचितमिति न तत्र विस्तरः प्रवर्तते । कुमारित्वे च गान्धर्वविवाहो विस्तरेण

रामिभिरमयत् । उपजातविस्रम्भा चात्मानमकथयदस्य सरस्वती
तथा तु सार्धमेकं दिवसमिवानयत्संवत्सरमधिकम् ।

अथ दैवयोगात्सरस्वती बभार गर्भम् । असूत चानेहसा स-
र्वलक्षणाभिरामं तनयम् । तस्मै च जातमात्रायैव 'सम्यक्सर-
हस्याः सर्वे वेदाः सर्वाणि च शास्त्राणि सकलाश्च कलाः म-
त्प्रसादात्स्वयमाविर्भविष्यन्ति' इति वरमदात् । सङ्कतृष्णाघया दर्श-
यितुमिव हृदयेनादाय दधीचं पितामहादेशात्समं सावित्र्या ब्र-
ह्मलोकमारुरोह । गतायां च तस्यां दधीचोऽपि हृदये ह्यादिन्येवा-
भिहतो भार्गववंशसंभूतस्य भ्रातुर्ब्राह्मणस्य जायामक्षमालाभि-
धानां मुनिकन्यकांमात्मसूनोः संवर्धनाय नियुज्य विरहातुरस्तपसे-
वनमगात् । यस्मिन्नेवावसरे सरस्वत्यसूत तनयं तस्मिन्नेवाक्षमा-
लापि सुतं प्रसूतवती । तौ तु सां निर्विशेषं सामान्यस्तन्या शनैः
शनैः शिशू समवर्धयत् । एकस्तयोः सारस्वताख्य एवाभवत्, द्वि-
तीयोऽपि वत्सनामाभवत् । आसीच्च तयोः सोदर्ययोरिव स्पृह-
णीया प्रीतिः ।

अथ सारस्वतो मातुर्महिम्ना यौवनारम्भ एवाविर्भूताशेषविद्या-
संभारस्तस्मिन्सवयसि भ्रातरि प्रेयसि प्राणसमे सुहृदि वत्से
वाङ्मयं समस्तमेव संचारयामास । चकार च कृतदारपरिग्रहस्यास्य
तस्मिन्नेव प्रदेशे प्रीत्या प्रीतिकूटनामानं निवासम् । आत्मनाप्या-
षाढी, कृष्णाजिनी, वल्कली, अक्षवलयी, मेखली, जटी च भूत्वा
तपस्ततो जनयितुरेव जगामान्तिकम् ।

अथ तस्मात्प्रवर्धमानादिपुरुषजनितात्मचरणोन्नतिर्निर्गतप्रघोषः,
परमेश्वरशिरोधृतः, सकलकलागमगम्भीरः, महामुनिमान्यो

म तथा वर्णितः शापनिर्वाहणमात्रपरत्वादिति । इत्यस्यान्यथानिजमर्तुस्यागो दो-
षावहः किमर्थं कृत इत्यादिकाः कुम्भिकल्पा उत्पद्येरमिति ।

अनेहसा कालेन । रहस्यं ज्ञानभागः । हादिनी वज्रम् ।

वाक्प्रसूता यत्र तद्वाक्यमयम् । 'आषाढसंहो दण्डः स्नात्पालाशो व्रतचारिणाम् ।
वृक्षसङ्घनिर्मितं वक्षं वल्कलं समुदाहृतम् ॥' मेखला मुञ्जसुणादिरचितं कटिसूत्रम् ।
जटा रुक्मसंहतकेशाः ।

अथेत्यादी वत्सात्प्रावर्तत विपुली वंश इति संबन्धः । प्रवर्धमानाः संतापदिनां

विपक्षक्षोभक्षमः, क्षितितललब्धायतिः, अस्खलितप्रवृत्तौ भागी-
रथीप्रवाह इव पावनः प्रावर्तेत विपुलो वंशः । वस्मादजा-
यन्ते वात्स्यायनो नाम गृहमुनयः, आश्रितश्रौता अप्यनाल-
म्बितालीकबककाकवः, कृतकुकुटप्रता अप्यबैडालवृत्तयः, वि-
वर्जितजनपङ्क्तयः, परिहृतकपटकीरकुचीकूर्चाकृताः, अगृहीतग-
ह्वराः, न्यकृतनिकृतयः, प्रसन्नप्रकृतयः, विगतविकृतयः, परं-
रिवादपराचीनचेतसः, वर्णत्रयव्यावृत्तिविशुद्धान्वसः, धीरविषणा-
वधूताध्येषणाः, असङ्कसुकस्वभावाः, प्रणतप्रणयिनः, शमितसम-
स्तशाखान्तरसंशीतयः, उद्धाटितसमप्रग्रन्थार्थग्रन्थयः, कवयः,
वाग्मिनः, विमत्सराः, सरसभाषितव्यसनिनः, विदग्धपरिहास-
वेदिनः, परिचयपेशलाः, नृत्यगीतवादित्रेष्वबाह्याः, ऐतिह्यस्वा-
चितृष्णाः, सानुक्रोशाः, सत्यशुचयः, साधुसंमताः, सर्वसत्त्वसौ-

बुद्धिं गच्छन्तो य आदिपुरुषाः पूर्वबान्धवाः शुक्राद्यास्तैः कृताः खेषां चरणा-
कठादिशास्त्राध्यायिनामुन्नतिरुत्कर्षो यस्य सः । अन्यत्र प्रवर्धमानस्तु वामनरूपो
य आदिपुरुषो हरिस्तेन जनिता स्वपदोन्नतिर्माहात्म्यं यस्य स इति । किल त्रैलोक्या-
क्रान्तिकाले ब्रह्मलोकप्राप्ताद्विष्णुपदाद्ब्रह्मणा कमण्डलुजलक्षालिताद्ब्रह्म समंभवदिति
वार्ता । प्रदोषो यशः, शब्दश्च । परमेश्वरो राजा, हरश्च । सकलानां कलानां वृत्ताया-
नामागमस्तेन सह कलकलेन च सकलकलं यदागमनं तु न च । महामुनिर्जहरपि ।
विपक्षाः शत्रवः, शैलाश्च । वीनां पक्षिणां वा पक्षच्छेदेषु सहिष्णुः । आयतिः । प्रतापः,
विस्तारश्च । स्खलितं स्वाचारच्युतिः । प्रवृत्तः प्रकृष्टवृत्तः । अस्खलितं असंख्यं कृत्वा
गतश्च । श्रौतं वेदभवम्, चिरवृत्तं च । 'मित्रो भयाद्वाशोकाद्वा ध्वनिः काकुदंदाहता' ।
अत्र च छद्म लक्ष्यते । बकस्य काकुः बकच्छद्य यैश्च चिरवृत्तमाश्रितं ते छद्मचा-
रिस्त्रादाश्रितबककाकवो भवन्त्येव । अमी तु न तथेति विरोधः । कुकुटव्रतं नियम-
विशेषः । यत्र कुकुटाण्डप्रमाणप्रासभोजनम् । न बैडाली हिंसावृत्तिर्वै-
तु कुकुटानां व्रतं भक्षणं येन कृतं स कथं विडालवृत्तिर्न स्यात् ।

व्यवहारः, पाको वा । कपटो व्याजवृत्तिः । कूर्चाः स्फुटाः । व-
वंहारः, समूह इत्यन्ये । एतेष्वाकूतं परिहर्त यैः । गह्वरे पापम् । निहृतिः शान्तिः ।
प्रकृतिः स्वभावः । पराचीनं पराशुखम् । अन्धोऽज्ञम् । धीरा स्थिरा । विषणा
बुद्धिः । अध्येषणा यात्रा । असङ्कसुकः स्थिरः, सृदुर्वा । शाखाः कलशाः । सं-
शीतिः संशयः । ग्रन्थिर्दुर्बोधः प्रदेशः । परिहासं विदंति, न तु स्वयं कुर्वन्ति ।
परिचयः संस्तवः । सुकुमाराः अत्यन्तकृता इत्यर्थः । अप्यबाह्याः, न तु तदेकविहाराः ।
ऐतिह्यमागमः । अनुक्रोशो दया । संमता इष्टाः । सौहार्दं प्रीतिः । सर्वे कुपो वै-

हार्षद्वर्षार्द्रहृदयाः, तथा सर्वगुणोपेता राजसेनानभिभूताः, क्षमा
भाज आश्रितनन्दनाः, अनिर्लिशा विद्याधराः, अजङ्घाः
कलावन्तः, अदोषास्तारकाः, अपरोपतापिनो भास्वन्तः, अनु-
ष्मानो हुतभुजः, अकुसृतयो भोगिनः, अस्तम्भाः पुण्यालयाः,
अलुप्तक्रतुक्रिया दक्षाः, अव्यालाः, कामजितः, असाधारणा
द्विजातयः ।

तेषु चैवमुत्पद्यमानेषु, संसरति संसारे, यात्सु युगेषु, अवतीर्णे
कलौ, बहत्सु वत्सरेषु, व्रजत्सु वासरेषु, अतिक्रामति च काले
प्रसवपरम्पराभिरनवरतमापतति विकाशिनि वात्स्यायनकुले, क्रमेण
कुबेरनामा वैनतेय इव गुरुपक्षपाती द्विजो जन्म लेभे ।
तस्याभवन्नच्युत ईशानो हरः पाशुपतश्चेति चत्वारो युगा-
रम्भा इव ब्राह्मतेजोजन्यमानप्रजाविस्तारा नारायणबाहुदण्डा इव
सञ्चक्रनन्दकास्तनयाः । तत्र पाशुपतस्यैव एवाभवद्भूभार इवा-

र्यायाः । राज्ञां सेनया चानभिभूता ये च सर्वैर्गुणैः सत्त्वरजस्तमोभिर्युक्तास्ते कथं
राजसेन गुणेनानभिभूता भवन्तीति विरोधः । एवमुत्तरत्र विरोध उद्भावनीयः ।
क्षमा क्षान्तिः, भूष । आश्रितानां नन्दना नन्दयितारः, देवोद्यानं नन्दनं च । न
निर्लिशा अक्रूराः । विद्यां धारयन्तीति विद्याधराः पण्डिताः, निर्लिशाश्च खज्ञा
एव । ये च विद्याधरा देवभूतास्ते सखज्ञा एव । न त्वनिर्लिशा इति मालाखज्ञगुलि-
काजनादिना भेदेन मित्रानामपि विद्याधराणां खज्ञहस्तत्वं न व्यभिधेति । अजङ्घा
अमन्दधियः अशीताश्च । कलावन्तो गीताभिज्ञाः, कलावांश्चन्द्रः स चाजङ्घोऽश्नीत
इति विरोधः । दोषा द्वेषाद्याः, रात्रिश्च । तारयन्तीति तारका आचार्याः, नक्ष-
त्राणि च । उपतापः पीडा, उष्णत्वं च । भास्वन्तस्तेजस्विनः, आदित्याश्च । ते
परांस्तापयन्ति । ऊष्मा स्रयः, दाहिका शक्तिश्च । हुताशशब्देन हुतमिष्टमुच्यते । हुतं
भुजते हुतभुजः, आहितामयो बह्वयश्च । कुसृतिः शाठ्यम्, कौ भूमौ सृतिः स-
रणम् । भोगिनः सुखिनः, सर्पाश्च । स्तम्भः स्तब्धता, सात्विको भावभेदश्च, अप्र-
णतिर्वा, गृहधारणकाष्ठं च । पुण्यालयाः सुकृतिनः, मठादिस्थानानि च । दक्षाध-
तुराः, प्रजापतिमेदश्च दक्षः । स च लुप्तक्रतुक्रियो हररोषजेन वीरभद्रेण । व्यालाः
शठाः, सर्पाश्च । कामजितः संतुष्टः, हरश्च कामजित् । असाधारणाः सर्वो-
त्कृष्टाः । द्विजातयो विप्राः । येषां च द्वे जाती तेषां कथं नासादृश्यम् ।

काल इति । पूर्वोक्ते । अन्यथैतत्पुनरुक्तं स्यात् । पक्षपातो भक्तिर्यस्यास्ति सः
पक्षेय यो याति सः । द्विजो विप्रः, विष्णुः, पक्षी च । युगारम्भा अपि चत्वारः ।
ब्रह्मा वेदादि, सृष्टा च ब्रह्मा । सञ्चक्रस्य साधुद्वन्द्वस्य नन्दकास्तोषयितारः । चक्रं

चलकुलस्थितिश्चतुर्दधिगम्भीरोऽर्थपतिरिति नाम्ना समग्राग्रज-
म्भचक्रचूडामणिर्महात्मा सूनुः । सोऽजनयद्भृगुं हंसं शुचिं
कविं महिदत्तं धर्मं जातवेदसं चित्रभानुं व्यक्षमहिदत्तं वि-
श्वरूपं चेत्येकादश रुद्रानिव सोमामृतरसशीकरच्छुरितमुखा-
न्पवित्रान्पुत्रान् । अलभत च चित्रभानुस्तेषां मध्ये राज्ञ-
देव्यभिधानायां ब्राह्मण्यां बाणमात्मजम् । स बाल एव विवेर्ब-
लवतो वशादुपसंपन्नया व्ययुज्यत जनन्या । जातस्नेहस्तु
नितरां पितैवास्य मातृतामकरोत् । अवर्धत च तेनाधिकतरमे-
धीयमानधृतिर्धाम्नि निजे ।

कृतोपनयनादिक्रियाकलापस्य समावृत्तस्य चतुर्दशवर्षदेशीयस्य
पितापि श्रुतिस्मृतिविहितं कृत्वा द्विजजनोचितं निखिलं पुण्य-
जातं कालेनादशमीस्थ एवास्तमगात् । संस्थिते च पितरि महता
शोकेनामीलमनुप्राप्तो दिवानिशं दह्यमानहृदयः कथंकथमपि कति-
पयान्दिवसानात्मगृह एवानैषीत् । गते च विरलतां शोके शनैः
शनैरविनयनिदानतया स्वातंत्र्यस्य, कुतूहलबहलतया च बाल-
भावस्य, धैर्यप्रतिपक्षतया च यौवनारम्भस्य, शैशवोचितान्य-
नेकानि चापलान्याचरन्नित्वरो बभूव । अभवंश्चास्य वयसा
समानाः सुहृदः सहायाश्च । तथा च । भ्रातरौ पारशवौ चन्द्र-
सेनमातृषेणौ, भाषाकविरीशानः परं मित्रम्, प्रणयिनौ रुद्रनारा-
यणौ विद्वांसौ वारबाणवासबाणौ, वर्णकविर्वेणीभारतः प्राकृतक-
कुलपुत्रो वायुविकारः, बन्दिनावनङ्गबाणसूचीबाणौ, कात्यायनिका

सुदर्शनं च । नन्दकः खड्गश्च । बाहवोऽपि चत्वारः । अचलकुलस्थितिरभिन्नवर्षम-
र्यादः । अचलानां गिरीणां कुलैर्वृन्दैः स्थितिर्यस्य । चतुर्दधिवत्तैश्च गम्भीरः । अग्र-
जन्मानो द्विजाः । सोमस्तृणमेदः, इन्दुश्च । उपसंपन्ना मृता । निजे धाम्नि ।

उपनयनं मेखलादानम् । समावृत्तो निष्पादितवृत्तः । ज्ञातक इत्यर्थः । वेदवै-
दाङ्गपाठक इत्यन्ये । ईषदसमाप्तश्चतुर्दशवर्षश्चतुर्दशवर्षदेशीयः । 'श्रुतिस्तु वेदो
विज्ञेयो धर्मशास्त्रं तु वै स्मृतिः' । दशामुपेतो दशमीस्थ उदाहृतः, न दशमीस्थः ।
अपूर्णाद्युरित्यर्थः । संस्थितो मृतः । आमीलं कष्टम् । इत्यरो गमनशीलः ।
'अभवंश्च' इत्यादिनात्मनस्तथाभूतकलावित्संपर्कमैश्वर्यातिशयं दर्शयति । पारशवो
द्विजः खड्गायां जातः । 'परशीपरश्वम्' इति विद्याषष् परश्वदेशस्य । भाषागो-
यस्तबाचस्तेषु कविः । गायत्रिषु गीतिषु इत्यर्थः । अपभ्रष्टगीतविद्यः । 'पद्याष-

अश्वत्थिका, जाङ्गलिको मयूरकः, ताम्बूलदायकश्चण्डकः, मि-
श्रकपुत्रो मन्दारकः, पुस्तकवाचकः, सुदृष्टिः, कलादक्षामीकरः
हैरिकः सिन्धुपेजः, लेखको गोविन्दकः, विप्रकृद्धीरवर्मा, पु-
स्तककुमाद्वयः, मार्दङ्गिको जीमूतः, गायनौ सोमिलप्रहा-
सिलौ, सैरन्ध्री कुरङ्गिका, वांशिकौ मधुकरपारावतौ, गान्धर्वोपा-
ध्यायो दर्दुरकः, संवाहिका केरलिका, लासकयुवा ताण्डविकः,
आक्षिप्त आखण्डलः, कितवो मीमकः, शैलालियुवा शिखण्डकः,
नर्वकी इक्षिका, पारशरी सुमतिः, क्षणको वीरदेवः, कथको
जयसेनः, शैवो वक्रघोणः, मन्त्रसाधकः करालः, असुरविवरव्य-
सनी लोहिताक्षः, धातुवादविद्विहंगमः, दार्दुरिको दामोदरः, ऐ-
न्द्रजालिकश्चकोराक्षः, मस्करी ताम्रचूडः । स एतैश्चान्यैश्चानुग-
म्यमानो बालतया निघ्नतामुपगतो देशान्तरालोकनकौतुकाक्षिप्त-
हृदयः सत्स्वपि पितृपितामहोपात्तेषु ब्राह्मणजनोचितेषु विभवेषु
सति चाविच्छिन्ने विद्याप्रसङ्गे गृहाभिरगात् । अगाध निरवग्रहो
ग्रहवानिव नवयौवनेन सैरिणा मनसा महतामुपहास्यताम् ।

अथ शनैः शनैरत्युदारव्यवहृतिमनोहन्ति बृहन्ति राजकुलानि
वीक्षमाणः, निरवग्रहविद्याविद्योतितानि च गुरुकुलानि सेवमानः,
महार्हालापगम्भीरगुणवद्गोष्ठीश्रोपतिष्ठमानः, स्वभावगुम्भीरधीर्ध-

द्वर्षवेष्टीनां वीरां संस्थितमर्तुकाम् । वदन्ति कात्यायनिकां धृतकाषायवाससम् ॥
जाङ्गलिको गारुडिकः । मिश्रवैद्यः । 'खर्णकारः कलादः स्यात्तदभ्यस्तसु हैरिकः' ।
पुस्तकलेप्यकारः । 'प्रसाधनोपचारज्ञा सैरन्ध्री खवशा स्मृता' । संवाहिका वा
पादादिमर्दनं विधत्ते । लासको नर्तयति यः । युवेत्यादिना वयसः समानत्वमु-
च्यते । अक्षैर्दीव्यतीत्याक्षिको धृतकारः । कितवो धूर्तः । शैलाली खयं यो नृ-
त्यति नटः । पारशरी भिक्षुः । असुरविवरव्यसनी पातालाभिरापी । धातुवाद-
विद्वद्वादकः । मस्करी परिवाद । निघ्नतामखातन्म्यम् । कौतुकेति । न पुन-
रर्थाभिलिप्सया । एतदेव सत्स्वपीत्यादिना प्रकाशयति । निरवग्रहः स्वतन्त्रः ।
ग्रहवान्भूतगृहीतः । सैरिणा स्वतन्त्रेण ।

अत्युदारेत्यादिप्रकृतोपयोगी यस्मात्कविना तथाविधवस्तुवेदिनावश्यमेव भवि-
तव्यम् । वीक्षमाण इत्यनेनात्मनः किमपि प्रकृतमुत्कर्षातिष्ठययोगिलमाह । अथ च
नीक्षमाणे न तु मुकुलवत्स्येवमानः । गाढमान इत्यनेन तेजस्विजसाद्वास्थनः । वै-
मर्शिकीं विद्वज्जनोचिताम् । संसर्ग आह्वरः । हास्यीनां कर्म हास्यं मन्त्रकुलम् ।

नानि विदग्धमण्डलानि च गाहमानः, पुनरपि तामेव वैपश्चिती-
मात्मवंशोचितां प्रकृतिमभजत् । महत्तश्च कालात्तामेव भूयो
वात्स्यायनवंशाश्रयामात्मनो जन्ममुवं ब्राह्मणाधिवासमगमत् । तत्र
च चिरदर्शनादभिनवीभूतस्नेहसद्भावैः ससंस्तवप्रकटितकीर्तिवैरा-
प्तैरुत्सवदिवस इवानन्दिताभिगमनो बालमित्रमण्डलस्य मध्यगतो
मोक्षसुखमिवान्वभवत् ।

इति श्रीबाणभट्टकृतौ हर्षचरिते वात्स्यायनवंशवर्णनं नाम

प्रथम उच्छ्वासः ।

‘कपिशाल्योर्दक्’ । आसैरिति । बन्धुभिर्योगिभिश्च । योगिपक्षे बाल इव बालो
मित्रो रविर्निस्तेजस्त्वात् । उक्तं च—‘तपस्यन्तं रविं दृष्ट्वा निस्तेजा जायते रविः ।
मोक्षमार्गप्रयत्ने तु तेजो नैवास्य विद्यते ॥’ इति । मित्रं सखा, सूर्यश्च मित्रः ।
मण्डलं समूहः । बिम्बम् । मोक्षसुखमपि सूर्यबिम्बगतैरनुभूयत इति । आख्या-
यिकासु कविभिर्निजवंशवर्णनं कानने तथा वंशः ख्यापितः स्यादिति । आत्मनश्च
विटवर्णनम् । सकलकलाकौशलं ममास्तीति । हर्षस्य चरिते च वर्णयितव्ये नाम
प्रस्तुतं चैतदिति शिवम् ॥

इति श्रीशंकरकविरचिते हर्षचरितसंकेते प्रथम उच्छ्वासः ।



द्वितीय उच्छ्वासः ।

अतिगम्भीरे भूपे कूप इव जनस्य निरवतारस्य ।

दधति समीहितसिद्धिं गुणवन्तः पार्थिवा घटकाः ॥ १ ॥

रागिणि नलिने लक्ष्मीं दिवसो निदधाति दिनकरप्रभवाम् ।

अनपेक्षितगुणदोषः परोपकारः सतां व्यसनम् ॥ २ ॥

अथ तत्रानवरताध्ययनध्वनिमुखराणि, भस्मपुण्ड्रकपाण्डुरल-
लाटैः कपिलशिखलालजटिलैः कृशानुभिरिव ऋतुलोभागतैर्बहुभि-
रध्यास्यमानानि, सेकसुकुमारसोमकेदारिकाहरितायमानप्रघनानि,
कृष्णाजिनविकीर्णशुष्यत्पुरोडाशीयश्यामाकतण्डुलानि, बालिका-
विकीर्यमाणनीवारबलीनि, शुचिशिष्यशतानीयमानहरितकुशपू-
लीपलाशसमिन्धि, इन्धनगोमयपिण्डकूटसंकटानि, आमिक्षीय-
क्षीरक्षारिणीनामग्निहोत्रघेनूनां खुरवल्यैर्विलिखिताजिरवितर्दिका-
नि, कामण्डलव्यमृत्पिण्डमर्दनव्यग्रयतिजनानि, वैतानवेदीशङ्क-
व्यानामौदुम्बरीणां शाखानां राशिभिः पवित्रितपर्यन्तानि, वैश्वदे-

अतीत्यादि । अस्य क्रोधादिभावगण इज्जितादिना परेण न चेत्यते स गम्भीरः ।
उक्तं च-‘यस्य प्रसादादाकारात्क्रोधहर्षभयादयः । भावस्था नोपलभ्यन्ते तद्गम्भी-
र्यमुदाहृतम् ॥’ इति । अगाधश्च । अवतरणमवतारः, प्रवेशनम् । अवतरन्ति येने-
त्यवतारः, सोपानादिश्च । समीहितसिद्धिं राजगृह आत्मनः प्रवेशलक्षणम्, जल-
ग्रहणलक्षणं च । गुणा औदार्यादयः, आकर्षणरज्जवश्च । पार्थिवा राजानः, पृथ्वी-
वीकाराश्च । घटयन्ति वाञ्छितेन प्रयोजयन्तीति घटकाः, कुम्भाश्च । अनेन
तादृशे राज्ञि बाणस्य कृष्ण एव समीहितसिद्धीराध्यास्यत इति सूचितम् ॥ १ ॥

रागिणि रक्ते, विषयाभिषङ्गिणी च । लक्ष्मीं शोभाम्, समृद्धिं च । अत्र
नलिनादिक्रमप्रस्तुतम्, बाणाद्यास्त्वप्रस्तुताः । अनेन कृष्ण ईदृशे बाणे राजप्र-
भवां त्रियं निधास्यतीत्युक्तम् ॥ २ ॥

अथेत्यादि । बाणो बान्धवानां भवनानि भ्रमन्सुखमतिष्ठदिति संबन्धः । शिखा
चूडा, ज्वाला च । सोमो यज्ञियं द्रव्यम् । केदारिकं स्वल्पं क्षेत्रम् । प्रघटनेषु तथो-
चितत्वात् । अहरिता हरिताः संपद्यमाना हरितादमानाः । लोहितादिलात्क्यप् ।
प्रघनान्यङ्गनानि । ‘उशन्ति प्रघनामिख्यामेकदेशे तु वैश्मनः’ । पुरोडाशीयेत्यादि
सहितेऽर्थ ईयः । बालिकाः कुमार्यः । नीवारा अकृष्टपच्या ब्रीहयः । कूटो राशिः ।
आमिक्षीयमिति तप्ते पयसि दध्यानयति सा वैश्वदेव्यामिक्षा । ‘आमिक्षा सा श्रुतोष्णे
या क्षीरे स्यादधियोगतः’ इति । तस्यै हितमामिक्षीयम् । आमिक्षाप्रकृतिलमस्य च
योग्यत्वात् । अग्निहोत्रेषु तस्या अनान्नातत्वात्, यद्वा यदन्नस्य जुहुयादिति । तस्या

बपिण्डपङ्क्तिपाण्डुरितप्रदेशानि, इविधूमधूसरिताङ्गनिविटपिक्सल-
यानि, वत्सीयबालकलालितललत्तरलतर्णकानि, कीदृक्कृष्णशार-
रच्छागशावकप्रकटितपशुबन्धप्रबन्धानि, शुक्रसारिकारब्धाध्ययन-
शीयमानोपाध्यायविश्रान्तिसुखानि, साक्षात्रयीतपोवनानीव चिर-
दृष्टानां बान्धवानां प्रीयमाणो अमन्भवनानि, सुखमतिष्ठत् ।

तत्रस्थस्य चास्य कदाचित्कुसुमसमययुगमुपसंहरन्नजृम्भत
प्रीष्माभिधानः संकुलमल्लिकाधवलादृहासो महाकालः । प्रत्यग्रनि-
र्जितस्यास्तमुपगतवतो वसन्तसामन्तस्य बालापत्येष्विव पयःपा-
यिषु नवोद्यानेषु दर्शितस्नेहो मृदुरभूत् । अभिनवोदितश्च सर्वस्यां
पृथिव्यां सकलकुसुमबन्धनमोक्षमकरोत्प्रतपन्नृष्णसमयः । स्वयमृ-
तुराजस्याभिषेकार्द्राश्वामरकलापा इवागृह्यन्त कामिनीनां चिकुर-

अपि ह्वनं भवत्येव । बल्यैः समूहैः । वितर्दिका वेदिका । कमण्डलुर्मुनिकरकस्तसै
हिताः कामण्डलव्याः । 'उगवादिभ्यो यत्' । यतीनां निष्किचनत्वादादरत्वाच्च
स्वयंकरणम् । वितानो यज्ञः । तत्र भवा वैतानी यज्ञाभिकार्यभूः । शङ्कुः कीलकः ।
तसै हितः शङ्कुव्यः । औदुम्बरीणामिति । तासां यज्ञियत्वात् । नत्सेभ्यो हिता
वत्सीयाः वत्सपरिचर्याचतुराः । तर्णकाः सद्योजाता वत्साः । कृष्णशारेति छाग-
विशेषणम् । तदुक्तम्—'लोहितसारङ्गः कृष्णसारङ्गो वा' इति सारङ्गशब्दः शबले
वर्तते । कृष्णशारा मृगा इति केचित् । तत्तु न । तेषां तदानुपयुक्तत्वात् । पशु-
बन्धा यज्ञाः ।

कुसुमसमयो वसन्तः स एव युगं कल्पस्तल्लक्षणं वा युगं मासद्वयम् । समुत्फु-
ल्लमल्लिकामिधवला अद्या विक्रयस्थानानि तेषां विकासो यत्र अन्यत्र तद्वदृह-
हास उद्धतं हसितं यस्य । शब्दशक्तिमूलानुरणनव्यङ्ग्यरूपो ध्वनिश्च । प्रकृतवर्णने
अन्यदप्यत्र प्रतीयते । न वाच्यतया । तथा च—महाकालः सादृहासः कल्पमु-
पसंहरन्नृभते मुखं च विदारयति । महान्कालो प्रीष्माख्यः, भैरवश्च । पयो जलम्,
क्षीरं चाबालापत्यपक्षे—नवमुद्यानमुद्गमनं येषां तेषु । इदं प्रथमतयागमनप्रवृत्तेष्वि-
त्यर्थः । दर्शितस्नेह इत्यनेमास्य विजिगीषुव्यवहार आरोपितः । निर्जितस्य च पुनः
सिद्धापनमेव युक्तम् । स्नेहः आर्द्रता, प्रीतिश्च । मृदुरकटोरः, सदयश्च । अभिनवो-
दित इति । साधारणं विशेषणम् । वासन्तिकपुष्पामिप्रायेण सकलवर्णवर्ण-
वृन्तकारी च प्रतपन्नप्रकर्षेण तपन्, अन्यत्र शत्रुहृदयेषु प्रतापं जनयन् । अभिन-
वोदितश्च राजा बन्धनमोक्षं करोति । उक्तं हि—'युवराजाभिषेके वा परचक्रावरो-
पणे । पुत्रजन्मनि वा मोक्षो बन्धनस्य विधीयते ॥' इति । आर्द्रप्रतिपादवाक्ये च
यंशब्दः । अभिषेकः ज्ञानम् । अन्यत्र मङ्गलजलपातनं तत्संपर्कवशाच्चादितम् ।

चयाः कुसुमायुधेन । हिमदग्धसकलकमलिनीकोपेनेव हिमाल-
यामिसुखीं यात्रामदादंशुमाली ।

अथ ललाटंतपे तपति तपने लिखितललाटिकापुण्ड्रकैरलकची-
रचीवरसंवीतैः स्वेदोदबिन्दुमुक्ताक्षवलयवाहिभिर्दिनकराराधन-
नियमा इवागृह्यन्त ललनाललाटेन्दुभिः । चन्दनधूसराभिरसूर्य-
पश्याभिः कुमुदिनीभिरिव दिवसमसुप्यत सुन्दरीभिः । निद्राल-
सा रत्नालोकमपि नासहन्त दृशः, किमुत जरठमातपम् । अशि-
शिरसमयेन चक्रवाकमिथुनाभिनन्दिताः सरित इव तनिमानमा-
नीयन्त सोडुपाः शर्वर्यः । अभिनवपटुपाटलामोदसुरभिपरिमलं न
केवलं जलम्, जनस्य पवनमपि पातुमभूदभिलाषो दिवसकरसं-
तापात् ।

क्रमेण च खरखगमयूखे, खण्डितशैशवे, शुष्यत्सरसि,
सीदत्स्रोतसि, मन्दनिर्झरे, झिल्लीकाझांकारिणि, कातरकपोतकूजि-

चिकुराः केशाः । ते हि तदा स्नानार्द्रतया संयमनात्सुन्दरतया विशेषतः शृङ्गार
मुदीपयन्ति । तथा च महाकवेः कालिदासस्य—‘स्नानार्द्रमुक्तेष्वनुधूपवासं विन्य-
स्तसायंतनमल्लिकेषु । कामो वसन्तात्ययमन्दवीर्यः केशेषु लेभे रतिमङ्गनानाम् ॥
यथा वा । राजशेखरस्य—‘तदास्वे स्नातानां दरदलितमल्लीमुकुरिणाम्’ इत्यादि ।
हिमाभिप्राये च हिमालयग्रहणम् । अंशून्मलति धारयतीत्यनेन हिमंप्रति भवन-
शीतलत्वमस्योच्यते ।

ललाटं तपतीति ललाटंतपः इति खश् । खरतर इत्यर्थः । ललाटेऽलंकारो ल-
लाटिका । ‘कर्णललाटात्कनलंकारे’ । ललाटेकैव पुण्ड्रकं तिलकमिति सर्वत्र रूप-
कम् । संवीतैः प्रावृतैः । चन्दनेन च तद्बद्धसराः । असूर्यपश्यामिरिति । आ-
तपासहिष्णुतया । अन्यत्र स्वभावात् । दिवसं सुप्यत इति द्रव्यकर्मणि लदिवि-
धानात्कर्मणि द्वितीयैव । भावे लः । यदातु कर्माप्याख्याततया विवक्ष्यते, तदा
दिवसः सुप्यत इति भाव्यमिति निर्णीतम् । स्वापो निद्रा, मुकुलता च । जरठं
कठोरम् । यतो ग्रीष्मेण तनूकृता अत आह—चक्रवाकेत्यादि । रात्रौ किल
चक्रवाकानां वियोगो भवतीत्यल्पतया तैस्ता अभिनन्द्यन्ते । सरितश्च वृत्तिकारि-
कास्तेषामिति तदभिनन्दनम् । उडुपः शशी, प्लवश्च ।

क्रमेण चेत्यादावेवंविधे निदाधकाले कठोरीभवति सत्युन्मत्ता मातरिश्वानः
प्रावर्तन्तेति संबन्धः । खगो रविः । शुष्यदिति साभिप्रायम् । स्रोतसश्च प्रस-
रणधर्मत्वादाह—सीददिति । समन्तादावेगगामिनः । झिल्लिका चीरीनामकः
प्राणी यो वर्षासु तरुषु सीत्कारमुच्चैः करोति । कातर इति । कपोता हि मेदोम-

तानुबन्धवधिरितविश्वे, विश्वसत्पतत्रिणि, करीषंकषमरुति, विर-
लवीरुधि, रुधिरकुतूहलिकेसरिकिशोरकलिह्यमानकठोरघातकी-
स्तबके, ताम्यस्तम्बेरमयूथवमथुतिम्यन्महामहीधरनितम्बे, दूयमा-
नद्विरददीनदानाश्यानश्यामिकालीनमूकमधुलिहि, लोहितायमान-
मन्दारसिन्दूरितसीमि, सलिलस्यन्दसंदोहसंदेहमुह्यन्महामहिष-
विषाणकोटिविलिख्यमानस्फुटत्स्फाटिकदृषदि, धर्ममर्मरितगर्मुति,
तप्तपांशुकुकूलकातरविकिरे, विवरशरणश्चाविधि, तटार्जुनकुररकू-
टज्वरनिवर्तमानोत्तानशफरशारपङ्कशेषपल्वलाम्भसि, दावजनित-
जगन्नीराजने, रजनीराजयक्ष्मणि, कठोरीभवति निदाघकाले,
प्रतिदिशमाटीकमाना इवोषरेषु प्रपावाटकुटीपटलप्रकटलुण्ठकाः,

यत्नाभितान्तं धर्मासहाः । अत एव पतत्रित्वेऽपि पृथगुपादानम् । पतत्रिलामि-
प्रायेण श्वासमित्येतावदेव समुचितम् । एषां तथाभूतरुजाभावात् । करीषो गोमयम् ।
वीरुत्सर्पणशाखाजटिलं कुप्यकादि । किशोरकेति । बालत्वेन तृष्णाद्यसहिष्णु-
ता, मुग्धतातिशयश्च द्योत्यते । घातकी लतामेदः । स्तबकः पुष्पगुच्छः । स्तम्बे-
रमो हस्ती । वमथुः करिकरशीकरः । तिम्यन्त आर्दीभवन्तः । नितम्बाः सानवः ।
द्विरदाः करिणः । वीनं क्षीणम् । आश्याना अप्रसरणधर्मकलादीषच्छुष्कश्यामिका
मदलेखासंबन्धिनी । लीना अतितर्षाच्छ्लिष्टाः । मूका गुञ्जितहीनाः । अलोहिता
लोहिता भवन्तो लोहितायमानाः । मन्दाराः पारिभद्रद्रुमाः । सिन्दूरिता आहितसि-
न्दूरा इव । लोहितत्वात् । प्रामस्य प्रामान्तरेण मर्यादा सीमा । स्यन्दः स्फुटिः । विलि-
ख्यमाना विपाट्यमानाः । मर्मरिताः शुष्कत्वेन शब्दायमानाः । गर्मुतो लताः । कुकूलं
तुषाग्निः । विकिराः कुकुटाद्याः । श्वाविधः शललाः सेहिकाख्या हिंसाः प्राणिनः ।
तटशब्देन नैकव्यमाह । अर्जुनाः ककुभृक्षाः । कुरराः क्रौञ्चपक्षिणः । कूटः शब्द
एव संतापकारित्वाज्वरस्तेन स्फुरन्तः शफरा मत्स्यास्तैः । शारं सितोदरत्वात् ।
पल्वले नड्डले । कुररास्तटस्था यदा कूजन्ति तदा मत्स्याः पीडिताः सन्त उत्प्लव-
न्तीति वस्तुधर्मोऽयम् । नीराजनमिति । नीराजनं शान्तिकर्म । राजयक्ष्मा
क्षयव्याधिः । शनैः शनैरपचयकारित्वात् । मातरिश्वानः कीदृशाः प्राबुर्धन्तेत्या-
ह—प्रतिदिशमित्यादि । आटीकमाना उच्चैर्भ्रमन्तः । साभिप्रायमेतत् ।
वशादेतेषां तथाविधसंनिवेशात् । ग्रीष्मे ह्येवंविधा मारुताः प्रावर्तन्तेति काकपक्षिः ।
उन्मत्तपक्षे—आटीकमाना इत्यादि सर्वं वक्ष्यमाणयोग्यतया योजनीयम् । उद्धतप्र-
मणया शुन्मादस्यानुभावाः । तदुक्तम्—‘अनिमित्तहसितरुदितोरुद्विषद्वप्रलापक्ष-
यनोत्थितप्रभावितवृत्तगीतपठितस्मितपांखबधूनननिर्मोह्यचीरषट्बकशरावामर-
णस्पृङ्गनोपभोगैरन्यैश्चाव्यवस्थितचेष्टानुकरणादिभिरनुभावैरभिनयेत्’ इति । ऊषरं

ममकमिकच्छूगच्छच्छटाच्छोदनचापलैरकाण्डकण्डूला इव कर्ष-
न्तः शर्करिलाः कर्करस्थलीः, स्थूलदृषधूर्णमुचः, मुचुकुन्दकन्द-
लदलनदन्तुराः, समन्ततः पतन्मुखरचीरीगणमुखशीकरशीक्यमा-
नवनवः, तरुणतरतरणितापतरले तरन्त इव तरङ्गिणि मृगतृ-
ष्णिकातरङ्गिणीनामलीकवारिणि, शुष्यच्छमीमर्मरमारवमार्गलङ्घन-
लाघवजवजङ्गलाः, रैणवावर्तमण्डलीरेचकरासरसरभसारब्धनर्त-
नारम्भारभटीनटाः, दावदग्धस्थलीमयीमिलनमलिनाः, शिक्षितक्ष-
पणकवृत्तय इव वनमयूरपिच्छचयानुष्विन्वन्तः, सप्रयाणगुञ्जा इव

सिकताबहुलो रूक्षो देशः । प्रपा सत्रम् । वाटः कुनालम् । पटलं छदिः । कपिकच्छूः
कण्डूदायको द्रव्यभेदः । अत एवाह—कर्षन्त इति । शर्कराः पाषाणकणिका
विद्यन्ते यासु ताः शर्करिलाः । पिच्छादित्वादिलच् । कर्करस्थली ऊषरभूः, पा-
षाणभूः । अत एवाह—स्थूलेत्यादिना । मुचुकुन्दं पुष्पभेदः । कन्दलं नवना-
लम् । दन्तुरा इति । कपिकच्छूस्पर्शचालनेन च ये कण्डूलास्तादृशाधूर्णमुचः
प्रकटदन्ताः परुषं कषन्ति । शीक्यमानाः सिध्यमानाः । तरुणतरः प्रौढः । तर-
णिरादिलः । तरन्त इवेति । वालुकावशात्तथा लक्ष्यमाणत्वात् । मृगतृष्णिका
मरीचिका । तृषितमृगाणां रविरश्मिखचित्तासु सिकतासु नीलत्वदर्शनाजलबुद्धिः ।
वारिणीति । सतरङ्गे वारिणि ये सभीकास्ते सतापं देशं तरन्ति । उन्मत्तपक्षेऽपि
विचित्तत्वेनैवकारित्वम् । शम्भोऽग्निगर्भा बह्नीभेदाः । लाघवं नैपुणम् । सव्यायामाश्च
विषमं मार्गं लाघवेन तरन्ति । जङ्गला वेगवन्तः । रैणवावर्ताः पांसुसंबन्धिन आव-
र्तनरूपाः संनिवेशास्तेषां मण्डली समूहः । रेचयति पृथक्करोतीति रेचकम् ।
रैणवावर्तमण्डल्या रेचकं तथा रासे रसिते यो रसस्तेन यो रभसस्तद्वशेनारब्धं यन्न-
र्तनमिव नर्तनं तदारम्भे विषय आरभटीनटा इव आरभटीनटाः । इयरतेति
अराः । अराश्च ते भटा अरभटाः । तेषामियमारभटी नटजातिविशेषो वीररसप्र-
धानः । उक्तं च—‘बुधवपातश्रुतगर्जितानि च्छेद्यानि मायाकृतमिन्द्रजालम् । चि-
न्त्राणि यूथानि च यत्र नित्यं तां तादृशीमारभटीं वदन्ति ॥’ इति नृत्तपक्षे—आवर्ता
आवृत्तयः । यदाह मुनिः—‘यदा नृत्तवशादङ्गं भूयोभूयो निवर्तते । तत्राप्यभिनेयं
स्माच्छेषं नृत्ते नियोजयेत् ॥’ इति । मण्डलीनृत्तं हलीमकम् । यदाह—‘मण्डलेन
तु यङ्गुत्तं हलीमकमिति स्मृतम् । एकस्तत्र तु नेता स्याद्रोपव्रीणां मथा हरिः ॥’ इति ।
रेचकाक्षयः—कटीरेचकः, हस्तरचकः, प्रीवारेचकश्चेति । रासलक्षणम्—‘अष्टौ
षोडशद्वारिमात्रं नृत्यन्ति नायकाः । पिण्डीबन्त्रानुसारेण तद्वत्सं रासकं स्मृतम् ॥’
इति । अथैव तु हलीमकाया विशेषाः । क्षुपणकवृत्तय इवेति । क्षुपणकाश्च
मयीमलिना बहिभिश्चानि क्षास्त्रचोद्गमना वहन्ति । उन्मत्तपक्षे—निर्विकेतया
मयूरपिच्छवय इत्युक्तं प्राक् । गुञ्जन्तीति गुञ्ज वक्त्राभेदाः । उन्मत्तत्वां नृत्ताव-

शिञ्जानजरत्नकरं जमशरीर्वाजजालकैः, संप्रोहा इवात्पातुरवन-
महिषनासानिकुञ्जस्थूलनिःश्वासैः, सापत्या इवोद्गीयमानज्वनवत्-
हरिणपरिपाटीपेटकैः, सभ्रुकुटय इव दृष्टमानखलधानबुसकूटकु-
टिलधूमकोटिभिः, सावीचिवीचय इव महोष्ममुक्तिभिः, लोमशा
इव शीर्यमाणशाल्मलिफलतूलतन्तुभिः, दद्रुणा इव शुष्कपत्रप्रक-
राकृष्टिभिः, सिराला इव तृणवेणीविकिरणैः, उच्छ्रव इव धूय-
माननवयवशूकशकलशङ्कुभिः, दंष्ट्राला इव चलितशललसूची-
शतैः, जिह्वाला इव वैश्वानरशिखाभिः, उत्सर्पत्सर्पकञ्चुकचूडाला
ब्रह्मस्तम्भरसाभ्यवहरणाय कवलग्रहमिवोष्णैः कमलमधुभिरभ्य-
स्यन्तः सकलसलिलोच्छोषधर्मघोषणापटहैरिव शुष्कवेणुवनास्फो-
टनपटुरवैस्त्रिभुवनविभीषिकामुद्भावयन्तः, च्युतचलचापपक्षश्रेणी-
शारितसृतयः, त्विषिमन्मयूखलतालातप्तोषकल्माषवपुष इव स्फुटि-

सरे सर्वे एव करतलादि वादयन्ति । शिञ्जानाः शब्दायमानाः । करञ्जो वृक्षमेदः ।
प्ररोहोऽङ्कुरः । उन्मत्ता अपि खेदान्निःश्वसन्ति । सापत्या इवेति ।
उन्मत्ता अपि श्वभ्रादिपतनभयादपत्यानि न त्यजन्ति । पेटकैर्यूथैः । सभ्रु-
कुटय इवेति । दृष्टमानामिप्रायेणोक्तम् । उन्मत्ता अपि क्रोधप्राया एव-
क्रोधस्य भ्रुकुट्यादयोऽनुभावाः । खलधानं क्षोदादिदेशः । ध्रुवमानं धान्यमित्यन्ये ।
सस्यस्य ज्वालाभावादधूमवर्णनं समुचितम् । कुटिलपदेन च भ्रुकुटीसादृश्यमाह ।
अवीचिर्नरकमेदस्तस्य वीचय इव वीचयो ज्वालाः । महोष्मेति । उन्मत्ता अपि
खेदादिवशादध्मीयन्ते । लोमशा इवेति । उन्मत्ता अपि क्षुरकर्मविना लोमशाः ।
तूलं कार्पासः । दद्रुः कुष्ठविकारः । सास्यास्तीति दद्रुणः । 'दद्रु हस्तत्वं च' इति नः ।
उन्मत्ता अप्युद्धर्तनं विना दद्रुयुक्ता भवन्ति । सिरालाः प्रकटज्ञायवः । उन्मत्ता
अपि कृशत्वात्सिराला भवन्ति । वेणी पङ्क्तिः । सिरासादृश्यप्रतिपादनाय वेणीपदम् ।
श्मश्रुः कूर्चः । शूकाः किंशारवः । उन्मत्ता अपि केशवपनाभावाद्दीर्घश्मश्रवः दंष्ट्रा
बहिर्निर्गता दन्ताः शललः श्वावित् । सूची दीर्घकण्टकरूपाणि रोमाणि । अन्ये तु—
दंष्ट्रालाः शललाः, श्वाविधः पक्षाश्च शलला उच्यन्ते । तथा च — 'श्वाविधः शललै-
रिव' इति महाभारते दृश्यत इत्याहुः । उन्मत्ता अप्येवमादिविकारेण सर्वे श्लिष्टयन्ते ।
एवं जिह्वाला अपि । एवमेव ज्ञानादिना विनोन्मुक्तचूडलादुत्सर्पदित्यादि । कञ्चुक-
कू । ब्रह्मस्तम्भो ब्रह्माण्डः । रसाभ्यवहरणं क्षोषणम् । रसानां च मधुशरीरानां क्षोषणम्
'असंचार्यो मुखे पूर्णे गण्डूषः कवलोऽन्यथा' । अभ्यस्यन्तीति । इवमिव क्षोषविन्नाह
इति । धर्मो प्रीष्मः । घोषणा भावणा । विभीषिकामिति । ये सर्वा जघन-
सनशीलास्ते त्रिभुक्नेऽपि मयमुत्पादयन्ति । चापः किक्कीदिविः पक्षिमेदः । उन्मत्ता
पक्षे—विस्तरणशीलत्वाद्युत्प्रेक्षादि योज्यम् । सृष्टिर्मार्गः । त्विषिमात्रभिः । अस्मात्सु-

तगुआफलस्फुलिङ्गाङ्गाराङ्किताङ्गाः, गिरिगुहागम्भीरझांकारमीष-
णभ्रान्तयः, भुवनभस्मीकरणाभिचारचरुपचनचतुरा रुधिराहु-
तिभिरिव पारिभद्रदुमस्तवकवृष्टिभिस्तर्पयन्तस्तारवान्वनविभा-
वसून्, अशिशिरसिकतातारकितरंहसः, तप्तशैलविलीयमानशिला-
जतुरसलवलितदिशः, दावदहनपच्यमानचटकाण्डखण्डखचिततरु-
कोटरकीटपटलपुटपाकगन्धकटवः, प्रावर्तन्तोन्मत्ता मातरिश्वानः ।

सर्वतश्च भूरिभस्मासहस्रसंधुक्षणक्षुभिता इव जरठाजगरग-
म्भीरगलगुहावाहिवायवः, क्वचित्स्वच्छन्दतृणचारिणो हरिणाः,
क्वचित्तरुतलविवरविवर्तिनो बभ्रवः, क्वचिज्जटावलम्बिनः कपिलाः,
क्वचिच्छकुनकुलकुलायपातिनः श्येनाः, क्वचिद्विलीनलाक्षारसलो-

त्सुकम् । कल्माषं रक्तकृष्णम् । गुह्रा रक्तिकोत्पलानि लोहितकृष्णानि भवन्ति ।
स्फुलिङ्गा अग्निकणाः । अङ्गाराङ्कितामीवाङ्गाराङ्कितानि दग्धान्यङ्गानि । ये च
साङ्गारास्ते च मलिनशरीरा भवन्ति । उन्मत्ता अप्यग्निशस्त्रभ्रादिषु बलादति-
पतन्ति । झांकारमीषणा भ्रमन्ति च । अभिचार उच्चाटनम् । अभिचारिणश्चो-
च्चाटनमारणार्थं चरुपचनं कुर्वन्ति । रक्तेन चाग्नीन्प्रीणयन्ति । पारिभद्रा नि-
म्बाः । मदना इत्यन्ये । उन्मत्ता अपि निर्विवेकतया रक्तादि यत्किञ्चिदशुचि-
प्रायमग्निषु विक्षिपन्ति, तत एव विश्वस्य दोषाय पर्यवस्यन्ति । तारकितमिव
रंहो वेगो येषां ते । शिलाजतुरश्मसारः । दावदहनेन पच्यमानानि यानि चटका-
ण्डानि तेषां विदारणवशात्स्फुटिता ये खण्डाः कपालानि तैः । दोलावदुपरिपति-
तैः खचितानि कचायमानानि यानि तरुकोटरेषु कीटपटलानि किमिसमूहास्ते-
षामतिपेशलत्वेन यत एव तप्तैः खण्डैरुपर्याच्छादकतया स्थितैः पुटपाकैः प्रसूत-
धूमोऽभ्यन्तरपातस्तद्वन्धेन कटव उद्वेजकाः । अत्राग्निपाकेन खण्डलं खण्डेभ्यो
रसनिःसरणात्खचितत्वं कीटानाम् । उन्मत्ता इति । ये चोन्मत्तास्ते सिकता-
व्याप्ताः कर्दमविलितदिशो गन्धकटवः शाटीकरायाः पूर्वोक्ताः क्रियाः प्रायेण कु-
र्वन्ति इति । सर्वत्रात्र महावाक्ये ध्वनिच्छायान्वेष्या । मातरिश्वानो वायवः ।

सर्वतश्चेत्यादौ दावामयः प्रत्यदृश्यन्तेति संबन्धः । भस्मा दृतिः । संधुक्षण-
मुद्दीपनम् । जरठाजगरा वृद्धसर्पाः । गला एव गुहा गलगुहाः । स्वच्छन्दमपवित्रम्,
यथारुचि । चरणं भक्षणम्, गमनम्, हरिणाः शुक्लाः, मृगाश्च । बभ्रवः कपिलाः,
नकुलाश्च । इतरत्र जटामूलानि च । कपिलाः पिङ्गलाः । कपिलाह्यमुनिव्रतग्रहणा-
न्मनुष्या एवामेदोपचारेण कपिलाः । एते च जटावस्कुलधारिणः । कुलाया नीडाः ।
श्येनाः शुक्लाः, पाजिकाश्च । अधरा धर्तुमशक्याः, अधोमवा वा । लाक्षाया वि-
लीनतया पीतत्वात् । ओष्ठाश्चाधराः । आ समन्तात्स्रादिता आहताः, स्त्री-

हितच्छवयोऽधराः, कचिदासादितशकुनिपक्षकृतपटुगतयो वि-
शिखाः, कचिदग्धनिःशेषजन्महेतवो निर्वाणाः, कचित्कुसुमवा-
सिताम्बरसुरभयो रागिणः, कचित्सधूमोद्वारा मन्दरुचयः, कचि-
त्सकलजगद्भासघस्मराः समस्मकाः, कचिद्वेणुशिखरलघ्नमूर्तयो-
ऽत्यन्तवृद्धाः, कचिदचलोपयुक्तशिलाजतवः क्षयिणः, कचित्सर्व-
रसभुजः पीवानः, कचिदग्धगुग्गुलवो रौद्राः, कचिज्ज्वलितने-
त्रदहनदग्धसकुसुमशरमदनाः कृतस्थाणुस्थितयः, चटुलशिखानर्त-
नारम्भारभटीनटाः शुष्ककासारस्मृतिभिः, स्फुटत्रीरसनीवारबी-
जलाजवर्षिभिर्ज्वालाञ्जलिभिरर्चयन्त इव घर्मघृणिम्, अघृणा इव
हठहूयमानकठोरस्थलकमठवसाविस्रगन्धगृध्रवः, स्वमपि धूमम-
म्भोदसमुद्भूतिभियेव भक्षयन्तः, सतिलाहुतय इव स्फुटद्वहलबाल-
कीटपटलाः कक्ष्येषु, श्वित्रिण इव प्लोषविचटद्वल्कलधवलशम्बूक-

कृताश्च । स्निग्धतया नीरसतया च । शकुनीनां पक्षेषु कृतपटुगतयः । निःसारतया
कालस्थापितत्वात् । विगता शिखा ज्वाला येषां ते, विविधशिखाः शराश्च ।
निःशेषाः समस्ताः, प्राक्तनजन्मान्तरसंचिता अपि । जन्महेतवस्तृणाद्याः, कर्माणि
च । निर्वाणाः शान्ताः, मोक्षगामिनश्च । कुपुमं धूमः, पुष्पं च । अम्बरं नभः, वस्त्रं
च । रागिणो लोहिताः, शृङ्गारिणश्च । अजीर्णकृतोऽपि धूमोद्वारः । रुचिर्दीप्तिः, भोज-
नामिलाषश्च । जगदेव प्रासः कवलं तद्भक्षणशीलाः । भस्मभूरिकश्चात्यशनव्या-
धिः वृद्धा वृद्धिं गताः, स्थविराश्च । ते वेणुशिखरमवलम्बन्ते यष्टिं गृह्णन्ति । अचलाः
पर्वताः । अन्यभक्षयस्य दीर्घकालपर्यवसायित्वाच्चलमविच्छिन्नं भक्षितशिलाह्वयाः ।
उक्तं च—‘शिलाधातुप्रयोगाद्वा प्रसादाद्वाय शंकरात् । अजामूत्रप्रयोगाद्वा क्षयः
क्षीयेत नान्यथा॥’ इति । क्षयोविनाशः, व्याधिमेदश्च यक्ष्माख्यः । रसः सलिलादिः ।
अत एव पीवानः । अन्यथा कथं सलिलादिभक्षणशक्तित्वममीषां प्रसज्येत । ये च
मधुरादिष्वैरसानुपभुञ्जते ते स्थूला भवन्ति । रौद्रा भीषणाः, रुद्रभक्ताश्च । नेत्रा-
णां मूलानां दहनेन दग्धाः सकुसुमाः काण्डानि मदना वृक्षमेदाश्च यैः । स्थाणु-
दिष्ठत्रशाखो वृक्षः, शिवश्च । स्थितिः स्थानम्, व्यवहारश्च । स्थाणुनापि नयनाभिना
सकुसुमशरः कामो दग्धः । चटुलत्वेन नर्तनाम्भः, रवश्च । शुष्कत्वाच्चटुलादेरार-
भटीप्रहणम् । कासाराणि नङ्गलास्तेषु याः स्तयः । कचित् ‘स्मृतयः’ इति शब्दः ।
इतरत्र तु—शुष्ककं शुष्कगीतं झण्डुमादि । आसार्यन्त इत्यासाराः । आसाराः शिखाः
यद्यपि गीयन्त एव, तथापि ‘वर्धमानमथापीह ताण्डवं यत्र योज्यते’ इति ।
ताण्डवं ह्यारभटीप्रधानम् । अर्चयन्त इवेति । तेषां तदभिमुखत्वात् । घर्मघृणिः
सूर्यः । अघृणा अजुगुप्साः । कमठः कूर्मः । ‘वस्त्रं स्यादामगन्धि यत्’ । गृध्रवो कम्पदाः ।
समुद्भूतिः संभारः । धूमात्किल मेघोत्पत्तिर्मेघाः शमयन्ति । कीटाः कृमयः । श्लेषो

शुक्तयः शुक्लेषु सरःसु, खेदिने इव विलीयमानमधुपटलगोलग-
लितमधूच्छिष्टवृष्टयः काननेषु, खलतय इव परिशीर्यमाणशिखा-
संहतयो महोषरेषु गृहीतशिलाकवला इव ज्वलितसूर्यमणि-
शकलेषु शिलोज्ञेयेषु, प्रत्यदृश्यन्त दारुणा दावाग्रयः ।

तथाभूते च तस्मिन्नत्युपे ग्रीष्मसमये कदाचिदस्य स्वगृहावस्थि-
तस्य भुक्तवतोऽपराहसमये भ्राता पारशवश्चन्द्रसेननामा प्रविश्या-
कथयत्—‘एष खलु देवस्य चतुःसमुद्राधिपतेः सकलराजचक्र-
चूडामणिश्रेणीशाणकोणकषणनिर्मलीकृतचरणनखमणेः सर्वचक्रव-
र्तिनां धौरेयस्य महाराजाधिराजपरमेश्वरश्रीहर्षदेवस्य भ्रात्रा कृष्ण-
नाम्ना भवतामन्तिकं प्रज्ञाततमो दीर्घाध्वगः प्रहितो द्वारमध्यास्ते’
इति । सोऽब्रवीत्—‘आयुष्मन्, अविलम्बितं प्रवेशयैनम्’ इति ।

अथ तेनानीयमानम्, अतिदूरगमनगुरुजडजङ्घम्, कार्दमिकचे-
लचीरिकानियमितोच्चण्डचण्डातकम्, पृष्ठप्रेङ्खत्पटश्चरकर्पटघटितग-
लितग्रन्थिम्, अतिनिबिडसूत्रबन्धनिम्नितान्तरालकृतव्यवच्छेदया
लेखमालिकया परिकलितमूर्धानम्, प्रविशन्तं लेखहारकमद्राक्षीत् ।
अप्राक्षीच्च दूरादेव—‘भद्र, भद्रमशेषभुवननिष्कारणबन्धोस्तत्र-
भवतः कृष्णस्य’ इति । सः ‘भद्रम्’ इत्युक्त्वा प्रणम्य नातिदूरे समु-
पाविशत् । विश्रान्तश्चाब्रवीत्—‘एष खलु स्वामिनो माननीयस्य
लेखः प्रहितः’ इति विमुच्य चार्पयत् । अथ बाणः सादरं गृही-

दाहः । वल्कलशब्दस्त्वगुपलक्षणार्थः । शम्बूकाः शुक्तिमन्तः प्राणिभेदाः ।
मधुपटलगोलो माक्षिककरण्डः । मधूच्छिष्टं सिक्थकम् । खलतयः खल्वाटाः ।
शिखा ज्वाला, चूडा च । ऊषरं सिकताबहलो रुक्षो देशः । शिलोज्ञेयो गिरिः ।
‘दावो वह्निगतो वह्निर्दावश्च वनमुच्यते’ ।

तथाभूतदेश इत्यादिनामनं प्रति तेषामादरातिशयं दर्शयति—आकुर्वत
इति । न लप्रस्तावे । एतेन स्वस्य किमपि माहात्म्यमाह । स्वयमवसरमन्तरेण
वा तस्य तदा प्रवेशाभावात् । एतदेव देवस्येत्यादिविशेषणसंदर्भमुखेन द्वारमध्यास्त
इत्यनेन पोषयिष्यते । पारशवः शूद्रापुत्रः । शाणो मणिकषणम् । कोणोऽग्निः ।
चक्रवर्तिनः सार्वभौमाः । धौरेयो मुख्यः । प्रज्ञाततमोऽतिप्रतीतः । एतेन च बाणं
प्रति बहुमान एव गम्यते ।

जडा मममाशक्ताः । कर्दमेन रणे कार्दमिकम् । खलं बलम् । चीरिका खण्डि-
का । उच्चण्डमुखम् । गाढमित्यन्ये । चण्डातकमर्षोर्हं वासः । पटशरं जीर्णवस्त्रम् ।
निम्नितं नर्मितम् । लेखमालिकेति । अभ्यैरपि तद्वस्ते लेखः प्रहित इति परा-
जितः संबन्धः । ‘परिकरित—’इति पाठे वेष्टित इत्यर्थः । तत्रभवतः पूज्यस्य । नाति

त्वा स्वयमेवावाचयत्—‘मेखलकात्संदिष्टमवधार्य फलप्रतिबन्धी
धीमद्विरपहरणीयः कालातिपात इत्येतावदत्रार्थजातम् । इतरद्वा-
र्तासंवादनमात्रकम्’ । अवधूतलेखार्थश्च समुत्सारितपरिजम्ः संदेशं
पृष्ठवान् । मेखलकस्त्ववादीत्—‘एवमाह मेधाविनं स्वासी—जाना-
त्येव मान्यः यथैकगोत्रता वा, समानजातिता वा, समं संवर्ध-
नं वा, एकदेशनिवासो वा, दर्शनाभ्यासो वा, परस्परानुराग-
श्रवणं वा, परोक्षोपकारकरणं वा, समानशीलता वा, स्नेहस्य
हेतवः । त्वयि तु विना कारणेनादृष्टेऽपि प्रत्यासन्ने बन्धाविव बद्ध-
पक्षपातं किमपि स्निह्यति मे हृदयं दूरस्थेऽपीन्दोरिव कुमुदा-
करे । भवन्तमन्तरेणान्यथा चान्यथा चायं चक्रवर्ती दुर्जनैर्प्रोहित
आसीत् । न च तत्तथा । न सन्त्येव ते येषां सतामपि सतां न
विद्यन्ते मित्रोदासीनशत्रवः । शिशुचापलापराचीनचेतोवृत्तितयां
च भवतः केनचिदसहिष्णुना यत्किंचिदसदृशमुदीरितम् ।
इतरो लोकस्यैव तद्गृहाति वक्ति च । सलिलानीव ग-
तागतिकानि लोलानि खलु भवन्त्यविवेकिनां मनांसि । ब-
हुमुखश्रवणनिश्चलीकृतनिश्चयः किं करोतु पृथिवीपतिः ।
तत्त्वान्वेषिभिश्चास्माभिर्दूरस्थितोऽपि प्रत्यक्षीकृतोऽसि । वि-
ज्ञप्तश्चक्रवर्ती त्वदर्शम्—यथा प्रायेण प्रथमे वयसि सर्वस्यैव चा-
पलैः शैशवमैपराधीति । तथेति च प्रतिपन्नं स्वामिना । अतो भ-
वता राजकुलमकृतकालक्षेपमागन्तव्यम् । अवकेशीवादृष्टपरमेश्वरो
बन्धुमध्यमधिवसन्नासि मे बहुमतः । न च सेवावैषम्यविषादिना
वा परमेश्वरोपसर्पणभीरुणा भवता भवितव्यम् । यतो यद्यपि—

दूर इति । अपि तु दूर एवेति सर्वत्रैव स्वस्य प्रभावातिशयं प्रतिपादयति । फलं
प्रतिबध्नाति रुणद्धीति फलप्रतिबन्धी । कालातिपातः कालात्ययः । अर्कव्यातप्रभिवे-
शप्रकारः । अवधूतो ज्ञातः । एकेत्यादि कारणमुत्तरोत्तरमप्रधानम् । अन्वयः चोक्तः
चेति । एतेन किंचिदेव संभवतीति दर्शयति । अत एवाह—न च तत्तथा ।
तथात्वे तु बाणस्य दुर्घृष्टता प्रसज्येत । कृष्णस्यापि तादृशः प्रक्षपातः स्वमित्रैश्च-
णादि च दोषाद्यैव भवेत् । अत एव वक्ष्यति—तत्त्वान्वेषिभिरित्यादि । प्राज्ञैश्च
इत्येतावन्ति वक्ष्यन् आसीदित्यनेन दुर्जनाः संप्रतिभिरवकाशा इति प्रतिपादितम् ।
अतएव वक्ष्यति—तथेति च प्रतिपन्नं स्वामिनेति । सतां साधून्स्यपि । अज्ञं
अवदत्तम् । अवासीतो मन्त्रस्थः । अपराचीन्पराकाङ्क्षी चेतोवृत्तिर्मायाः । अन्वयेति

स्वेच्छोपजातविषयोऽपि न याति वक्तुं

देहीति मार्गणशतैश्च ददाति दुःखम् ।

मोहात्समाक्षिपति जीवनमप्यकाण्डे

कष्टं मनोभव इवेश्वरदुर्विदग्धः ॥ ३ ॥

तथाप्यन्ये ते भूपतयः, अन्य एवायम् । न्यङ्गतनृगनलनिषधन-
हुषाम्बरीषदशरथदिलीपनाभागभरतभगीरथययातिरमृतमयः स्वा-
मी । नास्याहंकारकालकूटविषदिग्धदुष्टा दृष्टयः, न गर्वगुरुगर-
गलग्रहगदगद्गदा गिरः, नातिस्मयोष्मापस्मारविस्मृतस्थैर्याणि
स्थानकानि, नोऽहमदर्पदाहज्वरवेगविह्वला विकाराः, नाभिमान-
महासंनिपातनिर्मिताङ्गभङ्गानि गतानि, न मदारितवक्रीकृतौष्ठनि-
ष्ठ्यूतनिष्ठुराक्षराणि जल्पितानि । तथा च । अस्य विमलेषु साधुषु रत्न-
बुद्धिः, न शिलाशकलेषु । मुक्ताधवलेषु गुणेषु प्रसाधनधीः, नाभ-
रणभारेषु । दानवत्सु कर्मसु साधनश्रद्धा, न करिकीटेषु । सर्वाग्ने-
सरे यशसि महाप्रीतिः, न जीवितजरत्तूणे । गृहीतकरास्वाशासु

निष्फलतः । स चादृष्टरविस्तरमध्यगो न कास्यचित्प्रियः । स्वेच्छोपजाता विषया
मण्डलानि यस्मात्तादृगपि देहि प्रयच्छेति वक्तुं न पार्यते । इतरत्र स्वेच्छया स्व-
संकल्पेनोपजात उत्पन्नो विषयो गोचरो यस्य । तथा चोच्यते—‘काम जानामि ते
मूलं संकल्पात्किल जायसे’ इति । अथ च स्वेच्छया उपजाता विषया यस्यायं देही
च शरीरवानिति वक्तुं न याति । न शक्यत इति विरोधः । कामश्चानङ्गत्वाद्देही
शरीरवानिति वक्तुं न युज्यत इत्यन्यार्थः । मार्गणा याचकाः, शराश्च मार्गणाः ।
जीव्यतेऽनेनेति जीवनम्, ग्रामादि जीवितं च, ईश्वरो राजा हरश्च । दुर्विदग्धो
दुरुढः, दुष्टत्वाद्विशेषेण दग्धश्च । अमृतत्वादि साभिप्रायम् । यस्मादहंकारादि काल-
कूटादिना रूपयति, अतश्चाहंकारादीनामत्यन्ताभावप्रकाशनेच्छयामृतमयत्वमस्य
दर्शयति । अमृतमयस्य च कालकूटादिभिर्न योगः । गरं विषम् । स्मयो गर्वः । स्था-
नकानि स्थितयः । अर्दितं वातव्याधिभेदः । तस्मिन्सति मुखं वक्रं भवति । तथाचो-
क्तम्—‘वायुः प्रवृद्धस्तैस्तैश्च वातलैरूर्ध्वमाश्रितः । वक्रीकरोति वक्कारमुक्कं हसि-
तमीक्षितम् ॥’ इति । निष्ठ्यूतानि-विर्गतानि । विमलेष्वपापेषु, अन्यत्र सुच्छायेषु ।
प्रसङ्गरागदिष्विति वक्तव्ये शिलेयादिपदमादरार्थम् । एवमुत्तरत्रापि बाध्यम् ।
मुक्तावतामिष्व धवलास्तेषु गुणेष्वौदार्यादिषु, सूत्रेषु च । प्रसाधनं प्रकृष्टं सा-
धनम्, अर्जनम्, भूषणं च । दानं धनत्यागः, मदश्च । साधनं संपादनम्, सैन्यं
च । साध्यतेऽनेनेति कृत्वा । कुरो दण्डः, पाणिश्च । आशा दिशः, चेतः, बाणश्च

प्रसाधनतामियोगः, न निजकलत्रचर्मपुत्रिकासु । गुणवति धनुषि
सहायबुद्धिः, न पिण्डोपजीविनि सेवकजने । अपि च । अस्य मित्रो-
पकरणमात्मा, भृत्योपकरणं प्रभुत्वम्, पण्डितोपकरणं वैदग्ध्यम्,
बान्धवोपकरणं लक्ष्मीः, कृपणोपकरणमैश्वर्यम्, द्विजोपकरणं सर्व-
स्वम्, सुकृतसंस्मरणोपकरणं हृदयम्, धर्मोपकरणमायुः, साहसोप-
करणं शरीरम्, असिलतोपकरणं पृथिवी, विनोदोपकरणं राजक-
म्, प्रतापोपकरणं प्रतिपक्षः । नास्याल्पपुण्यैरवाप्येत सर्वातिशायि-
सुखरसप्रसूतिः पादपल्लवच्छाया' इति । श्रुत्वा च तमेव चन्द्रसेनं
समादिशत्—'कृतकशिपुं विश्रान्तसुखिनमेनं कारय' इति ।

अथ गते च तस्मिन्, पर्यस्ते च वासरे, संहृष्टमानरक्तपङ्कज-
संपुटपीयमान इव क्षयिणि क्षामतां व्रजति बालवायसासारुणेऽप-
राह्णातपे, शिथिलितनिजवाजिजवे जपापीडपाटलेऽस्ताचलशिखर-
स्वलिते खञ्जतीव कमलिनीकण्टकक्षतपादपल्लवे पतङ्गे, पुरः

च । प्रसादनं संपादनम्, दण्डश्च । गुणो ज्या, शौर्याद्याश्च गुणाः । उपाक्रय-
न्तेऽनेनेत्युपकरणमुपयोगः । आत्मेति । नहि मित्राणि मित्रव्यतिरेकेण
बान्धवादिब लक्ष्यादि किंचिदपेक्ष्यन्ते । प्रभुत्वमिति । तस्य प्रभुत्वं सेवका-
दीनां दानसंपादनादि । यथाह—'यथाकालं प्रवर्तन्ते पण्डिताः' इत्यादिवैदग्ध्य-
मात्रपेक्षया पण्डितानां क्षेपणादिवदर्धादनपेक्षितया हि तेषामाँचित्यं न प्रतीयते ।
अनेन पण्डितैरामान्यातदमिप्रायेण स्वस्य समुचितमेव हेवाकमव्यभिनक्ति ।
वैदग्ध्यापेक्षित्वं दर्शयतीति यावत् । बान्धवाः कुल्याः । लक्ष्मीश्छत्रचामरादिप्र-
तिपत्तिरूपा छत्रादिवत्कुल्या एव लभन्तेऽन्येषामनर्हत्वात् । कृपणेत्यादि ।
कृपणानां पोषणमेव समुचितम् । तत्र चैश्वर्यमेव हेतुः । ऐश्वर्यमर्थवत्ता । न तु
द्विजातिवदेते सर्वस्वमर्हन्ति । सर्वशब्देन दारा अप्युच्यन्ते । एवमादि तु
द्विजा एव लभन्ते । तद्व्यतिरेकेणान्येषामनर्हत्वात् । एवं हृदयादि तत्तदमिप्रा-
येण विचारणीयम् । सुखमेवास्वाद्यतया रस एव । रसः सुखरसः । छाया
कान्तिः । यद्वा छायावस्त्वमेषां सर्वस्य कस्यचिदाश्रयणीयत्वादुपचर्यते । अस्मिन्ना-
द्यमिप्रायेण पादयोः कल्पवृक्षतुल्यस्वमभिव्यज्यते । पुण्यवशात्तत्त्वज्ञाने । एक-
त्पक्षे छायातपप्रतिपक्षजातिः । 'भोजनाच्छादने सद्गुरुमे कषिपुरुच्यते' ।

वायसः काकः । जपा रविप्रियं पुष्पम् । आपीडः स्तबकः । कोऽत्रास्तेसा-
दिस्वरूपकथनं क्षतपादपल्लवत्वादुत्प्रेक्षणम् । खञ्जतीवेति । यथ खञ्जति च
शिखरप्राये विषमे पथि । ये पुनरस्ताचले शिखरस्वलनकारणकं खञ्जनमित्युत्प्रे-
क्ष्यन्ते तान्प्रति कमलिनीत्यादि निरर्थकम् । खञ्जतीव स्खलतीव । पुरः पूर्वस्यां

प्रापतति प्रेङ्खदन्धकारलेशलम्बालके शशिविरहशोकश्चाम इव
 श्यामामुखे, कृतसंख्योपासनः शयनीयमंगात् । अचिन्तयचैका-
 की—‘किं करोमि । अन्यथा संभाविऽतोस्मि राज्ञा । निर्निमित्त-
 बन्धुना च संदिष्टमेवं कृष्णेन । कष्टा च सेवा । विषमं च भृत्यत्व-
 म् । अतिगम्भीरं महद्राजकुलम् । न च तत्र मे पूर्वजप्रवर्तिता
 प्रीतिः, न कुलक्रमागता गतिः, नोपकारस्मरणानुरोधः, न बाल-
 सेवास्नेहः, न गोत्रगौरवम्, न पूर्वदर्शनदाक्षिण्यम्, न प्रज्ञासंवि-
 भागोपप्रलोभनम्, न विद्यातिशयकुतूहलम्, नाकारसौन्दर्यादरः,
 न सेवाकाकुकौशलम्, न विद्वद्गोष्ठीबन्धवैदग्ध्यम्, न वित्तव्यय-
 वशीकरणम्, न राजवल्लभपरिचयः । अवश्यं गन्तव्यम् । सर्वथा
 भगवान्पुरारतिर्भुवनगुरुर्गतस्य मे सर्वं सांप्रतमाचरिष्यति’ इत्य-
 वधार्य गमनाय मतिमकरोत् ।

अथान्यस्मिन्नहन्त्युत्थाय, प्रातरेव स्नात्वा, धृतधवलदुकूलवा-
 साः, गृहीताक्षमालः, प्रास्थानिकानि सूक्तानि मन्त्रपदानि च बहु-
 शः समावर्त्य, देवदेवस्य विरूपाक्षस्य क्षीरस्नपनपुरःसरां सुरभिक्षु-
 सुमधूपगन्धध्वजबलिविलेपनप्रदीपकबहुलां विधाय पूजाम्, परम-
 या भक्त्या प्रथमहुततरलतिलत्वग्विचटनचटुलमुखरशिखाशेखरं
 प्राज्याज्याहुतिप्रवर्धितदक्षिणार्चिषं भगवन्तमाशुशुक्ष्णिं दृत्वा, दत्त्वा
 द्युम्नं यथाविद्यमानं द्विजेभ्यः, प्रदक्षिणीकृत्य प्राङ्मुखीं नैचिकीम्,
 शुक्लाङ्गरागः, शुक्लमाल्यः, शुक्लवासाः, रोचनाचित्रदूर्वाप्रपल्लवप्र-
 थितगिरिकर्णिकाकुसुमकृतकर्णपूरः, शिखासक्तसिद्धार्थकः, पितुः
 कनीयस्या स्वस्त्रा मात्रेव स्नेहार्द्रहृदयया श्वेतवाससा साक्षादिव

दिशि । श्यामा रात्रिः, योषिच्च । मुखमारम्भः, वदनं च । निर्निमित्तेत्याद्यभि-
 प्रायेण वक्ष्यति अवश्यं गन्तव्यं चेत्यादि । ‘काकुः स्त्रियां विकारो यः शोक-
 मीत्यादिभिर्वर्धनेः’ । इह च लक्षणया वक्रोक्तिः । सांप्रतं युक्तम् ।

अथेत्यादावन्यस्मिन्नहनि प्रीतिकूटान्निरग्नादिति संबन्धः । प्रस्थानं प्रयोजनं
 येषां तानि प्रास्थानिकानि सूक्तानि, वेदोक्ता मन्त्रविशेषाः । विरूपाक्षकृत्यक्षः । प्रा-
 उषं भूरि । आज्यं घृतम् । द्युम्नं धनम् । यथाविद्यमानमित्यनेन निर्लोभतोक्ता ।
 नैचिकीं वरुणीम्, होमधेनुं वा, शुक्लां वा, । गिरिकर्णिकाश्चक्षुरी मन्त्रव्यौषधिः ।
 सिद्धार्थकादि सर्वपाः । स्वस्त्रा भगिन्या । महाश्वेता देवताविशेषः । रविस्थितेव

भगवत्या महाश्वेतया मालत्याख्यया कृतसकलगमनमङ्गलः, दत्ता-
शीर्वादः, बान्धववृद्धाभिरभिनन्दितः, परिजनजरन्तीभिर्वन्दितच-
रणैरभ्यनुज्ञातः, गुरुभिरभिवादितैराघ्रातः शिरसि, कुलवृद्धैर्वर्षि-
तगमनोत्साहः, शकुनैर्मौहूर्तिकमतेन कृतनक्षत्रदोहदः, शोभने
मुहूर्ते हरितगोमयोपलिप्ताजिरस्थण्डिलस्थापितमसितेतरकुसुममा-
लापरिक्षिप्तकण्ठं पिष्टपञ्चाङ्गुलपाण्डुरं मुखनिहितनवचूतपल्लवं पूर्ण-
कलशमुदीक्षमाणः प्रणम्य कुलदेवताभ्यः कुसुमफलपाणिभिर-
प्रतिरथं जपद्भिर्निजद्विजैरनुगम्यमानः, प्रथमचलितदक्षिणचरणः,
प्रीतिकूटान्निरगात् ।

प्रथमेऽहनि घर्मकालकष्टं निरुदकं निष्पत्रपादपविषमं प-
थिकजननमस्क्रियमाणप्रवेशपादपोत्कीर्णकात्यायनीप्रतियातनं शु-
ष्कमपि पल्लवितमिव तृषितश्चापदकुललम्बितलोलजिह्वालतास-
हस्रैः पुलकितमिवाच्छमल्लगोलाङ्गुललिह्यमानमधुगोलचलितसरघा-
संघातै रोमाञ्चितमिव दग्धस्थलीरूढस्थूलाभीरुकन्दलशतैः शनै-
श्चण्डिकाकाननमतिक्रम्य मलकूटनामानं ग्राममगात् । तत्र च
हृदयनिर्विशेषेण भ्रात्रा सुहृदा च जगत्पतिनाम्ना संपादितसपर्यः
सुखमवसत् । अथापरेद्युरुत्तीर्य भगवतीं भागीरथीं यष्टिग्रहक-
नाम्नि वनग्रामके निशामनयत् । अन्यस्मिन्दिवसे स्कन्धावार-
मुपमणितारमन्वजिरवति कृतसंनिवेशमाससाद । अतिष्ठच्च नाति-
दूरे राजभवनस्य ।

त्यन्ये । दत्तेत्यादि । बान्धववृद्धाभिप्रायेण समुचित एवम् । अभिनन्दित
इति । प्रतिपदं द्वयमूह्यम् । जरत्यो वृद्धाः । आघ्रातः शिरसि चुम्बितः ।
मौहूर्तिका गणकाः । नक्षत्रदोहदं प्रति नक्षत्रप्राशनम्, नक्षत्रविषयोऽभिलाषो
वा । अजिरमङ्गलम् । स्थण्डिलं भूः । परिक्षिप्तो वेष्टितः । पिष्टपञ्चाङ्गुलमाजको-
क्ताभिः पञ्चभिरङ्गुलीभिर्मङ्गल्याय दीयते । अप्रतिरथं प्रास्थानिकं मन्त्रं ।
निजेत्यादिना स्वस्य दातृलमुक्तम् ।

उत्कीर्णा निखाता । कात्यायनी दुर्गा । प्रतियातना प्रतिमा । काननलतासह-
वितमिवेत्युत्प्रेक्षा । जिह्वैव लता । शीर्षलाद । गोलाङ्गुलः कृष्णमुखो वानरः ।
मधुगोलं माक्षिककरण्डः । सरघा मधुमक्षिकाः । अभीरुः क्षतावरी । कन्दलानि
नवनालानि । भ्रात्रेति चन्द्रसेनेन । हृदयेत्यादिभिप्रायेण सुखमित्युक्तम् । भवि-
तादं पतनमेदम् । अन्वजिरवति नदीमेदलिकटे । संनिवेशो गृहादिरचना ।

निर्वर्तितस्नानाशनव्यतिकरो विश्रान्तश्च मेखलकेन सह याम-
मात्रावशेषे दिवसे भुक्तवति भूभुजि प्रख्यातानां क्षितिभुजां बहु-
न्निबिरसंनिवेशान्वीक्षमाणः शनैः शनैः पट्टबन्धार्थमुपस्थापितैश्च
डिण्डिमाधिरोहणायाहृतैश्चाभिनवबद्धैश्च विक्षेपोपार्जितैश्च कौश-
लिकागतैश्च नागवीथीपालप्रेषितैश्च प्रथमदर्शनकुतूहलोपनीतैश्च दू-
तसंप्रेषणप्रेषितैश्च पल्लीपरिवृढदौकितैश्च स्वेच्छायुद्धक्रीडाकौतुका-
कारितैश्च दीयमानैश्चाच्छिद्यमानैश्च मुच्यमानैश्च यामस्थापितैश्च
सर्वद्वीपजिगीषया गिरिभिरिव सागरसेतुबन्धनार्थमेकीकृतैर्ध्वजप-
टपटुपटहशङ्खचामराङ्गरागरमणीयैः पुष्याभिषेकदिवसैरिव कल्पि-
तैर्वारणेन्द्रैः श्यामायमानम्, अनवरतचलितखुरपुटप्रहतमृदङ्गैर्नर्त-
यद्भिरिव राजलक्ष्मीमुपहसद्भिरिव सृक्पुटप्रसृतफेनादृहासेन जव-
जडजङ्घां हरिणजातिमाकारयद्भिरिव संघट्टेहेतोर्दृष्टेपितेनोच्चैःश्र-
वसमुत्पतद्भिरिव दिवसकररथतुरगरुषा पक्षायमाणमण्डनचामर-
मालैर्गगनतलं तुरङ्गैस्तरङ्गायमानम्, अन्यत्र प्रेषितैश्च प्रेष्यमा-
णैश्च प्रेषितप्रतीपनिवृत्तैश्च बहुयोजनगमनगणनसंख्याक्षरावलीभिरिव
वराटिकावलीभिर्घटितमुखमण्डनकैस्तारकितैरिव संध्यातपच्छेदैर-
रुणचामरिकारचितकर्णपूरैः सरक्तोत्पलैरिव रक्तशालिशालेयैरनव-
रतझणझणायमानचारुचामीकरधुरुधुरुकमालिकैर्जरत्करज्वनैरिव
रणितशुष्कबीजकोशीशतैः श्रवणोपान्तप्रेङ्खत्पञ्चरागवर्णोर्णाचित्र-
सूत्रजूटजटाजालैः कपिकपोलकपिलैः क्रमेलककुलैः कपिलायमानम्

निर्वर्तितेत्यादौ राजद्वारमीदृशमगमदिति संबन्धः । निर्वर्तितेत्यादि राज-
दर्शनेऽकातरत्नमात्मनः प्रतिपादयति । वारणेन्द्रैः श्यामायमानमिति राजद्वारवि-
शेषणम् । डिण्डिमः पटहः । विक्षेपः करः । नागवीथीहस्तिभूः । पल्ली शबरवसतिः ।
परिवृढः स्वामी । आकारितैराङ्गानैः । आच्छिद्यमानैरपह्नियमाणैः । यत्र दिने
पुष्याक्षत्रे राजा स्नाति तद्दिनं पुष्याभिषेकाख्यम् । श्यामायमानं कालत्वमाप-
द्यमानम् । अथ च दिवसः श्यामायति रात्रिवदाचरतीति वक्रोक्तिः । अमि-
षेकदिनानि च भवजादिरम्याणि । अनवरतेत्यादौ तुरङ्गैस्तरङ्गायमानमिति संबन्धः ।
मृदोऽङ्गं मृदङ्गश्च मुरजः । सृक्पुण्योष्ठपर्यन्तौ । अन्यत्रेत्यादौ क्रमेलककुलैः
कपिलायमानमित्यन्वयः । वराटिकाः श्वेतिकाः । शालीनां भवनं क्षेत्रं शाले-
यम् । 'मीहिषाल्योर्दृक्' । बीजकोशी चिम्बिका । क्रमेलका उद्गाः । अन्यत्रे-
त्यादिनातपत्रच्छन्दैः श्वेतायमानमित्यन्वयः । सद्य इत्यादिप्रशयेन श्र-
व-

अन्यत्र शरज्जलधरैरिव सद्यःस्रुतपयःपटलधवलतनुभिः कल्पपादपै-
रिव मुक्ताफलजालकजायमानालोकलुप्तच्छायामण्डलैर्नारायणना-
भिपुण्डरीकैरिवौष्णिष्टगरुडपक्षैः क्षीरोदोद्देशैरिव द्योतमानविकटवि-
ष्टमदण्डैः शेषफणाफलकैरिवोपरिस्फुरत्स्फीतमाणिक्यखण्डैः श्वेत-
गङ्गापुलिनैरिव राजहंसोपसेवितैरभिभवद्भिरिव निदाघसमयमुप-
हसद्भिरिव विवस्वतः प्रतापमापिबद्भिरिवातपं चन्द्रलोकमयमिव
जीवलोकं जनयद्भिः कुमुदमयमिव कालं कुर्वद्भिर्ज्योत्स्नामयमिव
वासरं विरचयद्भिः फेनमयीमिव दिवं दर्शयद्भिरकालकौमुदीसह-
स्राणीव सृजद्भिरुपहसद्भिरिव शातक्रतवीं श्रियं श्वेतायमानैरातप-
त्रखण्डैः श्वेतायमानम्, क्षणदृष्टनष्टादिविद्धुखं च मुष्णद्भिरिव भु-
वनमाक्षेपोत्क्षेपदोलायितं दिनं गतागतानीव कारयद्भिरुत्सारयद्भि-
रिव कुनृपतिकलङ्ककालीं कालेयीं स्थितिं विकचविशदकाशव-
नपाण्डुरदिशं शरत्समयमिवोपपादयद्भिर्विसतन्तुमयमिवान्तरिक्ष-
माविर्भावयद्भिः शशिकरशुचीनां चलतां चामराणां सहस्रैर्दोलाय-
मानम्, अपि च हंसयूथायमानं करिकर्णशङ्खैः, कल्पलतावनाय-

ग्रहणम् । स्रुतं निर्गतम् । पयः क्षीरम्, जलं च । पटलवस्तेन च धवला
तनुराकारो येषाम् । अन्यत्र धवलाश्च ते तनवः, क्षीणाश्च ते । पुण्डरीकग्रहणे-
नाकरसदृशलम्प्युच्यते । गरुडपक्षा रत्नमेदाः, गरुडस्य चाङ्गरुहाः ।
क्षीरोदेति । शुक्लतया । राजहंसाः प्रह्वयनृपाः, रक्तचञ्चुरणा राजहंसाः ।
निदाघस्य तिरस्करणादभिभवद्भिरिवेत्युक्तम्—उपहसद्भिरिवेति । प्रतापस्यो-
पहास एव समुचितो वैयर्थ्यात् । अथ च प्रतापपदेन भङ्ग्या विवस्वत आरोपि-
तविजिगीषुव्यवहारत्वाच्छनुमनःसंतापकारि यश उक्तम् । आतपं प्रकाशम् ।
आपिबद्भिरिति । तस्य सर्वत एवातिदर्शनात् । जीवलोकमिति । न्यश्च जी-
वानां लोकस्तत्र कथं चन्द्रलोक इति विरोधः । कुमुदमयमिवेति । कुमुदमय-
त्वाच्छुक्लं भवति । न तु कालम् । कुमुदमयं च समयं कार्तिकादि । ज्योत्स्ना इति ।
वासरे ज्योत्स्ना न संभवतीति विरोधः । एवं च दिवः फेनमयीलम् । जल-
फेनानामभावः । कौमुदी कुमुदिनी, कार्तिकी च ज्योत्स्ना । पूर्वसामान्येणोक्ता
इति । विशेषेण श्वेता इवाचरन्तः श्वेतायमानाः । तैस्तत्र तेषां स्वत एव श्वेत-
त्वाच्छ्वेतपदेन कथमुपमानतेत्युच्यते । श्वेतगुणा इवाचरन्तः श्वेतायमानाः । तेव
यथा श्वेतगुणयोगादन्यत्किञ्चिच्छ्वेतते तद्वदेतद्योगात् राजद्वारमिति । श्वेताः स्क-
टिका इत्यन्ये । केचित्तु 'श्वेतमानैः' इति पठन्ति । क्षणेत्यादौ चामराणां सहस्रैर्दो-
लायमानमित्यन्वयः । कलेरियं कालेयी । सर्वत्राभिकलिभ्यां इक् । पद्मसगा इव बाह्य

मानं कदलिकाभिः, माणिक्यवृक्षकवनायमानं मायूरातपत्रैः, म-
न्दाकिनीप्रवाहायमानमंशुकैः, क्षीरोदायमानं क्षौमैः, कदलीवना-
यमानं मरकतमयूखैः, जन्यमानान्यदिवसमिव पञ्चरागवालातपैः,
उत्पद्यमानापराम्बरमिवेन्द्रनीलप्रभापटलैः, आरभ्यमाणापूर्वनिश-
मिव महानीलमयूखान्धकारैः, स्यन्दमानानेककालिन्दीसहस्रमिव
गरुडमणिप्रभाप्रतानैः, अङ्गारकितमिव पुष्परागरदिमभिः, कैश्चि-
त्प्रवेशमलभमानैरधोमुखैश्चरणनखपतितवदनप्रतिबिम्बनिभेन लज्ज-
या स्वाङ्गानीव विशद्भिः कैश्चिदङ्गुलीलिखितायाः क्षितेर्विकीर्यमाण-
करनखकिरणकदम्बकव्याजेन सेवाचामराणीवार्षयद्भिः कैश्चिदुर-
स्थलदोलायमानेन्द्रनीलतरलप्रभापट्टैः स्वामिप्रकोपप्रशमनाय क-
ण्ठबद्धकृपाणपट्टैरिव कैश्चिदुच्छ्वाससौरभभ्राम्यद्भ्रमरपटलान्धका-
रितमुखैरपहृतलक्ष्मीशोकधृतलम्बदमश्रुभिरिवान्यैः शेखरोद्धीयमा-
नमधुपमण्डलैः प्रणामविडम्बनाभयपलायमानमौलिभिरिव निर्जि-
तैरपि संमानितैरिवानन्यशरणैरन्तरान्तरा निष्पततां प्रविशतां चा-
न्तरप्रतीहाराणामनुमार्गप्रधावितानेकार्थिजनसहस्राणामनुयायिनः
पुरुषानश्रान्तैः पुनःपुनः पृच्छद्भिः 'भद्र, अद्य भविष्यति भुक्त्वा
स्थाने दास्यति दर्शनं परमेश्वरः, निष्पतिष्यति वा बाह्यां कक्ष्याम्'
इति दर्शनाशया दिवसं नयद्भिर्भुजनिर्जितैः शत्रुमहासामन्तैः स-
मन्तादासेव्यमानम्, अन्यैश्च प्रतापानुरागागतैर्नानादेशजैर्महीपा-
लैः प्रतिपालयद्भिर्नरपतिदर्शनकालमध्यास्यमानम्, एकान्तोपविष्टै-
श्च जैनैरार्हतैः पाशुपतैः पाराशरिभिर्वर्णिभिश्च सर्वदेशजन्मभिश्च
जनपदैः सर्वाम्भोधिबेलावनवलयवासिभिश्च म्लेच्छजातिभिः सर्व-
देशान्तरागतैश्च दूतमण्डलैरुपास्यमानम्, सर्वप्रजानिर्माणभूमिमिव

तपास्तैः । महानीला गरुडमणयः । पुष्परागाश्च मणिमेदाः । कैश्चिद्विद्यादौ शत्रु-
महासामन्तैः समन्तादासेव्यमानमित्यन्वयः । सेवेत्यादि । लयेदानीं चामर-
ग्रहणेन सेवनीय इति तेषां हि स्थितिः कलत्रमतस्तत्रारेण सेवनेच्छा । 'हारस्य
यो मध्यमणिस्तरलः स प्रकीर्तितः' । चपलो वा शेखरं मुण्डमालिकम् ।
मौलयः केशाः । निर्जितैः पुरस्कृतन्यङ्गतैः, राजसेवाप्राप्तैः, संमानितैः पूजितैरिव ।
अनुयायिन इति । तेषां स्वयं सुलभत्वात् जैनैः शाक्यैः । आर्हतैर्नमस्कारपणकैः ।
पाशुपतैः शैवमेदैः । पाराशरेण प्रोक्तमधीयते पाराशरिणो यतयस्तैः । वर्णिभिर्ब्र-
ह्मचारिभिः । सर्वप्रजेति । अत्र हि स्थिता यदि प्रजापतयो न सृष्टेषु,

प्रजापतीनां लोकत्रयसारोच्चयरचितं चतुर्थमिव लोकम्, महाभारतशतैरप्यकथनीयसमृद्धिसंभारम्, कृतयुगसहस्रैरिव कल्पितसंनिवेशम्, स्वर्गोच्चैरिव विहितरामणीयकम्, राजलक्ष्मीकोटिमिरिव कृतपरिग्रहं राजद्वारमगमत् ।

अभवच्चास्य जातविस्मयस्य मनसि—‘कथमिवेदमित्यप्रमाणं प्राणिजातं जनयतां प्रजासृजां नासीन्महाभूतानां वा परिक्षयः, परमाणूनां वा परिच्छेदः, कालस्य वान्तः, आयुषो वा व्युपरमः, आकृतीनां वा परिसमाप्तिः’ इति । मेखलकस्तु दूरादेव द्वारपाललोकेन प्रत्यभिज्ञायमानः ‘तिष्ठतु तावत्क्षणमात्रमत्रैव पुण्यभागी’ इति तमभिधायाप्रतिहतः पुरः प्राविशत् ।

अथ स मुहूर्तादिव प्रांशुना, कर्णिकारगौरेण, वीप्रकञ्चुकच्छन्नवपुषा, समुन्मिषन्माणिक्यपदकबन्धबन्धुरशस्तबन्धकृशावलम्बेन, हिमशैलशिलाविशालवक्षसा, हरवृषककुदकूटविकटांसतटेन, उरसा चपलहृषीकहरिणकुलसंयमनपाशमिव हारं बिभ्रता, ‘कथयतं यदि सोमवंशसंभवः सूर्यवंशसंभवो वा भूपतिरभूदेवंविधः’ इति प्रष्टुमानीताभ्यां सोमसूर्याभ्यामिव श्रवणगताभ्यां मणिकुण्डलाभ्यां समुद्भासमानेन, बृहद्वदनलावण्यविसरवेणिकाक्षिप्यमाणैरधिकारगौरुवादीयमानमार्गेणेव दिनकृतः किरणैः प्रसादलब्धया विकचपुण्डरीकमुण्डमालिकयेव दीर्घया दृष्ट्या दूरादेवानन्दयता, नैष्ठुर्याधिष्ठानेऽपि प्रतिष्ठितेन पदे प्रश्रयमिवावनम्ब्रेण,

तत्कथं सर्वे भावाः कारणभूता इव तत्र लक्षेरन् । अर्बुदं दश कोटयः । कोटिर्लक्षशतम् । इह तु बहुसंख्योपलक्षणार्थावर्बुदकोटिशब्दौ ।

परिसमाप्तिरनारम्भः । तिष्ठत्विति । विद्यायुक्ते कदाचिदनादरक्ष्येत्येतदर्थमाह—पुण्यभागीति ।

अथेत्यादावीदृशपुरुषेणानुगम्यमानो निर्गत्यावोचदिति संबन्धः । अन्तर्हारे बत्सन्तरादिवर्णनाभावादथेत्यादिना समनन्तरमेव निर्गमनेन पुनरादर एव प्रक्षीयते । अत आह—मुहूर्तादिवेति । पुरुषानुगतत्वेन चादर एव पोष्यते । वीप्रं निर्मलम् । बन्धुरं शोभनम् । शस्तं सुवर्णपट्टिकाकटिसूत्रम् । तस्य बन्धेन निवेशनेन कृशमवलम्बं मध्यं यस्य तेन । हिमशैले । हिमप्रहणं राक्षो ध्वञ्जसात् । हरप्रहणं जराशौक्लषप्रतिपादनाय पूर्ववत् । हृषीकाणीन्द्रियाणि । आनीताभ्यामिति । आनयने तस्य प्रभविष्णुता ध्वन्यते । यच्च सप्रुमानीयते स सर्वं

शौलिना पाण्डुरमुष्णीषमुद्धता, वामेन स्थूलमुक्ताफलच्छुरणद-
न्तुरत्सरं करकिसलयेन कलयता कृपाणम्, इतरेणापनीततरलत-
ताडितीमिष लतां शातकौम्भी वेत्रयष्टिमुन्मृष्टां धारयता पुरुषे-
णानुगम्यमानो निर्गत्यावोचत्—‘एष खलु महाप्रतीहाराणामनन्त-
रश्चक्षुष्यो देवस्य पारियात्रनामा दौवारिकः । समनुगृह्णात्वेनमनुरू-
पया प्रतिपत्त्या कल्याणाभिनिवेशी’ इति । दौवारिकः समुपसृत्य
कृतप्रणामो मधुरया गिरा सविनयमभाषत—‘आगच्छत । प्रवि-
शत दर्शनाय । कृतप्रसादो देवः’ इति । बाणस्तु ‘धन्योऽस्मि,
यद्वेचमनुग्राह्यं मां देवो मन्यते’ इत्युक्त्वा तेनोपदिश्यमानमार्गः
प्राविशदभ्यन्तरम् ।

अथ वनायुजैः, आरट्टजैः, काम्बोजैः, भारद्वाजैः, सिन्धुदेश-
जैः, पारसीकैश्च, शोणैश्च, श्यामैश्च, श्वेतैश्च, पित्रैश्च, हरिद्वि-
श्च, तित्तिरिकल्माषैश्च, पञ्चभद्रैश्च, मल्लिकाक्षैश्च, कृत्तिकापित्र-
रैश्च, आयतनिर्मासमुखैः, अनुत्कटकर्णकोशैः, सुवृत्तश्लक्ष्णसुघटि-
तघण्टिकाबन्धैः, यूपानुपूर्वावकायतोदग्रग्रीवैः, उपचयश्चसत्स्कन्ध-

गच्छति । वेणिका प्रवाहाः । वामेनेति । तदा तस्य व्यापारानुपपत्तेः । अप-
नीतेत्यादिनास्य नियमविधायित्वं पोष्यते । उन्मृष्टामुत्तंसिताम् । अनेन भास्व-
रतैव पोष्यते । अनन्तरः प्रधानम् । चक्षुष्यः प्रियः । आगच्छन्नेत्यादौ बहुल-
निर्देशेनादर एवास्यापाद्यते ।

अथेत्यादवेवंविधैस्तुरगैरारचितां मन्दुरां विलोकयन्वूरादिभक्षिण्यागारमप-
श्यदिति संबन्धः । वनायुजादीनि देशविशेषेणाश्वानां नामानि । शोणैरित्यादि-
वर्णविशेषवर्णनम् । ‘शोणः पद्माक्षः स्मृतः’ । पित्रैरीषत्कपिलैः । हरिच्छुक-
निभो वर्णः । तित्तिरिः पक्षिमेदस्तद्वच्चित्रैः । ‘सिताश्च यस्य वाजिनः शफ्राः
समस्तकं मुखं स पञ्चभद्रनामको नृपस्य राज्यसौख्यदः’ । शुक्लपर्यन्ते असिततारके
नयने येषां ते मल्लिकाक्षाः । उक्तं च—‘पृथुल्लिङ्गा समा चैव मल्लिकाकुपुमप्रभा ।
राजी यस्य तु पर्यन्ते परिक्षेप्ये तु लोचने ॥ सह यो मल्लिकाक्षस्तु दृष्टिपर्यन्त-
तारकः ॥’ इति तारका कदम्बककल्पानेकबिन्दुकल्माषितलचः । कृत्तिकापित्रराः ।
वतः । आयतेत्यादि । तदुक्तम्—‘मुखं तन्वायतनतं चतुरङ्गं समाहितम् ।
ऋजुः चैवोपदिष्टं च परिपूर्णं च शस्यते ॥’ इति । कृष्णेनाप्युक्तम्—‘उज्जा अतुङ्ग-
अत्वं जिम्बं संवाहिराण अज्जअणम्’ इति । अनुत्कटो हस्तः । कोशो मध्यम् ।
खिरसो ग्रीवायाश्च मन्मध्यं च घण्टिकाबन्धः । यो निगल इत्युच्यते तस्य
कुक्ष्यादि शस्यते । यदाह—‘ग्रीवाधिरोऽन्तरिक्षिणो दीर्घवृत्तः समाहितः ।

संधिभिः, निर्मुमोरःस्थलैः, अस्थूलप्रगुणप्रसृतैर्लोहपीठकठिनखुर-
मण्डलैः, अतिजवश्रुटनभयादनिर्मितान्नाणीवोदराणि वृत्तानि
धारयद्भिः, उद्यद्गोणीविभव्यमानपृथुजघनैः, जगतीदोलायमानबा-
लपलवैः, कथमप्युभयतो निखातदृढभूरिपाशसंयमननियन्त्रितैः,
आयतैरपि पश्चात्पाशबन्धप्रसारितैकाङ्किभिरायततरैरिवोपलक्ष्यमा-
णैः, बहुगुणसूत्रप्रथितप्रीवागण्डकैरामीललोचनैः, दूर्वारसश्यामल-
फेनलवशवलान्दशनगृहीतमुक्तान्फरफरितत्वचः कण्डूजुषः प्रतीका-
न्प्रचालयद्भिः, सालसवलितवालधिभिः, एकशफविश्रान्तिस्रस्त-
शिथिलितजघनार्धैः, निद्रया प्रध्यायद्भिश्च, स्खलितहुंकारमन्दम-
न्दशब्दायमानैश्च, ताडितखुरधरणीरणितमुखरशिखरखुरलिखित-
क्षमातलैर्घासमभिलषद्भिश्च, प्रकीर्यमाणयवसग्रासरसमत्सरोद्भूतक्षो-
भैश्च, प्रकुपितचण्डचण्डालहुंकारकातरतरतरलतारकैश्च, कुक्कुमप्र-
मृष्टिपिञ्जराङ्गतया सततसंनिहितनीराजनानलरक्ष्यमाणैरिवोपरि-

नोद्वर्तो नार्धितो नातिदुर्नाहोऽतिविधानतः ॥ सुदिग्धोऽनुपदिग्धश्च निगालो
गदतः शुभः ॥' इति । यूपो यज्ञचिह्नं । तस्येवानुपूर्वी यस्याः । तथा वक्त्रा
आयता उदग्रा उद्वुरा प्रीवा येषाम् । तदुक्तम्—'प्रीवा भूलम्बिनी वृत्ता वीर्घा
च सुसमाहिता । गले बद्धा विद्वान्वृता तथा शिरसि चोद्यता ॥ निगाले स्याच्च
निर्मासा वृद्धौ म्नाकुञ्चिता भृशम् । श्लिष्टमांसाग्रबद्धा च तुरगस्य प्रशस्यते ॥' इति ।
उपचयेत्यादि । तदुक्तम्—'रुक्मः सुपरिपूर्णः स्याच्चक्रमांसः पृथुत्रिकः ।
बहुमांसाङ्गसंश्लिष्टः स्थिरमांसश्च पूरितः ॥' इति । निर्भुमं स्थूलत्वाद्वहिर्निःस-
तम् । उक्तं च—'स्थूलास्थि महदच्छिद्रं पृथुलं यच्च निर्वलि । उर ईद्वप्रशंसन्ति
स्थूलकोष्ठं महत्तरम् ॥' इति । निर्भुममुत्पन्नद्रोणिकमिति केचित् । अस्थूत्रप्रगुण-
प्रस्थितैर्निर्मासकजुजङ्घैः । उक्तं च—'जङ्घे वृत्ते वीर्घे निर्मासे पूजिते निगूढसिरे'
इति । मण्डलशब्देन वृत्तत्वमुच्यते । तदुक्तम्—'खुरास्तुरङ्गे वृत्ताश्च हस्ताश्च सुदृढा
घनाः' इति । तथा शिलातलनिभैः खुरैरिति । उद्वराणीति । तदुक्तम्—'उद्वरा-
वृत्तमगुरु मृगस्योपचितं तथा । अच्छिद्रह्रस्ववृत्ताल्पसमकुक्षि च पूजितम् ॥' इति ।
द्रोणी शोभाविशेषः । यदाह—'पृष्ठोरःकटिपार्श्वस्थमांसोत्कर्षणनिर्मिता । द्रोणि-
केति प्रशंसन्ति शोभा वाजिनि पञ्चमी ॥' इति । बाला एव पल्लवाः । उभयत
इति । अत्युद्दामवेगवत्त्वादुभयत्र पाशबन्धः । गण्डको भूषणमेदः । फरफरिताः
पुनः पुनरीषत्कम्पिताः । वालधिः पुच्छः । शफः समुद्रयुक्तः पादः । खुरधरणी
खुराधःकाष्ठपट्टाच्छादिता भूः । चण्डालोऽश्वपालः । प्रमृष्टिः प्रमार्जनम् । विता-
नकं रक्तकम् । देवतात्र गोविन्दः । आरचिता भूषिताम् । इत्युक्तमशब्दो भाष्य-

तेन चाधिकतरमवदीर्घमाणहृदयः क्रमेण राजद्वारं प्रतिषिद्धसकल-
लोकप्रवेशं ययौ । तुरगादवतीर्णश्चाभ्यन्तराग्निकामन्तमप्रसन्नमु-
खरागं मुक्तमिवेन्द्रियैः सुषेणनामानं वैद्यकुमारमद्राक्षीत् । कृतन-
मस्कारं चाप्राक्षीत्—‘सुषेण, अस्ति तातस्य विशेषो न वा’
इति । सोऽब्रवीत्—‘नास्तीदानीं यदि भवेत्कुमारं दृष्ट्वा’ इति ।
मन्दं मन्दं द्वारपालैः प्रणम्यमानश्च दीयमानसर्वस्वम्, पूज्यमान-
कुलदेवतम्, प्रारब्धामृतचरुपचनक्रियम्, क्रियमाणषडाहुतिहोमम्,
हूयमानपृषदाज्यलवलिप्तप्रचलदूर्वापल्लवम्, पठ्यमानमहामयूरीप्रव-
र्त्यमानगृहशान्तिनिर्वर्त्यमानभूतरक्षाबलिविधानम्, प्रयतविप्रस्तु-
तसंहिताजपं जप्यमानरुद्रैकादशीशब्दायमानशिवगृहम्, अतिशु-
चिशैवसंपाद्यमानविरूपाक्षक्षीरकलशसहस्ररूपनम्, अजिरोपविष्टै-
श्चानासादितस्वामिदर्शनदूयमानमानसैरभ्यन्तरनिष्पतितनिकटवर्ति-
परिजननिवेद्यमानवार्तैर्वार्ताभूतस्नानभोजनशयनैरुज्जितात्मसंस्कार-
मलिनवैशैर्लिखितैरिव निश्चलैर्नरपतिभिर्नीयमाननक्तंदिवं दुःखदि-
नवदनेन च प्रघणेषु बद्धमण्डलेनोपांशुव्याहृतैः केनचिच्चिकित्सक-
दोषानुद्धावयता, केनचिदसाध्यव्याधिलक्षणपदानि पठता, केन-
चिदुःखप्रानावेदयता, केनचित्पिशाचवार्ता विवृण्वता, केनचित्का-
र्तान्तिकादेशान्प्रकाशयता, केनचिदुपलिङ्गानि गायता, अन्ये-
नानित्यतां भावयता, संसारं चापवदता, कलिकालविलसितानि
च निन्दता, दैवं चोपालभमानेनापरेण धर्माय कुप्यता, राजकुल-
देवताश्चाधिक्षिपता, अपरेण क्लिष्टकुलपुत्रकभाग्यानि गर्हयता,
ब्राह्मपरिजनेन कथ्यमानकष्टपार्थिवावस्थं राजकुलं विवेश ।

अविरलबाष्पपयःपरिप्लुतलोचनेन पितृपरिजनेन वीक्ष्यमाणो
विविधौषधिद्रव्यद्रवगन्धगर्भमुत्कथतां काथानां सर्पिषां तैलानां च
पच्यमानानां गन्धमाजिघ्रन्नवाप तृतीयं कक्ष्यान्तरम् ।

चरुः शान्त्यर्थं चरुः । ‘प्रजापतये स्वाहा’ इति षण्णां देवतानां नाम गृहीत्वा
षण्णामेवाहुतीनां प्रक्षेपः षडाहुतिहोम उच्यते । दधिघृते एकीकृत्य पृषदाज्यम् ।
‘पृषदाज्यं संध्याज्ये’ इति कोशः । महामायूरी बौद्धविद्या । शैवमन्त्र इति
केचित् । संहिता वेदपाठः संहितारूपः । रुद्रैकादशी शिवमन्त्रः । वार्तात आगतं
वार्ताभूतम् । प्रघणो बहिर्द्वारैकदेशः । कार्तान्तिको दैवज्ञः । उदलिङ्गान्युत्पाताः ।
अपवदता निन्दता ।

तत्र चातिमिश्रब्दे गृहावग्रहणीप्राद्विबहुवेत्रिणि, त्रिगुणतिर-
स्करिणीतिरोहितसुवीथीपथे, पिहितपक्षद्वारके, परिहृतकबादरदिते,
घटितगवाक्षरक्षितमरुति, दूयमानपरिचारके, चरणताडनस्वनत्सो-
पानप्रकुपितप्रतीहारे, निभृतसंज्ञाज्ञानिर्दिश्यमानसकलकर्मणि, नाति-
निकटोपविष्टकङ्कटिनि, कोणस्थिताह्वानचकिताचमनवाहिनि, च-
न्द्रशालिकालीनमूकमौललोके, महाधिविधुरबान्धवान्ननावर्गगृही-
तप्रच्छन्नप्रग्रीवके, संजवनपुञ्जितोद्विग्नपरिजने, प्रविष्टकतिपयप्रण-
यिनि, गम्भीरज्वरारम्भमीतमिषजि, दुर्मनायमानमञ्जिणि, मन्दा-
यमानपुरोधसि, सीदत्सुहृदि, निद्राणविपश्चिति, संतप्ताप्तसामन्ते
विचित्तचामरप्राहिणि, दुःस्वक्षामशिरोरक्षिणि, क्षीयमाणप्रसादवि-
त्तमनोरथसंपदि, स्वामिभक्तिपरित्यक्ताहारहीयमानबलविकलबल-
भभूभृति, क्षितितलपतितसकलरजनीजागरूकराजपुत्रकुमारके कु-
लक्रमागतकुलपुत्रनिबहोद्यमानशुचिशोकसंकुचितकञ्चुकिनि, नि-
रानन्दवन्दिनि, निःश्वसन्निराशासन्नसेवके, निःसृतताम्बूलधूसरा-
धरवारयोषिति, विलक्ष्यैद्योपदिश्यमानपथ्याहरणावहितपौरोगवे,
अनुजीविपीयमानोषधधारवारिविनोद्यमानास्यशोषरुजि, राजा-
भिलाषभोज्यमानबहुभुजि, भेषजसामग्रीसंपादनव्यग्रसमग्रव्यव-
हारिणि, मुहुर्मुहुराहूयमानतोयकर्मान्तिकानुमितघोरातुरवृषि, तु-
षारपरिकरितकरकशिशिरीक्रियमाणोदधिति, श्वेतार्द्रकर्पटार्पितक-
र्पूरपरागशीतलीकृतशलाके, नाश्यानपङ्कलिप्यमाननवभाण्डगतग-
ण्डूषमहणवस्तुनि, तिम्यत्कोमलकमलिनीपलाशप्रावृतमृदुसृणाल-
के, सनालनीलोत्पलपूलीसनाथसलिलपानभाजनभुवि, धारानिपात-

द्रवो रसः ।

तत्रेत्यादौ तत्र चैवंविधे धवलगृहे स्थितमीदृशं पितरमद्राक्षीदिति संबन्धः ।
गृहावग्रहणी देहलीद्वारारम्भदेशः । वेत्रिणो द्वाःस्थाः । तिरस्करिणी प्रसङ्गिका ।
सुवीथी धवलगृहस्याभ्यन्तरीकृता । 'प्रच्छन्नमन्तर्द्वारं यत्पक्षद्वारं तद्विषयः'
घटितो रक्षितः । निभृतं गुप्तम् । आचमनवाही पानीयहारकः । चन्द्रशालिका
धवलगृहस्योपरि प्रासादिका । 'आधिर्ना मानसी पीडा' । 'संजवनं चतुःशाला' ।
विपश्चित्पण्डितः । आप्ता आश्रयताः । प्रसादेन विप्ताः प्रख्याताः प्रसादविप्ताः ।
जागरूका जागरणशीलाः । विलक्षो लज्जितः । पौरोगवो महावसाध्यक्षः । उष-
धकमपगतपानभाजनम् । भेषजमौषधम् । तोयकर्मान्तिका तोयकर्माज्ञा ।
करको जलभाण्डम् । शलाकाः पाषाणकणिकाः । मुहुर्पूरणं गण्डूषः । निर्वाण्यमाणं

निर्वाण्यमाणकथिताम्भसि, पटुपाटलशर्करामोदमुचि, मञ्जकाभि-
 तसिकतिलकर्करीविश्रान्तान्तरचक्षुषि, सरलशेखलबलयितगलद्गोल-
 यन्त्रके, गल्बर्कशालाजिरोल्लासितलाजसक्तुनिपीतमसारपारीपरिगृ-
 हीतकर्कशर्करे, शिशिरौषधरसचूर्णावकीर्णस्फटिकशुक्तिशङ्खसंचये
 संचितप्रचुरप्राचीनामलकमातुलुङ्गद्राक्षादाडिमादिफले, प्रतिप्राहि-
 तविप्रविप्रकीर्यमाणशान्त्युदकविप्रुषि, प्रेष्यापेष्यमाणललाटलेपोप-
 दिग्धदृषदि धवलगृहे स्थितम्, परलोकविजयाय नीराज्यमानमिव
 ज्वरज्वलनेनानवरतपरिवर्तनैस्तरङ्गिणि शयनीये शेषमिव विषो-
 ष्मणा क्षीरोदन्वति विचेष्टमानम्, मुक्ताफलवालुकाधूलिधवलितं
 जलधिमिव क्षयकाले शुष्यन्तम्, कालेन कैलासमिव दशानने-
 नोद्भियमाणम्, अविरतचन्दनचर्चापराणां परिचारकाणामत्युष्णा-
 वयवस्पर्शभस्मीभूतोदरैरिव धवलैः करैः स्पृश्यमानं लोकान्तरप्र-
 स्थितम्, स्थास्तुना स्वयशसैव चन्दनानुलेपनच्छलेनापृच्छय-
 मानम्, अविच्छिन्नदीयमानकमलकुमुदेन्दीवरदलम्, कालकटा-
 क्षपतनशबलमिव शरीरमुद्बहन्तम्, निबिडदुकूलपट्टनिपीडितकेशा-
 न्तकथ्यमानकष्टवेदनानुबन्धं मूर्धानं धारयन्तम्, दुर्धरवेदनोन्नम-
 न्नीलशिराजालककरालेन च कालाङ्गुलिलिख्यमानलेखाख्यातमरणा-
 वधिविवससंख्यानेनेव ललाटफलेन भयमुपजनयन्तम्, आसन्न-
 यमदर्शनोद्वेगादिव च किञ्चिदन्तःप्रविष्टतारकम्, शुष्यदशनपङ्क्ति-
 प्रसृतधूसरदीधितितरङ्गिणीं मृगतृष्णिकामिवोष्णां निश्वासपरम्प-
 रामुद्बहन्तम्, अत्युष्णनिश्वासदग्धयेव श्यामायमानया रसनया
 निवेद्यमानदारुणसंनिपातारम्भम्, उरःस्थलस्थापितमणिमौक्तिक-
 हारचन्दनचन्द्रकान्तम्, कृतान्तदूतदर्शनयोग्यमिवात्मानं कुर्वाण-
 म्, अङ्गभङ्गवलनोत्क्षिप्तभुजयुगलम्, पर्यस्तहस्तनखमयूखैर्धारागृ-
 ह्मिव तापशान्तये रचयन्तम्, नेदिष्ठसलिलमणिकुट्टिमादर्शोदरेषु
 निपतद्भिः प्रतिबिम्बैरपि संतापातिशयमिव कथयन्तम्, स्पृशन्तीं
 प्रणयिनीमिव विश्वासभूमिं मूर्च्छां बहु मन्यमानम्, अन्तकाह्वाना-

शीतलीक्रियमाणम् । पाटलां शर्कराविशेषः । मञ्जक आधारभेदः । कर्करी बारिधानी ।
 गोलयन्त्रकं बहुच्छिदं जलभाण्डम् । उल्लासिता विस्तारिताः । प्रतिप्राहिताः
 प्रतिग्रहं प्राहिताः । प्रेष्या दासी । कालेन यमेन, कृष्णेन च । दशाननो व्याधिः,
 राक्षसश्च । आपृच्छयमानं उयोक्रियमाणम् । रसना जिह्वा । नेदिष्ठमन्तिकृतमम् ।

क्षरैरिव संभयमिषगृष्टैरिष्टैराविष्टम्, महाप्रस्थानकाले खसंतान-
पसंतानमाप्तहृदयेषु संचारयन्तम्, अरतिपरिगृहीतमीर्षयेव छाया
मुच्यमानम्, उद्योगमिवोपद्रवाणाम्, सर्वास्त्रमोक्षमिव क्षामतायाः,
हस्तीकृतं विहस्ततया, विषयीकृतं वैषम्येण, क्षेत्रीकृतं क्षयेण, गो-
चरीकृतं ग्लान्या, दष्टं दुःखासिकया, आत्मीकृतमस्वास्थ्येन,
विधेयीकृतं व्याधिना, क्रोडीकृतं कालेन, लक्ष्मीकृतं दक्षिणाशया,
पीतमिव पीडाभिः, जग्धमिव जागरेण, निगीर्णमिव वैवर्ण्येन,
ग्रासीकृतं गात्रभङ्गेन, द्वियमाणमिव विपद्भिः, वण्ट्यमानमिव वेद-
नाभिः, लुण्ठ्यमानमिव दुःखैः, आदित्सितं दैवेन, निरूपितं निय-
त्या, घातमनित्यत्वेन, अभिभूयमानमभावेन, परिकलितं परासुतया,
दत्तावकाशं क्लेशस्य, निवासं वैमनस्यस्य, समीपे कालस्य, अन्ति-
केऽन्त्योच्छ्वासस्य, मुखे महाप्रयासस्य, द्वारि दीर्घनिद्रायाः, जिह्वाग्रे
जीवितेशस्य वर्तमानम्, विरलं वाचि, चलितं चेतसि, विह्वलं
वपुषि, क्षीणमायुषि, प्रचुरं प्रलापे, संततं श्वसिते, जितं जृम्भि-
काभिः, पराधीनमाधिभिः, अनुबद्धमनुबन्धिकाभिः, पार्श्वोपतिष्ठ-
यानवरतरोदनोच्छ्वन्ननयनया गृहीतचामरिकयापि निश्चसितैरेव
वीजयन्त्या विविधौषधिधूलिधूसरितशरीरया मुहुर्मुहुः 'आर्यपुत्र,
स्वपिषि' इति व्याहरन्त्या देव्या यशोवत्या शिरसि वक्षसि च
स्पृश्यमानं पितरमद्राक्षीत् ।

दृष्ट्वा च प्रथमदुःखसंपातमध्यमानमतिराशङ्कित इव भागधे-
येभ्यः समभवत् । अन्तःपुरवर्तिनमेव च पितरममन्यत । निरा-
कृत इव चान्तःकरणेन क्षणमासीत् । अवधूतश्च धैर्येण, क्षेत्रीकृतः
क्षोभेण, रिक्तीकृतो रत्या, विषयीकृतो विषादेन, पावकमयमिव
हृदयमुद्बहन्, विषमविदूषितानीव मुह्यन्तीन्द्रियाणि बिभ्राणः, त-
मसा रसातलमपि विशेषयन्, शून्यत्वेनाकाशमप्यतिशयानो नान्द-
न्दत कर्तव्यम् । पस्पर्श च हृदयेन भियमुत्तमाङ्गेन च गौम् ।

अवनिपतिस्तु दूरादेव दृष्ट्वातिदयितं तनयं तदवस्थोऽपि निर्भरः

अरिष्टैर्दुर्लक्षणैः । अरतिरेकत्रानवस्थितिः । छाया कान्तिः । विहस्तो क्षमः ।
लक्ष्मीकृतम् । आघातमित्यर्थः । वण्ट्यमानं भागीक्रियमाणम् । जीवितेशो यमः ।
अनुबन्धिका गात्रवन्धिपीडा ।

भागधेयेभ्यो देवेभ्यः । अन्तःकरणेन मनसा ।

कोहं वर्जितः प्रक्षयमानो मनसा प्रसार्य भुजौ 'वेवेहि' इत्याहं
 यञ्जरीरार्धेन संयन्तादुदगात् । ससंभ्रममुपसृतं चैनं विनयावनम्र-
 मुन्नमस्य कलादुरसि निवेश्य, विशन्निव प्रेम्णा निशाकरमण्डल-
 मभ्यम्, मञ्जुवामृतमये महासरसि, अस्त्रादिव महति हरिचन्दन-
 रसप्रस्रवणे, अस्मिषिच्छमान इव तुषाराद्रिद्वेणे, पीडयन्नङ्गैरङ्गानि,
 कपोलेन कपोलमघघट्टयन्, निमीलयन्वक्ष्माप्रप्रथिताजस्त्रास्त्रवि-
 स्त्राविणी विलोचने विस्मृतज्वरसंज्वरः सुचिरमालिलिङ्ग कथं
 कथमपि चिराद्विमुक्तमुपसृत्य कृतनमस्कारं प्रणतजननीकमुपागत-
 मासीनं च शयनान्तिके पिबन्निव विगतनिमेषनिश्चलेन चक्षुषा
 व्यलोकयत् । पस्पर्श च पुनः पुनर्वेपथुमता पाणितलेन क्षयक्षाम-
 कण्ठश्च कृच्छ्रादिवावादीत्—'वत्स, कृशोऽसि' इति । भण्डि-
 त्वकथयत्—'देव, तृतीयमहः कृताहारस्यास्माद्य' इति ।

तच्छ्रुत्वा बाष्पवेगगृह्यमाणाक्षरं कथं कथमप्यायतं निःश्वस्यो-
 वाच—'वत्स जानामि त्वां पितृप्रियमतिमृदुहृदयम् । ईदृशेषु
 विधुरयति धीमतोऽपि धियम् । अतिदुर्धरो बान्धवस्नेहः सर्वप्रमा-
 थी । अतो नार्हस्यात्मानं शुचे दातुम् । उद्दामदाहज्वरदग्धोऽपि
 दह्ये स्वस्वहमधिकतरमनेनायुष्मदाधिना । निशितमिव शस्त्रं तक्ष्णो-
 ति मां त्वदीयस्तनिमा । सुखं च राज्यं च वंशश्च प्राणाश्च त्वयि
 मे स्थिताः । यथा मम तथा सर्वासां प्रजानाम् । त्वद्विधानां पीडाः
 पीडयन्ति सकलमेव भुवनतलम् । न ह्यल्पपुण्यभाजां वंशमलंकु-
 र्वन्ति भवादृशाः फलमस्यानेकजन्मान्तरोपार्जितस्याकलुषस्य कर्म-
 णः । करतलगतमिव कथयन्ति चतुर्णामप्यर्णवानामाधिपत्यं ते ल-
 क्षणानि । त्वज्जन्मनैव कृतार्थोऽस्मि । निरमिलाषोऽस्मि जीवि-
 तव्ये । मिषगनुरोधः पाययति मामौषधम् । अपि च सर्वप्रजापु-
 ण्यैः सकलभुवनतलपरिपालनार्थमुत्पत्स्वमानानां भवादृशां जन्म-
 ग्रहणोपायः पितरौ । प्रजामिस्तु बन्धुमन्तो राजानः, न ज्ञातिभिः ।
 तदुत्तिष्ठ । कुरु पुनरेव सर्वाः क्रियाः । कृताहारे च त्वय्यहमपि
 स्वयमुपयोक्ष्ये पथ्यम्' इत्येवमभिहितस्य चास्य धक्ष्यमिव
 हृदयमस्तिबरां शोकानलः संदुधुक्षे । क्षणमात्रं च स्थित्वा पित्रा

प्रस्रवणे नित्रे । इवो रसः । संज्वरः संतापः ।

सूची शलाका ।

‘अकाराद्यैर्माविश्यमानो धवलगृहवततारि । कञ्चिद् न विजि-
‘अकाराण्डे स्वस्थं समुपस्थितो महाप्रलयोऽवधः इव विजिह्वितः ।
सामान्योऽपि तावच्छोकः, सोच्छ्वासं मरणम्, अनुपविष्टोऽपि
महाव्याधिः, अभस्मीकरणोऽग्निप्रवेशः, अनुपरतस्यैव नरकवासः,
निर्ज्योतिरङ्गारवर्षमशकलीकरणं क्रकचदारणमव्रणो वज्रसूचीपा-
तः । किमुत विशेषाभितः । किमत्र करवाणि’ इति ।

राजपुरुषेणाधिष्ठितश्च गत्वा स्वधाम धूममयानिव कृताश्रुषा-
तान्, अग्निमयानिव जनितहृदयदाहान् विषमयानिव दत्तभू-
च्छावेगान्, महापातकमयानिवोत्पादितघृणान्, क्षारमयानिवानी-
तवेदनान्, कतिचित्कवलानगृह्णात् । आचमंश्च चामरप्रादिण-
मादिदेश—‘विज्ञायागच्छ कथमास्ते तातः’ इति । गत्वा च प्र-
तिनिवृत्य च ‘देव, तथैव’ इति विज्ञापितस्तेनागृहीतताम्बूल ए-
वोत्ताम्यता मनसास्तामिलाषिणि सवितरि सर्वानाहूयोपहरे वैद्याः
किमस्मिन्नेवंविधे विधेयमधुनेति विष्णुहृदयः पप्रच्छ । ते तु
व्यज्ञापयन्—‘देव, धैर्यमलम्बस्व । कतिपर्यैरेव वासरैः पुनः
त्वां प्रकृतिमापन्नं स्वस्थं श्रोष्यसि पितरम्’ इति ।

तेषां तु मिषजां मध्ये पौनर्वसवो युवाष्टादशवर्षदेशीयस्तस्मि-
न्नेव राजकुले कुलक्रमागतो गतः पारमष्टाङ्गस्यायुर्वेदस्य भूभुजा
सुतनिर्विशेषं लालितः प्रकृत्यैवातिपटीयस्या प्रज्ञया यथावद्विज्ञाता
व्याधिस्वरूपाणां रसायनो नाम वैद्यकुमारकः सास्त्रस्तूष्णीमथो-
मुखोऽभूत् । पृष्टश्च राजसूनुना—‘स्त्वे रसायन, कथय तथ्यं
यद्यसाध्विव पश्यसि’ इति । सोऽब्रवीत्—‘देव, श्वः प्रभाते
यथावस्थितमावेदयितास्मि’ इति ।

अत्रैव चान्तरे भवनकलिनीपालः कोकमाश्रासयन्नपरवक्त्र-
मुच्चैरपठत्—

‘विहग कुरु दृढं मनः स्वयं त्यज शुचमास्त्व विवेकमयम् ।

सह कमलसरोजिनीश्रिया श्रयति सुमेरुशिरो विरोचनः ॥४॥

धूममयानिवेति । धूमः किलाश्रु मोचयति । घृणा जुगुप्सा । उपहरे
रहसि । त्वां प्रकृतिमनन्दत्वम्, अव्यक्तरूपत्वं च, पृथिव्यादिषु वा लीनम् ।
स्वस्थं व्याधिविनिर्मुक्तं, स्वर्गस्थं च । यतः—‘जातस्य हि ध्रुवो मृत्युर्ध्रुवं
जन्म मृतस्य च । तस्मादपरिहायेऽर्थे न त्वं शोचिष्यसे’ इति ।

तर्ककर्म काङ्क्षिमित्तः पितरि सुतरां जीवितांशं क्षिथिलीचकार ।
 गतेषु च मिश्रुषु क्षतवृत्तिः क्षपामुखे क्षितिपालसमीपमेव पुनरा-
 हरोह । तत्र च—‘दाहो महान् । आहर हारान्हरिणि, मणिद-
 र्पणान्मे देहे देहि वैदेहि, हिमलवैर्लिम्प ललाटं लीलावति, घनसा-
 रक्षोदधूलीर्मिमेहि धवलाक्षि, निक्षिप चक्षुषि चन्द्रकान्तं कान्ति-
 मति, कपोले कलय कुवलयं कलावति, चन्दनचर्चा रचय चारु-
 मते, पाटय पटमारुतं पाटलिके, मन्दय दाहमिन्दुमति, अर-
 विन्दैर्जनय जलार्द्रया मुदं मदिरावति, समुपनय मृणालानि मा-
 लति, तरलय तालवृन्तमावन्तिके, मूर्धानं धावमानं बधान बन्धु-
 मति, कन्धरां धारय धारणिके, उरसि सशीकरं करं कुरु कुरङ्गव-
 ति, संवाहय बाहू बलाहिके, पीडय पादौ पद्मावति, गृहाण गा-
 दमङ्गमनङ्गसेने, का बेला विलासवति नैति निद्रा, कथाः कथय
 कुमुद्वति’ इत्येवंप्रायान्पितुरालापाननवरतमाकर्णयन्दूयमानहृदयो
 दुःखदीर्घां जाग्रदेव निशामनैषीत् ।

उषसि चावृतीयं राजद्वारदेशोपसर्पिणा परिवर्धकेनोपस्थापि-
 तेऽपि तुरङ्गे चरणाभ्यामेवाजगाम स्वमन्दिरम् । तत्र च त्वरमाणो
 भ्रातुरागमनार्थमुपर्युपरि क्षिप्रपातिनो दीर्घाध्वगान्प्रजविनश्चोष्टृपा-
 लान्प्राहिणोत् । प्रक्षालितवदनश्च परिजनोपनीतमपि प्रतिकर्म ना-
 ग्रहीत् । अमृतः स्थितानां राजपुत्रयूनां विमनसां ‘रसायनो र-
 सायनः’ इति जल्पितमव्यक्तमश्रौषीत् । पर्यपृच्छ तान्—‘भ-
 द्राः, किं रसायन’ इति । पृष्टाश्च ते सर्वे सममेव तूष्णीं बभूवुः ।
 भूयोभूयश्चानुबध्यमाना दुःखेन कथंकथमप्याचक्षिरे—‘देव,
 पावकं प्रविष्टः’ इति । तच्च श्रुत्वा पुष्ट इवान्तस्तापेन सद्यो विव-

पुनर्वसोरपत्यं पौनर्वसवः । पुनर्वसुना मुनिना प्रोक्तमायुर्वेदमधीते पौनर्वसव
 इति । अष्टाङ्गमिति । उक्तं च—‘कायबालग्रहोर्ध्वाङ्गस्यदङ्गजरावृषान् ।
 अष्टवङ्गानि तस्याहुधिक्षिप्त्वा तेषु संश्रिता ॥’ इति । आयुर्वेदस्य वैद्यशास्त्रस्य ।
 कोकथकवाकः । विरोचनो रविः । तत्र चेत्यादौ तत्र च क्षितिपालसमीप
 इत्याषीन्मृत्युकलापानाकर्णयन्निशामनैषीदिति संबन्धः । घनसारः कर्पूरः ।
 पाटय पटुं कुरु । कन्धरां ग्रीवाम् । संवाहय मर्दय । कुमुदतीत्यादयः शब्दस्ता-
 त्पायवः ।

परिवर्धकोऽधपातः । प्रतिकर्म प्रसाधनम् । कार्तृत्वरं हेम । तदपि उच्यते-

र्णतामगात् । उत्पाट्यमानमिव च न शशाक शोकान्धं धारयितुं
हृदयम् । आसीद्वास्य चेतसि कामं स्मयं न भवति न तु श्रावय-
त्यप्रियं वचनमरतिकरमितर इवाभिजातो जनः । कुच्छ्रेष्व यथा-
नेनानुष्ठितमुज्ज्वलीकृतमधिकतरं ज्वलनप्रवेशेन कल्याणप्रकृति का-
र्तस्वरमिव कौलपुत्रमस्येति । पुनश्चाचिन्तयत्—‘समुचितमेवाथवा
स्नेहस्येदम् । किमस्य तातो न तातः, किं वाम्बा न जननी, वयं न भ्रा-
तरः ।’ अन्यस्मिन्नपि तावत्त्वामिनि दुर्लभीभवति भवन्त्यसवो ध्रि-
यमाणा ह्रीद्देतवो लोके किमुतामृतमयेऽनुजीविनां निर्व्याजबान्ध-
वेऽवन्ध्यप्रसादे सुगृहीतनाम्नि ताते । संप्रति सांप्रतमाचरितमनेना-
त्मानं दहता । किं वास्याकल्पमवस्थितस्य स्थेयसो यशोमयस्य द-
ह्यते । पतितः स केवलं दहने । दग्धास्तु वयम् । धन्यः खल्वसाव-
ग्रणीः पुण्यभाजाम् । अपुण्यभाक्तिवदमेव राजकुलं कुलपुत्रेण यत्ता-
दृशा वियुक्तम् । अपि च ममापि कः खल्वेतेषां प्राणानां कार्या-
तिभारः कृतशेषो वा, का वा व्यापृतता, येन नाद्यापि निष्ठुराः प्रा-
णाः प्रतिष्ठन्ते । को वान्तरायो हृदयस्य येन सहस्रधा न दलती-
ति । दुःस्वार्तश्च न जगाम राजसद्व्य । समुत्ससर्ज च सर्वकार्या-
णि । शयनीये निपत्य उत्तरीयवाससा सोत्तमाङ्गमात्मानमवगु-
ण्ठ्यातिष्ठत् ।

इत्थंभूते च देवे हर्षे राजनि च तदवस्थे सर्वस्य लोकस्य क-
पोलेषु कीलिता इव कराः, लोचनेषु लेप्यमय्य इवाश्रुस्रुतयः,
नासाग्रेषु प्रथिता इव दृष्टयः, कर्णेषूत्कीर्णा इव रुदितध्वनयः,
जिह्वासु सहजानीव हा कष्टानि, लपनेषु पल्लवितानीव श्वसितानि,
अधरेषु लिखितानीव परिदेवितपदानि, हृदयेषु निधानीकृतानीव
दुःखान्यभवन् । उष्णाश्रुदाहमीतेव नाभजत नेत्रोदरानि शिवा ।
निःश्वासतातविधुता इव व्यलीयन्त हासाः । निरवशेषदग्धवत्
संतापेन न प्रावर्तत वाणी । कथास्वपि नाश्रूयन्त परिहासाः ।
कागमन्निति नाज्ञायन्त गीतगोष्ठयः । जन्मान्तरातीतानीव नास्म-
र्यन्त लास्यानि । स्वप्नेऽपि नागृह्णन्त प्रसाधनानि । वार्तापि नाक-
नप्रवेशेनाधिकतरमुज्ज्वलम् । सांप्रतं युक्तम् । अतिशयेन स्थिरं स्वेदस्य ।
व्यापृतता व्यग्रता । प्रह्ला अभगामिनः । प्रतिष्ठन्ते प्रतिष्ठां कुर्वन्ते ।

ध्वतोपभोगानाम् । नामाणि नाकीर्त्यताहारस्य । सपुष्पप्रसिमान्वा-
सन्नापानमण्डलानि । लोकान्तरमिवानीयन्त बन्दिवाचः । युगा-
न्तर इवावर्तन्त निर्वृतयः । पुनरिवादहत शोकाग्निना मकरकेतुः ।
दिवापि नामुच्यन्त शयनानि । शनैः शनैश्च महापुरुषविनिपात-
पिशुनाः समं समन्तात्समुदभवन्भुवने भूयांसौ भूपतेरभावाय भ-
यमुत्पादयन्तो भूतानां महोत्पाताः ।

तथा हि दोलायमानसकलकुलाचलचक्रवाला पत्या सार्धं गन्तु-
कामेव प्रथममचलद्वरित्री । धन्वन्तरेरिवान्तरे तस्मिन्सरन्तः प-
रस्परास्फालनवाचालवीचयो विजुघूर्णिरेऽर्णवाः । भूभृदभावभी-
तानां विततशिखीकलापविकटकुटिलाः केशपाशा इवोर्ध्वाबभूवुर्धू-
मकेतवः ककुभाम् । धूमकेतुकरालितदिङ्मुखं दिक्पालारब्धायुष्का-
महोमधूमधूम्नमिवाभवद्भुवनम् । भ्रष्टभासि तप्तकालायसकुम्भवभ्रु-
णि भानुमण्डले भयंकरकबन्धकायव्याजेन कोऽपि पार्थिवप्राणि-
तार्थी पुरुषोपहारमिवोपजहार । ज्वलितपरिवेशमण्डलाभोगभास्व-
रो जिघृक्षाजृम्भमाणस्वर्भानुभयादुपरचिताग्निप्राकार इव प्रत्यदृश्य-
त श्वेतभानुः । अवनिपतिप्रतापप्रसाधिताः प्रथमतरकृतपावकप्रवेशा
इवादह्यन्तानुरक्ता दिशः । स्मृतशोणितशीकरासाररुणिततनुर-
नुमरणाय प्रावृतपाटलांशुकपटेवादृश्यत वसुधावधूः । नराधिप-
बिनाशसंभ्रममीतैर्लोकपालैरिव कालायसकवाटपुटैरकालकालमेघ-
पटलैरुच्यन्त दिग्द्वाराणि । प्रेतपतिप्रयाणप्रहताः पटवः पटहा
इवारटन्तो हृदयस्फोटनाः पस्फायिरे निघातानां घोरा घननिर्घोषाः ।
निकटीभवद्यममहिषसुरपुटोद्भूता इव द्युमणिधाम धूसरीचक्रुः क्र-
मेलककचकपिलाः पांशुवृष्टयः । विसरविराविणीनामुन्मुखीनां
शिखिनो ज्वालाः प्रतीच्छन्त्य इव पतन्तीरुक्ता नभसो ववाशिरे
शिवानां राजयः । राजधामनि धूमायमानकबरीविभागविभावित-
विकाराः प्रकीर्णकेशपाशप्रकाशितशोका इव प्राकाशन्त प्रतिभाः
कुलदेवतानाम् । उपसिंहासनमाकुलं कालरात्रिविधूयमानवृजिनवे-

शिखी मयूरोऽपि । धूमकेतव उत्पातशंसिनः, अमयश्च । करालितानि भी-
षणीकृतानि, व्याप्तानि च । बभ्रु कपिशम् । श्वेतभानुधन्वः । प्रसाधिता आव-
र्जिताः, भूविताश्च । कवाः केशाः । शिवानां मृगादीनाम् । कबरीशब्देभ्यो न
कचा लक्ष्यन्ते । व्याकोशी परैराज्ञानशब्दः । वायसानां काकानाम् ।

णीबन्धविभ्रमं विभ्राणं बभ्राणं भ्रामरं पटलम् । अष्टावक्रः पुर-
स्योपरि क्षणमपि न शशाम व्याक्रोशी वावसानाम् । श्वेतातपत्र-
मण्डलमभ्याज्जीवितमिव राज्यस्य सरसपिशितपिण्डलोहितं च-
ञ्चुरुचैरुचस्वान खण्डं माणिक्यस्य कूजश्रद्धधो महोत्पातदू-
यमानश्च कथमपि निनाय निशाम् ।

अन्यस्मिन्नहनि समीपमस्य राजकुलाद्भुतगतिवशविशीर्यमाणा-
लंकारर्क्षाकारिणी विजयघोषणेव विषादस्याकुलचरणचलत्तुलाको-
टिकणितवाचालितामिरुद्रीवामिः, किं किमिति पृच्छमानेव दू-
रादेव भवनहंसीभिः, स्वलितविशालश्रोणिशिश्नानरशनानुरावि-
णीमिश्र बाष्पान्धा समुपदिश्यमानमार्गेव गृहसारसीभिः, अदृष्ट-
कवाटपट्टसंघट्टस्फुटितललाटपट्टरुधिरपटलेन पटान्तेनेव रक्तांशुक-
स्य मुखमाच्छाद्य प्ररुदती, संतापबलविलीनकनकवलयरसधारामि-
व वेत्तलतामुत्सृजन्ती, मुखमरुत्तरङ्गितामुत्तरीयांशुकपटीं स्फुरन्ती,
फणिनीव निर्मोकमञ्जरीमाकर्षन्ती, नम्रांसस्रंसिनानिलविलोलेन
नीलतमेन तमालचीरचीवरेणेव शोकोचितेन धम्मिल्लरचनारहितेन
शिरोरुहसंचयेन चञ्चता प्रावृतकुचा, कुचताडनपीडया समुच्छ्रान्ता
ताम्रश्यामतलं मुहुर्मुहुरत्युष्णाश्रुप्रमार्जनप्रदग्धमिव करकिसलयं
धुनाना, चक्षुर्निर्झरे शीर्यति स्नपयन्तीव शोकाग्निप्रवेशाय स्वकपो-
लतलप्रतिबिम्बितमासन्नलोकं लोललोचनप्रवृत्तैस्तरलैस्तारकांशुभिः
श्यामायमानमात्मदुःखेन दिवसमपि दहन्तीव 'क कुमारः क कु-
मारः' इति पुरुषं पृच्छन्ती, वेलेति, नाम्ना यशोवत्याः प्रतीहार्या-
जगाम । विषण्णलोकलोचनप्रत्युद्गता चोपसृत्य कुट्टिमन्यस्तहस्तयु-
गला गलन्तीभिः सिञ्चन्तीव शुष्यन्तं दशनदीधितिधाराभिराधूस-
रमधरमधोमुखी विज्ञापितवती—'देव, परित्रायस्व पत्रित्रायस्व ।
जीवत्येव भर्तरि किमप्यध्यवसितं देव्या' इति ।

ततस्तदपरमाकर्ण्य च्युत इव सत्त्वेन, द्रुत इव दुःखेन, आवा-
न्त इव चिन्तया, तुलित इव तापेन, अङ्गीकृत इवातङ्केनाप्रतिप-
त्तिरासीत् । आसीच्चास्य चेतसि—प्रतिपन्नसंज्ञस्य बहुशोऽपि ह-

अन्यस्मिन्नित्यादौ समीपस्था यशोवत्याः प्रतीहार्याजगामेति संबन्धः ।
तुलाकोटिर्नूपुरम् । चीरचीवरं वृक्षलक, चीरवासः ।

अप्रतिपत्तिः किं कर्तव्यतामूर्खः । हृदयेऽतिकठिने । अनुक्रोशो दया । तत्रे

द्वये दुःस्वामिषक्नो निपतमश्मनीव लोहप्रहारः कठिने हुतभुजमु-
 त्थापयति न तु भस्मसात्करोति मे निरनुक्रोशस्य कायम्' इति ।
 उत्थाय च त्वरमाणोऽन्तःपुरमगात् । तत्र च मर्तुमुद्यतानां राज-
 महिषीणामशृणोदूरादेव 'तात चूत, चिन्तयात्मानं प्रवसति ते
 जननी । वत्स जातीगुच्छ, गच्छाम्यापृच्छस्व माम् । मया वि-
 नाथानाथा भवसि भगिनि भवनदाडिमलते । रक्ताशोक, मर्षणी-
 याः पादप्रहाराः कर्णपूरपल्लवभङ्गापराधाश्च । पुत्रक अन्तःपुरबाल-
 बकुलक वारुणीगण्डूषप्रहणदुर्ललित, दृष्टोऽसि । वत्से प्रियकुल-
 तिके, गाढमालिङ्ग मां दुर्लभा भवामि ते । भद्र भवनद्वारसह-
 कारक, दातव्यो निवापतोयाञ्जलिरपत्यमसि । भ्रातः पञ्जरशुक,
 यथा न विस्मरसि माम्, किं व्याहरसि दूरीभूतास्मि ते । शा-
 रिके, स्वप्ने नः समागमः पुनर्भूयात् । मातः, मार्गलग्नं कस्य स-
 मर्पयामि गृहमयूरकम् । अम्ब, सुतवल्लालनीयमिदं हंसमिथुनं म-
 न्दपुण्यया मया न संभावितोऽस्य चक्रवाकयुगलस्य विवाहोत्स-
 वः । मातृवत्सले, निवर्तस्व । गृहहरिणिके, समुपनय सौविदल्ल-
 वल्लभवल्लीं परिष्वजे तावदेनाम् । चन्द्रसेने, सुदृष्टः क्रियतामयं
 जनः । बिन्दुमति, इयं तेऽन्त्या वन्दना । चेदि मुञ्च चरणौ ।
 आर्ये कात्यायनिके किं रोदिषि नीतास्मि दैवेन । तात कञ्चुकि-
 न्, किं मामलक्षणां प्रदक्षिणीकरोषि । धात्रेयि, धारयात्मानं किं
 पादयोः पतसि । भगिनि, गृहाण मामपश्चिमां कण्ठे कष्टं न दृष्टा
 प्रियसखी मलयवती । कुरङ्गवति, अयमामन्त्रणाञ्जलिः । सानुम-
 ति, अयमन्यः प्रणामः । कुवलयवति, एष तेऽवसानपरिष्वङ्गः ।
 सख्यः, क्षन्तव्याः प्रणयकलहाः, इत्येवंप्रायानालापान् ।

दह्यमानश्रवणश्च तैः प्रविशन्नेव निर्यान्तीं दत्तसर्वस्वापतेयां गृ-
 हीतमरणप्रसाधनाम्, जानकीमिव जातवेदसं पत्युः पुरः प्रवेक्ष्य-
 न्तीम्, प्रत्यप्रस्नानार्द्रदेहतया श्रियमिव भगवतीं सद्यः समुद्रादु-
 त्थिताम्, कुसुम्भबभ्रुणी वासेसी दिनमिव तेजसी सांध्ये दधाना-
 म्, ताम्बूलदिग्धरांगान्धकाराधरप्रभापटलपाटलं पट्टांशुकमिव वि-
 धवामरणचिह्नमङ्गलममुद्रहन्तीम्, रक्तकण्ठसूत्रेण कुचान्तराबल-

त्सादौ राजमहिषीत्येवंप्रायानालापानशृणोदिति संबन्धः । आपृच्छस्व ज्योत्स्न ।
 वारुणी सुराजिषपोऽमृतमुदिस्य दीयते जलादिकम् ।

म्बिना स्फुटितहृदयविगलितरुधिरधाराशङ्कां कुर्वतीम्, तिर्यकुटि-
लकुण्डलकौटिकेष्टकाकृष्टतन्तुना हारेण बलितेन सितांशुकपाशेनैव
कण्ठमुत्पीडयन्तीम्, सरसकुङ्कुमाङ्गरागतया कवलितामिव दिव्य-
भूता चितार्चिष्मता चितानलार्चनाकुसुमैरिव धवलधवलैरशुबि-
म्बुमिरंशुकोत्सङ्गमापूरयन्तीम्, गृहदेवतामग्नबलिमिव बल्यै-
र्विगलद्भिः पदे पदे विकिरन्तीमाप्रपदीनाम्, कण्ठे गुणकुसुममालां
यमदोलामिवारूढाम्, अन्तर्गुह्यमधुकरमुखरेणामङ्गवमाणलोचनो-
त्पलामिव कर्णोत्पलेन प्रदक्षिणीक्रियमाणमिव मणिनूपुरबन्धुभिर्व-
द्यमण्डलं भ्रमद्भिर्भवनहंसैः संनिहितप्राणसमं मरणाय चित्तमिव
चित्रफलकमविचलं धारयन्तीम्, अर्चाबद्धोद्भूयमानधवलपुष्पदाम-
काम्, पतिव्रतापताकामिव पतिप्रासयष्टिमिष्टामुपगूहमानाम्, ब-
न्धोरिव निजचारित्रधवलस्य नृपातपत्रस्य पुरो नेत्रोदकमुत्सृजन्ती-
म्, पत्युः पादपतनसमुद्भूतद्वन्द्वधिकबाष्पाग्निः प्रवाहप्रतिरुद्धहसः
कथमपि प्रतिपन्नादेशान्सचिवान्संदिशन्तीम्, अनुनयनिवर्तितवि-
धुरवृद्धबन्धुवर्गवर्धमानध्वनिमिर्गृहाक्रन्दैराकृष्यमाणश्रवणाम्, भ-
र्तृभाषितनिभैः पञ्चरसिंहवृंहितैर्द्वियमाणहृदयाम्, धात्र्या भर्तृम-
क्त्या च निजया प्रसाधिताम्, जरत्या मूर्च्छया च संस्तुतया धार्थ-
माणाम्, सख्या पीडया च व्यसनसंगतया समालिङ्गिताम्, परि-
जनेन संतापेन च गृहीतसर्वावयवेन परीताम्, कुलपुत्रैरुच्छ्वसितैश्च
महत्तरैरधिष्ठिताम्, कञ्चुकिभिर्दुःखैश्चातिवृद्धैरनुगताम्, भूपाळ-
बल्लभान्कौलेयकानपि सास्त्रमालोकयन्तीम्, सपत्नीनामपि पाद-
योः पतन्तीम्, चित्रपुत्रिका अप्यामन्नयमाणाम्, गृहपतत्रिणाम-
प्यञ्जलिं पुरस्तादुपरचयन्तीम्, पशूनप्यापृच्छयमानाम्, भवनपा-
दपानपि परिष्वजमानां मातरं ददर्श ।

दूरादेव च बाष्पायमाणदृष्टिरभ्यधात्—‘अम्ब, त्वमपि मन्दपुण्यं त्यजसि । प्रसीद । निवर्तस्व’ इत्यभिदधान एव च-
क्षेहसि च नूपुरमणिमरीचिमिश्रमुन्मयमानचूडश्चरणयोर्म्यपतत् ।
देवी तु कञ्चोवती तथा तिष्ठति पादनिहितशिरसि विमनसि क-

आपृच्छयमाना ज्योत्कारयन्ती ।

बाष्पायमाणा बाष्पमुद्धमन्ती । देवी बाष्पोत्पत्तनं धारयितुं न क्षमाकृतिं सं-
वन्द्यः । बाष्पोत्पत्तनमनुव्रजाम् ।

नीयसि प्रेयसि तनये गुरुणा गिरिणेवोद्वेगवेगेनावष्टभ्यमाना, मूर्च्छान्धतमसं रसातलमिव प्रविशन्ती, बाष्पप्रवाहेणेव चिरनिरोधसंपिण्डितेन स्नेहसंभारेण निर्भराविभूतेनाभिभूयमानां, कृतप्रयत्नापि निवारयितुं न शशाक बाष्पोत्पतनम् । उत्कटकुचोत्कम्पप्रकटितासह्यशोकाकृता च गद्गदिकागृह्यमाणगलविकला निःसामान्यमन्युतरलीक्रियमाणाधरोद्देशा पुनरुक्तस्फुरणनिबिडितनासापुटा निमील्य नयने नयनाम्भःसेकप्लवेन प्लावयन्ती विमलौ कपोलौ संछाद्य करनखमयूखमालाखचिततनुना तन्वन्तरनिर्गच्छदच्छास्त्र-स्रोतसेवांशुकपटान्तेन किञ्चिदुत्तानितं वदनेन्दुं दूयमानमानसा स्मरन्ती प्रसृतस्तनी प्रसवदिवसादारभ्य सकलमङ्कशायिनः शैशवमस्य ज्ञातिगृहगतहृदया 'अम्ब, तात, न पश्यतं पापां परलोकप्रस्थितां मामेवमतिदुःखिताम्' इति मुहुर्मुहुराक्रन्दती पितरौ, 'हा वत्स, विश्रान्तभागवेयया न दृष्टोऽसि' इति प्रेष्ठं ज्येष्ठं तनयमसंनिहितं क्रोशन्ती, 'अनाथा जाता' इति श्वशुरकुलवर्तिनीं दुहितरमनुशोचन्ती, 'निष्करुण, किमपराधं तवामुना जनेन' इति दैवमुपालभमाना, 'नास्ति मत्समा सीमन्तिनी दुःखभागिनी' इति निन्दन्ती बहुविधमात्मानम्, 'मुषितास्मि नृशंस, त्वया' इत्यकाण्डे कृतान्तं गर्हमाणा मुक्तकण्ठमतिचिरं प्राकृतप्रमदेव प्रारोदीत् ।

प्रशान्ते च मन्युवेगे सस्नेहमुत्थापयामास सुतम् । हस्तेन चास्य प्ररुदितस्य पक्ष्मपालीपुत्रादश्रुकणनिवहां द्रुतामिवाधिकतरं क्षरन्तीं दृष्टिमुन्ममार्ज । स्वयमपि कठोररागपरिपीयमानेन धवलिन्रा मुच्यमानोदरे कथदस्रस्रवत्पर्यन्ते शुक्लशीकरतारतारकितपक्ष्मणी सूक्ष्मतराश्रुबिन्दुपरिपाटीपतनानुबन्धविधुरे लोचने पुनः पुनरापूर्यमाणे प्रमृष्य बाष्पार्द्रगण्डगृहीतां च श्रवणशिखरमारोप्य शोकलम्बामलकलतामधःस्रस्त्रविलोलबालिकाव्याकुलितां च ससुत्सार्य तिरस्त्रीं चिकुरसटामश्रुप्रवाहप्रूरितमार्द्रं च किञ्चिच्छ्युतमुत्क्षिप्य हस्तेन स्तनोत्तरीयं तरङ्गितमिव मग्नांशुकपटान्ततनुताम्रलेखालान्छितलावण्यकुशिकावर्जितराजतराजहंसास्यसमुद्रीर्णेन पयसा प्रक्षाल्य मुसकमलं कलमूकलोकविधृते वासःशकले शुचिनि समुन्मृष्य पाणी मुतबदनविनिहितनिमृतनयनयुगला चिरं स्थित्वा पुनः

पुनरायतं निश्चयावादीत्—‘वत्स, नासि न प्रियो निर्गुणो वा परित्यागाहो वा । स्तन्येनैव सह त्वया पीतं मे हृदयम् । अस्मिन् समये प्रभूतप्रभुप्रसादान्तरिता त्वां न पश्यति दृष्टिः । अपि च पुत्रक, पुरुषान्तरविलोकनव्यसनिनी राज्योपकरणमकरुणा वा नास्मि लक्ष्मीः क्षमा वा । कुलकलत्रमस्मि चारित्रधना धर्मधवले कुले जाता । किं विस्मृतोऽसि मां समरशतशौण्डस्य पुरुषप्रकाण्डस्य केसरिण इव केसरिणीं गृहिणीम् । वीरजा वीरजाया वीरजननी च मादृशी पराक्रमक्रीता कथमन्यथा कुर्यात् । एवंविधेन पित्रा ते भरतभगीरथनाभागनिभेन नरेन्द्रवृन्दारकेण गृहीतः पाणिः । आसेवितः सेवासंभ्रान्तानन्तसामन्तसीमन्तिनीसमावर्जितजाम्बूनदघटाभिषेकः शिरसा । लब्धो मनोरथदुर्लभो महादेवीपट्टबन्धसत्कारलाभो ललाटेन । आपीतौ युष्मद्विधैः पुत्रैरमित्रकलत्रबन्दीवृन्दविधूयमानचामरमहश्चलचीनांशुकधरौ पयोधरौ । सपत्नीनां शिरःसु निहितं नमन्निखिलकटककुटुम्बिनीकिरीटमाणिक्यमालार्चितं चरणयुगलकम् । एवं कृतार्थसर्वावयवा किमपरम क्षीणपुण्या । मर्तुमविधवैव वाञ्छामि । न च शक्नोमि दग्धस्य भर्तुरार्यपुत्रविरहिता रतिरिव निरर्थकान्प्रलापान्कर्तुम् । पितुश्च ते पादधूलिरिव प्रथमं गगनगमनमावेदयन्ती बहुमत्ता भविष्यामि शूरानुरागिणीनां सुराङ्गनानाम् । प्रत्यग्रदृष्टदारुणदुःखदग्धायाश्च मे किं धक्ष्यति धूमध्वजः । मरणाच्च मे जीवितमेवास्मिन्समये साहसम् । अतिशीतलः पतिशोकानलादक्षयस्नेहेन्धनादस्मादनलः । कैलासकल्पे प्रवसति जीवेश्वरे जरत्तृणकणिकालघीयसि जीविते लोभ इति क घटते । अपि च जीवन्तीमपि मां नरपतिमरणावधौरणमहापातकिर्नी न स्प्रक्ष्यन्ति पुत्र, पुत्रराज्यसुखानि । सुखदग्धानां च भूतिरमङ्गला चाप्रशस्ता च निरुपयोगी च भवति । वत्स, विश्वस्तानां यशसा स्थातुमिच्छामि लोके न वपुषा । तद्दमेव त्वां तावत्तात, प्रसादयामि न पुनर्मनोरथाप्रतिकूल्येन कदर्थनीयास्मि ।’ इत्युक्त्वा पादयोरपतत् ।

जाम्बूनदं सुवर्णम् । पादधूलिरिवेति । सापि प्रथमगतागमनमावेदयति । धक्ष्यति मलीकरिष्यति । धूमध्वजोऽस्मिः । भूतिः समृद्धिः भवः च । विश्वस्तानां विध

स तु ससंभ्रमसपनीय चरणयुगलमवनमिततनुभयकरवि-
तकपुष्पमवकिण्ठशिरसमुदनमयन्मातरम् । दुर्निवारतां च शुचः
सम्भवार्थं कुलयोषिदुचितां च तामेव श्रेयसी मन्यमानः किञ्च
कृतनिश्चयां च तां ज्ञात्वा तूष्णीमधोमुखोऽभवत् ।

अभिनन्दति हि स्नेहकातरापि कुलीनतः देशकालानुरूपम् ।
देव्यपि यशोवती परिष्वज्य समाग्राय च शिरसि निर्गत्य चरणा-
भ्यामेव चान्तःपुरात्पौराक्रन्दनिर्भराभिरुच्यमानेव दिग्भिः स-
रस्वतीतीरं ययौ । तत्र च स्त्रीस्वभावकातरैर्दृष्टिपातैः प्रविकसित-
रक्तपङ्कजपुष्पैरिवार्चयित्वा भगवन्तं भानुमन्तमिव मूर्तिरैन्दवी
चित्रभानुं प्राविशत् । इतरोऽपि मातृमरणविह्वलो बन्धुवर्गपरिवृतः
पितुः पार्श्वं प्रायात् । अपश्यच्च स्वल्पावशेषप्राणवृत्तिं परिवर्त्यमा-
नतारकं क्षारकराजमिवास्तमभिलषन्तं जनयितारम् । असङ्ख्यो-
कोद्रेकाभिद्रुतश्च त्याजितः स्नेहे धैर्यम् । आश्लिष्यास्य सकलदु-
र्मदमहीपालमौलिमालालालितौ पादपद्मावन्तस्तापान्मुखचन्द्रमिव
ब्रवीभवन्तं दशनव्योत्स्नाजालमिव जलतामापद्यमानं लोचनलाव-
ण्यमिव विलीयमानं मुखसुधारसमिव स्रन्दमानम् अच्छाच्छस-
शुभ्रोत्तसां संज्ञानं ब्रह्ममेधमवविलोचन इव वर्षभितरवद्विमुक्तारा-
वश्विरं करोत् ।

राजा तु तमुपरुध्यमानदृष्टिरविरतरुदितशब्दाश्रितश्रवणः प्रस-
मिन्नाय शनैः शनैरवादीत्—‘पुत्र, नार्हस्येवं भवितुम् । भवद्विधा
न ह्यमहासत्त्वाः । महासत्त्वता हि प्रथममवलम्बनं लोकस्य पञ्चा-
द्राजमीजिता । सत्त्ववतां चाग्रणीः सर्वतिशयाश्रितः क भवान्,
क वैकुण्ठ्यम् । ‘कुलप्रदीपोऽसि’ इति दिवसकरसदृशतेजसस्ते लघू-
करणमिव । ‘पुरुषसिंहोऽसि’ इति शौर्यपटुप्रज्ञोपबृंहितपराक्रमस्य
निन्देव । ‘क्षितिरियं तव’ इति लक्षणाख्यातचक्रवर्तिपदस्य पुन-
रुक्तमिव । ‘गृह्णातां श्रीः’ इति स्वयमेव श्रिया गृहीतस्य विपरी-
तमिव । ‘अध्यास्यतामयं लोकः’ इत्युभयलोकविजिगीषोरपुष्कल-
मिव । ‘स्त्रीक्रियतां कोषः’ इति शशिकरनिकरनिर्मलयशःसंचयै-

वभावास्त्रयामिन्दुर्भानुमन्तं प्रविशतीति प्रसिद्धम् । चित्रभानुमसिम् । तारक-
राजं चन्द्रम् । असङ्ख्योत्पादौ तिरं करोवेति संबन्धः । उद्रेक आश्लिष्यम् ।

उपरुध्यमाना उपरोधवती दृष्टिर्बुद्धिर्यस्य सः । अवलम्बनस्य भावः । राजः

कामिनिवैशिनो निरुपयोगमिव । 'आत्मीक्रियतां राजकर्म' इति गुणगण्यस्मीकृतजन्तो गतार्थमिव । 'उद्यतां राज्यकारु' इति भुवन्त्रयभारोचितस्यानुचितनिग्रोग इव । 'प्रजाः परिवर्ण्यताम्' इति दीर्घदोर्दण्डार्गलितदिग्बुखस्यानुवाद इव । 'परिजनः परिवर्ण्यताम्' इति लोकपालोपमस्यानुषङ्गिकमिव । 'शस्त्राभ्यासः कार्यः' इति धनुर्गुणकिणकलङ्ककालीकृतप्रकोष्ठस्य किमादिश्यते । 'निष्प्रज्ञतां क्षमलम्' इति नूतनतरवयसि निगृहीतेन्द्रियस्य निस्वक्त्रशेव ये वाणी । 'निरवशेषतां शत्रवो नेयाः' इति सहजस्य तेजस एवेयं चिन्ता ।' इत्येवं वदन्नेवापुनरुन्मीलनाय निमिमील राजसिंहो लोचने ।

अस्मिन्नेवान्तरे पूषाप्यायुषेव तेजसा व्ययुज्यत । ततश्च लज्जमान इव नरपतिजीवितापहरणजनितादात्मापराधादधोमुखः सम्भवत् । भूपलाभावशोकशिखिनेवान्तस्ताप्यमानस्ताम्रतां प्रपेदे । मन्दं मन्दमप्रियप्रभार्थमिव लौकिकीं स्थितिमनुवर्तमानोऽवातरदिवः । दित्सुरिव जनेशाय जलाञ्जलिमपरजलनिधिसमीपमुपसर्प । सद्योदत्तजलाञ्जलिर्दुःखदहनदग्धमिव करसहस्रमालोहितमधत् ।

एवं च महानराधिपनिधननिधीयमानविपुलवैराग्य इव शान्तवपुषि, विशति गिरिगुहागह्वरं गभस्तिमालिनि, समुपोद्दमानमहाजनाश्रुदुर्दिनार्द्राकृत इव निर्वात्यातपे, रोदनताम्रसकललोकलोचनरुचेव लोहितायति जगति, उष्णायमानानेकनरनिश्वाससंतापपुष्ट इव च नीलायमाने दिवसे, नृपानुगमनप्रचलितयेव लक्ष्म्या मुच्यमानासु कमलिनीषु, प्रतिशुचेव परिवृतच्छायायां श्यामायमानायां भुवि कुलपुत्रेष्विव परित्यक्तकलत्रेषु, कृतकरुणप्रलापेषु कनान्तानाश्रयत्सु दुःखितेषु चक्रवाकेषु, छत्रभङ्गमीतेष्विव निगूढ-

वीजिता राजान्वयिता । कुलप्रथीपोऽसीत्यादौ पूर्ववदाक्षेपाभ्यूहः । आश्रयिकं प्रस्तावागतम् । अपुनरुन्मीलनाय पुनरप्रबोधनाय । निमिमील प्रत्यपश्यत प्रबोधनाय ।

यमः ।

एवं चेत्यादावस्मिन्सति नरेन्द्रो हुताशनसक्रियया यशःशेषतामधीयतेति संबन्धः । गभस्तीन्द्रस्मीनम्लते धारयतीति गभस्तिमाली सूर्यस्तस्मिन् । समुपोद्दमानं वर्धमानम् । निर्वात्य शाम्यति सति यथाद्रीकृतः सोऽवश्यं निर्वाति शीतलीभवति । छायातपप्रतिपक्षजातिः, कान्तिश्च । श्यामा राशिः, क्षयिका च । वर्नं तोयम्, निषिर्णं च । छत्रभङ्गो राजदण्डः, पत्राणां च छत्राकारतामोदः ।

कोशेषु कुशेषेषु, स्फुटितदिग्बद्धद्वयहृदिरप्लव इव गलिते रक्ता-
तपे, क्रमेण च लोकान्तरमुपगतवत्यनुरागशेषे जाते तेजसामधीशे,
गगनतलवितन्मयमानबह्वलरागपाटलायां प्रेतपताकायामिव प्रवृत्ता-
यां संध्यायां, शवशिबिकालंकारकृष्णचामरमालास्त्रिव स्फुरन्तीषु
दर्शनप्रतिकूलासु तिमिरलेखासु, असितागुरुकालकाष्ठायां केनापि
चितायामिव रचितायां रजन्यां, दन्तामलपत्रप्रसाधितकर्णिकासु,
केसरमालाकल्पितमुण्डमालिकासु, अनुमर्तुमिवोद्यतासु ग्रहसितमु-
खीषु कुमुदलक्ष्मीषु, अवतरन्निदशविमानकिङ्किणीकणित इव श्रू-
यमाणे, शाखिशिखरकुलायलीयमानशकुनिकुलकूजिते, नाकपथप्र-
स्थितपार्थिवप्रत्युद्गतपुरुहूतातपत्र इव पूर्वस्यां दिशि दृश्यमाने च-
न्द्रमसि, नरेन्द्रः स्वयं समर्पितस्कन्धैर्गृहीत्वा शवशिबिकां शि-
विसमः सामन्तैः पौरैश्च पुरोहितपुरःसरैः सरितं सरस्वतीं नीत्वा
नरपतिसमुचितायां चितायां हुताशसत्क्रियया यशःशेषतामनीयत् ।

देवोऽपि हर्षः पुञ्जीभूतेन सकलेनेव जीवलोकेन लोकेन राज-
कुलसंबन्धेनाशेषेण शोकमूकेन परिवृतोऽन्तर्बर्तिनापि शोकानलत-
प्तेन स्नेहद्रवेण बहिरिव सिञ्च्यमानो निर्व्यवधानायां धरण्यामुप-
विष्ट एव तां निशीथिनीं भीमरथीभीमामखिलां सराजको जजा-
गार । अजनि चास्य चेतसि ताते दूरीभूते संप्रत्येतावान्खलु जी-
वलोकः, लोकस्य भग्नाः पन्थानः, मनोरथानां खिलीभूतानि भूति
स्थानानि, स्थगितान्यानन्दस्य द्वाराणि, सुप्ता सत्यवादिता, लुप्ता
लोकयात्रा, विलीना बाहुशालिता, प्रलीना प्रियालापिता, प्रोषिताः
पुरुषकारविहारविकाराः, समाप्ता समरशौण्डता, ध्वस्ता परगुणप्री-
तिः, विश्रान्ता विश्वासभूमयः अपदान्यपदानानि, निरुपयोगानि
शास्त्राणि, निरवलम्बना विक्रमैकरसता, कथावशेषा विशेषज्ञता,
ददातु जनो जलाञ्जलिमौर्जित्याय, प्रतिपद्यतां प्रव्रज्यां प्रजापाल-

कोशो गजः, कर्णिका च । अनुरागो भक्तिः, लौहित्यं च । तेजसामधीशो राजा-
पि । शवशिबिका मृतयानम् । चामरमाला अपि दर्शनप्रतिकूलः । काष्ठा दिशः
दारु च । काष्ठदन्तवत्तस्य चामरं पत्रम् । कर्णिका कर्णामरणं च । केसरघण्डः
किञ्चक्रबकुलयोः । छिन्निर्नाम राजर्षिर्भूत् ।

निशीथिनी रात्रिम् । भीमरथी नरकनदी, कालरात्रिर्वा । अन्ये तु सप्तस-
प्तसा वर्षैस्तत्संख्येभ्यः प्राप्तैर्दिनेभ्यः तावद्भिर्गतेरेका रात्रिर्भीमरथी भवति तामसि-

ता, बभ्रातु वैधव्यवेणीं वरमनुष्यता, समाश्रयतु राजश्रीराश्रमप-
दम्, परिघातां धवले वाससी वसुमती, बहत्तु वल्कले विलासिता,
तपस्यतु तपोवनेषु तेजस्विता, प्रावृणोतु चीवरे वीरता, क गन्धर्वा
पुनस्तस्य कृते कृतज्ञतया, क पुनः प्राप्स्यति तादृशान्महापुरु-
षनिर्माणपरमाणूपरमेष्ठी, शून्याः संवृत्ता दश दिशो गुणानाम्,
जगज्जातमन्धकारं धर्मस्य, निष्फलमधुना जन्म शङ्कोपजीविनाम् ।
तातेन विना कुतस्त्या दिवसमसमसमररससमारब्धकलहकथाकण्ड-
कितसुभटकपोलभित्तयो वीरगोष्ठयः । अपि नाम स्वप्ने अपि दृश्येत
दीर्घरक्तनयनं पुनस्तन्मुखसरोजम्, जन्मान्तरेऽपि पुनः परिष्व-
ज्येत तल्लोहस्तम्भाभ्यधिकगरिमगर्भं भुजयुगलम् । लोकान्तरेऽपि
पुत्रेत्यालपतः श्रूयेत सा सुधारसमुद्रिरन्ती मथ्यमानक्षीरसागरो-
द्धारगम्भीरा भारतीति । एतानि चान्यानि च चिन्तयत एवास्व
कथमपि सा क्षयमियाय यामिनी ।

ततः शुचेव मुक्तकण्ठमारट्सु कृकवाककुलेषु गृहगिरितरु-
शिखरेभ्यः पातयत्स्वात्मानं मन्दिरमयूरेषु परित्यक्तनिवासेषु च व-
नाय प्रस्थितेषु पत्ररथेषु सद्यस्तनूभूते ताम्यति तमसि मन्दीभूता-
त्मलोहेष्वभावमभिलषत्सु प्रदीपेषु, स्फुरदरुणवल्कलप्रावृतवपुषि प्र-
ब्रज्यामिव प्रतिपन्ने नभसि, प्रभातसमयेन समुत्तीर्यमाणसु पार्थि-
वास्थिशकलकलास्त्रिव कलविङ्ककंधराधूसरासु तारकासु, भूभृद्वा-
तुगर्भकुम्भधारिषु विविधसरःसरितीर्थाभिमुखेषु प्रस्थितेषु वनक-
रिकुलेषु, शावशुचिसिक्थपटलपाण्डुरे, पिण्ड इवापरपयोनिधिपुलि-
नपरिसरे, पात्यमाने, शशिनि, क्रमेण नृपचितानलधूमविसरधूसरी-
कृततेजसीव, नरपतिशोकपावकदाहकिणकलङ्ककालीकृतचेतसीव,
प्रोषितसमस्तान्तःपुरपुरंध्रिमुखचन्द्रवृन्दोद्वेगविद्राणवपुषीव, प्रथ-
मास्तमितरोहिणीरणरणकविमनसीव चास्तमुपगते राजनिः
जतीव वेवे दिवमारूढे सवितरि, परिवृत्ते राज्य इव

क्रान्तो वर्षशतजीवी नरो भवतीति प्राहुः । जीवलोकः संसारः । खिलीभूताणि
शून्यानि । लोकयात्रा व्यवहारः । प्रावृणोतु परिदधातु । कलहो रणः ।

ततः शुचेत्यादौ चचाल ज्ञानाय देवो हर्ष इति संबन्धः । शुचेवेति । गृहे
गिर्यादौ योज्यम् । जेहः प्रेम, तैलं च । अरुणो रविसारथिः । कोदितं वारुणम् ।
कलविङ्को ग्रामचटकः । भूचद्विरिः, राजा च । घातवो कचून्यस्त्रीनि, गैरिकाद्या-

प्रमुदराखहंसमण्डलमधोप्यमानः बहुजितकर इव चचाले द्वेभौ हर्षः ।
 ततश्च मधुररक्ताविशममूकमन्दमन्दिरहंसेषु, शोकाकुलकतिप्रयकञ्चु-
 क्रिमासावधेयेषु शुद्धान्तोषु, पतिसयूथप इव वनराजयूथे, कस्या-
 न्तरवर्तिनि पितृपरिजनै, विषादिन्युपरिरुदन्निषादिनि च स्तम्भनि-
 षण्णे, चिष्पन्दमन्दे राजकुक्षरे, मन्दुरापालकाकन्दकयिते वाजि-
 रभाजि, राजबाजिनि विश्रान्तजयशब्दकलकले च शून्ये च महा-
 स्थानमण्डपे दक्षमानदृष्टिर्मिर्जगाम राजकुलात् । अगाध 'सरस्व-
 तीतीरम् । तस्यां स्नात्वा पित्रे ददातुदकम् । अपस्नातश्चानिष्पीडित-
 मौलिरिव परिधायोद्गमनीयदुकूलवाससी निश्वासपरो निरातपत्रो
 निरुत्सारणः समुपसीतैऽपि सप्तौ चरणाभ्यामेव नासाप्रासक्तेन
 रक्तामरसताम्रेण चक्षुषा हृदयावशेषस्यापि पितुर्दाहशङ्कया शो-
 काग्निमिव उद्गिरन् ताम्बूलस्यापि सुचिरप्रक्षालितस्य कल्पतरुकि-
 सलयस्येव स्वभावपाटलस्याधरस्याधरपल्लवस्य प्रभया मांसरुधिरक-
 वलानिधे हृदयाभिघातादुद्गमश्रुण्णनिश्वासमोक्षैर्भवनमाजगाम ।

राजवल्लभास्तु भृत्याः सुहृदः सचिवाश्च तस्मिन्नेवाहनि निर्गल्य
 प्रियं पुत्रदारमुत्सृज्योद्वाष्पैर्बन्धुमिर्वार्यमाणा अपि बहुनृपगुणगण-
 हृतहृदयाः केचिदात्मानं भृगुषु बबन्धुः, केचित्तत्रैव तीर्थेषु तस्थुः,
 केचिदनशनैरास्तीर्णतृणकुशा व्यथमानमानसाः शुचमसमामशम-
 यन्, केचिच्छलभा इव वैश्वानरं शोकावेगविवशा विविशुः, के-
 चिदारुणदुःखदहनदक्षमानहृदया गृहीतवाचस्तुषारशिखरिणं क्षरणं
 ययुः, केचिद्विन्ध्योपत्यकासु वनकरिकुलकरशीकरासारसिच्यमा-
 नतनवः पल्लवशयनशयिनः संतापमशमयन्, केचित्संनिहितानपि
 विषयानुत्सृज्य सेवाविमुखाः परिच्छिन्नैः पिण्डकैरटवीभुवः शून्या
 जगृहुः, केचित्पवनाशना धर्मधना धमद्वमनयो मुनयो बभूवुः, के-

च । कुम्भौ कपाटौ, घटश्च कुम्भः । शावे धूसरे शवसंबन्धिनि च । सिक्थं
 मकम्, मधूच्छिष्टं च । 'राजहंसास्तु ते चक्षुचरणैर्लोहितैः सिताः' । राजहंसा
 इव राजानः, हंसाश्च । ततश्चेत्यादावस्मिन्सति दक्षमानदृष्टिर्मिर्जगाम राजकुला-
 दिति संबन्धः । निषादी हस्तिपकः । अपस्नातेत्यादौ भवनमात्रगमेति संबन्धः ।
 अपस्नातो घृतस्नातः । मौलयः केशः । 'तस्यामुद्गमनीयं यक्षैतयोर्वैद्ययो-
 र्युगम्' । सप्तौ द्वयौ ।

यगुषु प्रपातेषु । कुशीऽत्र संच्या । पिण्डकैः कक्षैः । वनपथौ नाज्यः ।

चिह्नहीनकाम्याः कामिलं भक्तमधिजगिरे विरिषु, केचिन्नोदितधु-
जानपिषु शिष्यसु क्षरेणीकृतधूर्जटयो जटा जघटिरे । अपरे वधिस-
दकप्रलम्बचीवरास्वरसंवीताः स्वान्यनुराममुज्ज्वलं चक्रुः । अन्ये
तपोवनहरिणजिह्वाभ्रलोह्लिह्यमानमूर्तयो जरां ययुः । अपरे पुनः पा-
णिपल्लवप्रसृष्टैराताम्ररामैर्नयनपुटैः कमण्डलुमिश्र वारि वहन्तो
गृहीतव्रता मुण्डा विचेरुः ।

देवमपि हर्षं तदवस्थं पितृशोकविह्वलीकृतम्, श्रियं क्षाप इति,
मर्द्दीं महापातकमिति, राज्यं रोग इति, भोगान्भुजङ्गा इति, नि-
लयं निरय इति, बन्धुं बन्धनमिति, जीवितमयश इति, देहं द्रोह
इति, कल्यतां कलङ्क इति, आयुरपुण्यफलमिति, आहारं विष-
मिति, विषममृतमिति, चन्दनं दहन इति, कामं क्रकच इति, हृ-
दयस्फोटनमभ्युदय इति च मन्यमानम्, सर्वासु क्रियासु विमु-
खम्, पितृपितामहपरिग्रहागताश्चिरंतनाः कुलपुत्राः, वंशक्रमाहि-
तगौरवाश्च ग्राह्यगिरो गुरवः, श्रुतिस्मृतीतिहासविशारदाश्च जर-
द्विजातयः, श्रुताभिजनशीलशालिनो मूर्धाभिषिक्ताश्चामात्या रा-
जानो, यथावदधिगतात्मतत्त्वाश्च संस्तुता मस्करिणः, समदुःखसु-
खाश्च मुनयः, संसारासारत्वकथनकुशला ब्रह्मवादिनः, शोकापन-
यननिपुणाश्च पौराणिकाः पर्यवारयन् ।

अस्वतन्त्रीकृतश्च तैर्मनसापि नालभत शोकमनुप्रचरितुम् । अ-
नुनीयमानश्च कथं कथमप्याहारादिकासु क्रियास्वाभिमुख्यमभजत ।
आतृगतहृदयश्चाचिन्तयत्—अपि नाम तातस्य मरणं महाप्रलयस-
दृशमिदमुपश्रुत्य आर्यो बाष्पजलक्ष्मातो न गृहीयाद्वल्कले । नाश्रयेद्वा
राजर्षिराश्रमपदम् । न विशेषा पुरुषसिंहो गिरिगुह्याम् । अस्त्रस-
लिलनिर्भरभरितनयननलिनयुगलो वा पश्येदनाथां पृथिवीम् । प्र-
थमव्यसनविषमविह्वलः स्मरेदात्मानं वा पुरुषोत्तमः । अन्ति-

अनेन कार्यं लक्ष्यते । अधिजगिरे अध्येष्यत । आचोष्टित उत्सातः । धूर्जटैः
शिष्यः । वारि अश्रु, उदकं च ।

देवमित्यादौ देवमपि हर्षमेवंविधा जनाः पर्यवारयन्ति संबन्धः । कल्यता-
मरोगिताम् । ग्राह्यगिरि आदेयवाचः । अध्यात्ममात्मज्ञानम् । तत्त्वमिति कर्तव्य-
ता । मस्करिणः परित्राजकाः ।

सनाभयः सगोत्राः । शौचानुप्रवर्णं शरीरबाधादि । बाष्पजलक्ष्मातो न गृही-

त्यतया जनितवैराग्यो वा न निराकुर्यादुपसर्पन्तीं राज्यलक्ष्मीम् ।
 दारुणदुःखदहनप्रज्वलितदेहो वा प्रतिपद्येतामिषेकम् । इहागतो
 वा राजभिरमिधीयमानो न पराचीनतामाचरेत् । अतिपितृपक्ष-
 पाती स्वत्वार्यः । सर्वदा तातश्लाघया माममिधत्ते—‘तात हर्ष, क-
 स्यचिदभूद्भविष्यति वा पुनः काञ्चनतालतरुप्रांशु कायप्रमाणमि-
 दम् । ईदृक्च दिवसकरप्रीत्या दिवसमुन्मुखविकसितं मुखमहाक-
 मलम् । एतौ च वज्रस्तम्भमास्वरौ भुजकाण्डौ । एते च हसित-
 मदालसहलधरविभ्रमा विलासाः कोऽन्यो मानी विक्रान्तो वदान्यो
 वा’ इति । एतानि चान्यानि च चिन्तयन्दर्शनोत्सुकहृदयो भ्रा-
 तुरागमनमुदीक्षमाणः कथं कथमप्यतिष्ठदिति ।

इति श्रीबाणभट्टकृतौ हर्षचरिते महाराजमरणवर्णनं

नाम पञ्चम उच्छ्वासः ।

याद्वल्कले इति प्रतीपमानता बोद्धव्या । अत्र च सर्वत्र नेत्याशङ्कयाम् । पुरुषो-
 त्तमो हर्षः, हरिरपि । पराचीनता पराङ्मुखत्वम्, अनानुकूल्यं वा । मुखकमलस्य
 दिवसकरप्रीतिः प्रतापित्वम् । वदान्यो दाता ॥

इति श्रीशंकरकविरचिते हर्षचरितसंकेते पञ्चम उच्छ्वासः ॥



षष्ठ उच्छ्वासः ।

उच्चित्योचित्य भुवि प्रहितनिगूढात्मदूतनीतानाम् ।

विजिगीषुरिव कृतान्तः शूराणां संप्रहं कुरुते ॥ १ ॥

विस्रब्धघातदोषः स्वधाय खलस्य वीरकोपकरः ।

नवतरुभङ्गध्वनिरिव हरिनिद्रातस्करः करिणः ॥ २ ॥

अथ प्रथमप्रेतपिण्डभुजि भुक्ते द्विजन्मनि, गतेषूद्वेजनीयेष्वशौ-
चविवर्सेषु, चक्षुर्दाहदायिनि दीयमाने द्विजेभ्यः शयनासनचामरा-
तपत्रामत्रपत्रशस्त्रादिके नृपनिकटोपकरणकलापे, नीतेषु तीर्थस्था-
नानि सह जनहृदयैः कीकसेषु, कल्पितशोकशल्ये सुधानिचयचित्ते
चिताचैत्यचिह्ने, वनाय विसर्जिते महाजिजिति राजगजेन्द्रे, क्रमेण
च मन्देष्वक्रन्देषु, विरलीभवत्सु च विलापेषु, विश्राम्यत्यश्रुणि,
शिथिलीभवत्सु श्वसितेषु, अविस्पष्टेषु हाकष्टाक्षरेषु, उत्सार्यमाणासु
च व्यसनशय्यासु, उपदेशश्रवणक्षमेषु श्रोत्रेषु, अनुरोधावधानयो-
ग्येषु हृदयेषु, गणनीयेषु नृपगुणेषु, प्रदेशवृत्तितामाश्रयति शोके, कृ-
तेषु कविरुदितकेषु, जाते च स्वप्रावशेषदर्शने हृदयावशेषस्थाने, चि-
तावशेषाकृतौ काव्यावशेषनाम्नि नरनाथे देवो हर्षः कदाचिदुत्सृष्ट-
व्यापारः पुञ्जीभूतवृद्धबन्धुवर्गाप्रेसरेणावनतमूकमुखेन महाजनेन

उच्चित्येति । कृतान्तोऽन्तकः शूराणां संप्रहं कुरुते । किं कृत्वा । उच्चित्यो-
चित्य यथाप्रधानं प्रहितनिगूढाः स्वभावप्रच्छन्ना यमदूता यमकिंकरास्तैर्नीतानां
विजिगीषुर्यथान्विष्यान्विष्यात्मदूतानां शूराणां संप्रहं कुरुते । अनेनोच्छ्वासार्थः
संगृहीतः । तथाहि कृतोऽन्तो विनाशो येन स शशाङ्कनामा गौडाधिपतिः ।
शूराणां राज्यवर्धनानुचराणां प्रधानराजपुत्राणां तत्प्रहितानां संप्रहमकरोत् ।
कथम् । उच्चित्योचित्यान्विष्यान्विष्य । कीदृशानाम् । प्रहितनिगूढात्मदूतानाम् ।
तथाहि तेन शशाङ्केन विश्वासार्थं दूतमुखेन कन्याप्रदानमुक्त्वा प्रलोभितो राज्य-
वर्धनः स्वगेहे सानुचरो भुञ्जान एव छद्मना व्यापादितः ॥ १ ॥

अत एव चाह—विस्रब्धेत्यादि । खलोऽत्र गौडापसदः शशाङ्कः ।
हर्षः ॥ २ ॥

अथ प्रथमेत्यादावस्मिन्नस्मिन्सति देवो हर्षो मौलेन महाजनेनात्मानं संक-
वेष्ट्यमानमद्राक्षीदिति संबन्धः । भोजनं भुङ्क्ते तदस्यास्तीति । 'अर्शआदिभ्यो-
ऽच्' । अमत्राणि पात्राणि पत्राणि । बाह्वनानि । कीकसेष्वस्थिषु । चितायां
नैत्यचिह्नस्तदाकारं चिह्नम्, स्मृत्तानदेवगृहं वा । कविरुदितकेषु दुःखोदीपनका-
लेषु । लोकोत्तरो जनसमूहः । मन्मुः शोकः ।

मौलेनाकाल आत्मानं वेष्ट्यमानमङ्गक्षीत् । दृष्ट्वा चाकरोन्मनसि—
'किमन्यदार्थमागतमावेदयत्यबं शोकपराभूतो लोकप्रकारः' इति । वेप-
मानहृदयश्च पप्रच्छ प्रविशन्त्वमधिकतरप्रचारमन्यतमं पुत्रवम् 'अङ्ग,
कथय । किमार्यः प्राप्तः' इति । स मन्दमब्रवीत्—'देव, यथादिशसि
द्वारि' इति श्रुत्वा च सोदर्यकोहनिहितनिरतिशयमन्युसृदूकृतमनाः
कक्षमपि न ववाम बाष्पवारिप्रवाहोत्पीडेन सह जीवितम् ।

अनन्तरं च द्वारपालमुक्तेन प्रथमप्रविष्टेन परिजनेनेवाक्रन्देन
कथ्यमानम्, दूरदुतागमनमुषितबाहुल्येन विच्छिन्नच्छत्रधारेण
लम्बिताम्बरवाहिना भ्रष्टशृङ्गारप्राहिणा च्युताचमनधारिणा ता-
म्यत्ताम्बूलिकेन खञ्जत्खड्गप्राहिणा कतिपयप्रकाशदासेरकप्रायेण
बहुवासरान्तरितस्नानभोजनशयनश्यामक्षमवपुषा परिजनेन परि-
वृतम्, अविरलमार्गधूलिधूसरितशरीरतया शरणीकृतमिवाशरणया
क्रमगतया वसुंधरया हूणनिर्जयसमरशरप्रणवद्वपट्टकैर्दीर्घधवलैः
समासन्नराज्यलक्ष्मीकटाक्षपातैरिव शबलीकृतकायम्, अर्वा
प्राणपरित्राणार्थमिव च शोकहुतभुजि हुतमांसैरतिकृशैरवयवैरावे-
द्यमानदुःखभारम्, अपगतचूडामणिनि मलिनाकुलकुन्तले शेख-
रश्च्ये शिरसि शुचमारूढां मूर्तिमतीमिव दधानम्, आतपगलि-
तस्वेदराजिना रुदतेव पितृपादपतनोत्कण्ठितेन ललाटपट्टेन लक्ष्य-
माणम्, प्रथीयसा बाष्पपयःप्रवाहेनामिमत्पतिमरणमूर्च्छिता-
सिव महीमनवरतं सिञ्चन्तम्, अनन्तसंतताश्रुप्रवाहनिपतननि-

वेव दुःखक्षामौ कपोलाबुद्धन्तम्, अत्युष्णमुखमारुत-
मार्गगतेन द्रवतेव गलितताम्बूलरागेणाधरबिम्बेनोपलक्षितम्, पवि-
लिकामासावक्षेपेन्द्रनीलिकांशुश्यामायमानमचिरश्रुतपितृमरणजन्य-
महाशोकाग्निदग्धमिव श्रवणप्रदेशमुद्धन्तम्, अस्फुटाभिव्य-
क्तव्यञ्जनेनाप्यधोमुखस्तिमितनयननीलतारकमयूखमालाखचितेन
शोकप्रलुब्धमश्रुश्यामलेनेव मुखशशिना लक्ष्यमाणम्, केसरिण-
मिव महाभूश्रुद्विनिपातबिह्वलनिखलम्बनम्, दिवसमिव तेजःप-
त्तिपतनपरिच्छातश्रियं श्यामीभूतम्, नन्दनमिव भग्नकल्पपादपं

अनन्तरमिच्छाद्वी प्रविशन्तं ज्येष्ठं भ्रातरमद्राक्षीदिति सूचयः । परिजनेनापि
प्रथमप्रविष्टेन द्वारपालप्रमुक्तेन च । ध्यायन्मम पतद्गृहः । प्रकाशा अमुरब्रह्ममि-
धीयमानाः । दासेरका दासीसुताः । शेखरः शृङ्गारः । अक्षरमिम्बेनापीतीत्यंभूतं

निष्छायम्, दिग्भावमिव प्रोषितदिक्कुञ्जरशून्यम्, गिरिमिव गुरु-
वज्रपातदारितं कम्पमानम्, क्रीतमिव क्रशिन्ना, किंकरीकृतमिव
काहण्येन, दासीकृतमिव दौर्मनस्येन, शिष्यीकृतमिव शोचितव्येन,
आत्मीकृतमिवाधिना, मूकीकृतमिव मौनेन, पिष्टमिव पीडया,
स्निग्धमिव संतापेन, उच्चितमिव चिन्तया, लुप्तमिव विलापेन, धृतमिव
वैराग्येन, प्रख्यातमिव प्रतिसंख्यानेन, अवज्ञातमिव प्रज्ञया,
दूरीकृतमिव दुरभिभवत्वेन, अबोध्येन वृद्धबुद्धीनाम्, असाध्येन
साधुभाषितानाम्, अगम्येन गुरुगिराम्, अशक्येन शास्त्रशक्ती-
नाम्, अपथेन प्रज्ञाप्रयत्नानाम्, अगोचरेण सुहृदनुरोधानाम्, अ-
विषयेण विषयोपभोगानाम्, अभूमिभूतेन कालक्रमोपचयानां, शो-
केन कवलीकृतं ज्येष्ठं भ्रातरमपश्यत् । आवेगोद्गतकृत्स्नस्नेहोत्क-
लिकाकलापोत्क्षिप्यमाणकाय इव च परवशः समुदग्मात् ।

अथ दूरादेव दृष्ट्वा देवो राज्यवर्धनश्चिरकालकलितं बाष्पवेगं
मुमुक्षुः सुदूरप्रसारितेन संकल्पयन्निव सर्वदुःखानि दीर्घेण दोर्द-
ण्डद्वयेन गृहीत्वा कण्ठे मुक्तकण्ठं पुनः पतितक्षौमे क्षामे वक्षसि
पुनः कण्ठे पुनः स्कन्धभागे पुनः कपोलोदरे निधाय तथा तथा
रुरोद यथा संबन्धनामीवोदपाट्यन्त हृदयानि । स्मृतनृपतिना
राजवल्लभेनापि प्रतिशब्दनिभेन निर्भरमिवारुह्यत । सुचिराच्च कथं
कथमपि निर्वृष्टनयनजलः पर्जन्य इव शरदि स्वयमेवोपशशाम ।
उपविष्टश्च परिजनोपनीतेन तोयेन तत्करनस्वमुखपुञ्जतया महा-
जलप्लवजायमानफेनलेखमिव पुनः पुनः प्रमृष्टमपि पक्ष्माप्रसंगल-
द्विन्दुवृन्दमन्दोन्मेषमुषितदर्शनं कथं कथमपि चक्षुरक्षालयत् । ता-
म्बूलिकोपस्थापितेन च वाससा चन्द्रातपशकलेनेवोष्णोष्णवाष्प-
दग्धं वदनमुन्ममार्ज । तूष्णीमेव च चिरं स्थित्वोत्थाय स्नानभू-
मिमगात् । तस्यां च स्थित्वा विभूषं वित्रस्तव्यस्तकुन्तलं

क्षणे तृतीया । अभिव्यञ्जनं स्मृष्टु, भूधराजा, गिरिश्च । तेजःपतिर्बृहस्पतिः,
श्यामः कृष्णः, श्यामा च रात्रिः । कल्पपादपो राजापि । छाया कान्तिः, आस-
वाभावश्च । प्रत्याख्यातं त्यक्तम् । प्रतिसंख्यानेन विवेककुशलया बुद्ध्या ।

कलितं धृतम् । बन्धनं लाभम् । पर्जन्य इन्द्रः । 'पर्जन्यौ रसदब्देन्द्रौ' इत्युक्तेः ।
स हि मेवान्वर्षति । वित्रस्ता ऊर्ध्वं क्षिप्ताः । निर्मिता इत्यग्रे । व्यस्ता निक्षिप्ताः ।
कुन्तलाः केशाः । सर्पश्च—'चिकुरः कुन्तलो बालः कृचः केशः किरोरुहः' ।

दशान्निष्पीड्य सावशेषमन्युस्फुरितेन जिजीविषतेव जलधौतसुम-
गमात्मानमपि चुचुम्बिषतेवाधारेण क्षालितस्य चक्षुषः श्वेतिम्ना च
शारदशशिकरविकसितविशदकुमुदवनदलावलिबलिविक्षेपैरिव दि-
ग्देवतार्चनकर्म कुर्वाणश्चतुःशालवितर्दिकायां नीचापाश्रयविनि-
हितैकोपबर्हायां पर्यङ्किकायां निपत्य जोषमास्थत् ।

देवोऽपि हर्षस्तथैव स्नात्वा धरणितलनिहितकुथाप्रसारितमूर्ति-
रदूर एवास्य तूष्णीमेव समवातिष्ठत् । दृष्ट्वा दृष्ट्वा दूयमानमानस-
मग्रजन्मानं समस्फुटदिवास्य सहस्रधा हृदयम् । औरसदर्शनं हि
यौवनं शोकस्य । लोकस्य तु नरपतिमरणदिवसादपि दारुणः स
बभूव दिवसः । सर्वस्मिन्नेव नगरे न केनचिदपाचि न केनचिद-
स्नायि नाभोजि । सर्वत्र सर्वेणारोदि । केवलमनेन क्रमेणातिचक्राम
दिवसः । स च प्रत्यग्रत्वष्टृटङ्कतष्टतनुरिव वहद्बहलरुधिररसमांस-
च्छविरपरपारावारपयसि ममज्ज मञ्जिष्ठारुणोऽरुणसारथिः । मु-
कुलायमानकमलिनीकोषविकलं चक्राण चञ्चरीकुलं कमलसरसि ।
सविधविरहन्याधिविधुरवधूबाध्यमानं ब्रबन्ध बन्धाविव विबुद्धब-
न्धूकभासि भास्वति सास्त्रां दृशं चक्रवाकचक्रवालम् । संचरन्त्याः
समधुकररवं कैरवाकरं कलहंसरमणीरमणीयं माणिक्यकाञ्चीकिङ्कि-
णीजालमिवाचक्राण श्रियः । प्रकटकलङ्कमुदयमानं विशङ्कटविषाणो-
त्कीर्णपङ्कसंकरशंकरशकुरशक्करकुदकूटसंकाशमकाशताकाशे श-
शाङ्कमण्डलम् ।

अस्यां च वेलायामनतिक्रमणवचनैरुपसृत्य प्रधानसामन्तैर्विज्ञा-
प्यमानः कथं कथमप्यभुक्त । प्रभातायां च शर्वर्या सर्वेषु प्रविष्टेषु
राजसु समीपस्थितं हर्षदेवमुवाच—‘तात, भूमिरसि गुरुनियो-

इति । ‘चूडा किरीटं केशाश्च संयता मौलयस्त्रयः’ इत्युक्तम् । अत्र तूपचारान्मौलि-
शब्देन धिर उच्यते । वितर्दिका वेदिका । उपबर्हणमुपधानम् । जोषं तूष्णीम् ।

कुथो वर्णकंबलः । औरसो भ्राता । लष्टा विश्वकर्मा तस्य टङ्कद्वेदनशस्त्रम्
तेन तनूकृता तनुर्यस्य सः । पुरा स्वमर्तृतेजोविसरोद्विग्नया सूर्यभार्ययावमानितः
सूर्यस्त्वष्टारमवोचन्मम तेजस्तनुं कुरु । तेनाप्यारोप्य चक्रभ्रमं टङ्केनासौ लष्ट इति
वार्ता । अपरः पश्चिमः । पारावारः समुद्रः । चक्राण जुगुज । चञ्चरीका भ्रमराः ।
‘कादम्बः कलहंसः स्यात्’ । आचक्राण चुकूज । कैरवाकरं संचरन्त्याः श्रियः की-
ङ्किणीजालमिव चुकूजेत्युपप्रेक्षा । विशङ्कटो विशालः । शकुरो दान्तः ।

.गानाम् । शैशव एवाप्राहि गुणवत्पताकेव भवता तातस्य चित्त-
वृत्तिः । यतो भवन्तमेवंविधं विधेयं विधिविधानोपनतनैर्दृष्यमिदं
किमपि विभणिषति मे हृदयम् । नावलम्बनीया बालभावसुलभा
प्रेमविलोमा वामता । वैधेय इव मा कृथाः प्रत्यूहमीहितेऽस्मिन् ।
न जलु न जानासि लोकवृत्तम् । लोकत्रयत्रातरि मांधातरि मृते
किं कृतं पुरुकुत्सेन भ्रूलतादिष्टाष्टावशद्वीपे दिलीपे वा रघुणा म-
हासुरसमरमध्याध्यासितत्रिदशरथे दशरथे वा रामेण गोष्पदीकृ-
तचतुरुदन्वदते दुष्यन्ते वा भरतेन । तिष्ठन्तु तावदेते तातेनैव
शतसमधिकाश्वरधूमविसरधूसरितवासववयसि सुगृहीतनाम्नि तत्र-
भवति परासुतां गते पितरि किं नाकारि राज्यम् । यं च किल
शोकः समभिभवति तं कापुरुषमाचक्षते शास्त्रविदः । स्त्रियो हि
विषयः शुचाम् । तथापि किं करोमि । स्वभावस्य सेयं कापुरुषता वा
ज्ञेयं वा यदेवमास्पदं पितृशोकहुतभुजो जातोऽस्मि । मम हि भूमृति
पर्यस्ते निरवशेषतः प्रस्रवणानीव स्रुतान्यश्रूयस्तमिते महति तेजस्य-
न्धकारीभूतदशाशस्य प्रनष्टः प्रज्ञानलोकः, प्रज्वलितं हृदयम्, आत्म-
दाहभीत इव स्वप्नेऽपि नोपसर्पति विवेकः, बलीयसा संतापेन जा-
तुषमिव विलीनमखिलं धैर्यम्, पदे पदे दिग्धरोपाहतेव हरिणी मुह्यति
मतिः, पुरुषद्वेषिणीव दूरत एव भ्रमन्ती परिहरति स्मृतिः, अम्बेव
तातेनैव सह गता धृतिः, वार्धुषिकप्रयुक्तानीव वित्तानि प्रतिदि-
वसं वर्धन्ते दुःस्वानि, शोकानलधूमसंभारसंभूताम्भोधरभरितमिव
वर्षति नयनवारिधाराविसरं शरीरम् । सर्वः पञ्चजनः पञ्चत्वमु-
पगतः प्रयाति । वितथमेतद्वदति बालो लोकः । ततो हुताशनतामेव
केवलमापन्नो येनैवं दहति माम् । इदमसांपरायिकमिव हृदय-

भातुं प्रवृत्ता प्रभाता तस्याम् । नियोग आदेशः । विधेयमायत्तम् ।
वृत्ति कथयितुमिच्छति । विलोमानुकूलता । वामता प्रतिकूलता । वैधेयो
धूमेन मलिनीक्रियते । ज्ञेये ज्ञीत्वे । परासुता मरणम् । मम
श्लेषो व्याख्येयः । प्रस्रवणानि निर्भराः । जतुनो विकारो जातुषम् । 'प्रयुजतुनोः
षुक्' । पदे शब्दे, क्रमे च । दिग्धो विषलिप्तः शरः । उक्तं च—'बाणे विषाके
दिग्धलिप्तकौ' इति । मेरुमीहीधरवद्रोपशब्दः प्रशंसार्थः । वृद्धा जीवति वार्धु-
षिकः वणिक्पृथ्वेर्वृधुषीभावः । पञ्चजनः पञ्चमहाभूतानि, मनुष्यश्च । उक्तं च—
'स्युः पुमांसः पञ्चजनाः पुरुषाः पूरुषा नराः' इति । पञ्चत्वं मरणम् । वितथ-

ममष्टभ्य व्युत्थितः शोको दुर्निवारः वाडव इव वारिराशिम्,
 पविरिष पर्वतम्, क्षय इव क्षपाकरम्, राहुरिष रविम्, दहति
 दारयति तनूकरोति कवलयति । न शक्नोति मे हृदयं तादृशस्य
 सुमेरुरूपस्य महापुरुषस्य विनिपातमश्रुमिरेव केवलैरतिवाहयितुम् ।
 राज्ये विष इव चकोरस्य मे विरक्तं चक्षुः । बहुमृतपटावगुण्ठनं
 रञ्जितरङ्गां जनंगमानामिव वंशवाह्यामनार्यां श्रियं त्यक्तुममिलषति
 मे मनः । क्षणमपि दग्धगृहे शकुनिरिव न पारयामि स्थातुम् ।
 सोऽहमिच्छामि मनसि वाससीव सुलग्नं स्नेहमलमिदममलैः शिखरि-
 शिखरप्रस्रवणस्वच्छस्रोतोऽम्बुभिः क्षालयितुमाश्रमपदे । यतस्त्वम-
 न्तरितयौवनसुखामनमिमतामपि जरामिव पूरुराज्ञया गुरोर्गृहाण
 मे राज्यचिन्ताम् । त्यक्तसकलबालक्रीडेन हरिणेव दीयतामुरो
 लक्ष्म्यै । परित्यक्तं मया शस्त्रम् ।' इत्येवमभिधाय खड्गग्राहिणो
 हस्तादादाय निजं निखिंशमुत्ससर्ज धरण्याम् ।

अथ तच्छ्रुत्वा निशितशिखेन शूलेनेवाहतः प्रविदीर्णहृदयो
 देवो हर्षः समचिन्तयत्—किं नु खलु मामन्तरेणार्यः केनचि-
 वसहिष्णुना किञ्चिद्वाहितः कुपितः स्यात् । उत्तानया दिशा परी-
 क्षितुकामो माम् । उत शोकजन्मा चेतसः समाक्षेपोऽयमस्य । आहो-
 खिदार्य एवायं न भवति किं वार्येणान्यदेवामिहितमन्यदेवाश्रावि

मिति । पञ्चसु पृथिव्यादिषु लयात्पुरुषस्ताद्रूप्यं प्रतिपद्यत इत्यलीकम् । यतस्तत
 इत्याद्यभिमात्रप्रतिबद्धकायदर्शनादित्यर्थः । आपत्कष्टम् । क्लेश इत्यर्थः । संपरायः
 सङ्ग्रामः । तस्यै यन्न भवति तदसांपरायिकम् । सभयं यः किल भीतः स कथं व्यु-
 त्थितं निवारयेत् । वाडव इत्यादयो दहतीत्यादिभिर्यथाक्रमं योज्याः । पविर्वज्रः ।
 कल्पतेऽस्मादभीष्टार्थ इति कल्पः । चकोरः क्रकचः । तस्य विषे दृष्टे अक्षिणी विर-
 ल्येते । मृतस्य पटः । अवगुण्ठनं मस्तकाच्छादनम् । रङ्गः समाजः । जनंगमध-
 ण्डालः । उक्तं च—'वण्णालल्लवमातङ्गदिवाकीर्तिजनंगमाः । निषादध्वपचावन्ते-
 वाक्षिचण्णालपुक्कसाः ॥' इति । वंशोऽभिजननं प्रबन्धो वेणुश्च । बाह्या बहि-
 र्भूताः, वहनीया च । शकुनिर्गृहचटिका । गृहघारिकेत्यन्ये । स्नेहः प्रेम, तैलादिश्च ।
 यतस्त्वमिति । पुरा ययातिः शुक्रदुहितरं देवयानीमवमन्य देवयान्या दासीभूतां
 शर्मिष्ठां सङ्गृह्णन्मिथ्याकामयानेन शुक्रेण जरां यास्यसीति शप्तः प्राप्तजरादुःखो
 विषयलम्पटोऽप्यपुनैरगृहीतां जरां पूरौ खपुत्रे कृताभ्युपगमे संक्रमयावभूवेति
 वार्ता । जराप्यन्तरितयौवनमुखाऽजमिमता च । गुरोर्ययातेरपि मामन्तरेण मां
 जिज्ञा, मन्यसंनिहित इत्यर्थः ।

मया शोकशून्येन श्रवणेन्द्रियेण । आर्यस्य वान्धवेव विवक्षितम-
न्यदेवापतितं मुखेन । अथवा सकलवंशविनाशाय निपातनोपायो-
ऽयं विधेः मम वा निखिलपुण्यपरिक्षयोपक्षेपः । कर्मणामननुकूल-
समग्रग्रहचक्रवालविलसितं वा । अथवा तातविनाशनिःशङ्ककलि-
कालक्रीडितं येनायं यः कश्चिदिव यत्किञ्चनकारिणं मामपुण्यभूति-
वंशसंभूतमिव, अताततनयमिव, अनात्मानुजमिव, अमक्तमिव, दृ-
ष्टबोषमिव, श्रोत्रियमिव सुरापाने, समृत्यमिव स्वामिद्रोहे, सज्जन-
मिव नीचोपसर्पणे, सुकलत्रमिव व्यभिचारे, अतिदुष्करे कर्मणि
समादिष्टवान् । तदेतच्चावदनुरूपं यच्छौर्योन्मादमदिरोन्मत्तसमस्त-
सामन्तमण्डलसमुद्रमथनमन्दरे तादृशि पितरि मृते तपोवनं वा
गम्यते वल्कलानि वा गृह्यन्ते तपांसि वा सेव्यन्ते । या तु मयि
राज्याह्ना सा दग्धेऽपि दाहकारिणी मय्यवग्रहग्लपिते धन्वनी-
वाङ्मारवृष्टिः । तदसदृशमिदमार्यस्य । यद्यपि च विभुरनभिमानः,
द्विजातिरनेषणः, मुनिररोषणः, कपिरचपलः, कविरमत्सरः,
वणिगतत्स्करः, प्रियजानिरकुहनः, साधुरदरिद्रः, द्रविणवानखलः,
कीनाशोऽनक्षिगतिः, मृगयुरहिंसः, पाराशरी ब्राह्मण्यः, सेवकः
सुखी, कितवः कृतज्ञः, परिव्राडभिक्षुः, नृशंसः प्रियवाक्, अमात्यः
सत्यवादी, राजसूनुरदुर्विनीतश्च जगति दुर्लभः, तथापि ममार्य
एवाचार्यः । को हि नाम तद्विधे निपतिते राजगन्धकुक्षरे जनयितरि
ईदृशे च विफलीकृतविशालशिलास्तम्भोरुभुजे भूभुजि भ्रातरि त्य-
क्तराज्ये ज्यायसि नववयसि तपोवनं गच्छति सकललोकलोचन-
जलपातापवित्रं मृद्रोलकं वसुधाभिधानं धनमदखेलनिखिलखलमु-
खविकारलक्षणाख्यायमाननीचाचरणां श्रीसंज्ञिकां सुभटकुटुम्ब-
कर्मकुम्भदासीं चण्डालोऽपि कामयेत । कथमिव संभावितमत्य-
न्तमनुचितमिदमार्येण । किमुपलक्षितमनवदातमिदं मयि ।
वास्य चेतसश्च्युतः सौमित्रिर्विस्मृता वा वृकोदरप्रभृतयः ।

श्रोत्रियो वेदपारगः । धन्वनि भरौ । धन्वन्यपि दग्धे राज्याह्नापि दाहकारिणी ।
अनेषणो निरमिलाषः । प्रिया जाया यस्य । 'जायाया निह' । कुहना ईर्ष्या, शङ्का वा ।
कीनाशः क्षुद्रः । उक्तं च—'कृतान्ते पुंसि कीनाशः क्षुद्रकारिणोऽपि' । अ-
नक्षिगतः प्रियः । मृगयुर्ग्राहः । पाराशरी भिक्षुः । कितवो धृत्तकृद् । गोन्धो
दासः राजसूनुरदुर्विनीतश्चेत्येतत्प्रस्तावेन तदुक्तम् । खेलाः सखिलाद्याः । धनव-

क्षितभक्तजना स्वार्थैकनिष्पादननिष्ठुरा नासीदियमार्यस्येदृशी प्रभ-
विष्णुता । अपि चार्ये तपोवनं गते जिजीविषुः को हि नाम महीं
मनसापि ध्यायेत् । कुलिशशिखरखरनखरप्रचयप्रचण्डचपेटापाटि-
तमत्तमातङ्गोत्तमाङ्गमदच्छटाच्छुरितचारुकेसरभारभास्वरमुखे के-
सरिणि वनविहाराय विनिर्गते निवासं गिरिगुहां कः पाति पृष्ठतः ।
प्रतापसहाया हि सत्त्ववन्तः । कश्चपलां लक्ष्मीं प्रत्यनुरोधोऽयमा-
र्यस्य यदिमपि न चीरान्तरितकुचा कुशकुसुमसमित्पलाशमूलिकां
बहन्ती तत्रैव तपोवने वनमृगीव नीयते जराजालिनी । किंवा
ममानेन वृथा बहुधा विकल्पितेन तूष्णीमेवार्यमनुगमिष्यामि ।
गुरुवचनातिक्रमकृतं च किल्बिषमेतत्तपोवने तप एवापास्यति । इत्य-
वधार्य मनसा प्रथमतः गतस्तपोवनमधोमुखस्तूष्णीमवातिष्ठत ।

अत्रान्तरे पूर्वादिष्टेनैव रुदता वल्लकर्मान्तिकेन समुपस्थापितेषु
वल्कलेषु निर्दयकरतलताडनभियेव कापि गते हृदये रटति राज-
क्षौणे तारमज्रद्वण्यमूर्ध्वदोष्णि विरुदति, विप्रजने पादप्रणतिपरे,
फूल्कुर्वति पौरवृन्दे, विद्राति विद्रुतचेतसि चिरंतने परिजने,
परिजनावलम्बिते वेपमानवपुषि, पर्याकुलवाससि, शोकगद्गदवच-
सि, गलितनयनपयसि, निवारणोद्यतमनसि, वर्षीयसि विशति
बन्धुवर्गे, निराशेषु नखलिखितमणिकुट्टिमेष्वबाङ्मुखेषु, निश्चसत्सु
सामन्तेषु, सबालवृद्धासु तपोवनाय प्रस्थितासु सर्वासु प्रजासु
सहसैव प्रविश्य शोकविह्वलः प्रक्षरितनयनसलिलो राज्यश्रियः
परिचारकः संवादको नाम प्रज्ञाततमो विमुक्ताक्रन्दः सदस्यात्मान-
मपातयत् ।

अथ संभ्रान्तो भ्राता सह स्वयं देवो राज्यवर्धनस्तं पर्यपृच्छ-
त्—‘भद्र, भण भण किमस्मद्व्यसनमव्यवसायवर्धनबद्धधृतिः, अ-
वनिपतिमरणमुदितमतिः, अधृतिकरमपरमधिकतरमितिः समुप-

दातं निर्मलम् । सौमित्रिलक्ष्मणः । वृकोदरो मीमसेनः । प्रचयः समूहः । चपेटा
करतलाघातः । वनमृग्यपि कुशादि बहति । जालिनी मायिनी ।

अत्रेत्यादौ संवादको नाम सदस्यात्मानमपातयदिति संबन्धः । कर्मास्तिकोऽधि-
कृतः । करतलताडनेति । हृदये वा । क्षौणे क्षीयमूहे । ‘अप्रद्वण्यमवध्योक्षौ’
पुस्तकमण्डपारोद्वन्निः । विद्रातिः कुत्सितः । गते प्राप्ते । वर्षीयसि बद्धतरे ।
‘अरायां बन्धनैः’ । किंबहन्ती लोकवाता ।

नयति विधिः' इति । स कथं कथमप्यकथयत्—'देव, पिशाचा-
नामिह नीचात्मनां चरितानि छिद्रप्रहारीणि प्रायशो भवन्ति ।
यतो यस्मिन्नहन्यवनिपतिरुपरत इत्यभूद्वार्ता तस्मिन्नेव देवो
ग्रहवर्मा दुरात्मना मालवराजेन जीवलोकमात्मनः सुकृतेन सह
त्याजितः । भर्तृदारिकापि राज्यश्रीः कालायसनिगडयुगलचुम्बितच-
रणा चौराङ्गनेव संयता कान्यकुब्जे कारायां निक्षिप्ता । किंवदन्ती
च यथा किलानायकं साधनं मत्वा जिघृक्षुः सुदुर्मतिरेतामपि
भुवमाजिगमिषति ।' इति विज्ञापिते प्रभुः प्रभवतीति ।

ततश्च तादृशमनुप्रेक्षणीयमसंभावितमाकस्मिकमपरं व्यतिकर-
माकर्ण्यश्रुतपूर्वत्वात्परिभवस्य, परपरिभवासहिष्णुतया च स्वभा-
वस्य, दर्पबहुलतया च नवयौवनस्य, वीरक्षेत्रसंभवत्वाच्च जन्मनः,
कृपाभूमिभूतायाश्च स्वसुः, स्नेहात्स तादृशोऽपि बद्धमूलोऽप्यत्य-
न्तगुरुरेकपद एवास्य ननाश शोकावेगः । विवेश च सहसा
केसरीव गिरिगुहागृहं गम्भीरं हृदयं भयंकरः कोपावेगः । केशि-
निषूदनशङ्काकुलकालियकुलभङ्गुरभूभङ्गतरङ्गिणी श्यामायमाना यम-
स्वसेव प्रथीयसि ललाटपट्टे भीषणा भ्रुकुटिरुदमिद्यंत । दर्पात्परा-
मृशन्नस्वकिरणसलिलनिर्झरैः समरभारसंभावनामिषेकमिव चकार
दिक्पागकुम्भकूटविकटस्य बाहुशिखरकोषस्य वामः पाणिपल्लवः ।
संगलत्स्वेदसलिलपूरितोदरो निर्मूलं मालवोन्मूलनाय गृहीतकेश
इव दुर्मदश्रीकचग्रहोत्कण्ठयेव च कम्पमानः पुनरपि समुत्ससर्प
भीषणं कृपाणं पाणिरपरः । शस्त्रग्रहणमुदितराजलक्ष्मीक्रियमाण-
दिष्टवृद्धिविधुतसिन्दूरधूलिरिव कपिलः कपोलयोरदृश्यत रोष-
रागः । समासन्नसकलमहीपालचूडामणिचक्राक्रमणजाताहंकार इव
च समारुरोह वाममूरुदण्डमुत्तानितश्चरणो दक्षिणः ।

कषणनिष्ठयूतधूमलेखो निर्वीरोर्वीकरणाय विमुक्तशिख इव ।
मणिकुट्टिममितरः पादपद्मः । दर्पस्फुटितसरसव्रणोच्छ्वलितरुद्धि

केशिनिषूदनः कृष्णः । यमस्वसा यमुना । सापि कालियकुला सतराजा, श्या-
मायमाना च । परामृशन्नित्यार्थाद्बाहुशिखरमेव । कोशो दिव्यम् । 'कोशो-
ऽस्त्री कुञ्जले स्त्रियपिधानेऽर्थोऽथ दिव्ययोः' इति कोशकारः । पाणिः सलिलः
पूरितोदरो भवति । कचाः केशाः । यथा कानी कानिनीकचग्रहणं प्रसूतकण्ठे
स कम्पते स्नेहबाध भवति । दिष्टमानन्दः । विमुक्त इति । वीरः किञ्च येषेण

रच्छटावसेकैः शोकविषप्रसुप्तं प्रबोधयन्निव पराक्रममनुजमवा-
दीत—‘आयुष्मन्, इदं राजकुलम्, अमी बान्धवाः, परिजनोऽयम्,
इयं भूमिः, भूपतिभुजपरिचपालिताश्चैताः प्रजाः, गतोऽहमयैव
मालवराजकुलप्रलयाय । इदमेव तावद्वल्कलमहणमिदमेव तपः शो-
कापगमोपायश्चायमेव यदत्यन्ताविनीतारिनिग्रहः । सोऽयं कुरङ्गकैः
कचग्रहः केसरिणः, भेकैः करपातः कालसर्पस्य, वत्सकैर्बन्दि-
ग्रहो व्याघ्रस्य, अलगर्दैर्गलग्रहो गरुडस्य, दारुभिर्दाहादेशो दह-
नस्य, तिमिरैस्तिरस्कारो रवेः, यो मालवैः परिभवः पुष्पभूति-
वर्णस्य । अन्तरितस्तापो मे महीयसा मन्युना । तिष्ठन्तु सर्व एव
राजानः करिणश्च त्वयैव सार्धम् । अयमेको भण्डिरयुतमात्रेण
तुरङ्गमाणामनुयातु माम् ।’ इत्यभिधाय चानन्तरमेव प्रयाणपट-
हमादिदेश ।

तं च तथा समादिशन्तमाकर्ण्य जामिजामावृष्टान्तविज्ञानप्र-
कोपाधानदूयमाने मनसि निवर्तनादेशेन दूरप्ररुढप्रणयपीड इव
प्रोवाच देवो हर्षः—‘कमिव दोषं पश्यत्यार्यो ममानुगमनेन । यदि
बाल इति नितरां तर्हि न त्याज्योऽस्मि । रक्षणीय इति भवद्भुजप-
ञ्जरं रक्षास्थानम्, अशक्त इति कं परीक्षितोऽस्मि, संवर्धनीय
इति वियोगस्तनूकरोति, अकेशसह इति स्त्रीपक्षे निक्षिप्तोऽस्मि,
सुखमनुभवत्विति त्वयैव सह तत्प्रयाति महानध्वनः क्लेश इति
विरहोऽविषह्यतरः, कलत्रं रक्षत्विति श्रीस्ते निर्विशेऽधिबसति,
पृष्ठतस्तिष्ठत्विति तिष्ठत्येव प्रतापः, राजकमनधिष्ठितमिति तत्सु-
बद्धमार्थगुणैः, न बाह्यः सहायो महत इति व्यतिरिक्तमिव मां
गणयति प्रलघुपरिकरः, प्रयामीति पादरजसि कोऽतिभारः द्वयो-
र्ममजमसांप्रतमिति मामनुगृहाण गमनाज्ञया, कातरो भ्रातृस्नेह
इति सदृशो दोषः । का चेयमात्मभरिता भुजस्य ते यदेकाकी
क्षीरोदफेनपटलपाण्डुरममृतमिव यशः पिपासति । अवचितपूर्वो-

केशसंयममम परिभवप्रतीकारं न कुर्वसे । मेको मण्डूकः । करपातव्यपेदावागम् ।
अलगर्दैर्गलवैः ।

अभिप्रेक्षिनी । न बाह्य इति । किं य एव त्वं न एवाहमिति । कोऽपी
सहायोऽस्य । आत्मभरिता आत्ममात्रपरता ।

.ऽस्मि प्रसादैषु । तत्प्रसीदत्वार्यो नयतु मामपि' इत्यभिधाव क्षि-
तितलविनिहितमौलिः पादयोरपतत् ।

तमुत्थाप्य पुनरग्रजो जगाद—'तात, किमेवमस्मि महारम्भपरि-
ग्रहणेन गरिमाणमारोप्यते बलादतिलघीयानप्यहितः । हरिणार्थ-
मतिगृहेपणः सिंहसंभारः । तृणानामुपरि कति कवचयन्त्याशुशुष्क-
णयः । अपि च तवाष्टादशद्वीपाष्टमङ्गलकमालिनी मेदिन्यस्त्येव
विक्रमस्य विषयः । नहि कुलशैलनिवहवाहिनो वायवः संनष्ट-
न्यतितरले तूलराशौ । न सुमेरुवप्रप्रणयप्रगल्भा वा दिक्करिणः
परिणमन्त्यणीयसि बल्मीके । ग्रहीष्यसि सकलपृथ्वीपतिप्रलयो-
त्पातमहाधूमकेतुं मांधातेव चारुचामीकरपत्रलतालंकाराङ्गकायं
कार्मुकं ककुभां विजये । मम तु दुर्निवारायामस्यां विपक्षक्षपण-
क्षुधि क्षुभितायां क्षम्यतामयमेकाकिनः कोपकवल एकः । तिष्ठतु
भवान् ।' इत्यभिधाय च तस्मिन्नेव वासरे निर्जगामाभ्यमित्रम् ।

अथ तथागते भ्रातरि, उपरते च पितरि, प्रोषितजीविते च
जामातरि, मृतायां च मातरि, संयतायां च स्वसरि, स्वयूथभ्रष्ट
इव वन्यः करी देवो हर्षः कथं कथमप्येकाकी कालं तमनैषीत् ।
अतिक्रान्तेषु बहुषु वासरेषु कदाचित्तथैव भ्रातृगमनदुःखासि-
कया दत्तप्रजागरस्त्रिभागशेषायां त्रियामायां यामिकेन गीयमा-
नामिमामार्यां शुश्राव—

‘द्वीपोपगीतगुणमपि समुपार्जितरत्नराशिसारमपि ।

पोतं पवन इव विधिः पुरुषमकाण्डे निपातयति ॥ ३ ॥

तां च श्रुत्वा सुतरामनित्यताभावनया दूयमानहृदयः प्रक्षीणभू-
यिष्ठायां क्षपायां क्षणमिव निद्रामलभत । स्वप्ने चाभ्रंलिहं लो-
हस्तम्भं भज्यमानमपश्यत् । उत्कम्पमानहृदयश्च पुनः

व्यथ । अचिन्तयच्च—‘किं नु खलु मामेवममी

अतिहेपणोऽखन्तलब्धाकारी । कवचयन्ति संनष्टान्ति । आशुशुष्कणयोऽभयः ।
अष्टमङ्गलं कङ्कणमित्यन्ये । तूलं कार्पासः । परिणमन्ति तदाघातकीर्णं न कुर्वन्ति ।
अणीयस्यतिस्त्रल्पे । बल्मीके पिपीलिकोत्खाते मृत्स्थले । अभ्यमित्रं शत्रुसंमुखम् ।

यामिकेन जायराजुक्त्येन । रत्नराशिर्मणिसमूहः, अन्विष । तस्य सासः श्रे-
ष्ठतानि । पोतं यानपात्रम् । निपातयति व्यापादयति । अस्तुतमभ्रंलिहं
नभःस्पृशम् । अक्षुद्रः प्रधानभूतः । राहोसविकलकायबन्धनं कवचयोक्तम् । कव-

दुःखप्राः । स्फुरति च दिवानिशमकल्याणाख्यानविचक्षणमद-
क्षिणमक्षि । सुदारुणाश्चाक्षुद्रक्षितिपक्षयमाचक्षाणाः क्षणमपि न
शान्म्यन्ति पुनरुत्पाताः । प्रत्यहं राहुरविकलकायबन्ध इव क-
बन्धवति ब्रध्नबिम्बे घटमानो विभाव्यते । तपःकरणकालकवलि-
तानिव धूसरितसमप्रग्रहानुद्गिरन्ति धूमोद्गारान्सप्तर्षयः । दिने
दिने दारुणा दिशां दाहा दृश्यन्ते । दिग्दाहभस्मकणनिकर इव
निपतति नभस्तलात्तारागणः । तारापातशुचेव निष्प्रभः शशी ।
निशि निशि इतस्ततः प्रज्वलिताभिरुल्काभिरुग्रं ग्रहयुद्धमिव वि-
यति विलोकयन्ति विलोलतारकाः ककुभः । राज्यसंचारसूचकः
संचारयतीव क्ष्मां कापि बहद्बृहत्तरजःपटलकलिलशर्कराशकलसू-
त्कारी मारुतः । न कुशलमिव पश्यामि लग्नस्य । अस्मिन्नस्मद्वंशे
करिण इव करीरं कोमलमपि कलयतः कृतान्तस्य कः परिपन्थी ।
सर्वथा स्वस्ति भवत्वार्याय ।' इति चिन्तयित्वा च अन्तर्भिन्नभ्रा-
तृस्नेहकातरं द्रवदिव हृदयं कथं कथमपि संस्तभ्योत्थाय यथाक्रि-
यमाणं क्रियाकलापमकरोत् ।

आस्थानगतश्च सहसैव प्रविशन्तम्, अनुप्रविशता विषण्णव-
दनेन लोकेनानुगम्यमानम्, असह्यदुःखोष्णनिश्वासधूमरक्ततन्तु-
नेव मलिनेन पटेन प्रावृतवपुषम्, जीवितधारणलज्जयेवावनतमु-
खम्, नासावंशस्याग्रे ग्रथितदृष्टिम्, दुःखदूरप्ररूढरोम्णा मूकेनापि
मुखेन स्वामिव्यसनमविच्छिन्नैरश्रुबिन्दुभिर्विज्ञापयन्तं कुन्तलं नाम
बृहदश्ववारम्, राज्यवर्धनस्य प्रसादभूमिमभिजाततमं ददर्श ।
दृष्ट्वा च जाताशङ्कश्चक्षुषि सलिलेन, मुखशशिनि श्वसितेन, हृदये
हुताशेन, उत्सङ्गे भुवा, दारुणाप्रियश्रवणसमये सममिव सर्वेष्वङ्गे-
ष्वगृह्यत लोकपालैः । तस्माच्च देलानिर्जितमालवानीकमपि गौ-
डाधिपेन मिथ्योपचारोपचितविश्वासं मुक्तशस्त्रमेकाकिनं विश्र-
ब्धं स्वभवन एव भ्रातरं व्यापादितमश्रौषीत् ।

नन्दर्शनं चोत्पातसूचकम् । विलोलतारका इति । औषां च युद्धदर्शनेनवशा-
दस्फोर्ध्वं लोत्सवं भवति । कल्लिणानि व्याप्तानि । वंशो वेणुरपि । करीरो वंशा-
ङ्कुरः । अपिचांश्वः कृतान्तस्वेत्यतः परं शब्दः । परिपन्थी रोषकः । परिपूर्वप-
न्थीवः परिपन्थ्यशब्दोऽस्तीति ज्ञापितम् ।

भुत्वा च महातेजस्वी प्रचण्डकोपपावकप्रसरपरिचीयमानशो-
कावेगः सहसैव प्रजज्वाल । ततश्चामर्षविधुतशिरःशीर्यमाणशि-
खामणिशकलाङ्गारकितमिव रोषाग्निमुद्रमग्ननवरतस्फुरितेन पिब-
न्निव सर्वतेजस्विनामायूंषि रोषनिर्भुमेन दशनच्छदेन लोहिताय-
मानलोचनालोकविक्षेपैर्दिग्दाहानिव दर्शयन्रोषानलेनाप्यसह्यसह-
जशौर्योष्मदहनदह्यमानेनेव वितन्यमानस्वेदसलिलशीकरासारदु-
र्दिनः, 'स्वावयवैरप्यदृष्टपूर्वप्रकोपमीतैरिव कम्पमानैरुपेतः' हर
इव कृतभैरवाकारः, हरिरिव प्रकटितनरसिंहरूपः, सूर्यकान्तशैल
इवापरतेजःप्रसरदर्शनप्रज्वलितः, क्षयदिवस इवोदितद्वादशदि-
नकरदुर्निरीक्ष्यमूर्तिः, महोत्पातमारुत इव सकलभूशृङ्गकम्पकारी,
विन्ध्य इव विवर्धमानविग्रहोत्सेधः, महाशीविष इव दुर्नरेन्द्रा-
भिभवरोषितः, पारीक्षित इव सर्वभोगिदहनोद्यतः, वृकोदर इव
रिपुरुधिरवृषितः, सुरगज इव प्रतिपक्षवारणप्रधावितः, पूर्वागम
इव पौरुषस्य, उन्माद इव मदस्य, आवेग इवावलेपस्य, तारुण्या-
वतार इव तेजसः, सर्वोद्योग इव दर्पस्य, युगागम इव यौवनो-
ष्मणः, राज्याभिषेक इव रणरसस्य, नीराजनदिवस इवासहिष्णु-
तायाः परां भीषणतामयासीत् ।

अवादीच्च गौडाधिपमपहाय कस्तादृशं महापुरुषं तत्क्षण एव
निर्व्याजभुजवीर्यनिर्जितसमस्तराजकं मुक्तशस्त्रं कलशयोनिमिव
कृष्णवर्त्मप्रसूतिरीदृशेन सर्वलोकविगर्हितेन मृत्युना शमयेदार्थम् ।
अनार्यं च तं मुक्त्वा भागीरथीफेनपटलपाण्डुराः केषां मनःसु

अप्रियेति । अप्रियग्रहणकाले च दुःखं सर्वाङ्गेषु गृह्यते ।

अत इत्यादौ परां भीषणतामयासीदिति संबन्धः । निर्भुमेन वक्रोद्धतेन ।
दह्यमानेनेति । दाहमीतेन च सलिलकणा वितन्यन्ते । भैरवो भीषणोऽपि ।
प्रशस्तो नरो नरसिंहः । इत्थं च—'स्युरुत्तरपदे व्याघ्रपुङ्गवर्षभकुञ्जराः । सिं-
शार्दूलनागाद्याः पुंसि श्रेष्ठार्थगोचराः ॥' इति । वृसिंहरूपी च हरिरिति ।
ऽक्षमता, आतपश्च दिनकरवत्तैश्च दुर्निरीक्षणः । भूभृतो राजानोऽपि,
वर्धमानेन देवेन उत्सेध औन्नत्यं यस्य । नरेन्द्रो मन्त्रज्ञः, राजापि । परीक्षिति
दग्धे जनमेजयः पितृपरिभवेन सर्पसत्रे भोगिनां क्षयार्थमयजदिति वार्ता ।
भोगिनो राजानः । वृकोदरो भीमसेनः । वारणं निषेधः, इस्ती च वारणः ।
अवलेपस्य दर्पस्य । नीराजनं शान्तिकर्मविशेषः ।

कलशयोनिं प्रोणाचार्यम् । कृष्णवर्त्मप्रसूतिः पापमार्गप्रवर्तकः ।

सरःसु. राजहंसा इव परशुरामपराक्रमस्मृतिकृतो न कुर्युरार्यशौ-
 र्यगुणाः पक्षपातम् । कथमिवात्युग्रस्यास्यार्यजीवितहरणे निदाघर-
 बेरिव कमलाकरसलिलशोषणेऽनपेक्षितप्रीतयः प्रसृताः कराः ।
 कां नु गतिं गमिष्यति, कां वा योनिं प्रवेक्ष्यति, कस्मिन्वा नरके
 निषिद्धिष्यति । श्वाकोऽपि क इदमाचरेत् । नामापि गृह्णतोऽस्य
 पापकारिणः पापमलेन लिप्यत इव मे जिह्वा । किं वाङ्गीकृत्य
 कार्यमार्यस्तेन क्षुद्रेणानुप्रविश्य विगतघृणेन घुणेनेव सकलभुवना-
 द्वादमचतुरञ्जन्दनस्तम्भः क्षयमुपनीतः । नूनं नानेन मूढेन मधु-
 रसास्वादलुब्धेन मध्विचार्यजीवितमाकर्षता भावी दृष्टः शिलीमु-
 खसंपातोपद्रवः । निजगृहदूषणं जालमार्गप्रदीपकेन कज्जलमि-
 वातिमलिनं केवलमयशः संचितं गौडाधमेन । नत्वाश्वेवास्तमुप-
 गतवत्यपि त्रिभुवनचूडामणौ सवितरि वेधसादिष्टः सत्पथश-
 त्रोरन्धकारस्य निग्रहाय ग्रहषण्डविहारैकहरिणाधिपः शशी ।
 विनयविधायिनि भग्नेऽपि चाकुशे विद्यत एव व्यालबा-
 रणस्य विनयाय सकलमत्तमातङ्गकुम्भस्थलस्थिरशिरोभागभिदुरः
 स्वरतरः केसरिनस्वरः । तादृशाः कुवैकटिका इव तेजस्वि-
 त्रविनाशकाः कस्य न वध्याः । केदानीं यास्यति दुर्बुद्धिः ।
 इत्येतदमिदधत एवास्य पितुरपि मित्रं सेनापतिः समप्रविग्रह-
 प्राग्रहरो हरितालशैलावदातदेहः परिणतप्रगुणसालप्रकाण्डप्रकाशः,
 प्रांशुरतिशौर्योष्मणेव परिपाकमागतो गतभूयिष्ठे वयसि वर्तमानः,
 बहुशस्त्रशयनसुप्तोत्थितोऽपि हसन्निव शान्तनवमस्तिदीर्घेणायुषा
 दुरभिभवशरीरतया जरयापि भीतभीतयेव प्रकटितप्रकम्पया परा-

मिजातः । कृष्णवर्त्मा वद्धिः । भागीरथीत्यादि परशुराम इत्यादि च हंसानामपि
 विशेषणम् । रामेण हि हंसमार्गः कैलासे कृत इति हंसास्तस्कीर्तिं स्मारयन्ति ।
 पक्षपातं क्रोहम्, पक्षैर्गमनं च । अत्युग्रस्यातिकूरस्य, अतिचण्डस्य च । अत्रार्यस्य
 कमलाकरेणोपमा । लक्ष्मीयात्रादिगुणयुक्तात् । करा हस्ताः, रत्नयन्त्र । क्षुद्रेण
 क्रूरेण, परिचितपरिपणेन च । अनुप्रविश्य विश्वासं नीलान्तर्भूय च । घुणेन काष्ठ-
 कुम्भिणा । शिलीमुखाः शराः, जमराश्च । जालस्य कुसुतेर्मार्गे दीपयति यस्तेन
 जवाक्षमार्गेण यः प्रदीपः स यथा कज्जलं संचिनुते नलाद्यु इत्यप्रस्तुतप्रशंसा बो-
 दव्या । विशेषेण हरपं विहारो विच्छायाकरणं गमनं च । षण्डे हि सिंहो जमनं
 करोति । व्यालवारणस्य दुष्टदग्धितः । स्थिरो दृढः शिरोभागो यस्य । नं प्राश्वैव
 तस्य स्वर्कं विदारणं भवतीत्यर्थः । वैकटिको स्तम्भश्चकः ।

.मृष्टः कथमपि सारमयेषु शिरोरुहेषु शशिकरनिकरसितसरलशि-
रोरुहसटालां सैहीमिव निष्कपटपराक्रमरसरचितां संक्रान्तो जीव-
न्नेव जातिम् , अपरस्वामिमुखदर्शनमहापातकपरिजिहीर्षयेव भ्रूयुग-
लेन बलितशिथिलप्रलम्बचर्मणा स्थगितदृष्टिः, धवलस्थूलगुत्त्रापि-
च्छप्रच्छादितकपोलभागभास्वरेण वमन्निव विक्रमकालमकालेऽपि
विकाशिकाशकाननविशदं शरदारम्भं भीमेन मुखेन, मृतमपि हृदय-
स्थितं स्वामिनमिव सितचामरेण वीजयन्नामिलम्बेन कूर्चकलापेन
परिणामेऽपि धौतासिधाराजलपानतृषितैरिव विवृतवदनैर्बृहद्भिर्ब्र-
णविदरैर्विषमितविशालवक्षाः, निशितशस्त्रटङ्ककोटिकुट्टितबहुबृहद्द्व-
र्गाक्षरपङ्क्तिनिरन्तरतया च सकलसमरविजयपर्वगणनामिव कुर्वन्पू-
र्वपर्वत इव पादचारी, विविधवीररसवृत्तान्तरामणीयकेन महा-
भारतमपि लङ्घयन्निव, प्रतिपक्षक्षपणातिनिर्वन्धेन परशुराममपि
शिक्षयन्निव अब्रमणेनानादरश्रीसमाकर्षणविभ्रमेण मन्दरमपि
मन्दयन्निव, वाहिनीनायकमर्यादानुवर्तनेनाम्भोधिमप्यभिभवन्निव,
स्थैर्यकार्कश्योन्नतिमिरचलानपि द्वेपयन्निव, सहजप्रचण्डतेजःप्रसर-
परिस्फुरणेन सवितारमपि तृणीकुर्वन्निव, ईश्वरभारोद्वहनघृष्टपृष्ठ-
तया हरवृषभमपि हसन्निव, अरणिरमर्षाग्नेः, ऐश्वर्यं शौर्यस्य
मदो मदस्य, विसर्पो दर्पस्य, हृदयं हठस्य, जीवितं जिगीषुतायाः,
उच्छ्वसितमुत्साहस्य, अङ्कुशो दुर्मदानाम् , नागदमनो दुष्टभोगि-
नाम् , विरामो वरमनुष्यतायाः, कुलगुरुर्वीरगोष्ठीनाम् , तुला शौ-
र्यशालिनाम् , सीमान्तदृष्ट्वा शस्त्रग्रामस्य, निर्बोढा प्रौढवादानाम् ,

इत्येवमादौ सेनापतिः सिंहनादनामा संनिधावेव समुपविष्टो विज्ञापितवार्ता
संबन्धः । विग्रहाः संग्रमास्तेषु प्राग्रहरोऽप्रेसरः । प्रगुणं स्पष्टम् । क्वाण्डः ।
शान्तनवं भीष्मम् । बलयोऽस्य सन्ति बलिनम् । गुजोत्तरोष्ठोपरि रोमरस्त्रिणि ।
विक्रमकालमिति । शरदारम्भविशेषणम् । तत्र शत्रुषु जययात्रा विधेयेति ।
कूर्चकलापः श्मश्रुः । परिणामे वृद्धावे । तृषितोऽपि जलं पातुं विवृतवदनो भव-
ति । विदारैः स्फोटैः । शस्त्राण्येव टङ्काः । छेदनभाण्डानि कुट्टितानि छिन्नानि ।
पूर्ववृत्तान्तः पूर्वप्रशस्तिः । अब्रमणं समुद्रयात्रा, जले परिवर्तनपि । ताम्बो-
ऽनादरेण यल्लक्ष्मीसमाकर्षणं तदर्थं यो विविधो भ्रमस्तेन । वाहिनी सेना, नदी ।
स्थैर्यं व्यवसायादचलनमपि । कार्कश्यं परविषयं निर्दयत्वमपि । उन्नतिरभियोगी-
रति । ज्ञेयोऽप्यत्र सत्यम् । ईश्वरो ज्ञेयो ज्ञेयस्त्विति । ज्ञेयोऽप्यत्र सत्यम् ।

संस्तम्भयिता भग्नानाम् ; पारणः प्रतिज्ञायाः, मर्मज्ञो महाविप्रहा-
 नाम्, आघोषणापटहः समरार्थिनाम्, संनिधावेव समुपविष्टः
 सिंहनादनामा स्वरैर्णैव दुन्दुभिघोषगम्भीरेण सुभटानां समररस-
 मानयन्विज्ञापितवान्—‘देव, न क्वचित्कृताश्रयया मलिनया म-
 लिनतराः कोकिलया काका इव कापुरुषा हतलक्ष्म्या विप्रलभ्य-
 मानमात्मानं न चेतयन्ते । श्रियो हि दोषा अन्धतादयः कामला-
 विकाराः । छत्रच्छायान्तरितरवयो विस्मरन्त्यन्यं तेजस्विनं जड-
 धियः । किं वा करोतु वराकः येनातिमीरुतया नित्यपराङ्मुखेन
 ननु दृष्टान्येव सर्वातिशायिशौर्यातिशयश्चयथुकठिनकपोलमृदुलप-
 ल्लवितकोपानलानि कुपितानां तेजस्विनां मुखानि । नासौ तपस्वी
 जानात्येवं यथाविचारा इव विप्रकृताः सद्यः सकलकुलप्रलयमुपह-
 रन्ति मनस्विनः । जलेऽपि ज्वलन्ति ताडितास्तेजस्विनः । सक-
 लवीरगोष्ठीबाह्यस्य तस्यैवेदमुचितमनुत्तारनिरयनिपातनिपुणं कर्म ।
 मनस्विनां हि प्रधानप्रधानधने धनुषि ध्रियमाणे सति च कमलाक-
 लहंसीकेलिकुवलयकानने कृपाणे कृपणोपायाः पयोधिमथनप्रभृत-
 योऽपि श्रीसमुत्थानस्य किं पुनरीदृशाः । येषां च धात्रा धरित्री
 त्रातुं नियुक्ताः स्वयमसमर्था इव कुलिशकर्कशभुजपरिघप्रहरणहे-
 तोरुद्विरन्ति गिरयोऽपि लोहानि ते कथमिव बाहुशालिनो मन-
 सापि विमलयशोबान्धवा ध्यायेयुरकार्यम् । सर्वप्रहामिभवभास्व-
 राणां हि सुभटकराणामप्रतो दिग्ग्रहणै पङ्गवः पतङ्गकराः । महा-

उच्यते । नमदमनो गजमर्दनः, गरुडश्च । भोगिनो राजानः, सर्पाश्च । यथा
 आघोषणापटहः समरार्थिनामुत्साहं जनयति तथासावपीत्यर्थः ।

देवेत्यादौ कापुरुषाः हतलक्ष्म्या विप्रलभ्यमानं वक्ष्यमानमात्मानं न चेतयन्ते
 इति योजना । न क्वचित्कृताश्रयया सर्वत्र चाश्रय्यात्कस्मात्तान्नलक्ष्मीर्विप्रलभत
 इत्याह—श्रियो हि दोषा अन्धतादयः कामलाविकारा इति । हि यस्मा-
 न्छ्रियो ये दोषा अन्धतादयो विकारास्ते हि कामलाः कमलसंबन्धिनः । कमलानां
 दोषार्यां रात्रौ अन्धता संकोचः । तन्निवासश्च लक्ष्म्या अपि । स विकारश्चान्यं
 विप्रलभते । रागादयस्तैरन्धतेवान्धता सत्कार्यानालोचनम् । अथ च पाण्डू रोग
 भेदः । तेन चङ्गादौ पीतस्त्रादिज्ञानं तद्विकाराच्च राग्यन्धतादयो दोषा भवन्ति ।
 सर्वातिशायिना सौर्यातिशयेन श्रयथुर्गेषां तानि । ततो विशेषणसमासः । विप्रकृता
 जगद्गताः । विप्रद्विजैः कृताः । जले निजेऽपि ताडिता आहता वैद्युताश्च तेजस्वि-
 नोऽप्योऽपि गोष्ठे । बाह्यश्च न जानाति मर्मं वृद्धासेवितस्तात् । प्रचर्चरणः । नि-

महिषशृङ्गतरङ्गभङ्गभङ्गुरभीषणान्तराला लोकप्रवाहमात्रेषु कृशि-
णाशा परमार्थतो भटभुकुटिरधिवासो यमस्य । चित्रं च यदुन्मु-
क्तसिंहनादानां सहसा साहसरसरोमाश्वकण्टकनिकरेण सह न
निर्यान्ति सदाः शूराणां रणेषु । द्वयमेव च चतुःसागरसंभूतस्य
भूतिसंभारस्य भाजनं प्रतिपक्षदाहि दारुणं वडवामुखं वा महापुं-
रुषहृदयं वा । तेजस्विनः सकलाननवाप्य पयोराशिसहजस्य कुतो
निवृत्तिरुष्मणः । वृथाविततविपुलफणाभारो भुजङ्गानां भर्ता वि-
भर्ति यो भोगेन मृत्पिण्डमेव केवलम् । अप्रतिहतशासनाक्रान्त्यु-
पभोगसुखरसं तु रसायां दिक्कुञ्जरकरभारमास्त्रप्रकोष्ठा वीरबा-
हव एव जानन्ति । रविरिवोन्मुखपद्माकरगृहीतपादपल्लवः सुखे-
नाखण्डिततेजा दिवसान्नयति शूरः । कातरस्य तु शशिन इव
हरिणहृदयस्य पाण्डुरपृष्ठस्य कुतो द्विरात्रमपि निश्चला लक्ष्मीः ।
अपरिमितयशःप्रकरवर्षी विकासी वीररसः । पुरःप्रवृत्तप्रतीपप्र-
हताः पन्थानः पौरुषस्य । शब्दविद्रुतद्विषन्ति भवन्ति द्वाराणि
दर्पस्य । शस्त्रालोकप्रकाशिताः शून्या दिशः शौर्यस्य । रिपुरुधिर-
शीकरासारेण भूरिव श्रीरप्यनुरज्यते । बहुरपतिमुकुटमणिशि-
लाशाणकोणकषणेन चरणनखराजिरिव राजताप्युज्ज्वलीभवति ।
अनवरतशस्त्राभ्यासेन करतलानीव रिपुमुखानि श्यामीभवन्ति ।
विविधव्रणवद्धपट्टकशतैः शरीरमिव यशोऽपि धवलीभवति । क-
वचिषु रिपूरःकवाटेषु पात्यमानाः पावकशिखामिव श्रियमपि
वमन्ति निष्ठुरा निर्विशप्रहाराः । यश्चाहितहृत्स्वजनो मनस्वि-
जनो द्विषद्योपिदुरस्ताडनेन कथयति हृदयदुःखम् । पुरुषासिद्ध-
तानिपातवनोच्छ्वसिति निरुच्छ्वसितशत्रुशरीराशुधारापातेन रो-

रयो लोहान्युद्गिरन्ति गिरिभ्य एव स्नेहोत्पत्तेः । सर्वस्य वस्तुनो ग्रहोपहरणम् ।
ग्रहाश्चन्द्राद्याः । पतङ्गः सूर्यः । महामहिषश्चक्रयोस्तरङ्गवद्भङ्गुरा ये
णमन्तरालं यस्याः सा । अन्यत्र महामहिषश्चक्रतुल्या । भूतिर्मेखापि ।
वडवाप्रेरपि । मुखेन शोभनाकाशेनापि । शूरो रविरपि ।

स्वापि पाण्डुरपृष्ठस्य देशभाषया निर्लेजस्यापि । द्विरात्रमपीति ।
शस्त्रिनः साक्षिण्यं शोभायुक्तत्वात् । लक्ष्मीः श्रीः, कान्तिश्च । शून्यः अन्धकारः ।
अनुरज्यतेऽनुरक्ता भवति, उपलब्धा च भवति । उच्छ्वस्य इत्या, निर्विश्व च ।
श्यामानि कृष्णानि, विच्छायानि च । भेषान्प्रशंसनीयः । निश्चिरभूतशोभनसि-

दिति विप्रक्षवनिताक्षुषा ददाति जलं स श्रेयान्नेतरः । न च स्व-
 प्रदृष्टनष्टेष्विव क्षणिकेषु शरीरेषु निबध्नन्ति बन्धुबुद्धिं प्रबुद्धाः ।
 स्थायिनि यशसि शरीरधीर्वीराणाम् । अनवरतप्रज्वलिततेजःप्रस-
 रभास्वरस्वभावं च मणिप्रदीपमिव कलुषः कज्जलमलो न स्पृश-
 त्येव तेजस्विनं शोकः । स त्वं सत्त्ववतामग्रणीः प्राग्रहरः प्राज्ञानां
 प्रथमः समर्थानां प्रष्टोऽभिजातानामग्रेसरस्तेजस्विनामादिरसहि-
 ष्णूनाम् । एताश्च सततसंनिहितधूमायमानकोपाम्नयः सुलभासि-
 धारातोयतृप्रयो विकटबाहुवनच्छायोपगूढा धीरताया निवासशि-
 शिरभूमयः स्वायत्ताः सुभटानामुरःकवाटभित्तयः । यतः किं गौ-
 डाधिपेनैकेन । तथा कुरु यथा नान्योऽपि कश्चिदाचरत्येवं भूयः ।
 सर्वोर्वीश्रद्धाकामुकानामलीकविजिगीषूणां संचारय चामराण्य-
 न्तःपुरपुरंध्रिनिश्चसितैः । उच्छिन्धि रुधिरगन्धान्धगृध्रमण्डल-
 च्छादनैश्छत्रच्छायाव्यसनानि । अपाकुरु कदुष्णशोणितोदकस्वेदैः
 कुलक्ष्मीकुलटाकटाक्षचक्षूरागरोगान् । उपशमय निशितशरशिरा-
 वेधैरकार्यशौर्यश्रयथून् । उन्मूलय लोहनिगडापीडमालामलमहौ-
 षधैः पादपीठदोहददुर्ललितपादपटुमान्द्यानि । क्षपय तीक्ष्णाङ्गा-
 क्षरक्षारपातैर्जयशब्दश्रवणकर्णकण्डूः । अपनय चरणनखमरीचिच-
 न्दनचर्चालाटलेपैरनमितस्तिमितमस्तकस्तम्भविकारान् । उद्धर कर-
 दानसंदेशसंदंशैर्द्रविणदर्पोष्मायमाणदुःशीललीलाशल्यानि । भिन्धि
 मणिपादपीठदीधितिप्रदीपिकाभिः शुष्कसुभटाटोपभ्रुकुटिबन्धान्ध-
 कारान् । जय चरणलङ्घनलाघवगलितशिरोगौरवारोग्यैर्मिथ्याभि-
 मानमहासंनिपातान् । मृदय सततसेवाञ्जलिमुकुलितकरसंपुटो-
 ष्मभिरिष्वसनगुणकिणकार्कश्यानि । येनैव ते गतः पिता पिता-
 महः प्रपितामहो वा तमेव मा हासीस्त्रिभुवनस्पृहणीयं पन्था-
 नम् । अपहाय कुपुरुषोचितां श्रुचं प्रतिपद्यस्व कुलक्रमागतां
 केसरीव कुरङ्गीं राजलक्ष्मीम् । देव, देवभूयं गते नरेन्द्रे दुष्टगौ-
 डमुजङ्गजगधजीविते च राज्यवर्धने वृत्तेऽस्मिन्महाप्रलये धरणी-

तोयच्छायायुक्ता भवन्ति । स्वेदैश्च नयनैर्व्याध्युपशमो जायते एवं निशितशर-
 शिरावेधैरिष्यादि बोद्धव्यम् । संदेशः शल्याघनम् । सतताञ्जलिबन्धात्करयोरुष्मसं-
 सवः । इष्वघ्ननं धनुः देवभूयं देवत्वम् । शेषोऽवशिष्टः, शेषमहारक्ष । ललाटत-
 ष्ममिति प्रचक्षते । कस्मादपादत्वं चित्रचरणत्वम् । राजन्यकं क्षत्रियसमूहः ।

.धारणायाधुना त्वं शेषः । समाश्वासय अशरणाः प्रजाः । । क्षमा-
पतीनां शिरःसु शरत्सवितेव ललाटंतपान्प्रयच्छ पादन्यासान् ।
अहितानामभिनवसेवादीक्षादुःखसंतप्तश्वासधूममण्डलैर्नखपचैः प्रच-
लितचूडामणिचक्रवालबालातपैश्चायाहि कल्माषपादताम् । अपि च
हते पितर्येकाकी तपस्वी मृगैः सह संवर्धितः सहजब्राह्मण्य-
मार्गसुकुमारमनाः कृतनिश्चयश्चण्डचापवनाटनिटांकारनादनिर्म-
दीकृतदिग्गजं गुञ्ज्याजालजनितजगज्ज्वरं समप्रमुद्यतमेकविंश-
तिकृत्वः कृतवंशमुत्खातवान्राजन्यकं परशुरामः । किं पुनर्नै-
सर्गिककायकार्कश्यकुलिशायमानमानसो मानिनां मूर्धन्यो देवः ।
तदद्यैव कृतप्रतिज्ञो गृहाण गौडाधमजीवितध्वस्तये जीवितसंकल-
नाकुलकालाकाण्डदण्डयात्राचिह्नध्वजं धनुः । न ह्यमरातिरक्त-
चन्दनचर्चाशिशिरोपचारमन्तरेण शाम्यति परिभवानलपच्यमा-
नदेहस्य देवस्य दुःखदाहज्वरः सुदारुणः । निकारसंतापशान्त्यु-
पायपरिक्षये हि हिडिम्बाचुम्बनास्वादितमिव रिपुरुधिरामृतमम-
न्दरोपायमपायि पवनात्मजेन । जामदग्नयेन च शाम्यन्मन्यशि-
खिशिखासंज्वरमुखायमानस्पर्शशीतलेषु क्षत्रियक्षतजंघदेष्टव्यस्त्रायि ।'
इत्युक्त्वा व्यरंसीत् ।

देवस्तु हर्षस्तं प्रत्यवादीत्—‘करणीयमेवेदमभिहितं मान्येन ।
इतरथा हि मे गृहीतभुवि भोगिनाथेऽपि दायाददृष्टिरीर्ष्योलोभु-
जस्य । उपरि गच्छतीच्छति निग्रहाय प्रहगणेऽपि भ्रूलता चलि-
तुम् । अनमत्सु शैलेष्वपि कचप्रहमभिलषति दातुं करः । तेजो-
दुर्विदग्धानर्ककरानपि चामराणि ग्राहयितुमीहते हृदयम् । राज-
शब्दरुषा मृगराजानामपि शिरांसि वाञ्छति पादः पादपीठीक-
र्तुम् । स्वच्छन्दलोकपालस्वेच्छागृहीतानामाक्षेपादेशाय दिशामपि
स्फुरत्यधरः किं पुनरीदृशे दुर्जाते जाते जातामर्षनिर्भरे च मनसि
नास्त्येवावकाशः शोकक्रियाकरणस्य । अपि च

रामो भार्गवः । नैसर्गिकः स्वामाविकः । मूर्धन्यो मुख्यः । परिभवो निर्यातः
हिडिम्बा राक्षसी । पवनात्मजेन भीमसेनेन । क्षतजह्वरेषु रक्तकाकेषु ।

इतरथापीत्यन्यथा यदीदृशं दुर्जातं जातं नाभूत्तादादिवेमद्भुतं भुजस्य भोगिना-
थेऽपि दायाददृष्टिः । किं पुनरीदृशे दुर्जाते व्यसने जाते संपन्ने शत्रुद्विर्भवेद्वि-
योजना । एवमुपरि गच्छतीत्यादौ बोद्धव्यम् । आक्षेपोऽपरिहर्षम् । मुञ्चतेनः वन्मो

मुसल्ये जीवति जास्मे अगद्विगर्हिते गौडाधिपाधमचण्डाले जिह्मेमि-
 शुष्काधरपुटः पोटेव प्रतिकारशून्यं शुचा सूक्तुम् । अकृतारिपुष-
 लाबलाविलोललोचनोदकदुर्दिनस्य मे कुतः करयुगलस्य जलाश-
 लिदानम् । अदृष्टगौडाधमचिताधूममण्डलस्य वा चक्षुषः स्वल्पम-
 व्यश्रुसलिलम् । श्रूयतां मे प्रतिज्ञा । शपान्यार्यस्यैव पादपांशु-
 स्पर्शेन यदि परिगणितैरेव वासैरः सकलचापलदुर्ललितनरपति-
 चरणरणरणायमाननिगडां निर्गोडां न करोमि मेदिनीं ततस्तनून-
 पातिं पीतसर्पिषि पतङ्ग इव पातकी पातयाम्यात्मानम् ।' इत्यु-
 क्त्वा च महासंधिविग्रहाधिकृतमवन्तिमन्तिकस्थमादिदेश—'लि-
 ख्यताम् । आ रविरथचक्रचीत्कारचकितचारणमिथुनमुक्तसानोरुद-
 याचलात्, आ त्रिकूटकटककुट्टाकटङ्कलिखितकाकुत्स्थलङ्कालुण्ठन-
 व्यतिकरात्सुवेलात्, आ वारुणीमदस्वलितवरुणवरनारीनूपुररव-
 मुखरकुहरकुक्षेरस्तगिरेः, आ गुह्यकगेहिनीपरिमलसुगन्धिगन्धपा-
 षाणवासितगुहागृहाश्च गन्धमादनात्, सर्वेषां राज्ञां सज्जीक्रियन्तां
 कराः करदानाय शस्त्रग्रहणाय वा, गृह्यन्तां दिशश्चामराणि वा,
 नमन्तु शिरांसि धनूंषि वा, कर्णपूरीक्रियन्तामाज्ञा मौर्व्यो वा, शे-
 खरीभवन्तु पादरजांसि शिरस्त्राणि वा, घटन्तामञ्जलयः करिच-
 टाबन्धा वा, मुच्यन्तां भूमय इषवो वा, समालम्ब्यन्तां वेत्रयष्टयः
 कुन्तयष्टयो वा, सुदृष्टः क्रियतामात्मा मञ्चरणनखेषु कृपाणदर्पणेषु
 वा । परागतोऽहम् । पङ्कोरिव मे कुतो निवृत्तिस्तावद्यावन्न कृतः
 सर्वद्वीपान्तरसंचारी सकलनरपतिमुकुटमणिशिलालोकमयः पाद-
 लेपः ।' इति कृतनिश्चयश्च मुक्तास्थानो विसर्जितराजलोकः स्नाना-
 रम्भाकाङ्क्षी सभामत्याक्षीत् । उत्थाय च स्वस्थवन्निःशेषमाह्निकम-
 कार्षीत् । अमलश्च दर्पप्रसर इव श्रुतप्रतिज्ञस्य शाम्यदुष्मा दिव-
 संस्त्रिमुवनस्य ।

ततश्च निजाधिकारापहारमीत इव भगवत्यपि कापि गते गव-

मुसल्यः । तस्मिन् जास्मे पाविष्ठे । पोटे नपुंसकम् । निगडो बन्धनभृङ्गः ।
 तनूपांशुः । कारणं गर्भवाः । काकुत्स्थो रामः । वारुणी दुरा । कुक्षिर्वेदिः ।
 गुहाकावकाः । पङ्कोर्गतिविकलस्य । ऊष्मा औष्ण्यम् ।

ततश्चेत्यादौ प्रयोगस्थाने नास्तिचिरं तस्यामिति संबन्धः । अतः अपि स्त्रि-

तेजस्यहिमभासि, तामरसवनेष्वपि निगूढशिलीमुखालापेषु त्रासा-
दिषु संकुचत्सु, विहगगणेष्वपि समुपसंहृतनिजपक्षविक्षेपनिश्चलेषु
मिथेवाप्रकटीभवत्सु भुवनव्यापिनीं संध्यां प्रतिज्ञामिव मानयति
नतशिरसि घटिनाञ्जलिबने जने सकले, स्वपदच्युतिचकितदि-
क्पालदीयमानाभ्रंलिहलोहप्राकारवल्यास्त्रिव बहलतिमिरमालाति-
रोधीयमानासु दिक्षु प्रदोषास्थाने नातिचिरं तस्थौ । नमःप-
लोकलोलांशुकपवनकम्पितशिखैर्दीपिकाचक्रवालैरपि प्रणम्यमान इव
प्राहिणोल्लोकं प्रतिषिद्धपरिजनप्रवेशश्च शयनगृहं प्राविशत् । उ-
त्तानश्च मुमोचाङ्गानि शयनतले । दीपद्वितीयं च तममिसर इव
लब्धावसरस्तरसा भ्रातृशोको जग्राह । जीवन्तमिव हृदये निमी-
लितलोचनो ददर्शप्रजम् । उपर्युपरि भ्रातृजीवितान्वेषिण इव
प्रसन्नुः श्वासाः । धवलांशुकपटान्तेनेव चाश्रुजलप्लवेन मुखमा-
च्छाद्य निःशब्दमतिचिरं रुरोद । चकार च चेतसि कथं नामाङ्क-
तेस्तादृश्या युक्तः परिणामोऽयमीदृशः । पृथुशिलासंघातकर्कश-
कायबन्धात्तातादचलादिव लोहधातुः कठिनतरः आसीदार्यः ।
कथं चास्य मे हतहृदयस्यार्यविरहे सकृदपि युक्तमुच्छ्वसितुम् । इयं
सा प्रीतिर्भक्तिरनुवृत्तिर्वा । बालिशोऽपि कः संभावयेदार्यमरणे
मज्जीवितम् । तत्तादृशमैक्यमेकपद एव कापि गतम् । अयन्नेनैव
हतविधिना पृथक्कृतोऽस्मि । दग्धरोषान्तरितशुचा सुचिरं रुदितमपि
न मुक्तकण्ठं गतघृणेन मया । सर्वथा लूतातन्तुच्छटाच्छिदुरास्तु-
च्छाः प्रीतयः प्राणिनाम् । लोकयात्रामात्रनिबन्धना बान्धवता यतो-
ऽहमपि नाम पर इवार्थे स्वर्गस्थे स्वस्थ इवासे । किञ्च दैवहतकेन
फलमासादितमीदृशि परस्परप्रीतिबन्धनिर्वृतहृदये सुखभाजि भ्रातृ-
मिथुने विघटिते । तथा चन्द्रमया इव जगदाह्लादिनो लोकान्तरी-
भूतस्य लग्नचिताग्रय इवार्थस्य त एव दहन्ति गुणाः । इत्येता-
वान्यानि च हृदयेन पर्यदेवयत् । प्रभातायां च शर्वर्या प्रीति-
प्रतीहारमादिदेशाशेषगजसाधनाधिकृतं स्कन्दगुप्तं द्रष्टुमिच्छामीति ।

मुखाः सहाया अपि पक्षाः । अमिसराश्चौराः । लूता तन्तुच्छटा बाणका-
सूत्रजालम् । लोकयात्रा लोकाचारः । किं फलमासादितं च किञ्चिद्विज्ञानम् ।
पर्यदेवयच्छुचोच ।

अथ युगपत्प्रधावितबहुपुरुषपरम्पराहूयमानः, स्वमन्दिरापप्र-
तिपालितकरेणुश्चरणाभ्यामेव संध्रान्तः, ससंभ्रमैर्दण्डिभिरुत्सार्य-
माणजनपदः, पदे पदे प्रणमतः प्रतिदिशमिभमिषग्वरान्वरवार-
णानां विभावरीवार्ताः पृच्छन्नुच्छ्रितशिखिपिच्छलाञ्छितवंशलता-
वनगहनगृहीतदिगायामैर्विन्ध्यवनैरिव वारणबन्धविमर्दोद्योगाग-
तैः, पुरःप्रधावद्भिरनायतमण्डलैराधोरणगणैश्च मरकतहरितघास-
मुष्टीश्च दर्शयद्भिर्नवग्रहगजपतींश्च प्रार्थयमानैश्च लब्धाभिमतमत्त-
मातङ्गमुदितमानसैश्च सुदूरमुपसृत्य नमस्यद्भिरात्मीयमातङ्गमदा-
गमांश्च निवेदयद्भिः, डिण्डिमाधिरोहणाय च विज्ञापयद्भिः, प्र-
मादपतितापराधापहतद्विरददुःखधृतदीर्घश्मश्रुभिरप्रतो गच्छद्भिः,
अभिनवोपसृतैश्च कर्पटिभिर्वारणाप्तिसुखप्रत्याशया धावमानैः, ग-
णिकाधिकारिगणैश्चिरलब्धान्तरैरुच्छ्रितकरैः, कर्मण्यकरेणुकासंक-
थानाकुलैरुल्लसितपल्लवचिह्नाभिररण्यपालपङ्क्तिभिश्च, निष्पादितनव-
ग्रहनागनिवहनिवेदनोद्यताभिरुत्तम्भिततुङ्गतोत्रवनाभिर्महामात्रपेट-
कैश्च प्रकटितकरिकर्मचर्मपुटैः, अभिनवगजसाधनसंचरणवार्ता-
निवेदनविसर्जितैश्च नागवनवीथीपालदूतवृन्दैः, प्रतिक्षणप्रत्यवेक्षि-
तकरिकवलकूटैः, कटभङ्गसंग्रहं प्रामनगरनिगमेषु निवेदयमानैः,
कटककदम्बकैः क्रियमाणकोलाहलः, स्वामिप्रसादसंभृतेन महा-
धिकाराविष्कारेण स्वाभाविकेन चावष्टम्भाभोगेनोदासीनोऽप्या-
दिशन्निव, असंख्यकरिकर्णशङ्खसंपत्संपादनाय समुद्रानाज्ञापय-
न्निव, शृङ्गारगौरिकपङ्काङ्गरागसंग्रहाय गिरीन्मुष्णन्निव, दिग्गजा-
धिकारं ककुभामैरावृतमिवापहरन्हरेर्हरपदभरनमितकैलासगिरिगु-
रुभिः पादन्यासैर्गुरुभारग्रहणगर्वमुर्व्याः संहरन्निव, गतिवश-
विलोलस्य चाजानुवलम्बस्य बाहुदण्डद्वयस्य विक्षेपैरालानशिलास्त-
म्भमालामिवोभयतो निखनन्नीषदुत्तुङ्गलम्बेनाधरबिम्बेनामृतरस-
स्वादुना नवपल्लवकोमलेन कवलेनेव श्रीकरेणुकां विलोभयन्निज-

अथेत्यादौ स्कन्दगुप्त एतैरैतैः क्रियमाणकोलाहलो राजकुलं विवेशेति संव-
न्धः । मिषग्वरान्वैद्योत्तमान् । बन्धो रोधनम् । अनायता हस्तिपार्श्वरक्षणः ।
आधोरणा गजारोहाः । डिण्डिमः पटहः । गणिका गजानां प्रतिलोभनार्था इति-
षी । कर्मण्यकरेणुका करिग्रहकुशला करिणी । मुदन्त्यनेनेति तोत्रं प्रेषणकम् ।
महामात्राः प्रधानहस्तारोहाः । तेषां पेटकैः समूहैः । करिणां कर्मायै मुदक्षि-

नृपवंशदीर्घं नासावंशं दधानः, अतिस्लिग्धमधुरधवलविशालतया पीतक्षीरोदेनेव पिबन्नीक्षणयुग्मायामेन विशामायामं मेहतटादपि विकटविपुलालिकः, सततमविच्छिन्नच्छत्रच्छायाप्ररूढिवक्षादिव नितास्तायतनीलकोमलच्छविसुभगेन स्वभावभङ्गुरेण कुन्तलबाल-वल्लरीवेल्लितविलासिना लुनन्निव, लुप्तालोकानर्ककरान्धर्वरेकेणारि-पक्षपरिक्षयपरित्यक्तकार्मुककर्मापि सकलदिगन्तश्रूयमाणगुरुगुणध्व-निः, आत्मस्थसमस्तमत्तमातङ्गसाधनोऽप्यस्पृष्टो मदेन भूतिमान-पि स्नेहमयः पार्थिवोऽपि गुणमयः करिणामिव दानवतामुपरि स्थितः, स्वामितामिव स्पृहणीयां भृत्यतामप्यपरिभूतामुद्रहन्नेकभ-र्तृभक्तिनिश्चलां कुलाङ्गनामिवानन्यगम्यां प्रभुप्रसादभूमिमारूढः, निष्कारणबान्धवो विदग्धानाम्, अभृतभृत्यो भजताम्, अक्रीत-दासो विदुषाम्, स्कन्दगुप्तो विवेश राजकुलम् । दूरादेव चोभय-करकमलावलम्बितं स्पृशन्मौलिना महीतलं नमस्कारमकरोत् ।

उपविष्टं नातिनिकटे तं तदा जगाद देवो हर्षः—‘श्रुतो वि-स्तर एवात्यार्यव्यतिकरस्यास्मच्चिकीर्षितस्य च । अतः शीघ्रं प्रवे-श्यन्तां प्रचारनिर्गतानि गजसाधनानि । न क्षाम्यत्यतिस्वल्पम-प्यार्यपरिभवपीडापावकः प्रयाणविलम्बम् ।’ इत्येवमभिहितश्च प्र-णम्य व्यज्ञापयत्—‘कृतमवधारयतु स्वामी समादिष्टं किंतु स्वल्पं विज्ञाप्यमस्ति भर्तृभक्तेः । तदाकर्णयतु देवः । देवेन हि पुष्पभूति-वंशसंभूतस्याजात्यस्य सहजस्य तेजसो दिक्करिकरप्रलम्बस्य बाहु-युगलस्यासाधारणस्य च सोदरस्नेहस्य सर्वं सदृशमुपक्रान्तम् । काकोदराभिधानाः कृपणाः कृमयोऽपि न मृष्यन्ति विकारं कि-

क्षाये । चर्मपुटः कर्मकृतो हस्ताकारः । कटभङ्गः प्रत्यग्रम् । गोधूमादियवसं-घास इत्यर्थः । निगमा वणिक्पथाः । कटका हस्तिपटनियुक्तः, अग्रेसरा वेत्रिण इत्यन्ये । गुणाः शौर्याद्याः, मौर्वा च गुणः । मदो गर्वः । भूतिः संपत्, भूमि च पार्थिवो राजा, पृथिव्यारब्धश्च । गुणास्तन्तवोऽपि नहि घटः पटो-तीति विरोधः । दानं मदः, वितरणं च ।

प्रचारो भक्षणम् । गजसाधनानि करिसैन्यानि अमिषज्ञा अमिमत्ताः । प्रसि-ध्यामिति । उपक्रान्तं निदर्शयितुमाह—यथेति । अत्र कथा-नागसेननामा पद्मावत्यां राजा मन्त्रिणमर्धराज्यहरमपाकर्तुं शारिकासमक्षं मन्त्रमकरोत् । च चापि मन्त्री शारिकामुखादिज्ञाय विस्मम्भपूर्वकं तं दग्धेनावधीदिति । भावस्तथा च श्रुतवर्मा पूर्ववच्छुक्रभावितामन्त्रो राज्यामुच्चाव । अनेन च गूढमन्त्रेण यथा-

भुत भवादृशास्तेजसां राशयः । केवलं देवराज्यवर्धनोदन्तेन कि-
 यदपि दृष्टमेव देवेन दुर्जनदौरात्म्यम् । ईदृशाः खलु लोकस्वभा-
 वाः प्रतिग्रामं प्रतिनगरं प्रतिदेशं प्रतिद्वीपं प्रतिदिशं च भिन्ना
 वेशभ्रमाकाराश्चाहाराश्च व्यवहाराश्च जनपदानाम् । तदियमात्म-
 देशाचारोचिता स्वभावसरलहृदयजा त्यज्यतां सर्वविश्वासिता ।
 प्रमाददोषामिषङ्गेषु श्रुतबहुवार्ता एव प्रतिदिनं देवः । यथा नाग-
 कुलजन्मनः सारिकाश्रावितमन्त्रस्यासीन्नाशो नागसेनस्य 'पद्मा-
 व्रत्याम् । शुकश्रुतरहस्यस्य च श्रीरशीर्यत श्रुतवर्मणः श्रावस्याम् ।
 स्वप्रायमानस्य च मन्त्रभेदोऽभून्मृत्यवे मृत्तिकावत्यां सुवर्णचूडस्य ।
 चूडामणिलग्नलेखप्रतिबिम्बवाचिताक्षरा च चारुचामीकरचामर-
 ग्राहिणी यमतां ययौ यवनेश्वरस्य । लोभबहुलं च बहुलनिशि-
 निधानमुत्खनन्तमुत्खातखड्गप्रमाथिनी ममन्थ माथुरं बृहद्रथं वि-
 दूरथवरूथिनी । नागवनविहारशीलं च मायामातङ्गाङ्गान्निर्गता
 महासेनसैनिका वत्सपतिं न्ययंसिषुः । अतिदयितलास्यस्य च
 शैलूषमध्यमध्यास्य मूर्धानमसिलतया मृणालमिवालुनादग्निमित्रा-
 त्मजस्य सुमित्रस्य मित्रदेवः । प्रियतन्त्रीवाद्यस्यालाबूवीणाभ्य-
 न्तरशुषिरनिहितनिशिततरवारयो गान्धर्वच्छात्रच्छद्मानः चि-
 च्छिदुरश्मकेश्वरस्य शरमस्य शिरो रिपुपुरुषाः । प्रज्ञादुर्बलं च

द्वाव्यमित्युक्तम् । मृत्तिकावत्यां सुवर्णचूडो नाम राजा कंचिद्विष्णुभूषणपूर्वकं जि-
 वृक्षन्मन्त्रितवांस्तदेव तस्मै विललास । ततस्तत्पूर्वं तत्प्रयुक्तेन विश्वासिना शिरो-
 रक्षकेण स्वस्वामिप्रयुक्तेन व्यापादित इति । अनेन च कुलस्वभावाद्यपरीक्ष्य न
 कार्यो मृत्य इत्युक्तम् । यवनेश्वरः केनचिच्छत्रुणासाद्य व्यापादितुमिष्टः । स्वसुह-
 दा शत्रुबीहं (?) लेखेन बोधितः लेखपृष्ठे च तेन लिखितम् स्वयं वाचयितव्यो
 लेख इति । ततो यवनेश्वरस्य स्वयं वाचयतश्चूडामणिप्रतिबिम्बितान्यक्षराणि
 वाचयित्वा तत्प्रहिता चामरग्राहिणी प्रभवे निवेश्य तदाज्ञया तं जघानेति । अनेन
 सूक्ष्मोऽपि रहस्यभेदहेतु रक्षणीय इत्युक्तम् । विदूरथप्रयुक्तेन नरेन्द्रवृन्दप्रतारितो
 बृहद्रथो नाम राजा लोभवशात्स्वन्यभावे कृष्णनिशि प्रवृत्तस्तत्सेनया प्रहत इति ।
 अतः प्रवर्तितव्यमित्युक्तम् । महासेनो नामोज्जयिनीपतिः खदुहितरं वासवदत्ता-
 क्यमुदयनाय दितुः कपटर्षं नागं वीथ्यां प्रसज्य छद्मप्रहितैः शरैर्नाम गुणान्प्रख्या-
 प्योदयनं लोभितवान् । सोऽप्यविचार्यैव गजग्रहप्रादिक्या कस्तिपयासपरिवासे
 बोधवती वीणांमादाय तत्र गतः कपटकुञ्जरान्तर्गतैर्महासेनसैनिकैः संयत इति ।
 अतो नाल्पपरिवारैः संवीक्ष्य च विस्मयैर्भाव्यमित्युक्तम् । सुमित्रो राजा मित्र-
 व्यसनी जीवमप्रतिवार इव नटजने विस्मयो मित्रदेवेन नटत्यमाश्रित्य हतः ।

बलदर्शनव्यपदेशदर्शिताशेषसैन्यः सेनानीरनार्यो मौर्यः बृहद्रथं
पिपेष पुष्पमित्रः स्वामिनम् । आश्रयकुतूहली च चण्डीपतिर्दण्डो-
पनतषवननिर्मितेन नभस्तलयायिना यन्त्रयानेनानीयत कापि ।
काकवर्णः शैशुनारिश्च नगरोपकण्ठे कण्ठे निचकृते निस्त्रिंशेन ।
अतिस्त्रीसङ्गरतमनङ्गपरवशं शुङ्गममालो वसुदेवो देवभूतिदासी-
दुहित्रा देवीव्यञ्जनया वीतजीवितमकारयत् । असुरविवरव्यस-
निनं, चापजहुरपरिमितरमणीमणिनूपुरझणझणाह्लादरम्यया मागधं
गोधनगिरिसुरुङ्गया स्वविषयं मेकलाधिपमश्रिणः । महाकालमहे
च महाभांसविक्रयवादवातूलं वेतालस्तालजङ्घो जघान जघन्यजं
प्रद्योतस्य पौणकिं कुमारं कुमारसेनम् । रसायनरसामिनिवेशि-
नश्च वैद्यव्यञ्जनाः सुबहुपुरुषान्तरप्रकाशितौषधगुणा गणपतेर्विदे-
हराजसुतस्य राजयक्षमाणमजनयन् । स्त्रीविश्वासिनश्च महादेवी-
गृहगूढभित्तिभागभ्राता भद्रसेनस्याभवन्मृत्यवे कालिङ्गस्य वीर-
सेनः । मातृशयनीयतूलिकातलनिषण्णश्च तनयोऽन्यं तनयमभिषे-
क्तुकामस्य दध्नस्य करुषाधिपतेरभवन्मृत्यवे । उत्सारकरुचिं च
रहसि ससचिवमेव दूरीचकार चकोरनाथं शूद्रकदूतश्चन्द्रकेतुं
जीवितात् । मृगयासक्तस्य च मध्नतो गण्डकानुदण्डनड्डलनलव-
ननिलीनाश्च चम्पाधिपचमूचरभटाश्चामुण्डीपतेराचेमुः प्राणा-
न्पुष्करस्य । बन्दिदरागपरं च परप्रयुक्ता जयशब्दमुखरमुखा मङ्गा
मौखरिं मूर्खं क्षत्रवर्माणमुदखनन् । अरिपुरे च परकलत्रकामुकं

स च योगचूर्णवचूर्णितस्तिरोहितो बभूवेति । अतो व्यसनिमिः प्रकृतलोकवि-
श्वासिभिश्च न भाव्यमित्युक्तम् । शरभोऽतिशयितान्वासवतः प्रवेशमदादिति ।
गूढायुधै रिपुपुरुषैर्हत इति । अतो मनागपि व्यसनं वर्जनीयमित्युक्तम् । अका-
र्यमत्र परदारागमनादि । तरवारिरेकधारः खड्गः । प्रज्ञेत्यादि मृष्टा कथा । अनेन
च श्रुत्यबलदर्शनमसंनद्धैर्न कार्यमित्युक्तम् । मार्यमिति गोत्रनाम । काकवर्णो
यवनान्विजित्य तैश्च स्वपुरुषानुपायनीकृत्य यन्त्रयानैस्तद्वतैः परदाशरीन्वाच्यते ।
वनैरात्मदेशं प्रापद्य निहत इति । अतः शत्रुप्राभृतेषु मृत्येषु न विश्वसनीयमि-
त्युक्तम् । देवीव्यञ्जनया महिषीव्याजया । मेकलाधिपमश्रिणोर्वीरकच्छपामिरहि-
विवरं साधितम् । तपसास्त्रामिरित्युक्त्वा मागधो गुहाद्वारप्रतिद्वारैर्बद्धोऽभूत् ।
गोधनगिरिः सूर्योदयः पर्वतः खड्गाविवरम् । मेकलो विन्ध्याद्रिः । मह उ-
त्सवः । वातूलं व्यसनोन्मत्तप्रायम् । जघन्यजं कनीयांसम् । पुष्पको गोत्रविशेषः ।
तत्र भवः पौणकिः । वैद्यकं व्यजयन्ति प्रकाशयन्तीति वैद्यव्यञ्जनाः । राजय-

कामिनीवेशगुप्तश्च चन्द्रगुप्तः शकपतिमशातयदिति । प्रमत्तानां प्रमदाकृताः प्रमादाः श्रुतिविषयमागता एव देवस्य । यथा मधु-
मोदितं मधुरकसंल्लिप्तैर्लजैः सुप्रभा पुत्रराज्यार्थं महसेनं काशि-
राजानं जघान । व्याजजनितकंदर्पदर्पा च दर्पणेन क्षुरधारापर्यन्ते-
नायोध्याधिपतिं परंतपं रत्नवती जारूथम्, विषचूर्णचुम्बितमकर-
न्देन च कर्णेन्दीवरेण देवकी देव नुरक्ता देवसेनं सौहृयम्, यो-
गपरागविरसवर्षिणा च मणिनूपुरेण वल्लभा सपत्नीरूपां वैरन्त्यं
इन्तिदेवम्, वेणीनिगूढेन च शस्त्रेण बिन्दुमती वृष्णिं विदूरथम्,
रसदिग्धमध्येन च मेखलामणिना हंसवती सौवीरं वीरसेनम्,
अदृश्यागदलिप्तवदना च विषवारुणीगण्डूषपायनेन पौरवी पौर-
वेश्वरं सोमकम् ।' इत्युक्त्वा विरराम स्वाम्यादेशसंपादनाय च
निर्जगाम ।

देवोऽपि हर्षः सकलराज्यस्थितीश्चकार । ततश्च तथा कृतप्र-
तिज्ञे प्रयाणं विजयाय दिशां समादिशति देवे हर्षे गतायुषां
प्रतिसामन्तानामुदवसितेषु बहुरूपाण्युपलिङ्गानि वितेनिरे । तथा
ह्यविप्रकृष्टाः कालदूतदृष्टय इवेतस्तत्तत्क्षेत्रदुलाः कृष्णशारभ्रे-
णयः । प्रचलितलक्ष्मीनूपुरप्रणादप्रतिमा मधुसरघासंघातशंकारा
जह्वादिरेऽजिरे । विवृतविकृतवदनविवरविसृतवह्निविसरा वासरे-
ऽपि विरसं विरेसुश्चिरमशिवार्थमशिवाः शिवाः । शवपिशितप्ररू-
ढप्रणयेव कपिपोतकपोलकपिलपक्षत्तयः काननकपोताः पेतुः ।
आमन्त्रयमाणा इव दधुरकालकुसुमानि सममुपवनतरवः । तर-

क्षमाणं क्षयरोगम् । दध्राख्यस्य करुषाधिपतेः । पितुस्तनयो मृत्यवेऽभवदिति
प्राक्तनक्रियया संगतिः । गण्डकाः खड्गाद्याः प्राणिनः । चामुण्डीति नगरीनाम ।
आचेमुरभक्षयन् । शकानामाचार्यः शकाधिपतिः । चन्द्रगुप्तप्रातृजायां ध्रुवदेवी
प्रार्थयमानश्चन्द्रगुप्तेन ध्रुवदेवीवेषधारिणा जीवेषजनपरिवृतेन रहसि व्यापादित
इति । मधुरकं विषम् । परंतपं प्रतापवन्तम् । जारूथमिति जघानेति प्राक्त-
न्येव क्रियोत्पन्नं च । चूर्णं विषक्षोदः । मकरन्दः पुष्परसः । देवरः कनीया-
न्प्राता भर्तुः । योगपरागोऽभिचारचूर्णम् । वैरन्ती नाम नगरी । रसदिग्धं वि-
षोपलिप्तम् । अगदो विषहरद्रव्यसमूहः । वारुणी सुरा ।

उदवसितेषु गृहेषु । उपलिङ्गान्यनिमित्तानि । सरघा मधुमक्षिकाः । कानन-
कपोता गुप्ताः । व्यघटन्त आसन् । सन्धकारिं बद्धसन्धम्, पक्षं वा । हरयो
इवाः । अंकाणीह्वानं । कौक्यैकाः श्वानः । आठ बन्नाम । कोटवी नद्या

लकरतलप्रहारप्रहतपयोधरा रुद्रदुः प्रसभं समाशालभश्रिकाः ।
 दृष्टशुरासभकचप्रहभसोद्भ्रान्तोत्तमाङ्गसिवात्मानं कबन्धवर्षादधोद्वेषे
 बोधाः । चूडामणेषु चक्रशङ्खकमललक्ष्माणः प्रातुरभग्न्यादन्नासा
 राजमहिषीणाम् । चेटीचामराप्यकस्मादधावन्त पाणिपल्लवान् ।
 प्रणयकलहेऽपि दत्तपृष्ठाश्रिरमभवन्भटाः पराङ्मुखा मानिनीनाम्,
 करिकपोलेषु व्यघटन्त मधुलिहां मधुमदिरापानगोष्ठ्यः । समा-
 घ्रातयममहिषगन्धा इव ताम्यन्तः स्तम्बकरिमपि हरयो हरिर्
 नवयवसं न चेहः । चलवल्यावलीवाचालबालिकातालिकातोद्य-
 लालिता अपि न नटुर्मन्दा मन्दिरमयूराः । निशि निशि
 रजनिकरहरिणनिहितनयन इवोन्मुखस्तारमुपतोरणमकारणमका-
 णीत्कौलेयकगणः । गणयन्तीव गतायुषस्तर्जनतरलया तजैन्या
 दिवसमाट वाटकेषु कोटवी । कुट्टिमेषु कुटिलहरिणसुरवेणीतर-
 क्तिण्यः शष्पराजयोऽजायन्त । जनितवेणीबन्धानि निरखनरोच-
 नारोचीषि चषकमधुनि मुखकमलप्रतिबिम्बान्यदृश्यन्त भटी-
 नाम् । समासन्नात्मापहारचकिता इव चकम्परे भूमयः । वध्या-
 लंकाररक्तचन्दनरसच्छटा इवालक्ष्यन्त शूराणां पतिताः शरीरेषु
 विकसितबन्धूकुसुमशोणितशोचिषः शोणितवृष्टयः । पर्यप्तीकु-
 र्वाणा इव विनश्वरी श्रियमविरलस्फुरत्स्फुलिङ्गाङ्गारोद्गारदग्धतारा-
 गणा गणशः पतन्तः प्रज्वलन्तो न व्यरंसिषुरुल्कादण्डाः । प्रथ-
 ममेव प्रतीहारीवापहरन्ती प्रतिभवनं चामरातपत्रव्यजनानि प-
 रुषा बभ्राम बालेति ।

इति श्रीबाणभट्टकृतौ हर्षचरिते राजप्रतिज्ञावर्णनं नाम षष्ठं उच्छ्वासः ।

श्री । क्षपं बालवृणम् । बन्धूकं बन्धुजीवः । अपरिगतामि परिगतामि । शोणाः ।
 श्रमौ समन्ताद्विपन्तः । व्यरंसिषुनिबवृतिरे ॥

ससम उच्छ्वासः ।

अङ्गनवेदी वसुधा कुल्या जलधिः स्थली च पातालम् ।

बल्मीकश्च सुमेरुः कृतप्रतिज्ञस्य वीरस्य ॥ १ ॥

धृतधनुषि बाहुशालिनि शैला न नमन्ति यत्तदाश्चर्यम् ।

रिपुसंज्ञकेषु गणना कैव वराकेषु काकेषु ॥ २ ॥

अथ व्यतीतेषु च केषुचिद्विषयेषु मौहूर्तिकमण्डलेन शतशः
सुगणिते सुप्रशस्तेऽहनि दत्ते चतसृणामपि दिशां विजययोग्ये
दण्डयात्रालम्बे सलिलमोक्षविशारदैः शारदैरिवाम्भोधरैः काल-
धौतैः शातकौम्भैश्च कुम्भैः स्नात्वा विरचय्य परमया भक्त्या भग-
वतो नीललोहितस्यार्चामुदर्विषं हुत्वा प्रदक्षिणावर्तशिखाकलाप-
माशुशुक्षणिं दत्त्वा द्विजेभ्यो रत्नवन्ति राजतानि जातरूपमयानि
च सहस्रशस्तिलपात्राणि कनकपत्रलतालंकृतशफभृङ्गशिखरा गा-
आर्बुदशः समुपविश्य विततव्याघ्रचर्मणि भद्रासने विलिप्य प्रथ-
मविलिप्तायुधो निजयशोधवलेनाचरणतश्चन्दनेन शरीरं परिधाय
राजहंसमिथुनलक्ष्मणी सदृशे दुकूले परमेश्वरचिह्नभूतां शशिक-
लामिव कल्पयित्वा सितकुसुममुण्डमालिकां शिरसि नीत्वा
कर्णाभरणमरकतमयूखमिव कर्णगोचरतां गोरोचनाच्छुरितमभिनवं
दूर्वापल्लवं विन्यस्य सह शासनवलयेन गमनमङ्गलप्रतिसरं प्रकोष्ठे
परिपूजितप्रहृष्टपुरोहितकरप्रकीर्यमाणशान्तिसलिलसीकरनिकराभ्यु-
क्षितशिराः संप्रेष्य महार्हाणि वाहनानि बहलरत्नालोकलितक-
कुम्भि च भूषणानि भूभुजां संविभज्य छिष्टकार्पटिककुलपुत्रलो-

अङ्गनेत्यादिनोद्योगितां सूचयति । शूरा हि स्वशौर्यमात्रेणावर्जितत्रिभुवनाधि-
पत्या नतु तेषां सामर्थ्यन्तरप्रयोजनम् । तथा चाह—कृतप्रयत्नस्य वीरस्य सर्वा
भूरङ्गनवेदीत्यानायासेनाक्रमणादनेनेदमति प्रतिक्षिप्तम् । कदाचित्कश्चिद्भूयादमि-
मानान्मोहाद्वेत्यं हर्षेण प्रतिज्ञातमन्यथा । गिरिपुहादौ पलायितं हर्षः कथं परि-
भवेत् । कथं च बहुपालितामुर्वामेको जयेदिति । तन्न । यतोऽङ्गनवेदीत्यादि ।
नन्वेवमपि तत्तुल्यो वीरो न भवेदित्याह—धृतेत्यादि ।

अथेत्यादौ भवनानिर्जगामेति संबन्धः । मौहूर्तिका गणकाः । दण्डध्वतुरङ्गबलम् ।
तस्य यात्रा गमनम् । तत्र लम्बो मेषादिस्तस्मिन् । विशारदैः प्रवीणैः, शुकैश्च । काल-
धौतैः, कालवशेन धौतैश्च । शातकौम्भैः सौवर्णैः । नीललोहितोऽसितरक्तः । आशु-
शुक्षणिमभिम् । रजतं रौप्यम् । जातरूपं सुवर्णम् । पत्रलता पत्रभङ्गः । शफाः

क्रमोचितैः प्रसाददानैश्च विमुच्य बन्धनानि नियुज्य तत्कालस्मरणस्फुरणेन कथितात्मानमिव चाष्टादशद्वीपजेतव्याधिकारे दक्षिणं भुजस्तन्ममहमहमिकया सेवकैरिव सुनिमित्तैरपि समग्रैरप्रतो भवद्भिः प्रमुदितप्रजाजन्यमानजयशब्दकोलाहलो हिरण्यगर्भ इव प्रह्वाण्डात्कृतयुगकरणाय भवनाग्निर्जगाम ।

नातिदूरे च नगरादुपसरस्वति निर्मिते महति तृणमये, समुत्तम्भिततुङ्गतोरणे, वेदीविनिहितपल्लवललामहेमकलशे, बद्धवनमालादग्नि, धवलध्वजमालिनि, भ्रमच्छुक्लवाससि पठद्विजन्मनि मन्दिरे प्रस्थानमकरोत् । तत्रस्थस्य चास्य ग्रामाक्षपटलिकः सकलकरणपरिकरः 'करोतु देवो दिवसग्रहणमद्यैवावन्ध्यशासनः शासनानाम्' इत्यभिधाय वृषाङ्कामभिनवघटितां हाटकमयीं मुद्रामुपनिन्ये । जग्राह च तां राजा । समुपस्थापिते च प्रथमत एव मृत्पिण्डे परिभ्रश्य करकमलादधोमुखी महीतले पपात मुद्रा । मन्दाश्यानपङ्कपटले मृदुमृदि सरस्वतीतीरे स्फुटं व्यराजन्त राजयो वर्णानाम् । अमङ्गलाशङ्किनि च विषीदति परिजने नरपतिरकरोन्मनस्येतत्—'तत्त्वदर्शिन्यो हि भवन्त्यविदग्धानां बियः । तथाहि । एकादशासनमुद्राङ्का भूर्भवतो भविष्यतीति निवेदितमपि निमित्तेनान्यथा गृह्णन्ति ग्राम्याः ।' इत्यभिनन्द्य मनसा महानिमित्तं तत्सीरसहस्रसंमितसीमां ग्रामाणां शतमदाद्विजेभ्यः । निनाय च तत्र तं दिवसम् । प्रतिपन्नायां शर्वर्यां संमानितसर्वराजलोकः सुष्वाप ।

अथ गलति तृतीये यामे सुप्तसमस्तसत्त्वनिःशब्दे दिक्कुञ्जरजृम्भमाणगम्भीरध्वनिरताड्यत प्रयाणपटहः । अग्रतः स्थित्वा च मुहूर्तमिव पुनः प्रयाणक्रोशसंख्यापकाः स्पष्टमष्टावदीयन्त प्रहाराः पटहे पटीयांसः ।

श्वराः । अर्बुदं दशकोटयः । नृपासनं भद्रासनम् । सिंहासनं तु तदेममिति । परमेश्वरो राजा, हरश्च । शासनवलेन मुद्राकटकेन । प्रतिसरं कङ्कणम् ।

ललामं चिह्नम् । 'ललामं पुच्छपुण्ड्राश्वभूषाप्राधान्यकेतुषु' । वनमात्रं पत्रप्रतियोजिता सक् । अक्षाणां भूतानां पटले समूहे नियुक्तोऽक्षपटलिकः । ग्रामाणामक्षपटलिकः । करणिलेख्यम् । कायस्थ इत्यन्ये । मुद्रा बालिका । मन्दाश्या नमीषच्छुक्लम् । एकशासनमुद्रैवाह्ने यस्याः सा । सीरं हलम् । संमितं परिच्छिन्नम् । अष्टक्रोशा अथ गन्तव्यमिति प्रायेण क्रोशसंख्यापकाः ।

ततो रटत्पटहे, नन्दमान्दीके, गुञ्जत्कुशे, कूजत्काहले, शब्दा-
यमानशब्दे, क्रमोपचीयमानकटककलकले, परिजनोत्थापनव्याघ्र-
तव्यवहारिणि, घृतद्रुघणघातघट्यमानकोणिकाकीलकोलाहलकलि-
तककुभि, बलाधिकृतबध्यमानपाटीपतिपेटके, जनज्वलितोल्कास-
हस्रालोकलुप्यमानत्रियामातमसि, यामचेटीचरणचलनोत्थाप्यमा-
नकामिमिथुने, कटुककटुकनिर्देशनश्यन्निद्रोन्मिषन्निषादिनि, प्रबु-
द्धहास्तिकशून्यीक्रियमाणशय्यागृहे, सुप्तोत्थिताश्वीयविधूयमानसटे,
रटत्कटकमुखरखनित्रस्वन्यमानक्षौणीपाशे, समुत्कील्यमानकील-
शिञ्जानहिञ्जीरे, उपनीयमाननिगडतालकलरवोत्तालतुरङ्गतुरङ्गय-
माणखुरपुटे, लेशिकमुच्यमानमदस्यन्दिदन्तिसंदानशृङ्खलाखनख-
ननिनादनिर्भरभरितदशदिशि, घासपूलकप्रहारप्रमृष्टपांसुलकरिपृ-
ष्ठप्रसार्यमाणप्रस्फोटितचर्मणि, गृहचिन्तकचेटकसंवेष्ट्यमानपटकुं-
टीकाण्डपटमण्डपपरिवस्त्रावितानके, कीलकलापापूर्यमाणचिपिटच-
र्मपुटे, संभाण्डायमानभाण्डागारिणि, भाण्डागारवहनवाह्यमानब-
हुनालीवाहिके, निषादिनिश्चलानेकानेकपारोप्यमाणकोशकलसपी-
डापीडसंकटायमानसामन्तौकसि, दूरगतदक्षदासेरकक्षिप्रप्रक्षिप्य-
माणोपकरणसंभारभ्रियमाणदुष्टदन्तिनि, तिर्यगानमज्जाघनिकरकृ-
च्छ्राकृष्टलम्बमानपरतन्त्रतुन्दिलचुन्दीजनजनितजनहासे, पीड्य-
मानशारशारिवरत्नागुणप्राहितगात्रविहारबृंहद्बृहद्बृहदुन्मदकरिणि, क-
रिघटाघटमानघण्टांकारक्रियमाणकर्णज्वरे, पृष्ठप्रतिष्ठाप्यमान-

तत इत्यादावेवंविधे प्रयाणसमये राजमिरापुपूरे राजद्वारमिति संबन्धः । नान्दी
मङ्गलपटहः । गुजासंहः शङ्खमेदो यत्पृष्ठे जतु परिकलितं भवति । 'सन्ना' इति यस्य
प्रसिद्धिः । शङ्खश्च मुण्डशङ्ख इति प्रसिद्धः । द्रुघणोऽयस्ताडनभाण्डम् । कोणिकाः पट-
हकुट्यादिकेषु याः कालिकाः । पाटी बहुपरिवारपुरुषगृहीतो निवासभूभागः, कुल-
पुत्रकसमूह इत्यन्ये । पेटकं तत्समूहः 'पाठीपति' इति पाठे पाठीपतयः प्रतिनि-
यतस्वस्थानपरिरक्षिणः । उल्का वीपिका । यामचेटी प्रहरजागरणनियुक्ता । त-
त्क्षणं चरणचरणं पादेषु स्पर्शः । कन्दुक्कामां हस्तिपकयोक्ताणाम् । यः कन्दुको
रक्षः । निदेश आज्ञा । निषादिनां हस्तारोहणाम् । हास्तिकं हस्तिमूहः । अश्वी-
यमध्यवृन्दम् । क्षौणीपाशो भूम्या निबन्धनम् । समुत्कील्यमानान्युत्स्न्यमानानि ।
हिञ्जीरे लौही शृङ्खला । निगडार्य तालकं तालपत्रं निगडतालकम् । लौह एवाश्व-
बन्धनविशेष इत्यन्ये । तरङ्गयमाणाः कुटिलीक्रियमाणाः । लेशिका घासिकाः ।
संदानशृङ्खला बन्धनादकः । प्रस्फोटितं विपूरितम् । प्रमृष्टं शोषितम् । पटकुट्या-

कण्ठालककदर्थितकूजत्करभे, अमिजातराजपुत्रप्रेष्यमाणमुमुक्षा-
कुलकुलीनकुलपुत्रकलत्रवाहने, गमनवेलाविप्रलब्धवारणाभोरणा-
न्विष्यमाणनवसेवके, प्रसादवित्तपत्तिनीयमाननरपतिवल्लभवारणा-
जिनि, चारुचारभटसैन्यन्यस्यमाननासीरमण्डलाडम्बरस्थूलस्था-
सके, स्थानपालपर्याणलम्बमानलवणकलायीकिङ्किणीनालीसनाथ-
संकलिततलसारके, कुण्डलीकृतावरक्षिणी जालजटिलवल्लभपालाश-
घटानिवेश्यमानशास्त्राभृगे, परिवर्धकाकृष्यमाणार्धजगधप्राभातिक-
योग्याशनप्रारोहके, व्याक्रोशीजृम्भमाणघासिकघोषे, गमनसंभ्रम-
भ्रमदुत्तुण्डतरुणतुरङ्गमतन्यमानानेकमन्दुराविमर्दे, सज्जीकृतकरे-
णुकारोहाह्वानसत्वरसुन्दरीदीयमानमुखालेपने, चलितमातङ्गतुरङ्ग-
प्रधावितप्राकृतप्रातिवेश्यकलोकलुण्ठ्यमाननिर्घाससस्यसंचये, संच-
रश्चेलचक्राक्रान्तचक्रीवति, चक्रचीत्कारिगङ्गीगणगृह्यमाणप्रहृतवर्त्म-
नि, अकाण्डदीयमानभाण्डभरितानडुहि, निकटघासलाभलुभ्यल्ल-
म्बमानप्रथमप्रसार्यमाणसारसौरभेये, प्रमुखप्रवर्त्यमानमहासामन्त-
महानसे, पुरःप्रधावद्भुजवाहिनि, प्रियशतोपलभ्यमानासंकटकुटीर-
कान्तरालनिःसरणे, करिचरणदलितमठिकोत्थितलोकलोष्टहन्यमा-

दयः स्कन्धावारसणिकामेदाः । तथा च पटैः कुटी सूक्ष्मगृहम् । काण्डपटकं
काण्डैः पटैश्च गृहम् । परिवस्त्रा तिरस्करिणी । वितानको रक्तकः । चिपिटो ह्रस्वः ।
चर्मपुटधर्मप्रसेवकः । संभाण्डायमानो भाण्डानि समाचिन्वन् । 'काण्डात्समाच-
यने' इति णिच् । संवाह्यमानाः प्राप्यमाणाः । नाली वाहिकः । करिणां वा-
सप्रहणवियुक्तो हस्तिपको मेठाह्वयः । चुन्द्री कुड्नी । शारिर्मजरी । हस्तिपर्याण-
मित्यर्थः । तत्स्यैः पीड्यमानदामसिर्प्राहितेन गात्रविहारेण देहकम्पेन बृंहन्तः श-
ब्दायमानाः करिणो यत्र तस्मिन् । प्रसादेन वित्ताः पत्तयः । वारोऽवसरः ।
'निबद्वावसरौ वारः' इत्यमरसिंहः । तत्र वाजिनो ये सेवकानां प्रत्यवसरं विसृ-
ज्यन्ते । 'वर' इति पाठः । चारुचारभटसैन्येन त्रस्यमाना आत्मान एव क्रिय-
माणाः नासीरेण कूर्परेण । मण्डलाडम्बरार्थाः स्थूलाः स्थासकाश्चन्द्रका यत्र ।
अन्ये नासीरमप्रेसरमाहुः स्थानपालानां पर्याणेषु लम्बमाना लवणका-
ङ्किणी । नालीसनाथा संकलिता तलसारिका यत्र । स्थानपाला अश्रमाणाः ।
श्रभाण्डागारिका इत्यन्ये । लवणकालाया मृगाकृतिरश्चानां शङ्कमयी ।
किङ्किण्यः सूक्ष्मघण्टाः । नाली प्रधानार्थं वैणवी नाडिरुच्यते । तलसारिकोऽथमु-
क्षपट्टिकोर्णादिसूत्रमयी । उरःपट्टिकेत्यन्ये । कुण्डलीकृतैरवरक्षिणीजालैर्जटिला
वल्लभपाला यामु तावत्तलघटामु निवेश्यमानाः शास्त्राभृगा यामु । अवरक्ष्यमान-
न्तरङ्गः । वल्लभपालोऽथपालः । अन्ये तु यो वल्लभान् । महाकाये ह्यो-

नमेण्ठक्रियमाणासन्नसाक्षिणि, संघट्टविघट्टमानव्याघ्रपल्लीपलायमा-
नक्षुद्रकुटुम्बके, कलकलोपद्रवद्रवद्रविणवलीवर्दविद्राणवणिजि, पु-
रःसरदीपिकालोकविरलायमानलोकोत्पीडप्रस्थितान्तःपुरकरिणीकद-
म्बके, हयारोहाहूयमानलम्बितशुनि, सरभसचरणनिपतननिश्च-
लगमनसुखायमानखक्खटस्तूयमानतुङ्गतुङ्गणगुणे, स्रस्तवेसरविसं-
वादिसीदहाक्षिणायसादिनि, रजोजग्धजगति, प्रयाणसमये, प्रति-
दिशमागच्छद्विर्गजवधूसमारूढैराधोरणैरूर्ध्वध्रियमाणद्देमपत्रभङ्गशा-
रशार्ङ्गैः, अन्तरासनासीनान्तरङ्गगृहीतासिमिः, ताम्बूलिकवि-
धूयमानचामरपल्लवैः, पश्चिमासनिकापितभस्त्राभरणमिन्दिपालपू-
लिकैः, पत्रलताकुटिलकलधौतनलकपल्लवितपर्याणैः, पर्याणपक्ष-
कपरिक्षेपपट्टिकाबन्धनिश्चलपट्टोपधानस्थिरावधानैः, प्रचलपादफ-
लिकास्फालनस्फायमानपदबन्धमणिशिलाशब्दैः, उच्चित्रनेत्रसुकुमा-
रस्वस्थगगनस्थगितजङ्घाकाण्डैश्च कर्दमिकपटकल्माषितपिशङ्गपि-
ङ्गैः, अलिनीलमसृणसतुलासमुत्पादितसितसमायोगपरभागैश्चा-
वदातदेहविराजमानराजावर्तमेचकैः, कञ्चुकैश्चोपचितचीनचोलकै-
श्च तारमुक्तास्तबकितस्तवरकवारबाणैश्च नानाकषायकर्बुरकूर्पास-

करणम् । यवसतण्डुलादि वहति स वल्लभपालोऽश्वपाल इत्याहुः । शाखामृगो
वानरः । रक्षार्थमश्वानां परिवर्धकोऽश्वपालः । प्रौढिको योग्याशनार्थं प्रसेवको यो
बुक्कण इति प्रसिद्धः । व्योकोशी परस्पराह्वानम् । उत्तुण्डा उत्प्रोधाः । मुखालेपनं
सिन्दूरादिना करेणुकार्थमेव । प्रातिवेक्षिकलोकाः प्रत्यासन्ननिवासा जनाः । नि-
र्घासो भुक्तशेषो घासः । चेलं वस्त्रम्, बालको वा चेलः । चक्रीवान्गर्दभः, उष्ट्रो
वा । गभी शकटिका । गृह्यमाणमधिष्ठीयमानम् । प्रहतं क्षुण्णम् । सर्वसेवितमि-
त्यर्थः । लम्बमानो गर्दभदासः, वणिजां कर्मकरो वा । सारसौरमेयी बलवानन-
ड्वान् । प्रमुखेऽग्रे । महानसं सूपकारशाला । कुटीरं मठिका, खल्पगृहम् । मेढो
जागरिकः । व्याघ्रपल्ली तृणकुटीभेदः । क्षुद्रमल्पम् । कुटुम्बकं परिवारः । वि-
द्राणाः सशोकाः । लम्बिताः पश्चात्खचिताः । खक्खटा वृद्धाः । तुङ्गा उच्चाः,
तद्देशजो वा अश्वस्तं गतः । विसंवादो परिशीलनम् । दक्षिणापथे वेसरा न स-
न्तीत्यहृद्देशाः । सादिनोऽश्वारोहाः । वस्त्राभरणं तूणमेदः । मिन्दिपालः शरमेदः ।
तोमर इत्यन्ये । पक्षकः प्रान्तः, पार्श्वं वा । परिक्षेपो वेष्टनम् । पादफलिका उभय-
पार्श्वयोः पर्याणे या क्रियते । आगुल्फं पादत्राणमित्यन्ये । आस्फालनं चालनम् ।
स्फायमानो वर्धमानः । पादबन्धः पादकटकः । नेत्रं पटविशेषः । स्वस्थानं
स्वस्थानेति यस्याः प्रसिद्धिः । कर्दमिकं कर्दमेन रक्तम् । कल्माषिताः शबलिताः ।
पिशङ्गा लोहिताः । पिङ्गा जङ्घिका । अन्ये जङ्घालेखाहुः । सतुला अर्धजङ्घिका इत्यन्ये ।

कैश्च शुक्पिच्छच्छायाच्छादनकैश्च व्यायामोलुप्तमार्थप्रदेशप्रविष्ट-
चारुशस्त्रैश्च गतिवशवेलितहारलतागललोलकुण्डलोन्मोचनप्रधावि-
तपरिजनैः, चामीकरपत्राङ्कुरकर्णपूरकविघट्टमानवाचालवालपाशै-
श्चोष्णीषपट्टावष्टब्धकर्णोत्पलनालैश्च कुङ्कुमरागकोमलोत्तरीयान्तरि-
तोत्तमाङ्गैश्च चूडामणिखण्डखचितक्षौमचोलैश्च मायूरपत्रायमाणशे-
खरषट्पदपटलैश्च मार्गागतशारिकशारिवाहवेगदण्डैः, पुनश्च श्वच्चा-
मरकिर्मीरकार्दरङ्गचर्ममण्डलमण्डनोद्गीयमानचटुलडामरचारभटभरि-
तभुवनान्तरैः, आस्कन्दत्काम्बोजवाजिशतशिखानजातरूपायानर-
वमुखरितदिङ्मुखैश्च निर्दयप्रहतलम्बापटहशतपटुरवबधिरीकृतश्रव-
णविवरैः, उद्धोष्यमाणनाममिः, उन्मुखपादातप्रतिपाल्यमानाङ्गा-
पातै राजमिरापुपूरे राजद्वारम् ।

उदिते च भगवति दिनकृति राज्ञः समायोगग्रहणसमयशंसी
सखान संज्ञाशङ्खो मुहुर्मुहुः । अथ नचिरादिव प्रथमप्रयाण एव
दिग्विजयाय दिग्गजसमागममिव गमनविलोककर्णतालदोलाविला-
सैः कुर्वाणया करेणुकयोद्धमानः, वैदूर्यदण्डविकटेनोपरि प्रत्युप्त-
पद्मरागखण्डखचिततया सूर्योदयदर्शनकोपादिव. लोहितायतय

अर्धजङ्घालेख्याहुः । समायोगो व्यापृतकेषु प्रसिद्धः । परभागो वर्णस्य वर्णान्तरेण
शोभातिशयः । राजावर्तः कृष्णपाषाणः । मेचको बर्हिंकण्ठवर्णः । 'कञ्चुको वा-
रबाणोऽङ्गी' । अपचितं परिहितम्, पूजितं वा । 'चायू पूजानिशामनयोः' इ-
त्यस्यापचितश्चेति निपातनाद्रूपम् । ताराः शुद्धाः । स्तवकिताः संजातपुष्पनिकु-
म्बाकाराः । स्तवरको वल्लभेदः । वारबाणः कञ्चुकः । कर्बुरः कपोतकण्ठवर्णः ।
कूर्पासकाक्षोलकाः । पिच्छानि पक्षाः । आच्छादनमुत्तरीयम् । उल्लुप्तस्तनूकृतः
शस्तं पट्टिकाढोरः । कटिसूत्रमित्यर्थः । वेलिताश्चालिताः । कर्णाभरणमेदो वाल-
पाशः । कोमलं संछायम् । अन्तरितमाच्छादितम् । खोलः शिरस्त्रम् । मायूरप-
त्रायमानम् । वेगदण्डस्तरुणो हस्ती । किर्मीराणि शबलानि । कार्दरङ्गकानि
कार्दरङ्गदेशोद्भवानि । बहुसुवर्णसूत्ररचितानि चर्मणि । स्फोटकाः स्निग्धवर्ण-
मांसस्फाराणि कार्दरङ्गचर्मणि । डामरा उद्भूताः । चारभटाः शूराः ।
न्तश्चलन्तः । काम्बोजा बाह्यीकदेशजाः । आलानमश्वभूषणम् ।
पटहमेवाः । तमिला इति प्रसिद्धाः ।

संज्ञा संकेतः । अथेत्यादौ दिग्विजयाय निर्जगाम नरपतिरिति संबन्धः । म-
ङ्गलातपत्रेण कञ्चुकेन । ननूत्प्रेक्षते द्वितीय इव भोगिनामीश इति योजना । यद्वा
मङ्गलातपत्रेणेति इत्थंभूतलक्षणे तृतीया । अम्बरं वस्त्रम्, नभश्च । विलभमानो-
ऽर्थिसात्कुर्वन् । मुद्रया हि ससिन्धुरया विलभ्यते । परिक्षिपन्वेष्टयन् । अप्रबो

भ्रियमाणेन मङ्गलातपत्रेण कदलीगर्भाभ्यधिकन्नविभ्रा नवनेत्रनि-
र्मितेन द्वितीय इव भोगिनामधिपतिरङ्गलप्रेन कञ्चुकैनामृतमथन-
दिवस इव क्षीरोदफेनपटलधवलाम्बरवाही, बाल एव पारिजात-
पादप इवाखण्डलभूमिमारूढः, विधूयमानचामरमरुद्विधूतकर्णपूर-
कुसुममञ्जरीरजसा सकलभुवनवशीकरणचूर्णेनेव दिशश्छुरयन्मि-
मुखचूडामणीघटमानपाटलप्रतिबिम्बमुदयमानं सवितारमपि पिब-
न्निव तेजसा बहलताम्बूलसिन्दूरच्छुरितया विलभमान इव द्वीपा-
न्तराण्योष्ठमुद्रयानुरागस्य स्फुरन्महाहारमरीचिचक्रवालानि चाम-
राणीव दिशोऽपि ग्राहयन्, राजकेक्षणोत्क्षिप्तत्रिभागया त्रीनपि लो-
कान्करदानायाज्ञापयन्निव सविभ्रमं भ्रूलतया द्राघीयसा बाहुप्रा-
कारेण परिक्षिपन्निव रिरक्षया सप्तापि सागरमहाखातानखिलमिव
क्षीरोदमाधुर्यमादायोद्गतया लक्ष्म्या समुपगूढः, गाढममृतमय इव
पीयमानः, कुतूहलोत्तानकटकलोकलोचनसहस्रैः स्नेहाद्रेशु राज्ञां
हृदयेषु गुणगौरवेण मज्जन्निव, लिम्पन्निव, सौभाग्यद्रवेण, द्रष्टृणा-
ममरपतिरिवाग्रजवधकलङ्कप्रक्षालनाकुलः, पृथुरिव पृथिवीपरिशो-
धनावधानसंकलितसकलमहीभृत्समुत्सारणः, पुरःसरैरालोककारकैः
सहस्रसंख्यैरर्क इव किरणैरधिकारचातुर्यचञ्चलचरणैर्व्यवस्था-
स्थापननिष्ठुरैः भयपलायमानलोकोत्पीडान्तरिता दशापि दिशो
ग्राहयद्भिरिव, चलितकदलिकासंपातपीतप्रचारं पवनमपि विनये
स्थापयद्भिरिव, हुतचरणोद्धूतधूलिपटलावधूतान्दिनकरकिरणान-
प्युत्सारयद्भिरिव, कनकवेत्रलतालोकविक्षिप्यमाणं दिनमपि दूरी-
कुर्वद्भिरिव, दण्डिमिरितस्ततः समुत्सार्यमाणजनसमूहो निर्जगाम
नरपतिः ।

अवनमति च विनयमितवपुषि, भयचकितमनसि, चलनशि-
थिलमणिकनकमुकुटकिरणनिकररुचिरशिरसि, विलुलितकुसुमशे-

ज्येष्ठः, राज्यवर्धनः, द्विजश्च । पुरा ब्रह्मणः किल सुतोऽसुरपक्षपाती त्रिबिरास्त-
ज्जाता च वृत्रस्तौ तपस्यन्तौ शक्रेण हतमिति । महीभृतो राजानः, पर्वताश्च ।
पृथुना अग्रयो भूमिमास्तीर्य स्थिताश्चापकोट्या समुत्सार्यन्त प्रक्षिप्ताः । लोक इ-
त्येवं ये अदन्ति ते आलोककारकाः । तैरन्यत्रालोकः प्रकाशः पुरःसरैः सहस्र-
संख्यैमिति च साधारणम् । दिशो ग्राहयद्भिः पर्यन्तेषु च विस्मर्जयद्भिः ।

उदय कर्णप्रसारणः । चापराध इवेत्याहुः प्रेक्षात्रयं समीचीनम् । उद्विग्नतः

खररजसि राजचक्रं, प्रभामुचां चूडामणीनामर्चांश्चस्तिर्बभूव उदञ्चश्च
बभूवन्तो मरीचयश्चापराशय इव सुशकुनसंपादनाय चेलुः ।
मैधायमानरेणुमेदुरं मन्दिरशिखण्डिन इव खमुद्गीयमानाः कोमल-
कल्पपादपपल्लवचन्दनमालाकलापा इवाबध्यन्त दिग्द्वारेषु दिक्पा-
दैः प्रणम्यमानश्च नेत्रविभागैश्च कटाक्षैश्च समप्रेक्षितैर्भ्रूवञ्चितैश्चा-
र्धस्मितैश्च परिहासैश्च छेकालापैश्च कुशलप्रभैश्च प्रतिप्रणामैश्चोन्मत्त-
भ्रूवीक्षितैश्चाज्ञादानैश्चाक्रीडन्निव मानमयान्प्राणान्प्रणयदानैः प्र-
वीराणां वीरो यथानुरूपं विवभाज राजकम् ।

अथ प्रस्थिते राजनि कलकलत्रस्तदिङ्गागशूत्काररव इवेतस्तत-
स्तस्तार तारतरस्तूर्याणां प्रतिध्वनिराशातटेषु । दिग्गजेभ्यः प्रकु-
पितानां त्रिप्रस्रुतानां करिणां मदप्रस्रवणवीथीमिरलिकुलकालीभिः
कालिन्दीवेणिकासहस्राणीव सस्यन्दिरे । सिन्दूरेणुराशिभिररु-
गायमानबिम्बे रवावस्तमयसमयं शशङ्किरे शकुनयः । करिणां षट्-
पदकोलाहलमांसलैः कर्णतालनिस्वनैस्तिरोदधिरे दुन्दुभिध्वनयः ।
दोध्यमानश्च सचराचरमाचचाम चामरसंघातो विश्वम् । अश्वीय-
धासनिक्षिप्तैः शिश्विन्दे सिन्धुवारदामशुचिभिर्निरन्तरमन्तरिक्षं फे-
नपिण्डैः । पिण्डीभूततगरस्तबकपाण्डुराणि पपुरिव परस्परसंघट्ट-
नष्टाष्टदिशं दिवसमुष्चामीकरदण्डान्यातपत्रवनानि । रजोरज-
नीतिमीलितो मुकुटमणिशिलावलीबालातपेन विचकास वासरः ।
राजतैर्हिरण्मयैश्च मण्डनकभाण्डमण्डलैर्हार्दमानैर्हरितीकृताः परि-
हादा हरितो बधिरतां दधुः । अरिप्रतापानलनिर्मूलनायेव मदो-
ष्मशीकरैः शिशेकिरे करिणः ककुभां चक्रम् । चक्षुषामुन्मेषं मु-
पुषुस्तडिबभूलानि चूडामणीनामर्चीषि । स्वयमपि विसिसिम्बे बल-
नां भूपालः सर्वतो विक्षिप्तचक्षुश्चाद्राक्षीदावासस्थानसकाशात्प्रतिष्ठ-

यस्युताः । कटाक्षैरपात्रदृष्टैः भ्रूवञ्चितैर्भ्रूचलितैः । 'भ्रूवञ्चितैः' इति

रेत्यर्थः । छेकालापैर्वक्रोक्तिभिः । छेकान्तरान्तरा वा ।

तस्तारेति । विस्तृतोऽभवत् । त्रिप्रस्रुतानां त्रिषु गण्डादिषु मदमुत्सृज्यमान-
तयोऽत्र चक्रवाकाः । मण्डनकमायानम् । 'स्याद्भाण्डमन्वाभरणे' । अथोक्तं हि हि-
रन्मभुवोऽगस्त्यस्य । प्लवितभुवनं स्कन्धावारम्, नर्मवाप्रवाहं च । पूर्वं कर्तव्यं
मान्तःपुरैः सह रेवासीरे निहरता तस्मिन्तो भुजसहस्रेणोभयतो वृत्ता स्वकर्मभूता
खररजस्येवमादिप्रवर्तमानानेकसंख्यावन्मिति स्कन्धावारविशेषणम् । तांतेति । भा-

मानं स्कन्धावारम्, अधोक्षजकुक्षेरिव युगादौ निष्पतन्तं जीवलोकम्,
 अम्भोनिधिमिव कुम्भभुवोवदनात्प्लावितभुवनमुद्भवन्तम्, अर्जु-
 नबाहुदण्डसहस्रसंपिण्डितोन्मुक्तमिव सहस्रधा प्रवर्तमानं प्रवाहं
 नर्मदायाः । 'प्रसर तात । भाव, किं विलम्बसे । त्वङ्गति तुरङ्गमः ।
 भद्र, भग्नचरण इव संचरसि यावदमी पुरःसराः सरभसमुपरि पत-
 न्ति । वाहयसि किमुष्ट्रम् । न पश्यसि निर्दय, निःशूकशिशुं शयानम् ।
 वत्स रामिल, रजसि यथा न नश्यसि न पश्यसि । गलति शकुप्रसे-
 वकः । किमेवमित्तर, त्वरसे । सौरभेय, सरणिमपहाय हयमध्यं धा-
 वसि । धीवरि, विशसि । गन्तुकामा मातङ्गि, मातङ्गमार्गम् । अङ्ग,
 गलति तिरश्चीना चणकगोणी । गणयसि न मामारटन्तम् । अवटमत-
 टेनावतरसि । सुखमास्त्व स्वैरिणि । सौवीरक, कुम्भो भग्नः । मन्थरक,
 स्वादिष्यसि गतः सन्निक्षुम् । उक्षाणं प्रसादय । कियच्चिरं चिनोषि
 चेट, बदराणि । दूरं गन्तव्यम् । किमद्यैव विद्रासि द्रोणक, द्राघीयसी
 दण्डयात्रा विनैकेन निष्ठुरकेण निष्केयमस्माकम् । अग्रतः पन्थाः
 स्थपुटक । स्थावरक, यथा न भनक्षि फाणितस्थालीं गरीयान्गण्डक-
 तण्डुलभारको न निर्वदति दम्यः । दासक, माषीणाममुतो द्रागदात्रेण
 मुखघासपूलकं लुनीहि । को जानाति यवसगतं गतानाम् । धव,
 वारय बलीवर्दान् । बाहीकरक्षितं क्षेत्रमिदम् । लम्बिता शकटी ।
 शाकरं धुरंधरं धुरि धवलं नियुङ्क्ष्व । यक्षपालित, प्रमदाः पिनक्षि ।
 अक्षिणी किं ते स्फुटिते । इत हस्तिपक रे, दीव्यसि करिकरदण्डे ।
 समद, संमर्दकर्मस्व लसि । भ्रातर्भाव विधुरबन्धो, उद्धर पङ्काद-
 नद्वाहम् । इत एहि माणवक, घनेभघटासंघट्टसंकटे नास्ति निस्त-
 रणम् ।' इत्येवमादिप्रवर्तमानानेकसंलापं कचित्स्वेच्छामृदितोद्दाम-

वेति च । मान्यामश्रणम् । लसति गलति । प्रसेवको भग्नभरणमित्यन्ये । इत्वरो
 गमनशीलः । सौरभेयोऽदान्तः । अङ्गेति, इष्टमश्रणम् । अवटं श्वभ्रम् । अतटेनामा-
 गेण । स्वैरिणि स्वतन्त्रे । 'स्वावीरेरिणोः' इति वृद्धिः । सौवीरिकं काञ्चिकम् । विद्रा-
 सि लङ्सि । 'निष्ठा' श्लेषः । स्थपुटो निम्नोन्नतः, विभ्रम इत्यन्ये । फाणितमिक्षुवि-
 कारः, गुण इति प्रसिद्धः । दम्यो दान्तः । माषाणां भवनं क्षेत्रम् । 'धान्यानां भवने
 क्षेत्रे खम्' । किञ्चिन्मात्रं बुभुक्षानिवृत्तये । घासो मुखघासः । यवसं घासः । उष्णं च
 'शर्षं बालतृणं घासो यवसम्' इति । धवः पुरुषः । बाहीकः काष्ठकः, परिपालक
 इत्यन्त्रे, गोरक्षक इति चान्ये । लम्बिता मार्गमाक्रान्तुं न शक्नोति । शाकरं धूरम् ।
 तर्षणं वा । धवलं महोक्षं नोदयसि । करदण्डेऽन्यदस्त्रसंनिधिनि सति । करी स-

सख्यघासविषससुखसंपन्नापुष्टैः केलीकलैः किलकिलायमानैर्मण्ड-
बण्ठवठरलम्बनलेशिकलुण्ठकचेटचाटचण्डालमण्डलैराण्डीरैः स्तू-
यमानम्, कचिदसहायैः क्लेशार्जितकुग्रामकुटुम्बिसंपादितसीदत्सौ-
रभेयशम्बलसंवाहनायासावेगागतसंयोगैः स्वयंगृहीतगृहोपस्करणैः
'इयमेका कथंचिदण्डयात्रा यातु । यातु पातालतलं वृष्णाभूतेरभव-
मिः । भवतु शिवम् । सेवा करोतु । स्वस्ति सर्वदुःखकूटाय कटकाय'
इति दुर्विधकुलपुत्रकैर्निन्द्यमानम्, कचिदतितीक्ष्णसलिलस्रोतःपा-
स्तिनौगतैरिव ग्रथितैरिव पङ्क्तिभूतैर्जनैरतिद्रुतम्, द्रवद्भिः कृष्णकठि-
नस्कन्धगुरुलगुडैर्गृहीतसौवर्णपादपीठीकरङ्ककलशपद्माहावगाहैः प्र-
त्यासन्नपार्थिवोपकरणग्रहणगर्वदुर्वारैः सर्वमेव बहिः कारयद्भि-
र्भूपतिभृतकबारिकैर्महानसोपकरणवाहिमिश्र बद्धवराहवध्रवाघ्रीण-
सैर्लम्बमानहरिणचटुकचटकजूटजटिलैः शिशुशशकशाकपत्रवेत्रा-
ग्रसंग्रहसंग्राहिभिः शुक्लकर्पटप्रावृतमुखैकदेशदत्तार्द्रमुद्रागुप्तगोरस-
हैस्तलकतापकतापिकाहस्तकताम्रचरुकटाहसंकटपिटकभारिकैः

मदोऽर्थात्संपन्नः । खेच्छयानायासेन । मृदितानि क्षुण्णानि । उद्दामानि प्रभूतानि ।
सस्यानि । तथा घासो यवसम् । तथा विषसो मृत्याद्युपयुक्तशेषमन्नम्, परस्पर-
लुण्ठनं वा तैः सुखेन संपन्नं यदन्नं तेन सुपुष्टैः । केलिकलाः प्रहसनाः, बहुभाषिणो
वाग्मण्डा इतिजागरिकाः । वण्ठाः अकृतविवाहाः । तरुणा ये दण्डमादाय हस्तिनां
दर्पमाकर्षयन्ति, पत्नय इत्यन्ये । वठरा मूर्खाः । लम्बना गर्दभदासाः । लेखिका
जनपरिचारकाः । लुण्ठकाश्चौराः । चेटा दासाः । शाटा धूर्ताः । चण्डाला
अश्वपालाः । आण्डीराः प्रगल्भाः । यद्वा राण्डीराः रण्डापुत्राः । संपादितो दत्तः ।
सीदन्नसमर्थो यः सौरभेयस्तेन शम्बलसंवाहनाय य आयासो योगस्तेन । गतसंयो-
गैरुपपन्नचित्तक्षोभैरिति समासः । अभवनिरिति । आक्रोशे 'नञ्यनिः' । दुर्विधा दरि-
द्राः । वृद्धाः स्थविराः । कुलपुत्राः कुलक्रमागताः सेवकास्तैर्निन्द्य
न्धावारविशेषणम् । कचिच्च भूभृद्भारिकैर्महानसोपकरणवाहिमिश्र
पुरोवर्तिजनमिति स्कन्धावारविशेषणम् । अतितीक्ष्णं वेगवत् । ग्रन्थि-
तैः । करकस्ताम्बूलाधारः । पतङ्गहो निष्ठीवनपात्रम् । अवगाहः ज्ञानद्रोणी । बहिःकार-
यद्भिर्निरस्यद्भिः । महानसा सूपकारशाला । वराहवध्रं सूकरचर्म । सूकरपाठेतिप्रसि-
द्धम् । बाघ्रीणसा यशियाश्छागविशेषाः । हरिणानां चटुकाः पूर्वभागाः । जूटः संचः ।
वेत्राग्रानि वंशाङ्कुराः । तलकोऽभिषाकटिकातापकोऽपूपाधिकरणस्थानम् । तापिका
काकपालिका । यत्र तैलादिना भक्ष्याः पच्यन्ते । हस्तकः शूलम् । पिठकां भाण्डानि ।

समुत्सार्यमाणपुरोद्वर्तिजनम्, कंचित् 'क्षेप्तोऽस्याकम् । फलकाले-
 ऽन्य एव विदाः समुपस्थास्यन्ते' इति सुसुरैः पदे पदे पततां दुर्ध-
 लबलीप्रदीनां नियुक्तैः खेदने खेदवेढकैः खेद्यमानासंविभक्तकुलपु-
 त्रलोकम्, कचिन्नरपतिदर्शनकुतूहलादुभयतः प्रजवितप्रधावितप्रा-
 मेयकजनपदम्, मार्गग्रामनिर्गतैरामहारिकजाल्मैः पुरःसरजरम्माह-
 त्तरोत्तम्भिताम्भःकुम्भैरुपायनीकृतदधिगुडखण्डकुसुमकरण्डैर्घटितपे-
 टकैः सरभसं समुत्सर्पद्भिः प्रकुपितप्रचण्डदण्डवित्रासनविद्रुवै-
 र्दूरगतैरपि स्खलद्भिरपि पतद्भिरपि नरेन्द्रनिहितदृष्टिभिरसतोऽपि
 पूर्वभोगपतिदोषानुद्भावयद्भिरतिक्रान्तायुक्तकशतानि च शंसद्भि-
 र्धिरंस्तनचाटापराधांश्चाभिदधानैरुद्धूयमानधूलिपटलम्, कचिदेका-
 न्तप्रवृत्ताश्ववारचक्रचर्व्यमाणागामिगौडविमृग्यमाणसस्यसंरक्षणम्,
 अपरैरादिष्टपरिपालकपुरुषपरितुष्टैः 'धर्मः प्रत्यक्षो देवः' इति
 स्तुतीरातन्वद्भिरपरैर्ल्यमाननिष्पन्नसस्यप्रकटितविषादैः क्षेत्रशुचा
 सकुटुम्बैरेव निर्गतैः प्ररूढप्राणच्छेदैः परितापत्याजितभयैः 'क
 राजा । कुतो राजा । कीदृशो वा राजा' इति प्रारब्धनरनाथनि-
 न्दम्, शशकैश्च पदे पदे प्रजविप्रचण्डदण्डपाणिपेटकानुबद्धैर्गिरिगु-
 ङकैरिव हन्यमानैरितस्ततः संचरद्भिरपरैर्युगपत्परापतितमहा-
 जनप्रसूतैस्तिलशो विलुप्यमानैरनेकजन्तुजङ्घान्तरालनिःसरणकुस-
 लिभिः कुटिलिकाव्यंसितसाविबहुश्रुभिः पतलोष्टलगुडकोणकुठा-
 रकीलकुहालखनित्रदात्रयष्टिभिरपि निःसरद्भिरायुषो बलात्कृतकल-
 कलम्, अन्यत्र संघशो घासिकैर्बुसधूलीधूसरितघासजालजालकी-
 तजघनैश्च पुषाणपर्याणैकदेशदोलायमानदात्रैश्च शीर्णोर्णाशकलशि-

विदा धूर्ताः । समुपस्थास्यन्ति ढौकयिष्यन्ति । पततां स्खलताम् । स्खलने प्रे-
 रणे । नियुक्तैः स्थापितैः । असंविभक्ता अकृतविभागाः । ग्रामे भवा ग्रामेयकाः ।
 'ग्रामाद्यन्धजोः' । आमहारिकजाल्मैर्मृग्यमाणसस्यसंरक्षणमिति संगतिः । आत्मा
 मूर्खाः । उत्तम्भिता ऊर्ध्वाकृताः । अम्भः कुम्भा जलपूर्णकलशाः । खण्ड इष्टुवि-
 कारः । समुपसर्पद्भिर्ढौक्यमानैः । वित्रासनं मयोत्पादनम् । आयुक्ता व्यापृतकाः ।
 चाटा धूर्ताः । अपरैरामहारिकजाल्मैरुपलक्षितमपरैः । प्रारब्धनरनाथनिन्दमिति
 योजनम् । निष्पन्नानि पञ्चानि । प्रकुटुम्बैः सवारैः । शशकैः कुतकलकलमिश्रान्वयैः ।
 अनुबद्धा अनुसृताः । गिरिगुङ्गकैर्दण्डैः । कुटिलिकया वक्रगमनेन । व्यंसिता व-
 षिताः । घासिजालघासजालम् । बहवः शालो वैः । कोष्ठैः घादनभाण्डम् । अन्यत्र क-
 र्तव्यैः उद्धूयमानधूलिपटलमिति संनम्नः । संघशो बहुशः । घाते विद्रुवा घा-

विष्णुमलिनसल्लुप्यैव सादीकृत्याटितपटवत्खल्वोच्छ्रित-
मिह धावमानैर्दूयमानधूलिपटलम्, कविदेकान्तप्रवृत्ताप्रवृत्त-
कवच्यमाणागामिगौडविग्रहम्, कचिरुद्धिप्रदेशपूरणादेशकुलस-
, कचिचलवर्तिवेप्रियेप्रियिन्नासमाख्या-
खिदिश्वरगतविक्रीशद्विधादिब्राह्मणम्, कचिच्छुलुण्ठकपाशविशेष-
भाषभाषीणप्रमादकृष्टकौलियकम्, कचिदन्योन्यविमर्शपूर्णोद्वेग-
पुत्रवाहमानवाजिसंघट्टमण्डितम्, अनेकवृत्तान्ततया कौतुकजन-
कम्, अल्यजलधिमिव जगद्वासमहणाय प्रवृत्तम्, वासासमिव
महाभोगिनां गुप्तये समुत्पादितम्, कैलासमिव परमेधरवसतवे
सुष्ठुम्, दृश्यमानसकलप्राणिपर्यायं चतुर्युगसर्गकोशमिव प्रजापती-
नीं हेतुबहुलमपि तपःकरणमिव क्रमकारिणं कल्याणानाम्, एवं
च वीक्षमाणः कटकं जगाम ।

‘आसन्नवर्तिनां च तत्र भवताम्’ मांघात्रा प्रवर्तिताः सन्ध्यासौ दि-
ग्विजयाय अप्रतिहतरश्चरंहसा रघुणा लघुमैव कलिनाकारि ककुभां
प्रसादनम् । शरासनद्वितीयः करदीचकार धक्कं क्रमागतमुज्ज्वल-
मिजनघनमदावलिप्तानां भूभुजां पाण्डुः । पाण्डवः स्वयंसाची
चीर्णविषयमतिक्रम्य राजसूयसंपदे क्रुध्यद्रन्धर्वघनुकोटिटीकारकू-
जितकुञ्जं हेमकूटपर्वतं परमैष्ट । संकल्पान्तरितो विजयसारखि-
नाम् । संहिमहिमबद्धवहितोऽप्युवाह बहुबलव्यतिकरकातरः करं
कौरवेश्वरस्य किङ्कर इवाकृतो ह्रुमः । मार्तिजिगीषवः खलु पूर्वं
येनाल्प एव भूभागे भूयांसो भगदत्तदन्तवक्रकाथकर्णकौरवशिषु-
पालसाल्वजरासंधासिन्धुराजप्रभृतयोऽभवन्भूपतयः । संतुष्टो राजा

सिद्धः । वासजलिं वाससंघातः । एकेवैशः सन्निभाः सिद्धः । मल्लुप्यैः स्त्री ।
मल्लुप्यैः मलपट्टी । छविसिलयः । अंसो परिकसः इत्यन्ये । पटकारं
कुलुण्ठकाः शुनां बन्धनलण्डाः । उदुरा लङ्गामप्रसराः । जगती ग्रहणं ।
सकलं च । भोगिनी भोगवताः, सर्वाः । परमेधरो दुरोऽभिः । परितः अन्तः-
रामः आगमनं चर्चनम् ।

‘आसन्नवर्तिनां’ चार्थिप्रभृतवर्तित्वेन सनकापस्यन्नेन सप्तदशवर्षेभ्यो-
बन्धः । तत्र भवता पूज्येन । स्वयंसाची भर्जुनः । परमैष्ट जिह्वा । चर्चनं चर्च-
नम् । कौरवेश्वरो दुर्योधनः । अकृतोऽकृतार्थः । ह्रुमस्य च किमस्य । किन्तु-

युधिष्ठिरो यो ह्यसह्यत समीप एव धनंजयजयजनितजगत्कम्पः
किंपुरुषाणां राज्यम् । अलसश्चण्डकोशो यो न प्राविशत्कम्पां जिह्वा
स्त्रीराज्यम् । हसीय एवान्तरं तुषारगिरिगन्धमादनयोः । उत्सा-
हिनः किष्कुतुरुष्कविषयाः । प्रादेशः पारसीकदेशः । शशपदं श-
कस्थानम् । अदृश्यमानप्रतिप्रहारे पारियात्रे यात्रैव शिथिला ।
शौर्यशुल्कः सुलभो दक्षिणापथः । दक्षिणार्णवकलोलानिलचलितच-
न्दनलतासौरभसुन्दरीकृतदरीमन्दिराद्दुर्गदद्रेर्नेदीयसि मलयो मल-
यलम्न एव च महेन्द्रः ।' इत्येवंप्रायानुद्योगद्योतकानामालापान्पा-
र्थिवकुमाराणां बाहुशालिनां शृण्वन्नेवाससादावासम् । मन्दिर-
द्वारि चोभयतः सबहुमानं भ्रूलताभ्यां विसर्जितराजलोकः प्रविश्य
चावततार बाह्यास्थानमण्डपस्थापितमासनमाचक्राम । प्राक्तसमायो-
गश्च क्षणमासिष्ट ।

अथ तत्र प्रतीहारः पृथ्वीपृष्ठप्रतिष्ठापितपाणिपल्लवो विज्ञापित-
चान्—'देव, प्राग्ज्योतिषेश्वरेण कुमारेण प्रहितो हंसवेगनामा दू-
तोऽन्तरङ्गस्तोरणमध्यास्ते' इति राजा तु 'तमाशु प्रवेशय' इति
सादरमादिदेश । अथ दक्षतया क्षितिपालादराच्च प्रतीहारः स्वयमेव
निरगात् । अनन्तरं च हंसवेगः सविनयमाकृत्यैव नयनानन्दसंपा-
दनसुभगाभोगमद्रया समुलङ्घ्यमानगुणगरिमा प्रभूतप्राभृतभृतां
पुरुषाणां समूहेन महतानुगम्यमानः प्रविवेश राजमन्दिरम् ।
अमरादेव पञ्चाङ्गालिङ्गिताङ्गनः प्रणाममकरोत् । 'एद्येहि' इति
सबहुमानमाहूतश्च प्रधावितोऽपसृतः पादपीठलुठितललाटलेखो
न्यस्तहस्तः पृष्ठे पार्थिवेनोपसृत्य भूयो नमश्चक्रे । स्निग्धनरेन्द्रदृष्ट्या
निर्दिष्टमविप्रकृष्टं स प्रदेशमध्यास्त । ततो राजा तिरश्चीं तनुमीष-
दिव दधानश्चामरप्राहिणीमन्तरालवर्तिनीं समुत्सार्य संमुखीनस्त्रं
सप्रश्रयं पप्रच्छ—'हंसवेग, श्रीमान्कञ्चित्कुशली कुमारः'

नाथो जयद्रथः । हसीयो हस्ततरम् । साङ्गुष्ठा प्रदेशिन्या प्रादेशः । 'प्रादेशता-
लगोकर्णास्तर्जन्यादियुते तते । अङ्गुष्ठे सकनिष्ठे स्याद्विस्त्रिर्द्वादशाङ्गुलः ॥' इत्यम-
रसिंहः । शौर्यकृतः शुल्कः पणो यत्र स शौर्यशुल्कः । अतिशयेनान्तिकं नेदीयः ।
'अन्तिकवाद्योर्नेदसाधौ' इति ।

प्राग्ज्योतिषं कामरूपाद्यो देशः । समुलङ्घ्यमानो नीयमानः । संमुखीनोऽस्मिन्मुखः ।

इति । स तमन्ववादीत्—‘अद्य कुशली येनैवं संहस्यपितया सौ-
हार्द्रवार्द्रया सगौरवं गिरा पृच्छति देवः’ इति ।

स्थित्वा च मुहूर्तमिव पुनः स चतुरमुवाच—‘चतुरम्भोधि-
भोगभूतिभाजनभूतस्य देवस्य सद्भावगर्भमपहाय हृदयमेकमन्यद-
नुरूपं प्राभृतमेव दुर्लभं लोकं तथाप्यस्मत्स्वामिना संदेशमशून्यतां
नयता पूर्वजोपार्जितं वारुणातपत्रमाभोगाख्यमनुरूपस्थानन्यासेन
कृतार्थीकृतमेतत् । अस्य च कुतूहलकृन्ति बहूनि आश्चर्याणि
दृश्यन्ते । प्रतिदिवसं प्रविशति शैत्यहेतोश्छायायाः किरणसहस्रा-
दैकैकः सोमस्य रश्मिरस्मिन् । अस्मिन्प्रविष्टे प्रध्यानानन्तरं स्वा-
द्वो दन्तवीणोपदेशाचार्याऋयोतन्ति चन्द्रभासामम्भसां मणिशला-
काभ्यो यावदिच्छमच्छा धाराः । प्रचेता इव यश्चतुर्णामर्णवानामधि-
पतिर्भूतो भावी वा तमनुगृह्णाति च्छायया नेतरम् । इदं च न सप्ता-
र्चिर्दहति, न पृषदश्वो हरति, नोदकमार्द्रयति, न रजांसि मलिनय-
न्ति, न जरा जर्जरयति । एतत्तावदनुगृह्णातु दशा देवः संदेशमपि
विस्रब्धं श्रोष्यति ।’ इत्येवमभिधाय विवृत्यात्मीयं, पुरुषमभ्य-
धात्—‘उत्तिष्ठ । दर्शय देवस्य’ इति ।

स वचनानन्तरमुत्थाय पुमानूर्ध्वोचकार तद्धौतदुकूलकल्पिताञ्च
निचोलकादकोषीत् । आकृष्यमाण एव च यस्मिन्नतिसितमहसि सर-
भसमहासीव हरेण रसातलादुदलांसीव शेषफणिफणाफलकमण्ड-
लेन, अस्थायीव चक्रीभूयान्तरिक्षे क्षीरोदेन, अघटीव गगनाङ्गने
गोष्ठीबन्धः शारदेन बलाहकव्यूहेन, विश्रान्तमिव विततपक्षतिना
वियति पितामहविमानहंसयूथेन, अत्रिनेत्रनिर्गतस्य धवलधामम-
ण्डलमनोहरो दृष्ट इव जनेन जन्मदिवसः कुमुदबन्धोः, प्रत्यक्षी-
कृत इवोद्गमनक्षणो नारायणनामिपुण्डरीकस्य, आहितेव कौमुदी-
प्रदोषदर्शनानन्दतृप्तिरक्षणाम्, उदमाङ्गीदिव मन्दाकिनीः

भोगः पालनम् । शीतोद्भवो दन्तानामन्योन्याघातो दन्तवीणा । स
पृषदश्वो बाधुः । विवृत्य स्थित्वा ।

निचोलकादाच्छादनप्रसेवकात् । अकोषीभिष्कासितवान् । उदलास्युल्लसि-
तम् । अस्थायि स्थितम् । अघटि घटितम् । विश्रान्तं व्यथमत । उद्गमनक्षणं
उत्पत्तिप्रसङ्गः । उदमाङ्गीरुन्मग्नम् । परिवर्तितः स्वरूपः कृतः ।

मण्डलं मण्डपकोशे, परिवर्तित इव दिवसः पौर्णमासीनिदिवः
मन्दमन्दमिन्दूयसंदेशयुक्तमानसैर्विवर्तितैः पद्यमानचक्रवर्ति-
णालकोटिभित्तसञ्जकमल्लिनीचक्रवाकमिथुनैः शरज्जलधरस्पर्श-
कृतसंकोचितवेत्तकारममुक्तमुखपुटैः पराङ्मुखैर्भूतं भवनमिदं
मण्डलैः, प्रबुद्धमात्रकान्त्रानन्दोद्दामोद्दालपुटादृहासविश्रवं कुकु-
द्वण्डैः ।

चित्रीयमाणचेताश्च सराजको राजा दण्डानुसाराविरोहिण्य-
दृष्टा स्मदरमैक्षिष्ठ तन्तिलकमिव त्रिभुवनस्य, शैशवमिव श्वेतद्वी-
पस्य, अंशवतारमिव शरदिन्दोः, हृदयमिव धर्मस्य, निवेशमिव
शशिलोकस्य, दन्तमण्डलधवलं मुखमिव चक्रवर्तित्वस्य, मौक्तिक-
जालपरिकरसितं सीमन्तचक्रमिव दिवः, बहुज्योत्स्नालुङ्घोद-
यैन्दवमिव परिवेशबल्यं शौक्यहसितसङ्कश्रीकं श्रवणमण्डलमिव
निश्चलं गतमैरावतस्य, श्वेतगङ्गावर्तपाण्डुरं पदमिव त्रिभुव-
नबन्दीयं त्रिविक्रमस्य, प्रचेतसश्रूडामणिमरीचिशिखाभिरिव
शिष्टाभिर्मानसविसतन्तुमयीभिश्चामरिकावलीभिर्विरचितपरिवेशम्,
उपरि चक्रवर्तिलक्ष्मीनूपुरस्वनश्रवणदोहदनिश्चलेनेव लक्ष्मणा वि-
लसपत्रेण हंसेन सन्नाथीकृतशिखरम्, स्पर्शवदा च प्रभावस्तम्भि-
तेन मन्दकिरीमृण्मलेन मुकुलिकण्ठेन वासुकिनेव दीप्तेन द-
ण्डतं द्योतमानम्, धवलस्रग् क्षालयदिव नक्षत्रपथम्, प्रभासवा-
हप्रथिष्ठा प्रावृण्वदिव दिवसम्, समुच्छ्रायेणाधःकुर्वदिव दि-
वम्, उपरिस्थितमिव सर्वमङ्गलानाम्, श्वेतमण्डपमिव श्रियः,
सावकमिव ब्रह्मस्तम्बस्य, नाभिमण्डलमिव ज्योत्स्नायाः, विशवं
हृत्समिव कीर्तेः, फेनराशिमिव खड्गधाराजलानाम्, यज्ञःपटलमिव
शौर्यशालिवर्यः, त्रैलोक्याद्भुतं मङ्गलव्रम् ।

इदं च तस्मिन्नास्मात् अथमे शेषमपि प्राकृतं प्रकृत्याचक्रुः
क्रमेण कार्माः । तद्यथा परार्थरत्नांशुशोणीकृतविगमान्, म-

निवेशं स्थानम् । दन्तमण्डलं दशनकृतं चक्रवाकम्, दशनचक्रम् । मुकुटा-
रम्भः, कर्कः च । परिवरे परिवेष्टकम् । परिवेशकम् । कौटिलिकम् । 'सावक-
वैष्णवः प्रमः' । अन्तर्गतमन्त्रः । अङ्गवक्रवर्तयत् ।

कार्मा भूतकाः । अङ्गवक्रवर्तयत् । अङ्गवक्रवर्तयत् । अङ्गवक्रवर्तयत् ।

मद्वत्प्रभृतिव्याधेपार्थिवपरामतानाहृतलक्ष्म्यावर्तकान्, अश्वमे-
 नां च चूडामणीनां समुत्कर्षान्, क्षीरोदधेर्वल्लभाहेतुनिहारण,
 अनेकरागरुचिरवेत्रकरण्डकुण्डलीकृतानि शरवन्मरीचिनिधि-
 चक्षमाणि क्षौमाणि कुशलशिल्पिलोकोल्लिखितानां च कलिकुङ्कु-
 ल्वर्कप्रमुखानां पानभाजनानां निचयान्, निचोलकरश्चिबर्चा च
 रुचिरकाञ्चनपद्मभङ्गभङ्गराणामतिबन्धुरपरिवेशानां कार्दरज्ज्वर्मणां
 संभारान्, भूर्जत्वक्कोमलाः स्पर्शवतीः जातीपट्टिकाः चित्रपटावां
 च मदीयसां समूरुकोपधानादीन्विकारान्, प्रियकुपसवपिङ्गलत्वञ्चि-
 चास्रनानि वेत्रमयान्वगुरुवल्कलकल्पितसंचयानि च सुभाषित-
 भाञ्चि पुस्तकानि, परिणतपाटलपटोलत्विषि च तद्वणहारीतहमिन्नि
 क्षीरक्षारीणि च पूगानां पल्लवलम्बीनि सरसामि फलामि, सहकार-
 लतारसानां च कृष्णागरुतैलस्य च कुपितकपिकषोलकपिङ्गकपोति-
 कापलाशकोशीकवचिताङ्गीः स्ववीयसीर्वैजनीर्वाडीश्च पट्टसूत्रप्रसे-
 कार्पितांश्च मिन्नाजनकृष्णस्य कृष्णागुरुणः, गुरुपरितापमुष्य
 गोशीर्षचन्दनस्य, तुषारशिलास्तकलशिशिरस्वच्छसितस्य च कर्पू-
 रस्य, कस्तूरिकाकोसकानां च पक्कफलजूटजटिलानां च ककोलपद्म-
 वानाम्, लवङ्गपुष्पमञ्जरीणां जातीफलस्तवकामां च राशीन्,
 अतिमधुरमधुरसामोदनिर्हारिणीश्चोलककलशीः सितासिक्कस्य च
 चामरजातस्य निचयान्, अवलम्बमानतूलिकाळावुकांश्च लिखित-
 नालेख्यफलकसंपुटान्, कुतूहलकृन्ति कनकशृङ्खलानियमितप्रीत्यणां
 किंनराणां च वनमानुषाणां च जीवजीवकानां च जलमहापुष्पाणां
 च मिथुनानि, परिमलामोदितककुभश्च कस्तूरिकाकुङ्कुमान्, गेहपरि-
 सरणपरिचिताश्च चमरीः, चामीकररसचित्रवेत्रपञ्चरत्नमयान्

इति । समुत्कर्षं च लिखयान् । मन्दवर्कं प्रसक्तं । क्षीरोदः,
 चन्द्रकान्त इत्यन्ये । शौचो धावनम् । कार्दरज्ज्वर्मणां कार्दरज्ज्वर्मणां
 स्फैटकानाम् । जातीपट्टिकाः श्रेष्ठानि जघनग्रन्थनानि । संचयः पत्रसंग्रहः । पट्ट-
 लक्षिकः, ओषधिभेदः । उक्ते च—‘अथ कुल्लोकोल्लिखितः पट्टः’ इति ।
 अश्वमेदिना कोषधिभेदः । गोशीर्षचन्दनस्य कर्पूरप्रसेकः । कोषजं कायकः ।
 अतिमधुरं मधुप्राप्ता इत्येवमिह इत्यन्ति मुक्तमिह कायकः । मधुराया प्राप्ता । कर्पू-
 र—‘वृद्धिका बोधनी प्रसक्तं कायकं मधुरमेति च’ इति । अनीककुङ्कुमं कर्पूरमपि

सुसुभाषितजल्पाकजिह्वांश्च शुक्लशारिकाप्रभृतीन्पक्षिणः, प्रवाल-
पत्थरगतांश्च चकोरान्, जलहस्तिनामुदप्रकुम्भमुक्ताफलदामदन्त-
राणि च दन्तकाण्डकुण्डलानि ।

राजा तु छत्रदर्शनात्प्रहृष्टहृदयः प्रथमप्रयाणे शोभननिमित्त-
मिति मनसा जग्राह । हंसवेगं च प्रीयमाणो बभाषे—‘भद्र, स-
कलरत्नधान्नः परमेश्वरशिरोधारणार्हस्यास्य महातपत्रस्य महार्णवा-
दिव कुमुदबान्धवस्य कुमारालाभो न विस्मयाय । बालविद्याः खलु
महतामुपकृतयः’ इति । अपनीते च तस्मात्प्रदेशात्प्राभृतसंभारे
क्षणमिव स्थित्वा ‘हंसवेगं, विश्रम्यताम्’ इति प्रतीहारभवनं विस-
र्ज्यांबभूव । स्वयमप्युत्थाय स्नात्वा मङ्गलाकाङ्क्षी प्राञ्जुखः प्रावि-
शदाभोगस्य छायाम् ।

अथ विशत एवास्य छायाजन्मना जडिम्ना चूडामणितामनीय-
तेव शशिविम्बमम्बुबिन्दुमुचश्चुम्बुरिव चन्द्रकान्तमणयो लला-
टतटं कर्पूररेणव इव व्यलीयन्त लोचनयुगले गलत्तुहिनकणनिक-
रकृतनीहारा हारा इवाबध्यन्तः हरिचन्दनरसासारेणेवापाति संत-
तमुरसि कुमुदमयमिव हृदयमभवदतिशिशिरमन्तर्हितहिमशिलेव
विलीयमानान्यलिम्पदङ्गानि । जातविस्मयश्चाकरोन्मनसि एकम-
ज्यं संगतमपहाय कास्त्यन्या प्रतिकौशलिकेति । आहारकाले च
हंसवेगाय धवलकर्पटप्रावृतधौतनालिकेरपरिगृहीतं विलिप्तशेषं
चन्दनमङ्गस्पृष्टे च वाससी शरत्तारकाकारतारमुक्तास्तबकितपदं
परिवेशं नाम कटिसूत्रमतिमहार्हपद्मरागालोकलोहितीकृतदिवसं च
तरङ्गकं नाम कर्णाभरणं प्रभूतं च भोज्यजातं प्राहिणोत् । एवंप्रा-
येण च क्रमेण जगाम दिवसः ।

ततः कटकस्थबलबहलधूलिधूसरितवपुरंशुमाली मलीमसम-
ङ्गमिव क्षालयितुमपरजलनिधिमवातरत् । आभोगातपत्रप्रदानवा-

माहुः । उल्लङ्घनः सुगन्धिफलविशेषरसः । आसवमेद इत्यन्ये । तुलिका कर्जिका ।
यया चित्रं क्रियते । अलाढ्यस्तुम्भ्यः । प्रवालो विद्रुमः । उक्तं च—‘अथ
विद्रुमः पुंसि प्रवालः पुंनपुंसकम्’ इति । ‘नीहारो मिहिका वाव’ ।

कटकं हस्त्यश्वादीनां सर्वेषां संनिवेशदेहः । तत्सर्वं बलं सैन्यम् । तत्रदे पिण्डी-

तस्मिन् निवेदयितुं वरुणाय वारुणीं दिशमयासीत् । मुकुलायमानसकलकमलवना प्रमुख एव बद्धसेवाश्लिपुर्देव सद्दीपा भूरभूषणपतेः । नृपानुरागमय इव निखिलजीवलोकलोकाश्लिषन्-
बन्धुर्जगज्जग्राह संघ्यारागः । गौडापराधशङ्किनीव श्यामतां प्रपेदे
द्विक्प्राची । प्रचिततिमिरनिवहा निर्वाणान्यनृपप्रतापानलकलापेव
कालिमानमतानीन्मेदिनी । मेदिनीशप्रदोषास्थानपुष्पनिकरमिव
विकर्चतगररुचिरमवचकरुडुनिकरमविरलं ककुभः । स्कन्धावा-
रगन्धगजमदामोदधावितस्येव मार्गो विजयति विरराज रजःपा-
ण्डुरैरावतस्य । कुपितनृपव्याघ्राघ्रातामुपसृष्टामिव पौरुष्टीं वि-
हाय विहायस्तलमारोह रोहिणीरमणः । प्रयाणवार्ता इव मा-
निनीनां हृदयभेदिन्यो ययुरिन्दुदीधितयो दश दिशः । नवनृप-
दण्डयात्रात्रासातुरा इव तरलितसत्त्ववृत्तयश्चक्षुः पतयो वाहि-
नीनाम् । चिन्तेव भूभृतां हृदयानि विवेश गुहाविवराणि विमु-
क्तसर्वाशातिमिरसंततिः । प्रतिसामन्तचक्षुषामिव ननाश निद्रा
कुमुदवनानाम् ।

अस्यां च वेलायां विततवितानतलवर्ती नरेन्द्रो 'यात तावत्'
इति विसर्ज्यानुजीविनो हंसवेगमादिष्टवान्—'कथय संदेशम्'
इति । प्रणम्य स कथयितुं प्रास्तावीत्—'देव, पुरा वराहसंपर्कसं-
भूतगर्भया भगवत्या भुवा नरको नाम सूनुरसावि रसातले ।
वीरस्य यस्याभवन्बाल्य एव पादप्रणामप्रणयिनश्चूडामणयो लोक-
पालानाम् । यस्य च त्रिभुवनभुजो भुजशौण्डस्य भवनकमलिनीच-
क्रवाकीकोपकुटिलकटाक्षेक्षितोऽपि भयचकितारुणपरिवर्तितरथो ना-
ज्ञया विना रविरस्तमव्राजीत् । यश्च वरुणस्य बहिर्वृत्ति हृदय-

भवनम् । नृपव्याघ्रो राजशार्दूलः, हर्षः । उपसृष्टां सोपद्रवाम् । पौरुष्टीं ऐन्द्रीम् ।
रोहिणीरमणश्चन्द्रः, वृषभश्च । रोहिणी गौः । उक्ते
गौरुत्ता माता च शङ्किणी । अर्जुन्यङ्ग्या रोहिणी स्यादुत्तमा
वृषभश्च कुपितव्याघ्राघ्रातामत एव सोपद्रवां दिशं विहाय
मानः प्रियाविषये, अन्यत्र धीरविषये । सत्त्वानि प्राणिनः, धैर्यं च सत्त्वम् । वाहि-
नीनां सेनानाम्, नदीनां च । आशा दिशः, आस्था च । निद्रा संकोचः, स्थापनम् ।
प्रतिग्रहो द्विजदीयमानोऽर्थः, सैन्यपक्षाङ्गाणश्च ।

निवृत्तातपत्रमहावीर्यम् । महीमालेनस्तस्याम्बवे भगवत्पुण्यदत्तकाम-
 त्पद्मधृतिषु व्यतीतैषु बहुषु मेरुपमेषु महत्सु महीमालेषु प्रमौञ्चो
 महाराजभूतिवर्मणः पौत्रधर्ममुखवर्मणः पुत्रो देवस्य कैलास-
 स्थिरस्थितेः स्थितिवर्मणः सुस्थिरवर्मा नाम महाराजाधिराजो जज्ञे
 तेजसां राशिर्गुणाङ्ग इति यं जप्ता वंशुः । योऽयमजेनेकाजायस
 सदैवाहंकारेण । सञ्च बल एव प्रीत्या द्विजातीनप्रीत्या चारातीन्त्र-
 मग्रान्प्रतिग्रहानप्राहयत् । यत्र चातिदुर्लभं लवणाढ्यसंभूतायाः
 परं माधुर्यमभूच्छ्रम्याः । तथा च यो बाहिनीनाथानां शङ्काश्रयार
 न रत्नानि, पृथिव्याः स्थैर्यं जग्राह न करम्, अवनिभूतां गौरवमादत्त
 न नैष्ठुर्यम् । तस्य च सुगृहीतनाम्नो देवस्य देव्यां श्यामादेव्यां
 भास्करद्युतिर्भास्करवर्मापरनामा तनयः शंतनोर्भागीरथ्यां मीष्म
 इव कुमारः समभवत् । अयमस्य च शैशवादारभ्य संकल्पः
 स्थैर्यान्स्थाणुपादारविन्दद्वयादृते नाहमन्यं नमस्कुर्यामिति । ईदृश-
 श्रायं मनोरथस्त्रिभुवनदुर्लभस्त्रयाणामन्यतमेन संपद्यते सकलभुव-
 नविजयेन वा मृत्युना वा यदि वा प्रचण्डप्रतापज्वलनदिग्दाहेन
 जगत्प्रेकवीरेण देवोपमेन मित्रेण । मैत्री च प्रायः कार्यव्यपेक्षिणी
 क्षौणीभूताम् । कार्यं च कीदृशं नाम तद्भवेद्यदुपन्यस्यमानमुपन-
 येन्मित्रतां देवम् । देवस्य हि यशांसि संचिचीषतो बहिरङ्गभूतानि
 घनानि । बाहावेव च कैवले निषण्णस्य शेषावयवानामपि साहा-
 यकसंवादनमनोरथो निरवकाशः किमुत बाह्यजनस्य । चतुःसा-
 गरग्रामग्रहणघस्मरस्व पृथिव्यैकदेशदानोपन्यासेनापि का तुष्टिः ।
 अमिरूपकन्याविश्राणनविलोभनमपि लक्ष्मीमुखारविन्ददर्शनदुर्ल-
 लितदृष्टेरकिञ्चित्करम् । एवमघटमानसकलौपायसंपादितपदार्थै-
 ऽस्मिन्प्रार्थनामात्रमेव कैवल्यमनुवर्ष्यमन्त्रिः शृणोतु देवः । प्रा-
 ग्व्योषिवेश्यो हि देवेनैकपिङ्ग इवामङ्गद्विषा, वस्रस इव गोत्र-
 निन्दा, ध्वंसक इव पुष्कराक्षेण, वैकर्षम इव हुर्येषनेय, मलक-
 मिड इव भाषवेण, अजर्ब संगतमिच्छति । यदि च देवस्यापि
 मैत्री यतिहृदयमवगच्छति च पर्यायान्तरितं दास्यमनुतिष्ठन्ति
 सुहृद इति ततः किमास्यते समग्रान्वतामनुभवतु विष्णोर्बन्ध-
 विकटकेयूरकोटिमणिविषद्वनकमितककर्मनिक्षिप्यश-

कलाङ्गि गाढोपायानि देवस्य आम्हन्त्याधिपतिः । अस्मिन्नाद्यमे-
नमस्तविस्मयलभ्यसौभाग्यशुधानिर्गारिणि मुक्तसिद्धिनि निष-
कुम्भी ललयतु प्राग्ज्योतिषेन्द्रश्रीः । नमिन्नन्दति चेदेवः प्र-
यत्नापयतु किं कथनीयं मया स्मामिह" इति ।

विस्तृतमसि तस्मिन्भूमालः पूर्वोपलब्धैरेव गुरुभिर्गुणैरारो-
तमहुस्मानः कुमारे सुदृष्टमभोगातपत्रन्यतिकरेण तु पदं कोटि-
माशेषिते प्रेम्णि लज्जमानः इव सादरं जगाद—“हंसवेग, क-
मिन्न तादृशि महात्मनि महाभिज्जे पुण्यरात्रौ गुणिनां प्राप्तहरे
पदेधसुहृदि निवसि बहिष्कृतान्यथा स्वप्नेऽपि प्रवर्तेत मयः ।
सकलजगदुत्थापनपत्रोऽपि शिशिरायन्ते त्रिभुवननयनाब्जदकरे
कमलाकरे करास्त्रिगतेजसः । सुबहुगुणगणक्रीताश्च के वयं
सख्यस्य । सज्जनमाधुर्याणामभृतदास्यो दश दिशः । एकान्तावद्या-
तौत्तानस्वभावसंभृतसादृश्यस्य कुमुदस्य कृते केनाभिहितः शिशिर-
रश्मिः । श्रेयांश्च संकल्पः कुमारस्य । स्वयं बाहुशाली मयि च
समालम्बितशरासनं सुहृदि हरादृते कमन्यं नमस्यति । संवर्धिता-
मे प्रीतिरमुना संकल्पेन । अवलपिनि पश्चादपि केसरिणि बहु-
मानो हृदयस्य किं पुनः सुहृदि । तत्तथा यतेशाः यथा न विर-
मियमस्मान्तेष्वति कुमारदर्शनेत्कण्ठा" इति ।

हंसवेगस्तु विज्ञापयाम्बभूव—“देव, किमपरमिदानीं केशव-
भिजातमभिहितं केवेन । सेवामीरको हि सन्तः, तथापि विरोधे-
पायमहंकारयनो वैष्णवो वंशः । आस्तं तावदस्मत्त्वामिवंशः ।
पश्यतु देवः पुत्रकस्य हि सेवां प्रति दुर्जन्येवासिबृद्धया दुर्गता-
वाभिमुखीक्रियमाणस्य, कुटुम्बिन्येवासंतुष्टया रुष्ण्या वा प्रेवन्त-
णस्य, दूरपत्यैरिव यौवनजनितैर्नानामिलापिभिरसत्संकल्पैर्वाकुली-
क्रियमाणस्य, जलकुमारीमिव परमार्गणयोरयमभि-नीं वा स-
कलं पश्यतः, समुद्रे दुर्जन्येवासिबृद्धया दुर्गता-
हमाणस्याभियोगं पुरातनैरसिदुस्त्यजैर्भृत्यैरिव मलिनैः । नमोऽस्तु
नुवर्त्यमानस्य, सकलशरीरसंतापकरं करीषाभिमिव दुष्कृतिक-

हस्तिनां युद्धमिक्षार्थं वयमग्रे इत्थी । प्रहिरारमण्येन दौताद्विक्रमो-
प्रतिस्पर्धारेव वेष्टनेन मण्डलं यस्य करस्य तत्कालो- । विनिपातमात्रे निपा-

कुपचित्तस्य संप्रवेष्टुं राजकुलमुपहतसकलेन्द्रियशक्तेरिव मिथैव
 हृदयगतविषयमासप्रहणाभिलाषस्य, प्रथममेव तोरणतले वन्दन-
 मालाकिसलयस्येव शुष्यतो द्वाररक्षिभिर्निरुद्धस्य, पीडितस्य
 प्रविशतो द्वारे हरिणस्येवापरैर्हन्यमानस्य, करिकर्मचर्मपुटस्येव मुहु-
 र्मुहुः प्रतिहारमण्डलकरप्रहारैर्निरस्यमानस्य, निधिपादपप्ररोहस्येव
 द्रविणाभिलाषादधोमुखीभवतः, दूरममार्गणस्याप्यतिविप्रकृष्टविवृ-
 त्तविसर्जितस्योद्वेगं व्रजतः, अकण्टकस्यापि चरणतललग्नस्याकृष्य-
 क्षेपीयः क्षिप्यमाणस्य, अमकरकेतोरप्यकालोपसर्पणप्रकुपितेश्वर-
 दृष्टिदग्धस्य, प्रलयमुपगच्छतः कपेरिव कोपनिर्भर्त्सितस्याप्य-
 भिन्नमुखरागस्य, ब्रह्मघ्न इव प्रतिदिवसवन्दनोद्धृष्टशिरःकपालस्य,
 स्पर्शरहितस्याशुभकर्माणि निर्वहतः, त्रिशङ्कोरिवोभयलोकभ्रष्टस्य
 नक्तंदिनमर्वाकिशरसस्तिष्ठतः, वाजिन इव कवलवशेन सुखवा-
 ह्यमात्मानं विदधानस्य, अनशनशायिन इव हृदयस्थापितजीव-
 नाशस्य, शरीरं क्षपयतः शुभ इव निजदारपराङ्मुखस्य, जघन्य-
 कर्मलग्नमात्मानं त्वाडयतः, प्रेतस्येवानुचितभूमिदीयमानान्नपिण्डस्य,
 बलिभुज इव जिह्वालौल्योपयुक्तपुरुषवर्चसो वृथा विहितायुषो
 जीवतः, श्मशानपादपानिव पिशाचस्य दग्धभूत्या परुषीकृतान् राज-

पृष्ठजन्मा । वृक्षाङ्कुरः स च सर्वो निधिप्रभावादधोमुखीभावः । प्रणामः । अमार्ग-
 षस्यायाचकस्य च अतिविप्रकृष्टैः प्राकृतैः । पूर्वं विवृतः स्वतश्च लब्धदर्शन एव
 त्रिसर्जितस्यातः एवोद्वेगं मन्युं व्रजतः । मार्गेणः शरश्चातिविप्रकृष्टं कर्णान्ते विवृतः ।
 सर्जित उद्धतवेगं याति । अमकरकेतोरश्चङ्गारिणोऽपि । अकालेऽप्रस्ताव उपसर्पणं
 यस्य सः । तथा । अप्रकुपितस्येश्वरस्य हर्षस्य दृष्ट्या दग्धः । ततो विशेषणसमासः ।
 प्रलयः प्रकृष्टो लयो मित्यादिश्चिष्टलम्, नाशश्च । सदृशः । कपेलोहितमुक्त्वात् ।
 प्रतिदिवसेत्यादि । ब्रह्मघ्नो इतब्राह्मणः कपालमहरहर्वन्दते । त्रिशङ्कनीम
 चण्डालभावमास्थितोऽपि याजयित्वा विश्वामित्रेण स्वर्गमारोपितः कुपितेनेन्द्रेण
 हुंकारतर्जितः । स च निपित्सुरेव विश्वामित्रप्रभावाद्भवन्नवाप्य तत्रैव पूर्वं लम्ब-
 यानोऽप्यापि स्थितः । कवले प्रासः । सुखेन बाध्यम् । वयोरैक्यात् । सुखेभ्यो,
 बहिर्भूतम्, कुच्छ्रेण व्याप्यं च हृदये स्थापिता जीवने वृत्त्युपाय आशा येन,
 जीवस्य नाशश्च । जघन्यं निकृष्टम्, जघने भवे जघन्यं च सुतम् । अनुचितायाम-
 यशस्वार्थं भूमौ । चितायाः पश्चादनुचितम् । बलिभुजः काकस्य । लौल्यं वाप-
 कम्, अभिलाषश्च । उपयुक्तं स्वकीकृतम्, भुक्तं च । वर्चसोजः, विष्टः च । वृथा

बल्लभानुपसर्पतः, विपरीतजिह्वाजनितमाधुर्यैरोष्ठमात्रप्रकटितरागै
राजशुक्लापैः शिशोरिव मुग्धबिलोभ्यमानस्य, वेतालस्येव नरे-
न्द्रप्रभावाविष्टस्य न किञ्चिन्नाचरतः, चित्रधनुष इवालीकगुणा-
ध्यारोपणैकक्रियानित्यनम्रस्य निर्वाणतेजसः, समार्जनीसमुपार्जित-
रजसोऽवकरकूटस्येव निर्माल्यवाहिनः, कफविकारिण इव दिने
दिने कटुकैरुद्वेज्यमानस्य, सौगतस्येवार्थशून्यविह्वलजितवैराग्यस्य
काषायाप्यमिलषतः, निशास्त्रपि मातृबलिपिण्डस्येव दिक्षु विक्षि-
प्यमाणस्य, अशौचगतस्येव कुशयनजनितसमधिकतरदुःखवृत्तेः, तु-
लायन्त्रस्येव पञ्चात्कृतगौरवस्य तोयार्थमपि नमतः, अतिकृपणस्य
शिरसा केवलेनासंतुष्टस्य वचसापि पादौ स्पृशतः, निर्दयवेत्रिवेत्र-
ताडनत्रस्तयेव त्रपया त्यक्तस्य, दैन्यसंकोचितहृदयहृतावकाशयेवा-
होपुरुषिकया परिवर्जितस्य, कुत्सितकर्माङ्गीकरणकुपितयेवोन्नत्या
वियुक्तस्य, धनश्रद्धया क्लेशानुपार्जयतः, स्ववृद्धिबुद्ध्यावमानं वर्ध-
यतो मूढस्य, सत्यपि विविधकुसुमाधिवाससुरमिणि वने तृष्णाश्व-
लिमुपरचयतः, कुलपुत्रस्यापि कृतागस इव भीतभीतस्य समीप-
मुपसर्पतः, दर्शनीयस्याप्यालेख्यकुसुमस्येव निष्फलजन्मनः, विदु-
षोऽपि वैधेयस्येवापशब्दमुखस्य, शक्तिमतोऽपि श्वित्रिण इव संको-

विहितं कृतमायुर्यस्य, विभ्यः पक्षिभ्यो हितमायुर्यस्य, वृथा निष्फलं जीवतः पिशा-
चस्य मूर्खस्य । भूतिः संपत्, भस्म । च राजानः शुका इव राजशुकाश्च । राजशु-
कभेदाः । नरेन्द्रो राजा, मन्त्रविद् । गुण उत्कर्षः, ज्या च गुणः । निर्वाणं प्र-
शान्तम्, निर्गतबाणतेजश्च । अवकरकूटो मार्जनीक्षितो रजस्तृणादिसंघातः । उक्तं
च—‘समार्जनी शोधनी स्यात्संकरोऽवकरस्तया । क्षिप्ते’ इति । अमाल्यवाहित्वेन
निःश्रीकलमुच्यते । कटुकैः प्रतीहारैः, तीक्ष्णैश्च । अर्थशून्यया निष्फलया । विह्व-
ल्या प्रार्थनया कृतोद्वेगस्य । बौद्धानामपि बाह्यवस्तुशून्यानि विज्ञातानि । असौचं
मृतकादि । कुशयनं कुत्सितशय्या, भूमिश्च कुः । पञ्चात्कृतं पञ्चात्कृतं, पुष्टं
कृतम् । गौरवं महत्त्वम्, गुरुत्वं च । तोयशब्दो जलोपलक्षणार्थः । ततो यो
पादस्पर्शनं पथोऽपि । त्रपया लब्धया । ‘आहोपुरुषिका दर्पोक्तं सप्तसंभावना-
स्मिन्’ । स्वमात्मा, धनं च । उक्तं च—‘स्वो रातावात्मनि स्वं त्रिधात्मीये स्वे-
ऽस्मिन् भवे’ इति । अधिवासः सौगन्ध्यम्, भावना च । वनं काननम्, जलं च ।
तृष्णा धनस्पृहा मृगतृष्णा च । विदुषो जानावस्य, पण्डितस्य च । वैधेयस्य मूर्खस्य ।
अपगतशब्दं मुखं यस्य, लक्ष्यहीनश्च । शब्दोऽपशब्दः । श्वित्रं कुष्ठव्याधिरोधः ।

भित्तोर्युगलस्य, समसमुत्कर्षेण निरभिप्रेक्ष्यमानस्य, श्रीवसवीक-
 रणेन निरुद्धार्ध त्रियमाणस्य, परिभ्रमैस्तृणीकृतस्य, दुष्प्रानिधेना-
 निरुतेः खलतः, भक्तस्थान्यभक्तस्य, निरुत्प्रेणः संतापप्रतीकस्य,
 विपरीतस्याप्यगतिकस्य, व्युत्तगौरवस्याप्यवसादस्य, निरु-
 त्तस्यापि महामांसविक्रमं कुर्वतः, निर्मदस्यांस्वतन्त्रस्य, अयोनिनो
 व्याजवशीकृतात्मनः, शय्योत्थायं प्रणमतो दम्भमुण्डस्य, मोघमिह-
 मकस्य नचंद्रिनं मूलतो भनस्विजनं दासवतः, कुलाङ्गणस्य चं-
 द्रतः, सुवशोः तृणेषु खल्वै कम्धरामन्नमवतः, जठरपरिपूर-
 णावप्रयोधनजन्मनो मांसविण्डस्य मर्मरोगस्य साधुः, अरमुण्याकं
 कर्मजामाचरणादृतकस्य किं प्रायश्चित्तम्, का प्रतिपत्तिक्रिया, क
 गतस्य शान्तिः, कीदृशं जीवितम्, कः पुरुषामिमानः, किमात्मनो
 विद्यायाः, कीदृशी श्रीगच्छा, प्रबलमहत्त्वं सर्वमघसात्मयसि
 दीक्षणे दासशब्दः । धिक्कद्वन्द्वसिद्धमुपयातु तद्वत्तं निम्ननमग्न-
 निर्भूतेरस्तु तस्याः नमो भगवद्भक्त्योः सुखेभ्यस्तस्यावमजलि-
 रैश्वर्यस्य तिष्ठतु दूर एव सा श्रीः शिवं स मरिच्छदः करोतु
 यदर्थमुत्तमाङ्गं गां गमिष्यति सुखप्रियरतः । ह्रीवो पूतिमां-
 संमथः क्षमिरगण्यमानो नरकः, पादरजोघूसरोक्षमाक्षो जङ्गमः
 मादधीठः पुंस्कोकिलः काकुकिणितेषु, शिखी सुखकरकेकासु, स्थू-

क्षमास्तुत्यक्षीकाः । अनिर्वृतेरप्रतीतेः अनिर्वृतेर्गमनस्यागामावाध । अकस्य हितै-
 विणः । अमकसाकव्यमगस्य । विरोधः स्पष्टः सर्वत्र । अम्मा गर्वीडपि । वि-
 जानस्य विगतमानस्य, व्योमयानस्य च । भक्तिरुपायोऽपि । गौरवमादरोऽपि ।
 महामांसं त्रकायोऽपि । मदी गर्वः क्षीयता च । अयोनिनो विपरीतदेववतः
 इन्द्रियेभ्यो, आप्राप्तवलेभ्यो, विपत्तिनिरोधान्नवतः । दम्भमुण्डस्या-
 रणवतधिरसः, प्रतिमेदश्च दम्भमुण्डः । विदूषको नायकस्य, जनेषु ह । वशी
 वेष्टः । दासो दुःसहः, कलस्य च । सर्वपरित्यक्तो भोजनः । सुखप्रियस्यावधि-
 विषः केचोऽपि यदि मर्त्येभ्यो गच्छते तदाजिजीविषीति श्रीगी कर्षणं भवति ।
 युक्तको व्युत्तः कलमः कर्षणं न स्यादिति संबन्धः । तपस्वीधराकोऽपि । मुक्ते वि-
 क्षमास्तुत्यक्षीकाः । रतः रक्तः । सुखं वासन्ने, चन्दने च । शिवं रतं श्रीहं
 । नस्यं नृहीनोदशकः, शरप्यथ । पूति दुष्टगन्धः । क्षमाममानो न गण्यमानः ।
 क्षुत्तिक्षो नरो नरकः, अगण्यश्च मानो यस्य श्रीनृजन्मनो नरकः । श्रीवसवीकाः ।
 अवीष्यति । काकुकिणितम्, मधुस्वनम् । निम्नमुत्तिष्ठतश्च न निम्नोक्त-

.लङ्कर्मः क्रोडकषणेषु, श्वा नीचचाटुकरणेषु, वेणुर्मूर्च्छनासु, वैश्याः
कायः करणबन्धकेशेषु, पलालं सत्त्वशालिषु, कृकलासः शिरो-
विडम्बनासु, जाह्नकः आत्मसंकोचनेषु, प्रतिपादकः पादसंवाह-
नासु, कटुकः करतलताडनेषु, वीणादण्डः कोणामिघातेषु, व-
राकः सेवकोऽपि, मर्त्यमध्ये राजिलोऽपि वा, भोगी पुलाकोऽपि
वा, कलमः वरं क्षणमपि कृता मानवता मानवता न मतो नमः-
तस्मैलोक्याधिराज्योपभोगोऽपि मनस्विनः । तदेवममिनन्दितास्म-
दीयप्रणयो देवोऽपि दिवसैः कतिपयैरेव परागतः प्राग्योतिषे-
श्वर इति करोतु चेतसि' इत्युक्त्वा तूष्णीमभूदचिराच्च नमस्कृत्य
निर्जगाम ।

राजापि रजनीं तां कुमारदर्शनौत्सुक्यस्वीकृतहृदयः समनै-
षीत् । आत्मार्पणं हि महताममूलमन्नमयं वशीकरणम् । प्रभाते
च प्रभूतं प्रतिप्राभृतं प्रधानप्रतिदूताधिष्ठितं दत्त्वा हंसवेगं प्राहि-
णोत् । आत्मनापि ततः प्रभृति प्रयाणकैरनवरतैरभ्यमित्रं प्राव-
र्तत । कदाचित्तु राज्यवर्धनभुजबलोपार्जितमशेषं मालवराजसाध-
नमादायागतं समीप एवावासितं लेखहारकाङ्गुलिमशृणोत् ।
श्रुत्वा चाभिनवीभूतभ्रातृशोकहुताशनः कातरहृदयो बभूव मू-
र्च्छान्धकारमिव विवेशातिष्ठच्च समुत्सृष्टसकलव्यापारः प्रतीहार-
निवारणनिभृतनिःशब्दपरिजने निजमन्दिरे सराजकपरिवारस्त-
दागमनमुदीक्षमाणो मुहूर्तम् ।

अथ भण्डिरेकेनैव वाजिना कतिपयकुलपुत्रपरिवृतो मलिन-
वासा रिपुशरशल्यपूरितेन, निस्त्रातबहुलोहकीलकपरिकररक्षित-

रत्नाच्छोकाद्वा । कृकलासोऽप्यनवरतं शिर उन्नमयन्नास्ते । जाह्नकः आत्मसंकोचः, मूर्च्छना मोहः, स्वराणां विविधा स्थितिश्च । करणं कर्णः, श्वा नीचचाटुकरणानि । कोणो लघुङ्घ्रिः । यथा । शालिः श्यामाकप्रायः । मानवताऽहंकारिणा, मानवस्य कर्म मानवता पौरुषम् । न मतः नेष्टः, नमतः प्रणामं कुर्वतः ।

मूलान्योषधयः । साधनं हस्त्रादि । निभृतः सनयः ।

सुकुटमेनेव हृदयेन, हृदयलभैः स्वामिसत्कृतैरिव इमंभुमिः, शुभं
समुपदर्शयन्दूरीकृतव्यावामिशियिलमुजदण्डदोलाचमानमङ्गलवल-
यैकशेषालंकृतिरनादरोपयुक्ताम्बूलविरलरागेण श्लोकदहनदक्षमा-
नस्य हृदयस्याङ्गारेणेव, दीर्घनिःश्वासवेगनिर्गतेनाधरेण शुष्यता
स्वामिविरहविधृतजीवितापराधवैलक्ष्यादिव, बाष्पवारिपटलेन प-
टेनेव प्रावृतवदनः, विशन्निव दुर्बलीभूतैः स्वाङ्गमपत्रपयाङ्गैः वम-
न्निव च व्यर्थीभूतभुजोष्माणमायतैर्निःश्वसितैः, पातकीव, अपरा-
धीव, द्रोहीव, मुषित इव, छलित इव, यूथपतिपतनविषण्ण इव
वेगदण्डवारणः, सूर्यास्तमयमिःश्रीक इव कमलाकरः, दुर्योधननि-
धनदुर्मना इव द्रौणिः, अपहृतरत्न इव सागरो राजद्वारमाजगाम ।
अवतीर्य च तुरङ्गमादवनतमुखो विवेश राजमन्दिरम् । दूरादेव
च विमुक्ताक्रन्दः पपात पादयोः ॥

अवनिपतिरपि दृष्ट्वा तमुत्थाय विरलैः पदैः प्रत्युद्गम्योत्थाप्य
च गाढमुपगूह्य कण्ठे करुणमतिचिरं करोद । शिथिलीभूतमन्यु-
वेगश्च पुरेव पुनरागत्य निजासने निषसाद । प्रथमप्रक्षालितमुखे
च भण्डौ मुखमक्षालयत् । समतिक्रान्ते च कियत्यपि काले भ्रा-
तृमरणवृत्तान्तमप्राक्षीत् । अथाकथयच्च यथावृत्तमखिलं भण्डिः ।
अथ नरपतिस्तमुवाच—‘राज्यश्रीव्यतिकरः कः’ इति । स पुन-
रवादीत्—‘देव, देवभूयं गते देवे राज्यवर्धने गुप्तनाम्ना च
गृहीते कुशस्थले देवी राज्यश्रीः परिभ्रश्य बन्धनान्निष्क्याटवीं
सपरिवारा प्रविष्टेति लोकतो वार्तामशृणवम् । अन्वेष्टारस्तु तां
प्रति प्रभूताः प्रहिता जना नाद्यापि निवर्तन्ते’ इति । तच्चाकर्ण्य
भूपतिरप्रवीत्—‘किमन्यैरनुपदिमिः यत्र सा तत्र परित्यक्तान्य-
कृत्यः स्वयमहं यास्यामि । भवानपि कटकमादाय प्रवर्ततां
गौडामिमुखम् ।’ इत्युक्त्वा चोत्थाय ज्ञानभुवमगात् । कारितशोक-
इमंश्रुवपनकर्मणा च प्रतीक्षारभवनस्नातेन, शारीरकवसनकुसुमा-
ङ्गरागालंकारप्रेषणप्रकटितप्रसादेन भण्डिनः सार्धममुक्त, निनाय
च तेनैव सह वासरम् ।

अथेत्यादिराजद्वारं भण्डिराजगमेति संबन्धः । इमंश्रुरिति । शोकवशेन
ततो निक्षिप्तत्वाद्वा ।

अर्वापरेषु हस्तयोः भण्डिर्मूपाळमुपसृत्य व्यञ्जयामास—‘वक्ष्ये तु
देवः श्रीराज्यवर्धनमुज्ज्वलजितं साधनं सपरिवर्द्धं मालव्य-
जस्य’ इति । अरपतिना स ‘एवं क्रियताम्’ इत्यभ्यनुज्ञातो वर्द्धयामा-
स भूव । तद्यथा—अनवरतगलितमदमदिरामोदमुखारमधुकरजूट-
जटिलकरटपट्टपङ्क्तिगण्डान्, गण्डशैलानिव जङ्गमान्, गम्भीरग-
र्जितरवाञ्जलधरानिव महीमवतीर्णानुत्फुल्लसप्तच्छदवनामोदमुचः,
शरद्विसानिव पुञ्जभूतान्, अनेकसहस्रसंख्यान्करिणः चाह-
वामीकरचित्रचामरमण्डलमनोहरांश्च हरिणरंहसो हरीन्, बाला-
तपविसरवर्षिणां च किरणैरनेकेन्द्रायुधीकृतदशविशामलंकाराणां
विशेषान्, विस्मयकृतः स्मरोन्मादितमालवीकुचपरिमलदुर्लुलि-
तांश्च निजज्योत्स्नापूरप्तावितदिगन्तानपि तारान्धारान्, उडुप-
तिपादसंचयशुचीनि निजयशांसीव बालव्यजनानि, जातरूपमय-
नालं च निवासपुण्डरीकमिव श्रियः श्वेतातपत्रम्, अप्सरस इव
बहुसमररससाहसानुरागावतीर्णा वारविलासिनीः, सिंहासनशय-
नासंदीप्रभृतीनि राज्योपकरणानि, कालायसनिगडनिश्चलीकृत-
चरणयुगलं च सकलं मालवराजलोकमशेषांश्च ससख्यालक्ष्यप-
त्रान्, सालंकारापीडपीडान् कोषकलशान् । अथालोच्य तत्स-
र्वमवनिपालः स्वीकर्तुं यथाधिकारमादिक्षदभ्यक्षान् । अन्यस्मिन्ना-
हनि हयैः स्वसारमन्वेष्टुमुच्चाल विन्ध्याटवीमवाप च परिमितै-
रेव प्रयाणकैस्ताम् ।

अथ प्रविशन्दूरादेव दृष्टमानषष्टिकबुसविसरविसारिविभाव-
सूनां वन्यधान्यबीजधानीनां धूमेन धूसरिमाणमादधानैः, शुष्क-
शास्त्रासंचयरचितगोवाटवेष्टितविकटवटैः, व्यापादितवत्सरूपकरो-
षरचितव्याघ्रयभैः, यज्ञितवनपालहठह्रियमाणपरग्रामीणैः, अष्टिक-
कुठारैः, गहनतरुषण्डनिर्मितचामुण्डामण्डपैर्वनप्रदेशैः, प्रकटितै-
रनमटवीप्रायप्रान्ततया कुटुम्बमरणाकुलैः कुशलप्रायकृषिभिः, कुपी-
बलैरवलबद्धिबभूवभागभाषितेन मक्ष्यमानभूरिशालिबलश्रेष्ठलण्ड-
लकमल्पावकाशैश्च कापिलैः, कालायसैरिव कुण्डलपुष्पिकाकलिवैः,
गुरुपगमश्यामाकप्रहृष्टि-
मिरलम्बुसबहुलैः, अग्निरक्षितकोकिकाक्षमुपैर्विरलविरलैः केशरैः,

कृच्छ्रकृष्यमाणैर्नातिप्रभूतप्रवृत्तगतागताग्रहतभुवमुपक्षेत्रमुपरचितैरु-
 चैर्मन्त्रैश्च सूच्यमानधापदोपद्रवं, दिशि दिशि च प्रतिमार्गदु-
 मकृतानां पथिकपादप्रस्फोटनधूलिधूसरैर्नवपल्लवैर्लाञ्छितच्छायाणां-
 म्, अटवीसुलभसालकुसुमस्तवकाश्वितनवखातकूपिकोपकण्ठप्रतिष्ठि-
 तनागस्फुटानामच्छिद्रकटकल्पितकुटीरकाणाम्, कुटिलकीटवैणीवे-
 क्ष्यमानशकुशारशरावश्रेणीश्रितानाम्, अध्वगजनजग्धजम्बूफलास्थि-
 शबलसमीपमुवाम्, उद्धूलितधूलीकदम्बस्तवकप्रकरपुलकिनीनाम्,
 कण्टकितकर्करीचक्राक्रान्तकाष्ठमश्विकामुषितवृषाम्, तिम्यत्तलशी-
 तलसिकतिलकलशीशमितश्रमाणाम्, आश्यानशैवलश्यामलितालि-
 खरजायमानजलजाडभ्राम्, उदकुम्भाकृष्टपाटलशकराशकला-
 रीकृतदिशाम्, घटमुखघटितकटहारपाटलपुष्पपुटानाम्, शीकरपुलं-
 कितपल्लवपूलीपाल्यमानशोष्यसरसशिशुसहकारफलजूटीजटिलस्था-
 णूनाम्, विश्राम्यत्कार्पटिकपेटकपरिपाटीपीयमानपयसामटवीप्रवे-
 शप्रपाणां शैलेन त्याजयन्तमिव प्रैष्ममूष्माणं क्वचिदन्यत्र प्रा-
 हयन्तमिवाङ्गारीयदारुसंग्रहदाहिमिः व्योकारैः, सर्वतश्च प्राति-
 वैश्यविषयवासिना समासन्नग्रामगृहस्थापितस्थविरपरिपाल्यमान-
 पाथेयस्थगितेन कृतदारुणदारुव्यायामयोग्याङ्गाभ्यङ्गेन स्कन्धा-
 ध्यासितकठोरकुठारकण्ठलम्बमानप्रातराशपुटेन पाटश्चरप्रत्यवाय-
 प्रतिपन्नपटश्चरेण कालवेत्रकत्रिगुणव्रततिवलयपाशप्रथितग्रीवाप्रथि-
 तैः पत्रवीटावृतमुखैः, पीतकूटैरूढवारिणा पुरःसरवलद्वलीवर्द-
 युगसरेण नैकटिककुटुम्बिकलोकेन काष्ठसंग्रहार्थमटवीं प्रविशता
 श्वापदव्यधनव्यवधानबहलीसमारोपितकुटीकृतकूटपाशैश्च गृहीत-
 मृगतन्तुतन्त्रीजालवलयवागुरैः, बहिर्व्याधैर्विचरन्निरसावसक्तवीतं-
 सव्यालम्बमानबालपाशिकैश्च संगृहीतग्राहकक्रकरकपिअलाविपअ-
 रकैः शाकुनिकैः, संचरन्निश्च्युतलासकलेशलिप्तलावधूलट्टालम्प-
 टानां चपेटकैः, पाशकशिशूनामटद्भिः तृणस्तम्बान्तरिततित्तिरि-
 तरलायमानकौलेयकुलचाटुकारैश्च विहगमृगयां मृगयुयुवभिः
 क्रीडद्भिः, परिणतचक्रवाककण्ठकषायरुचां शीघ्रव्यानां बल्कलानां
 कलीपाद्, नातिचिरोद्धूतानां च धातुत्विषां धातुकीकुसुमानां शो-
 णीरगणिताः पिबन्त्यानां चातसीगणपट्टमूलकानां पुष्कलाण्संभा-

रात्रं, भाराश्च मधुनो माक्षिकस्य मयूराङ्गजस्यास्तिष्ठमधूच्छिष्टेष-
कमालानां लम्बमानलामज्जकजूटजटानामपत्वेचां खदिरकाष्ठानां
कुष्ठस्य कठोरकेशरिसटाभारबभ्रुणश्च रोध्रस्य भूयसो भारकोर्न,
लोकेनादाय प्रजता प्रविचितविविधवनफलपूरितपिटकमस्तकामि-
आभ्यर्णप्रामगत्वरीभिस्त्वरमाणाभिर्विक्रयचिन्ताव्यग्राभिर्ग्रामेयिका-
मिव्याप्तदिगन्तरमितस्ततश्च युक्तशूरशकुरशाकराणां पुराणपांसू-
त्किरकरीषकूटवाहिनीनां धूर्गतधूलिधूसरसैरिभसरोषस्वरसार्यमा-
णानां संक्रीडच्चटुलचक्रचीत्कारिणीनां शकटश्रेणीनां संपातैः, संपाद्य-
मानदुर्बलोर्वीविरुक्षक्षेत्रसंस्कारमारक्षक्षिप्तदान्तवाहकदण्डोड्डीयमान-
हरिणहेलालङ्घिततुङ्गवैणववृत्तिभिश्च निखातगौरकरङ्कशङ्कशङ्कित-
शशकशकलिततुङ्गशृङ्गैः, प्रयत्नप्रभृतविशङ्कटविटपैर्वाटेरैक्षवैर्बहुभिः
श्यामायमानोपकण्ठमतिविप्रकृष्टान्तरैर्मरकतस्निग्धसुहावाटवेष्टितैः,
कार्मुककर्मण्यवंशविटसंकटैः, कण्टकितकरञ्जराजिदुष्प्रवेशैः,
सरुबूकवचावङ्गकसुरससूरणशिग्रुप्रन्थिपर्णगवेधुकागर्मुद्गुल्मगहनगृह-
वाटिकैः, निखातोष्काष्ठारोपितकाष्ठाकुलकलताप्रतानविहितच्छायैः,
परिमण्डलबदरीमण्डपकस्तलनिखातखादिरकीलबद्धवत्सरूपैः, कथ-

मधुनः क्षौद्रस्य । मयूराङ्गजस्य बहिर्पिच्छस्य । मधूच्छिष्टं सिक्थकम् । लामज्ज-
कमिति । 'लामज्जकं लघुलयम्' इत्यमरः । उशीरमेद इत्यन्ये । बभ्रुणः कपिलस्य ।
रोध्रस्येति । रोध्रो लोध्रः । शाबरकः 'शिल्लकः शिल्लकस्तरः । तिरीटः कानही-
रश्च शिल्लो शाबरपादपः' । शकुरास्तरुणाः । शाकरा बलीवर्दाः । करीषं शुष्कगो-
मयम् । उक्तं च—'गोविद्धोमयमञ्जियाम् । तत्तु शुष्कं करीषोऽस्त्री' इति । सैरिको
हालिकः । संक्रीडत्कूजत् । वृतिर्वाटोपान्ते लताकृतः प्राकारमयः । करङ्कः क-
ङ्कालः । तदुपलक्षिताः शङ्खवः शुङ्गोऽप्रभागः । वृतिरित्यन्ये । प्रभृताः पोषिताः ।
विशङ्कटा विस्तीर्णाः । विटपाः शाखाः । अतिविप्रकृष्टेत्यादि । अटवीकुटु-
म्बिनां गृहैरुपेतमिति वनग्रामविशेषणम् । सुहा सुधावृक्षः । उक्तं
च सुधावृक्षः शुभो निक्षिप्तपत्रकः । समन्तदुग्धी गण्डोरी सेहुण्डो
इति । कर्मणि साधुः कर्मण्यः । करञ्जो नक्तमालः । उक्तं च—'करञ्जो नक्तमालः
स्मात्प्रतीतबिर्बिल्वकः' इति । सरुबूक एरण्डः । उक्तं च—'सरुबूकस्तैरण्डो
रुचको वातनाशनः । पञ्चाङ्गुलो वर्धमानश्चित्रो गन्धर्वपातथा ॥' वचा उग्रगन्धा ।
उक्तं च—'वचोप्रगन्धा गोलोमी जाटिलो प्रासलोमशा' इति । वङ्गको हरित-
कविशेषः । सुरसा भूतघ्नी । उक्तं च—'सुरसा तुलसी ह्रः स्यादलसो बहुमञ्जरी ।
अपेतो राक्षसो गौरी भूतघ्नी देवदुन्दुभिः ।' इति । सूरणः कन्दविशेषः । शिग्रुः सौ-

नवि

। प्रापिकैर्बिक्तीर्णवदस्पाटलपटलैः, वेशुप्रोटवलनलंक्षरमधु-
 तिविहितभित्तिभिः, किंशुकरोचनारचितमण्डलमण्डपबल्वजवद्वाङ्गा-
 रराशिभिः, शास्मलिफलतूलसंचयबहुलैः, संनिहितनलशालिशाल-
 कखण्डकुमुदबीजवेणुतण्डुलैः, संगृहीतमालबीजैः, भस्ममलनम्ला-
 नकाश्मर्यकूटव्याधृतकटैराश्यानराजादनमदनफलस्फीतैर्मधूकासवम-
 द्यप्रायैः, कुसुम्भकुम्भगण्डकुसूलैरविरहितराजमाषत्रपुषककटिकाकू-
 ष्माण्डालबुबीजैः, पोष्यमाणवनबिडालमालुधाननकुलशालिजात-
 ज्ञातकादिभिरटवीकुटुम्बिनां गृहैरुपेतं वनप्रामकं ददर्श तत्रैव
 चावसदिति ।

इति श्रीवाणभट्टकृतौ हर्षचरिते छत्रलब्धिर्नाम

सप्तम उच्छ्वासः ।

भाजनः । उक्तं च—‘सौभाजनः कृष्णगन्वा मुखमजोऽयं क्षिप्रुकः’ इति । प्रन्थिपर्ण
 मुस्ताकारः सुगन्धिः कन्दविशेषः । उक्तं च—‘प्रन्थिपर्णौऽशुकं बर्हिपुष्पं स्थाण्य-
 कुन्दुरे’ इति यवेषुका तृणधान्यमेदः । गर्मुल्लतागुल्मः । ‘अप्रकाण्डे स्तम्भगुल्मौ’ इति
 काष्ठाळकलता अलाबुवल्ली । खल्पावत्सा वत्सरूपा । संनिवेशो रचना अगस्ति-
 मुनितकः । पक्षिपूपिका पक्षाणां चित्रवलयानि भाण्डमेदाः । पोटः शकलः । किंशुकानि
 पलाशवृक्षपुष्पाणि । बल्वजस्तृणमेदाः । बन्धकाष्ठा इति प्रसिद्धाः । शास्मली
 रक्तपुष्पा । उक्तं च—‘शास्मली रक्तपुष्पा च कुकुटी स्थिरजीविता । पिच्छिला
 त्रलिनी मोचा कण्टकाख्या सुपूरिणी ॥’ इति । तूलं इक्ष्वाकः । नलशालिः
 कालिमेदः । शालकं पद्ममूलम् । उक्तं च—‘पद्ममूलं तु शालकं सकिलं तत्किरात-
 कम् । शालीनं पद्मकन्दं च जालालकं निगद्यते ॥’ इति । काश्मर्यः कश्मीरीहीरः ।
 ‘काश्मीरी मधुमत्सपि । श्रीपर्णी सर्वतोमद्रा गाम्भीरी कृष्णमृत्तिका ॥’ इति ।
 कूटाः कुनालानि । राजादनः कपीष्ठः । उक्तं च—‘क्षीरोदकस्तु राजन्यः क्षीरमृत्तः
 कपीनृपः । राजादनो दहस्कन्धः कपीष्ठः प्रियदर्शनः ॥’ इति । मदनो रोधः ।
 उक्तं च—‘मदनः क्षत्त्यको रोधो गालः पिश्वीतकः फलम् । भसरः करहाटश्च
 सुमनोऽस्ति सुपुष्पकः ॥’ इति । मधूको गुडपुष्पः । उक्तं च—‘गुडपुष्पो रोध्रपुष्पो
 शाकप्रस्तोऽथ माधवः’ इति । राजमाषो निष्पावः । त्रपुसं काडुकः । कर्कटि-
 कादयः प्रसिद्धाः । मालुवामा मालुकावशाख्याः प्राप्तिमेदाः, नङ्गददयश्च ।

इति श्रीसंकरविरचिते हर्षचरितसंकेते सप्तम उच्छ्वासः ।

वसा च मुञ्जकुलैर्न लघयन्तम्, तुहिनैश्चैलशालद्रुमाणां द्राचिमाणम्,
 वराहबालवलिबन्धनाभिर्नागदमनजूटिकावाटिकाभिर्जटिलीकृतपृष्ठे
 प्रकोष्ठे प्रतिष्ठां गतं गोदन्तमणिचित्रं त्रापुषं बलयं बिभ्राणम्, अ-
 तुन्दिलमपि तुण्डिभम्, अहीरमणीचर्मनिर्मितपट्टिकयोश्चित्रचित्रक-
 त्वत्कारकितपरिवारया संकुब्जाजिनजालकितया शृङ्गमयमसृणमु-
 ष्टिभागोभास्वरया पारदरसलेशलिप्तसमस्तमस्तकया कृपाण्या करा-
 लित्विशिंकटकटिप्रदेशम्, प्रथमयौवनोल्लिख्यमानमध्यभागभ्रष्टमां-
 सभरितोविबं स्थवीयसावूरुदण्डौ दधत्, अच्छभल्लचर्ममयेन भ-
 लीप्रायप्रभूतशरभृता शबलशार्दूलचर्मपटपीडितेनालिकुलकालकम्ब-
 ललोम्ना पृष्ठभागभाजा भस्त्राभरणेन पल्लवितमिव काश्यपमुपदर्श-
 यन्तम्, उत्तरत्रिभागोत्तंसितचाषपिच्छचारुशिखरे खदिरजटा-
 निर्माणे स्वरप्राणे प्रचुरमयूरपित्तपत्रलताचित्रितत्वचि त्वचिसार-
 गुरुणि वामस्कन्धाध्यासितधनुषि दोषि लम्बमानेनावकिशरसां
 शितशरकुत्तैकनलकविवरप्रवेशितेतरजङ्गाजनितस्वस्तिकबन्धेन ब-
 न्धूकलोहितरुधिरराजिरञ्जितघ्राणवर्त्मना वपुर्विततिव्यक्तविभाव्य-
 मानकोमलक्रोडरोमशुक्तिन्ना शशेन शिताटनीशिखाप्रग्रथितग्रीवेण
 चापावृत्तचञ्चूत्तानताम्रतालुना तित्तिरिणा वर्णकमुष्टिमिव मृग-
 याया दर्शयन्तम्, विषमविषदूषितचदनेन च विवर्णेन कृष्णाहि-
 नेव मूलगृहीतेन व्यग्रदक्षिणकराग्रम्, जङ्गममिव गिरितटतमाल-
 पादपम्, यन्त्रोल्लिखितमश्मसारस्तम्भमिव भ्रमन्तम्, अञ्जनशिला-
 च्छेदमिव चलन्तम्, अयःसारमिव गिरेर्विन्ध्यस्य गलन्तम्, पा-
 कलं करिकुलानाम्, कालपाशं कुरङ्गयूथानाम्, धूमकेतुं मृगरा-
 जचक्राणाम्, महानवमीमहं महिषमण्डलानाम्, हृदयमिव हिं-
 सायाः, फलमिव पापस्य, कारणमिव कलिकालस्य, कामुकमिव
 कालरात्रेः, शबरयुवानमादायाजगाम । दूरे च स्थापयित्वा वि-
 ज्ञापयाम्बभूव—‘देव, सर्वस्यास्य विन्ध्यस्य स्वामी सर्वपल्लीपतीनां

नागदमनो-विषहर ओषधिमेदः । जूटिका लघुमूलम् । वाटिकाः पूष्यः । गोदन्तः
 सर्पमेघः । त्रापुणो विकारस्त्रापुष्पम् । ‘त्रयुजतुनोः पुक्’ । अतुन्दिलं कृशोदरम् । तुण्डि-
 । ‘तुन्दिवलिवटेर्भः’ । अ हि व्यायामवशात्क्षाममभ्य उन्नतनाभिः

प्राप्रहरः शबरसेनापतिर्भूकम्पो नाम । तस्यायं निर्घातनामा स्व-
कीयः सकलस्यास्य विन्ध्यकान्तारारण्यस्य पर्णानामप्यभिज्ञः किं-
मुत प्रवेशानाम् । एनं पृच्छतु देवः योग्योऽयमाज्ञां कर्तुम् ।
इति कथिते च निर्घातस्तु क्षितितलनिहितमौलिः प्रणाममकरोदु-
नित्ये च तित्तिरिणा सह शशोपायनम् । अबनिपतिस्तु संमान-
यन्स्वयमेव तमप्राक्षीत्—‘अङ्ग, अभिज्ञा यूयमस्य सर्वस्योद्देशस्य ।
विहारशीलाश्च दिवसेष्वेतेषु भवन्तः । सेनापतेर्वान्यस्य वा तद-
नुजीविनः कस्यचिदुदाररूपा नार्यागता भवेद्दर्शनगोचरम्’ इति ।

निर्घातस्तु भूपालालापनप्रसादेनात्मानं बहुमन्यमानः प्रणनाम
दर्शितादरं च व्यङ्गापयत्—‘देव, प्रायेणात्र हरिण्योऽपि नापरि-
गताः संचरन्ति सेनापतेः कुत एव नार्यः । नाप्येवंरूपा काचिद-
बला । तथापि देवादेशादिदानीमन्वेषणं प्रति प्रतिदिनमनन्यकृत्यैः
क्रियते यत्नः । इतश्चार्धगव्यूतिमात्र एव मुनिमहिते महति मही-
धरमालामूलरुहि महीरुहां षण्डे पिण्डपाती प्रभूतान्तेवासिपरि-
वृतः पाराशरी दिवाकरमित्रनामा गिरिनदीमाश्रित्य प्रतिवसति
स यदि विन्देद्वार्ताम्’ इति । तच्छ्रुत्वा नरपतिरचिन्तयत्—‘श्रू-
यते हि तत्रभवतः सुगृहीतनाम्नः स्वर्गतस्य ग्रहवर्मणो बालमित्र
मैत्रायणीयस्त्रीं विहाय ब्राह्मणायनो विद्वानुत्पन्नसमाधिः सौगते
मते युवैव काषायाणि गृहीतवान्’ इति । प्रायशश्च जनस्य जन-
यति सुहृदपि दृष्टो भृशमाश्वासम् । अभिगमनीयाश्च गुणाः स-
र्वस्य । कस्य न प्रतीक्ष्यो मुनिभावः । भगवती वैधेयेऽपि धर्म-
गृहिणी गरिमाणमापादयति प्रव्रज्या किं पुनः सकलजनमनोमुषि
त्रिदुषि जने । यतो नः कुतूहलि हृदयमभूत्सततमस्य दर्शनं प्रति
प्रासङ्गिकमेवेदमापतितमतिकल्याणं पश्यामः प्रयत्नप्रार्थितदर्शनं
जनमिति । प्रकाशं चाब्रवीत्—‘अङ्ग, समुपदिश
स पिण्डपाती’ इति । एवमुक्त्वा च
वर्तत गन्तुम् ।

स्तुष्टिभः । अहीरमणी नामा द्विवक्त्रः । चित्रकच्छा यया गन्धतोऽप्यपरस्पर्शप्राप्तकः ।
पाराशरी मिथुः । विन्देद्भ्रमेत । मैत्रायणीयः शाकामा अभ्येता । ‘अङ्ग-
सामनामाथ त्रयी वेदास्त्रयः स्मृताः’ । ब्राह्मणायनो द्विजवरीष्ठः । समाधिरेका-

अथ क्रमेण गच्छत एव तस्य अवनयकेसिनः कुण्डलितकर्णिकाराः, प्रचुरवस्त्रकाः स्फीतफलेमहयः, फलभरधरितनमेरवः नीलदलनसद्वनारिकेलनिकराः, हरिकेसरसरलपरिकराः कोरक-
निकुरन्करोमाभितकुरवकराजयः, रक्षाशोकपल्लवलावण्यलिप्यमा-
नदशविशः, प्रविकसितकेसररजोविसरवण्यमानचारुधूसरिमाणः
स्वरजःसिकतिलखिलकतलाः, प्रविचलितहिङ्गवः, प्रचुरपूगफलाः,
प्रसवपूगपिङ्गप्रियङ्गवः, परागपिञ्जरितमञ्जरीपुञ्जायमानमधुपमशु-
शिखाजनितजनमुदः, मदमलमेघकितमुचुकुन्दस्कन्धकाण्डकध्यमा-
ननिःशङ्ककरिकरटकण्डूतयः, उड्डीयमाननिःशङ्कचटुलकृष्णसारशा-
वसकलशाद्वलसुभगभूमयः, तमःकालतमतमालमालामीलितातपाः,
स्तवकदन्तुरितदेवदारवः, तरलताम्बूलीस्तम्बजालकितजम्बूजम्बी-
रवीचयः, कुसुमरजोधवलधूलीकदम्बचक्रचुम्बितव्योमानः, बहल-
मधुमोक्षोक्षितक्षितयः, परिमलघटितघ्राणतृप्तयः, कतिपयदिवस-
सूतकुकुटीकुटीकृतकुटजकोटराः, तटकासंचार्यमाणवाचाटचाट-

प्रता । अभिगमनार्हो अभिगमनीयाः । प्रतीक्ष्यः पूज्यः । वैधेये मूर्खे । उक्तं च—‘अङ्गे मूढयथाजातमूर्खेवैधेयबालिषाः’ इति ।

अथ क्रमेण गच्छत एवास्यैवंविधास्तरवो दर्शनमवतेरति संबन्धः । अवकेशी निष्फलतरुः । उक्तं च—‘बन्ध्योऽफलोऽवकेशी च कर्णिकारो हुमोत्पलः । परि-
व्याधः’ इति पर्यायः । ‘स्यादवन्धः फलेमहिः’ । नमेरुस्तरुमेदः । ‘नलदः सल्लकी मांसा नारिकेलस्तु लाङ्गली’ इत्यमरः । हरिकेसरः । उक्तं च—‘वास्येयः केसरो नलकेसरः काञ्चनाह्वयः’ । सरला देवदारवः । कोरकः कलिका । कुरवका ये योषि-
तामालिङ्गनैः पुष्पयन्ति । रक्षाशोका ये सालकककामिनीचरणहताः फुलन्ति । के-
सरा बहुल्यः । ये कान्तागण्डूषसीधुसेकेन विकसन्ति । तिलकाः क्षुरकाः । ये प्र-
सादितकामिनीदर्शनमात्रेण कुसुमिताः संपद्यन्ते । हिङ्गु रामठम् । उक्तं च—‘स-
हस्रवेधि जतुकं बाह्मीकं हिङ्गु रामठम्’ इति । पूगः कसुकवृक्षः । प्रसवपूगाः पूग-
फलसमूहाः । प्रियङ्गु श्यामालता । ‘श्यामा तु वनिताह्वया । लता गोवन्दिनी गुन्दा प्रियङ्गुः कलिनी फली । विष्वक्सेना गन्धफली कारम्भः प्रियकष सः ॥’ पुञ्जमानः
संक्षिपमाणः । मुचुकुन्दाः पुष्पतरुमेदाः । करटौ गण्डौ । तमालस्तापिष्ठः । उक्तं च—‘शङ्कपादपः पारिमद्रकः । भद्रदारु हुक्लिमं पीतदारु च दारु च । पृथिकार्थं च सप्त सुर्वैवदम्भि’ इति । ताम्बूली बागवल्ली । जम्बू वृक्षमेदः । जम्बीरा दन्त-
शोकावकाः । उक्तं च—‘सुर्वैवदम्भिरे दन्तशोकावकाजम्बीरकम्भकाः’ इति । ‘जम्बीरानो मकराः प्रसवपूगाः प्रमिष्वकः । जम्बीरे’ इति । धूलीकदम्बकाया वैमिका वृक्षः

• कैरक्रियमाणचाटवः, सहचरीधारणचक्षुरचकोरचक्षवः, निर्मेय-
भूरिमुखण्डभुज्यमानपाकफिलपीलवः,
सननिःशूकशुकशकुन्तशातितशलाटवः, शैलेयसुकुमारशिलातल-
सुखशयितशशशिवः, शेफालिकाशिफाविवरविसम्भविवर्तमान-
गोघेरराक्षवः, निरातङ्गरङ्गवः, निराकुलनकुलकेलयः, कल-
कोकिलकुलकवलितकलिकोद्रमाः, सहकारारामरोमन्थायमानम-
मूरुयूथाः, यथासुखनिषण्णनीलाण्डजमण्डलाः, निर्विकारवृकवि-
लोक्यमानपोतपीतगवयघेनवः, श्रवणहारिसनीडगिरिनितम्बनि-
क्षेरनिनादनिद्रानन्दमन्दायमानकरिकुलकर्णतालदुन्दुमयः, समास-
भक्तिमरीगीतरवरसमानरवरः, प्रमुदिततरतरक्षवः, क्षतहरितहरि-
द्राद्वरव्यमाननववराहपोतपोत्रवलयः, गुञ्जाकुञ्जगुञ्जज्जाहकाः
जातीफलकसुप्तशालिजातकवलयः, दशनकुपितकपिपोतपेटकपा-
टितपाटलकीटपुटकाः, लकुचलम्पटगोलाङ्गुललक्ष्यमानलवलयः,
बद्धवालुकालवालवल्याः, कुटिलकुटावलिषलितवेगगिरिनदिका-
स्रोतसः, निबिडशाखाकाण्डलम्बमानकमण्डलवः, सूत्रशिक्यासक्त-
रिक्तमिक्षाकपालपल्लवितलतामण्डपाः, निकटकुटीकृतपाटलमुद्राचै-
त्यकमूर्तयः, चीवराम्बररागकषायोदकदूषितोद्देशाः, मेघमया इव
कृतशिखण्डिकुलकोलाहलाः, वेदमया इवापरिमितशाखाभेदगहनाः,
माणिक्यमया इव महानीलतनवः, तिमिरमया इव सकलजन-

भेदाः । कुटजो गिरिमल्लिका । उक्तं च—‘कुटजो गिरिमल्लिका’ इति । चटकाया
अपत्यानि चाटकैराः । धारणं भोजनम् । चक्षुरा निपुणाः । भुरुण्डाः पक्षिभेदाः ।
पीलुफलं स्रंसीकम् । कद्रफलः श्रीपर्णाख्यो वृक्षः । उक्तं च—‘श्रीपर्णिका कुमुदिका
कुम्भी कैटर्यकद्रफले’ इति । विशसनं भेदनम् । निःशूको निर्दयः । शलाटान्यप-
क्ताणि फलानि । उक्तं च—‘आमे फले शलाटुः स्यात्’ इति । शिलाटु भवं शैलेयम् ।
शेफालिका लताभेदः । ‘क्षियां गोघेरगोधारगौधेया गोघिकात्मव-
मृगभेदाः । सहकार आश्रयः । उक्तं च—‘अश्रमधूतो रसालोऽसौ
रमः’ इति । रोमन्थायमाना उद्दीर्य चर्वन्तः । चमरा मुखविशेष-
मृगभेदाः । वृक्षा आरण्यस्थानः । पोतः पिण्डः । ‘पोतः पाकोऽर्धको विष्णोः सुमुखः
शावकः पिण्डः’ इत्यमरः । गवया गोसदृशाः प्राणिभेदाः । ‘तरङ्गकुलसमारकः’ ।
हरिद्रा पीतवृक्षः । उक्तं च—‘क्षव पीतवृक्षः फालेयकहरिद्रावः । शर्वी वचनप्रदायक-
हरिद्रा पर्जन्यापि ॥’ वराहः सूकरः । पोत्रं सूकरमुक्तम् । गुञ्जा रक्षिका । ज्जाहकाः

नयनमुषः, यामुना इषीर्जीकृतमहाह्वदाः, मरकतमणिश्यामलाः क्री-
डापर्वतका इव वसन्तस्थ, अञ्जनाचला इव पल्लविताः, तनया इ-
वाटवीजाता विन्ध्यस्थ, पातालान्धकारराशय इव भिस्त्वा भुवमु-
त्थिताः, प्रतिवेशिका इव वर्षावासराणाम्, अंशावतारा इव कृष्ण-
रात्रीणाम्, इन्द्रनीलमयाः प्रासादा इव वनदेवतानाम्, पुरस्ता-
दूर्ध्वनपथमवतारस्तारवः ।

ततो मरुपतेरभवन्मनस्यदूरवर्तिना खलु भवितव्यं भदन्तेनेति ।
अवतीर्य च गिरिसरिति समुपस्पृश्य युगपद्विश्रामसमयसमुन्मुक्त-
हृषाघोषबधिरीकृताटवीगहनामस्मिन्नेव प्रदेशे स्थापयित्वा वाजिसे-
नमिवलम्ब्य च तपस्विजनदर्शनोचितं विनयं हृदयेन दक्षिणेन च
हस्तेन माधवगुप्तमंसे विरलैरेव राजभिरनुगम्यमानश्चरणाभ्यामेव
प्रावर्तत गन्तुम् ।

अथ तेषां तरुणां मध्ये नानादेशीयैः स्थानस्थानेषु स्थाणूना-
श्रितैः शिलातलेषूपविष्टैर्लताभवनान्यध्यावसद्भिररण्यानीनिकुञ्जेषु
निलीनैर्विदपच्छायासु निषण्णैस्तरुमूलानि निषेवमाणैर्वीतरागैरा-
हृतैर्मस्करिभिः श्वेतपटैः पाण्डुरिभिक्षुभिर्भागवतैर्वर्णिभिः केशलु-
ब्धनैः कापिलैर्जनैर्लोकयतिकैः काणादैरौपनिषदैरैश्वरकारणि-
कैः कारन्धमिमिर्धर्मशास्त्रिभिः पौराणिकैः साप्ततन्त्रवैः शाब्दैः

शालिजातकाश्च प्राणिमेदाः । पाटलाः क्रीटाः । पुटका आलयाः । 'लकुचो लि-
कुचो ङुहुः' इत्यमरः । गोलाङ्गूलाः कृष्णमुखवानराः । लवलयो लतामेदः । क-
मण्डलुर्मुनिजलभाण्डम् । शिष्यं शिक्षामाजनम् । जालिका निकटकुटीषु कृताः ।
मुद्राया कृतानामल्पवैत्यानां मूर्तयो येषु । शाखा लताः, कठाशाख । महानीला
अत्यन्तकृष्णाः, महानीलाश्च प्राणिमेदाः । नयनमुषो रम्यत्वात्, प्रकाशनाच्च ।
प्रतिप्रसवकाः प्रतिच्छन्दकाः ।

भदन्त इति सौगतप्रतिमानां पूजावचनम् । उद्यानमित्यन्ये ।

अथेत्यादौ तरुणां मध्ये दिवाकरमद्राक्षीदिति संबन्धः । नानादेशीयैर्वीतरागैरिति
आर्हतेरित्यादीनां सर्वेषां विशेषणम् । स्थाणूनाश्रितैरित्यादि तु केषांचित् । 'स्थाणु-
रक्षी ध्रुवः शङ्कुः' इत्यमरः । 'महारण्यमरण्यानी विस्तारो विटपोऽस्त्रियाम्' इत्यमरः ।
'मूलं कुम्भोऽङ्गिनामकः' । अर्हन्देवता येषां ते आर्हतास्तैर्मक्षपणकैः । मस्करिभिः
परिमात्रकैः । श्वेतपटैः श्वेतोर्णाकम्बलिषासोभिः, नमस्कृपणकमेदैः । पाण्डुरिभिक्षुः
भिस्त्वाफकावायैः । भागवतैर्बिष्णुभक्तैः । वर्णिभिर्ब्रह्मचारिभिः । केशलुब्धनैर्यथायथ-

५॥ पञ्चरात्रिकैरन्यैश्च स्वान्स्वान्निस्त्रान्ताङ्गैश्चन्द्रैर्मिथुनैश्चिन्त-
यद्भिश्च प्रत्युच्चरद्भिश्च संशयानैश्च निश्चिन्तद्भिश्च व्युत्पादयद्भिश्च
विवदमानैश्चाभ्यस्यद्भिश्च व्याचक्षाणैश्च शिष्यतां प्रतिपन्नै-
र्दूरादेवावेद्यमानम्, अतिविनीतैः कपिभिरपि चैत्यकर्म कुर्वाणै-
स्त्रिसरणपरैः परमोपासकैः शुकरपि शाक्यशासनकुशलैः कोशं
समुपदिशद्भिः शिक्षापदोपदेशोपशमशालिनीभिः शारिकाभिरपि
धर्मदेशनां दर्शयन्तीभिरनवरतश्रवणगृहीतालिकैः कौशिकैरपि
बोधिसत्त्वजातकानि जपद्भिर्जातसौगतशीलशीतलस्वभावैः शा-
र्वूलैरप्यमांसाशिभिरुपास्यमानम्, आसनोपान्तोपविष्टविस्रब्धाने-
ककेसरिशवकतया मुनिपरमेश्वरम्, अकृत्रिम इव सिंहासने
निषण्णम्, उपशममिव पिबद्भिर्वनहरिणैर्जिह्वालताभिरुपलि-
ङ्गमानपादपल्लवम्, वामकरतलनिविष्टेन नीवारमभता पारावत-
पोतेन कर्णोत्पलेनेव प्रियां मैत्रीं प्रसादयन्तम्, इतरकरकिसलय-
नस्वमयूखलेस्वाभिर्जनितजनव्यामोहम्, उद्रीवं मयूरं मरकतम-
णिकरकमिव वारिधाराभिः पूरयन्तम्, इतस्ततः पिपीलकश्रेणीनां
श्यामाकतण्डुलकणान्स्वयमेव किरन्तम्, अरुणेन चीवरपटलेन
अदीयसा संवीतम्, बहलबालातपानुलिप्तमिव पौरंदरं दिग्भा-
गम्, उल्लिखितपद्मरागप्रभाप्रतिमया रक्तावदातया देहप्रभया पाटली-
कृतानां काषायग्रहणमिव दिशामप्युपदिशन्तम्, अनौद्धत्यादधो-
मुखेन मन्वसुकुलितकुमुदाकरेण स्निग्धवलयप्रसन्नेन चक्षुषा जन-
श्लुष्णश्लुद्रजन्तुजीवनार्थममृतमिव वर्षन्तम्, सर्वशास्त्राक्षरपरमाणु-
भिरिव निर्मितम्, परमसौगतमप्यवलोकितेश्वरम्, अस्खलितमपि

भाममिः । लोकायतिकैर्वाकैः । जैनैर्बौद्धैः । कापिलैः । सांख्यैः । काणादैर्वैशेष-
तार्किकैः । औपनिषदैर्वैदान्तवादिभिः । ऐश्वरकारणिकैर्नैयायिकैः । कारन्वमिमि-
धांतुवादिभिः पाषण्डमेदैरिह्यन्ये । धर्मशास्त्रिभिः स्मृतिज्ञैः । शास्त्रैर्माकरणैः ।
पञ्चरात्रिकैर्वैष्णवमेदैः । सिद्धान्तानागमान् । त्रिसरण्येति । त्रयी । अथर्ववे-
दाः । शाक्यो बुद्धः । कोशो बुद्धसिद्धान्तो वसुबन्धकृतः । देवस्य कवचम् ।
बोधिः समधिः । सत्प्रधानसत्त्वं बुद्धमङ्गरकः । तथैवानि जातकम् ।
इनादिजन्मकथाः । मुनिपरमेश्वरस्य मुनीश्वरं बुद्धम् । अपरमिषमिषीति ।
पिपीलकः कीदमेदः । चीवरं मुनिवासः । संवीतमाच्छादितम् । यत्किञ्चित्करणे-
लीलः । श्लुद्राः सत्त्वाः । अवलोकितेश्वरश्चामा बुद्धविद्येयोऽपि । अस्खलितमपि
पीति । स्खलितो ज्ञान्यत्र लभो भवति सत्प्रधानसत्त्वपःत्वम् ।

तपसि लग्नम्, आलोकमिव यथावस्थितसकलपदार्थप्रकाशकं दर्श-
नार्थिनाम्, सुगतस्याप्यभिगमनीयमिव, धर्मस्याप्याराधनीयमिव,
प्रसादस्यापि प्रसादनीयमिव, मानस्यापि माननीयमिव, वन्द्यत्वस्यापि
वन्दनीयमिव, जन्म यमस्य, नेमिं नियमस्य, तत्त्वं तपसः, शरीरं
शौचस्य, कोशं कुशलस्य, वेश्म विश्वासस्य, सदृत्तं सदृत्ततायाः,
सर्वस्वं सर्वज्ञतायाः, दाक्ष्यं दाक्षिण्यस्य, पारं परानुकम्पायाः,
निर्वृतिं सुखस्य, मध्यमे वयसि वर्तमानं दिवाकरमित्रमद्राक्षीत् ।
अतिप्रशान्तगम्भीराकारारोपितबहुमानश्च सादरं दूरादेव शिरसा
मनसा वचसा च ववन्दे ।

दिवाकरमित्रस्तु मैत्रीमयः प्रकृत्या विशेषतस्तेनापरेणादृष्टपूर्वे-
णामानुषलोकोचितेन सर्वाभिभाविना महानुभावभोगभाजा भ्रा-
जिष्णुना भूपतेरप्राकृतेनाकारविशेषेण तेन चाभिजात्यप्रकाशकेन
गरीयसा प्रश्रयेण चाह्लादितश्चक्षुषि च चेतसि च युगपदप्र-
हीत् । वीरस्वभावोऽपि च संपादितससंभ्रमाभ्युत्थानः संकलप्य
किञ्चिदुद्गमनकेन विलोलं विलम्बमानं वामांसाधीवरपटान्तमुत्क्षि-
प्यानेकाभयदानदीक्षादक्षिणो दक्षिणं महापुरुषलक्षणलेखाप्रशस्तं
स्निग्धमधुरया वाचा सगौरवमारोग्यदानेन राजानमन्वग्रहीत् । अ-
भ्यनन्दश्च स्वागतगिरा गुरुमिवाभ्यागतं बहु मन्यमानः स्वेनासने-
नासङ्गमत्रेति निमग्नयांचकार । पार्श्वस्थितं च शिष्यमब्रवीत्—
'आयुष्मन्, उपानय कमण्डलुना पादोदकम्' इति । राजा त्वचि-
न्तयत्—'अलोहः खलु संयमनपाशः सौजन्यमभिजातानाम् । स्थाने
खलु तत्रभवान्गुणानुरागी ग्रहावर्मा बहुशो वर्णितवानस्य गुणान्'
इति । प्रकाशं चाबभाषे—'भगवन्, दर्शनपुण्यानुगृहीतस्य मम
पुनरुक्त इवायमार्यप्रयुक्तः प्रतिभात्यनुग्रहः । चक्षुष्प्रमाणप्रसाद-
स्वीकृतस्य च परकरणमिवासनादिदानोपचारचेष्टितम् । अतिभू-
मिरेव भवादृशां पुरः संभाषणामृताभिषेकप्रक्षालितसकलवपुषश्च

दिवाकरमित्रस्तु तेन भूपतावाकारविशेषेण प्रश्रयेण च युगपच्चक्षुषि चेतसि
च आह्लादितः आनन्दितः सन्नन्वग्रहीदिति संबन्धः । महानुभावानामुत्तमानाम् ।
आभोगं टङ्कं भवत इत्याकारविशेषणम् । संकलप्य संयम्य । उद्गमनमुत्थाप-
नम् । अभिज्ञानमागतम् । कुक्षिमागतं स्वागतम् । प्रभार्यं गीत्तया अभिषेकविशेषः ।
भूमिमतिक्रान्तातिभूमिः । समीपस्थानात्कृतः प्रवेशवृत्तिः । एकदेशी वा ।

मे प्रदेशवृत्तिः । पाद्यमप्यपार्थक्यम् । आसतां भवन्तो यथासु-
खम् । आसीनोऽहम्' इत्यभिधाय क्षितावेवोपाविशत् ।

‘अलंकारो हि परमार्थतः प्रभवतां प्रश्रयातिशयः, रक्षादिकस्तु
शिलाभारः’ इत्याकलय्य पुनः पुनरभ्यर्ध्यमानोऽपि यदा न प्रत्यप-
द्यत पार्थिवो वचनं तदा स्वमेवासनं पुनरपि भेजे भदन्तः । भूपति-
मुखनलिननिहितनिभृतनयनयुगलनिगडनिश्चलीकृतहृदयश्च स्थित्वा
कांचित्कालकलां कलिकालकल्मषकालुष्यमिव क्षालयन्नमलामि-
र्दन्तमयूखमालाभिर्मूलफलाभ्यवहारसंभवमुद्धमन्निव च परिम-
लसुभगं विकचकुसुमपटलपाण्डुरं लतावनमवादीत्—‘अद्यप्रभृति
न केवलमयमनिन्द्यो बन्ध्योऽपि प्रकाशितसत्सारः संसारः । किं
नाम नालोक्यते जीवद्भिरद्भुतं येन रूपमचिन्तितोपनतमिदं दृक्प-
थमुपगतम् । एवंविधैरनुमीयन्ते जन्मान्तरावस्थितसुकृतानि हृद-
योत्सवैः । इहापि जन्मनि दत्तमेवास्माकममुना तपःकेशेन फल-
मसुलभदर्शनं दर्शयता देवानांप्रियम् । आ वृत्तेः पीतममृतमीक्ष-
णाभ्याम् । जातं निरुत्कण्ठं मानसं निवृत्तिसुखस्य । महद्भिः पु-
ण्यैर्विना न विश्रान्तिं सज्जने त्वाद्दृशि दृशः । सुदिवसः स त्वं
यस्मिन्नातोऽसि । सा सुजाता जननी या सकलजीवलोकजीवि-
तजनकमजनयदायुष्मन्तम् । पुण्यवन्ति पुण्यान्यपि तानि येषा-
मसि परिणामः । सुकृततपसस्ते परमाणवो ये तव परिगृहीतस-
र्वावयवाः । तत्सुभगं सौभाग्यमाश्रितोऽसि येन । भव्यः स पु-
रुषभावो भवत्यवस्थितो यः । यत्सत्यं मुमुक्षोरपि मे पुण्यभाजमा-
लोक्य पुनः श्रद्धा जाता मनुजजन्मनि । नेच्छद्भिरप्यस्माभिर्दृष्टः
कुसुमायुधः । कृतार्थमद्य चक्षुर्वनदेवतानाम् । अद्य सफलं जन्म पा-
दपानां येषामसि गतो गोचरम् । अमृतमयस्य भवतो वचसां मा-
धुर्यं कार्यमेव । अस्य त्वीदृशे शैशवे विनयस्योपाध्यायं न्यायमपि
न संभावयामि भुवि । सर्वथा शून्य आसीदजाते कीर्त्तयामि सु-
ण्णामः । धन्यः स भूभृद्यस्य वंशे मणिरिव मुक्तामयः समूतो-
ऽसि । एवंविधस्य च पुण्यवतः कथंचित्प्राप्तस्य केन प्रियं समाच-

चयनयुगलमेव लिगडो बन्धनशृङ्खलाः । निवृत्तिवितमिन्नमः । अमृतमय
स्येति । यतोऽमृतमयत्वमतो भवद्वचसां माधुर्यं कार्यं प्रयोग्यं चारमसंख्ये

राम इति पारिप्लवं चेतो नः । सकलवनचरसार्थसाधारणस्य क-
न्दमूलफलस्य गिरिसरिदम्भसो वा के वयम् । अपरोपकरणीकु-
तस्तु कार्यकलिरयमस्माकम् । सर्वस्वमवशिष्टमिष्टातिथ्याय । स्वा-
यत्ताञ्च विद्यन्ते विद्याबिन्दवः कतिचित् । उपयोगं तु न प्रीतिर्वि-
चारयति । यदि च नोपरुणद्धि कश्चित्कार्यलवमरक्षणीयाक्षरं वा
कथनीयं तत्कथयतु भवाञ्छ्रोतुमभिलषति हृदयं सर्वमिदं नः ।
केन कृत्यातिभारेण भव्यो भूषितवान्भूमिमेतामभ्रमणयोग्याम् ।
कियदवधिर्वा शून्याटवीपर्यटनक्लेशः कल्याणराशेः । कस्माच्च सं-
तप्तरूपेव ते तनुरियमसंतापार्हा विभाव्यते' इति ।

राजा तु सादरतरमब्रवीत्—'आर्य, दर्शितसंभ्रमेणानेन मधुर-
सविसरममृतमिव हृदयधृतिकरमनवरतं वर्षता वचसैव ते सर्व-
मनुष्ठितम् । धन्योऽस्मि यदैवमभ्यर्हितमनुपचरणीयमपि मान्यो म-
न्यते माम् । अस्य च महावनभ्रमणपरिक्लेशस्य कारणमवधारयतु
मतिमान् । प्रम हि विनष्टनिखिलेष्टबन्धोर्जीवितानुबन्धस्य निब-
न्धनमेकैव यवीयसी स्वसावशेषा । सापि भर्तुर्वियोगाद्वैरि-
परिभवमयाद्धमन्तीं कथमपि विन्ध्यवनमिदम्, अशुभशब-
रबलबहुलम्, अगणितगजकुलकलिलम्, अपरिमितमृगपतिशर-
भभयम्, उरुमहिषमुषितपथिकगमनम्, अतिनिशितशरकुशप-
रुषम्, अवटशतविषममाविशत् । अतस्तामन्वेष्टुं वयमनिशं नि-
शिनिशि च सततमिमामटवीमटामः । न चैनामासादयामः । कथ-
यतु च गुरुरपि यदि कदाचित्कुतश्चिद्वनचरतः श्रुतिपथमुपगता
तद्द्वार्ता' इति ।

अथ तच्छ्रुत्वा जातोद्वेग इव भदन्तः पुनरभ्यधात्—'धी-
मन्, न खलु कश्चिदेवंरूपो वृत्तान्तोऽस्मानभ्युपगतवान् । अस्मा-
जनं हि वयमीदृशानां प्रियाख्यानोपायनानां भवताम् ।' इत्येवं

कार्त्तव्यं भविष्यन्मिथुकेः । शून्या निराश्रयाः । वंशो वेशुरपि । मुक्तामयस्सक-
दोषः, मौक्तिकरूपवत् । परिप्लवं दोन्वाधिकृतमित्यर्थः । अनेकदुःखहेतुत्वात् । काय
एव कलिः । अरक्षणीयाक्षरमिति । यद्यस्माकमुपरि विधातोऽस्तीत्यर्थः ।
अतिक्लेशेनाप्य भवीयसी कनिष्ठा । अशुभाविद्विषित्वैवपुनर्मिदं विन्ध्यवनम-
मिदं प्रतिप्रेक्ष्य पश्येत्तदा । अतिशयं चरा । अटवीमटामो वक्तव्यम् ।

भाषमाणं एव तस्मिन्प्रकल्पादागत्यापरः क्षमिनि कवसिर्वैजनाः
संभ्रान्तरूप इव पुरस्तादुपरचिताः अलिर्जातकणः प्रधुरिषकुर्मि-
शुरभाषत—‘भगवन्मदन्त, महत्करुणं वर्तते । बालैव कलवत्प्र-
सनाभिभूता भूतपूर्वापि कल्याणरूपा स्त्री शोकावेशचित्रशा वैद्या-
न्तरं विशति । संभावयतु तामप्रोषितप्राणां भगवान् । अभ्युपग-
द्यतां समुचितैः समाश्वासनैः । अनुपरतपूर्वं कृमिकीटमपि दुः-
खितं दयाराशेरार्यस्य गोचरगतम्’ इति ।

राजा तु जातानुजाशङ्कः सोदर्यास्नेहाच्चान्तर्दुत इव दुःखेन
दोदूयमानहृदयः कथमपि गद्गदिकागृहीतकण्ठो विकलवाग्बाष्पा-
यमाणदृष्टिः पप्रच्छ—‘पाराशरिन्, कियदूरे सा योषिदेवंजातीया
जीवेद्वा कालमेतावन्तमिति । पृष्ट्वा वा त्वया कासि, कस्यासि,
कुतोऽसि, किमर्थं वनमिदमभ्युपगतासि, विशसि च किंनिमित्त-
मनलमित्यादितः प्रभृति कात्स्न्येन कथ्यमानमिच्छामि श्रोतुं क-
थमार्यस्य गता गोचरमाकारतो वा कीदृशी’ इति ।

तथामिहितस्तु भूभुजा भिक्षुराचक्षे—‘महाभाग, श्रूयताम् ।
अहं हि प्रत्यूषस्येवाद्य वन्दित्वा भगवन्तमनेनैव नदीरोधसा सैक-
तसुकुमारेण यदृच्छया विहृतवानतिदूरम् । एकस्मिंश्च वनलतागहने
गिरिनदीसमीपभाजि भ्रमरीणामिव हिमहतकमलाकरकातराणां
रसितं सार्यमाणानामतितारतानवर्तिनीनां वीणातन्त्रीणामिव झां-
कारमेकतानं नारीणां रुदितमधृतिकरमतिकरुणमाकर्णितवानस्मि ।
समुपजातकूपश्च गतोऽस्मि तं प्रदेशम् । दृष्टवानस्मि च दृष्टस्व-
ण्डखण्डिताकुलिगललोहितेन च पार्णिप्रविष्टशरशलाकाशल्यशूल-
संकोचितचक्षुषा चाध्वनीनश्रमश्चयथुनिश्चलचरणेन च स्थाणवप्रण-
व्यथितगुल्फबद्धभूर्जत्वचा च वातसुडखेदस्वज्जङ्घाजङ्घाद्वारेण च
पांसुपाण्डुरपिण्डिकेन च खर्जूरजूटजटाजर्जरितजानुना च ।

यदृच्छया स्नेच्छया सार्यमाणानां श्रुतिरीत्यास्थाप्यमाणानां स्वराणां विविष्टम-
वस्थानमेकलोपे द्विलोपे वा । ताना मूर्च्छना वा । वर्णाः स्वार्थिमादादस्तिरीहि-
ण्यस्तारस्तपुलक्षिताः । तद्वयो वर्णतद्वयः । एकतानमेककूपम्, अथवरतं वा ।
दृष्टवार्मिस्त्रादावसि । चैवंविधानामबलानां चक्रमात्रेण परितुष्टां योषिते दृष्टवामिति
संभवः । लोहितं रक्तम् । पार्णिः पादाधोदेवः । ‘स्वाधुराणी मुक्ता कण्ठः’ स्वा-
धोदिमे स्वाधवा । वातकुण्डो गतिप्रतिषेधकलक्षणो वातव्याधिः । निश्चलं स्वेत-

रीमिदारितोरणा च विदारीदारिततनुदुकूलपद्मवेन चोत्कटवंशविट-
पकण्टककोटिपाटितकञ्चुककर्पटेन च फललोमालम्बितानम्रबदरी-
लताजालकैरुत्कण्टकैरुल्लिखितसुकुमारकरोदरेण च कुरङ्गशृङ्गो-
त्सर्गैः कन्दमूलफलैः कदर्यितबाहुना च ताम्बूलविरहविरसमुखस्व-
ण्डितकोमलामलकीफलेन च कुशकुसुमाहतिलोहितानां श्रयताम-
क्ष्णां लेपीकृतमनःशिलेन च कण्टकिलतालनालकलतेन च केनचि-
त्किसलयोपपादितातपत्रकृत्येन केनचित्कदलीदलव्यजनवाहिना के-
नचित्कमलिनीपलाशपुटगृहीताम्भसा केनचित्पाथेयीकृतमृणालपू-
लिकेन केनचिन्नीनांशुकदशाशिक्यनिहितनालिकेरकोशकलशीक-
लितरसालतैलेन, कतिपयावशेषशोकविकलमूककुब्जवामनबधिरब-
र्बराविरलेनाबलानां चक्रवालेन परिवृताम्, आपत्कालेऽपि कुलोद्ग-
तेनेवामुच्यमानां प्रभालेपिना लावण्येन, प्रतिबिम्बितैरासन्नवन-
लताकिसलयैः सरसैर्दुःखक्षतैरिवान्तःपटलीक्रियमाणकायाम्, क-
ठोरदर्भाङ्कुरक्षतक्षारिणा क्षतजेनानुसरणालककेनेव रक्तचरणाम्,
उन्नालेनान्यतरनारीधृतेनारविन्दिनीदलेन कृतच्छाद्यमपि विच्छाद्यं
मुखमुद्गहन्तीम्, आकाशमपि शून्यतयातिशयानाम्, मृण्मयी-
मिव निश्चेतनतया मरुन्मयीमिव निश्वाससंपदा पावकमयी-
मिव संतापसंतानेन सलिलमयीमिवास्त्रप्रस्रवणेन वियन्मयीमिव
निरवलम्बनतया तडिन्मयीमिव पारिप्लवतया शब्दमयीमिव प-
रिदेवितवाणीबाहुल्येन मुक्तमुक्तांशुकरत्रकुसुमकनकपत्राभरणां
कल्पलतामिव महावने पतिताम्, परमेश्वरोत्तमाङ्गपातदुर्ले-
लिताङ्गां गङ्गामिव गां गताम्, वनकुसुमधूलिधूसरितपा-

कलापः । शतावरी शतमूली । विदारी क्षीरशृङ्गी । सरला देवदारवः । शोकेन
विकला विक्षिप्ताः । कलमूकाः पण्डकाः । एवमादयोऽन्तःपुररक्षिणः । बर्बरा
एतद्देशजाः । सरसैः प्रलयप्रैः सान्द्रैश्च । क्षतानि त्रणाः । अरविन्दिनी पद्मिनी ।
छाया आतपप्रतिपक्षजतिः, छाया च कान्तिः । उक्तं च—‘छाया सूर्यप्रिया
कान्तिः प्रतिबिम्बसनातपः’ इति । शून्यतेन्द्रियरहितत्वमपि । संतापसंतानो दुः-
खविच्छेदः, औष्ण्यप्रबन्धश्च । मुक्ताख्यमंशुकं मालवदेशजमुत्तरीयम् । मुक्ता
मौक्तिकं च । अम्येऽक्षवोऽशुकाश्च । महावनं विस्तीर्णारण्यम्, विपुलजलं च ।
परमेश्वरोत्तमाङ्गपातो राज्ञश्चिरच्छेदो हरमूर्ध्नि पातश्च । इष्टानि ललितानीप्सितानि
येषु तान्महाप्रिया तस्याः । दुर्लेखितं च देवाकः । गां गतामिति । ग्राह्यामात्रा-

दपल्लवाम्, प्रभातचन्द्रमूर्तिमिव लोकान्तरमभिलषन्तीम्, निम्न-
जलमोक्षकदर्थितदर्शितधवलायतनेत्रशोभां मन्दाकिनीमृणालिनी-
मिव परिम्लायमानाम्, दुःसहरविकिरणसंस्पर्शखेदनिमीलितां
कुमुदिनीमिव दुःखेन दिवसं नयन्तीम्, दग्धवशाविसंवादिषां
प्रत्यूषप्रदीपशिखामिव क्षामक्षामां पाण्डुवपुषम्, पार्श्ववर्तिवार-
णाभियोगरक्ष्यमाणां वनकरिणीमिव महाहृदे निमग्नान्, प्रविष्टां
वनगहनं ध्यानं च, स्थितां तरुतले मरणे च, पतितां घात्रु-
त्सङ्गे महानर्ये च, दूरीकृतां भर्त्रा मुखेन च, विरेचितां भ्रमणे-
नायुषा च, आकुलां केशकलापेन मरणोपायेन च, विवर्णितास-
ध्वधूलिभिरङ्गवेदनाभिश्च, दग्धां चण्डातपेन वैधव्येन च, धृत-
मुखीं पाणिना मौनेन च, गृहीतां प्रियसखीजनेन मन्युना च,
तथा च भ्रष्टैर्बन्धुभिर्विलासैश्च, मुक्तेन श्रवणयुगलेनात्मना च,
परित्यक्तैर्भूषणैः सर्वारम्भैश्च, भग्नैर्वलयैर्मनोरथैश्च, चरणलम्बाभिः
परिचारिकाभिर्दर्भाङ्कुरसूचीभिश्च, हृदयविनिहितेन चक्षुषा प्रियेण
च, दीर्घैः शोकश्वसितैः केशैश्च, क्षीणेन वपुषा पुण्येन च,
पादयोः पतन्तीमिर्वृद्धामिरश्रुधाराभिश्च, स्वल्पावशेषेण परिजनेन
जीवितेन च, अलसामुन्मेषे, दक्षामश्रुमोक्षे, संततां चिन्तासु,
विच्छिन्नामाशासु, कृशां काये, स्थूलां श्वसिते, पूरितां दुःखेन,
रिक्तां सत्त्वेन, अध्यासितामायासेन, शून्यां हृदयेन, निश्चलां
निश्चयेन, चलितां धैर्यात्, अपि च वसतिं व्यसनानाम्, आधा-
नमाधीनानाम्, अवस्थानमनवस्थानानाम्, आधारमधृतीनानाम्, आवा-
समवसादानाम्, आस्पदमापदानाम्, अभियोगमभाग्यानाम्, उद्वे-
गमुद्वेगानाम्, कारणं करुणायाः, पारं परायत्तताया योषितम् ।
चिन्तितवानस्मि च चित्रमीदृशीमप्याकृतिमुपतापाः स्पृशन्तीति ।
सा तु समीपगते मयि तदवस्थापि सबहुमानमानतमाभिः सु-

द्धमिवतीर्णा च । वनकुसुमानि जलजातलात्कुमुदानि च, पादयोऽपि ।
लोकान्तरं परलोकम्, मेरुद्वितीयपार्श्वं च । जलमस्तुनेत्रम्, अक्षिमण्डलम् । द-
ग्धवशादुरवस्थाः, दुष्टवीपधामानव । प्रत्यूषः कल्यम् । वारणा निषेधः, हस्ती
च वारणः । महाहृदे निमग्नमनुसरणार्थं पुण्यजलाशयकालात्, विस्तीर्णसरस्व-
सभां च । स्थितां कृतनिषदां च । विगतोपवो मृत्सासद्भाषो वैषम्यम् । वयो धर्ता ।
बन्धुभिरित्यादावित्थंभूतलक्षणे तृतीया । मुक्तेन निरलक्षणे । अक्षुणां दक्षां

गतवती । अहं तु प्रबलकरुणाप्रेर्यमाणस्तामालपितुकामः पुनः
 कृतवान्मनसि—कथमिव महानुभावामेनामामन्त्रये । ‘वत्से’ इत्य-
 तिप्रणयः, ‘मातः’ इति चादु, ‘भगिनि’ इत्यात्मसंभावना, ‘देवि’
 इति परिजनालापः, ‘राजपुत्रि’ इत्यस्फुटम्, ‘उपासिके’ इति म-
 नोरथः, ‘स्वामिनि’ इति श्रुत्यभावाभ्युपगमः, ‘भद्रे’ इतीतरस्त्री-
 समुचितम्, ‘आयुष्मति’ इत्यवस्थायामप्रियम्, ‘कल्याणिनि’ इति
 दक्षायां विरुद्धम्, ‘चन्द्रमुखि’ इत्यमुनिमतम्, ‘बाले’ इत्यगौर-
 वोपेतम्, ‘आर्ये’ इति जरारोपणम् । ‘पुण्यवति’ इति फलविपरी-
 तम्, ‘भवति’ इति सर्वसाधारणम्, । अपि च ‘कासि’ इत्यनभि-
 जातम्, ‘किमर्थं रोदिषि’ इति दुःखकारणस्मरणकारि, ‘मा
 रोदीः’ इति शोकहेतुमनपनीय न शोभते, ‘समाश्वसिहि’ इति
 किमाश्रित्य, ‘स्वागतम्’ इति यातयामम्, ‘सुखमास्यतु’ इति मि-
 ध्या । इत्येवं चिन्तयत्येव मयि तस्मात्स्त्रैणादुत्थायान्यतरा योषि-
 वार्यरूपेव शोकविह्वला समुपसृत्य कतिपयपलितशारं शिरो नीत्वा
 महीतलमतुलहृदयसंतापसूचकैरश्रुविन्दुभिश्चरणयुगलं दहन्ती म-
 मातिकृपणैरश्रुरैश्च हृदयमभिहितवती—‘भगवन्, सर्वसत्त्वानुक-
 ण्मिणी प्रायः प्रव्रज्या । प्रतिपन्नदुःखक्षपणदीक्षादक्षाश्च भवन्ति
 सौगताः । करुणाकुलगृहं च भगवतः शाक्यमुनेः शासनम् ।
 सकलजनोपकारसज्जा सज्जनता जैनी । परलोकसाधनं च धर्मो
 मुनीनाम् । प्राणरक्षणाच्च न परं पुण्यजातं जगति गीयते जनेन ।
 अनुकम्पामूमयः प्रकृत्यैव युवतयः किं पुनर्विपदभिभूताः । साधु-
 जनश्च सिद्धक्षेत्रमार्तवचसाम् । यत इयं नः स्वामिनी मरणेन
 पितुरभावेन भर्तुः प्रवासेन च भ्रातुः भ्रंशेन च शेषस्य बान्धव-
 वर्गस्यातिमृदुहृदयतयानपत्यतया च निरवलम्बना, परिभवेन च
 नीचारातिकृतेन, प्रकृतिमनस्विनी अमुना च महादवीपर्यटनछे-
 शेन कदर्थितसौकुमार्या, दुग्धदैवदत्तैरेवंविधैर्बहुभिरुपर्युपरि व्य-

चेष्टादौ मितोद्यो बोद्धव्यः । अनवस्थानां दुःखरूपक्रियाणाम् । अभियोगमुद्यो-
 गम् । कथमिवेत्यादि सम्पन्नः प्रश्न इत्यर्थः । महानुभावां मनस्विनीम् । अतिप्रणयो
 महीती श्रीतिः । अनभिजातमनुचितम् । यातवामं जीर्णप्राक् । शासनं
 शासम् । सज्जनता साधुजनसमूहः । सिद्धक्षेत्रं सिद्धामतकम् । मत्त इत्यारौ

नैर्विह्वलीकृतहृदया, शरुणं दुःखमपारयन्ती सोढुं निष्कारण-
ममनतिक्रान्तपूर्वं स्वप्नेऽप्यवगणय्य गुरुजनमनुनयनं चिरसिद्धि-
तप्रणया नर्मस्वपि समवधीर्य प्रियसखीर्विज्ञापयन्तमशरणम-
श्रुव्याकुलनयनमपरिभूतपूर्वं मनसापि परिभूय श्रुत्यवर्गमग्निं प्र-
विशति । परित्रायताम् । आर्योऽपि तावदसह्यशोकापनयनीपा-
योपदेशनिपुणां व्यापारयतु वाणीमस्याम्' इति चातिकृपणं व्या-
हरन्तीमहमुत्थाप्योद्विग्नतरः शनैरमिहितवान्—'आर्ये, यथा क-
थयसि तथा । अस्मद्विरामगोचरोऽयमस्याः पुण्याशयायाः शोकः ।
शक्यते चेन्मुहूर्तमात्रमपि त्रातुमुपरिष्ठाञ्च व्यर्थेयमभ्यर्थना भवि-
ष्यति । मम हि गुरुरपर इव भगवान्सुगतः समीपगत एव ।
कथिते मयास्मिन्नुदन्ते नियतमागमिष्यति परमदयालुः । दुःखा-
न्धकारपटलमिदुरैश्च सौगतैः सुभाषितैः स्वकैश्च दर्शितनिदर्शनै-
र्नानागमगुरुमिर्गिरां कौशलैः कुशलशीलामेनां प्रबोधपदवीमारोप-
यिष्यति' इति । तच्च श्रुत्वा 'त्वरतामार्थः' इत्यमिदधाना सा पु-
नरपि पादयोः पतितवती । सोऽहमुपगत्य त्वरमाणो व्यतिकर-
मिममधृतिकरमशरणकृपणबहुयुवतिमरणमतिकरुणमत्रभवते गुरवे
निवेदितवान्' इति ।

अथ भूभृद्भैक्षवं समवधार्य तद्भाषितमश्रुमिश्रितमश्रुतेऽपि स्व-
सुर्नाम्नि निम्नीकृतमना मन्युना सर्वाकारसंवादिन्या दशयैव दूरी-
कृतसंदेहो दग्ध इव सोढर्यावस्थाश्रवणेन श्रवणयोः श्रमणाचा-
र्यमुवाच—'आर्य, नियतं सैवेयमनार्यस्यास्य जनस्यातिकठिनहृद-
यस्यातिदृशंसस्य मन्दभाग्यस्य भगिनी भागधेयैरेतामवलम्बं नीता
निष्कारणवैरिभिर्वराकी विदीर्यमाणं मे हृदयमेवं निवेदयति' इ-
त्युक्त्वा तमपि श्रमणमभ्यधात्—'आर्य, उत्तिष्ठ । दृष्टं कसौ
यतः सुप्रभूतप्राणपरित्राणपुण्योपार्जनाय यामः, यदि कथं चिन्मि-
वन्ती संभावयामः' इति भाषमाण एवोत्तथौ ।

अथ समप्रशिष्यवर्गानुगतेनाचार्येण तुरगेभ्यश्चावतीर्य समस्तौ

यत इयं नः स्तम्भिन्यामि प्रविशति तदाभ्योऽपि तावदस्यां वापीं व्यापारयति
संश्रयः । निदर्शयं दृष्टवन्तः ।

मिमं संश्रयः कथं । यतस्तं तान् कुरु ।

सामन्तलोकेन पश्चादाकृष्यमाणाश्वीयेनानुगम्यमानः पुरस्ताच्च तेन
 शाक्यपुत्रीयेण प्रदिश्यमानवर्त्मा पश्यामेव तं प्रवेशमविरलैः पदैः
 पिबन्निव प्रावर्तत । क्रमेण च समुपगतः शुश्राव लतावनान्तरि-
 तस्य मुमूर्षोर्महतः सैन्यस्य तत्कालोचिताननेकप्रकारानालापान्—
 ‘भगवन्धर्म, धाव शीघ्रम् । कासि कुलदेवते । देवि धरणि, धी-
 रयसि न दुःखितां दुहितरम् । क नु खलु प्रोषिता पुष्पभूतिकु-
 टुम्बिनी लक्ष्मीः । अनाथां नाथ मुखरवंश्य, विविधाधिविधुरां
 वधूं विधवां विबोधयसि किमिति नेमाम् । भगवन्, भक्तजने सं-
 ज्वरिणि सुगत सुप्तोऽसि । राजधर्म पुष्पभूतिमवनपक्षपातिन्,
 सदासीनीभूतोऽसि कथम् । त्वय्यपि विपद्बान्धव विन्ध्य, वन्ध्योऽय-
 मञ्जलिबन्धः । मातर्महादवि, रटन्तीं न शृणोषीमामापत्पतिताम् ।
 पतङ्ग, प्रसीद पाहि पतिव्रतामशरणाम् । प्रयन्नरक्षित कृतघ्न चा-
 रित्रचण्डाल, न रक्षसि राजपुत्रीम् । किमवधृतं लक्ष्णैः । हा
 देवि दुहितृस्नेहमयि यशोवति, मुषितासि दग्धदैवदस्युना । देव,
 दुहितरि दह्यमानायां नापतसि प्रतापशील, शिथिलीभूतमपत्यप्रेम ।
 महाराज राज्यवर्धनं, न धावसि मन्दीभूता भगिनीप्रीतिः । अहो
 निष्ठुरः प्रेतर्भावः । व्यपेहि पाप पावक स्त्रीघातनिर्घृण, ज्वलन्न
 लज्जसे । भ्रातर्वात, दासी तवासि । संवादय द्रुतं देवीदाहं देवाय
 दुःखितजनार्तिहराय हर्षाय । नितान्तनिःशूक शोकश्वपाक, सका-
 मोऽसि । दुःखदायिन्वियोगराक्षस, तुष्टोऽसि । विजने वने कमा-
 क्रन्दामि, कस्यै कथयामि, कमुपयामि शरणम्, कां दिशं प्रतिपद्ये,
 करोमि किमभागधेया । गान्धारि, गृहीतोऽयं लतापाशः । पिशाचि
 मोचनिके, मुञ्च शास्त्राग्रहणकलहम् । कलहंसि, हंसि किमतःपर-
 मुत्तमाङ्गम् । मङ्गलिके, मुक्तगलं किमद्यापि रुद्यते । सुन्दरि, दूरी-
 भवति सखीसार्यः । स्थास्यसि कथमिवाशिवे शबशिविरे शब-
 रिके । सुतनु, तनूवपाति पतिष्यसि त्वमपि । मृणालकोमले मा-
 लावति, म्लानासि । मातर्मोतङ्गिके, अङ्गीकृतस्त्वयापि मृत्युः । वत्से

अश्वीयमंशसमूहः । शाक्यपुत्रीयेण दिवाकरमित्राक्षिणेण । अविरलैर्दोर्वैः ।
 पदैश्चरणक्रमैः । मुमूर्षोर्मरणोन्मुखस्य । सैन्यस्य श्रीसमूहसालापाकशुश्रावेत्यन्वयः ।
 संज्वरिणि संतापवति । राजधर्मो बुद्धः । गान्धारि मोचनिके कलहंसि इत्या-
 धीनि सङ्गतसखीनां संबोधनानि । तनूवपाति बहो । बरिष्यन्त्यासिष्यति ।

वत्सिके, वत्स्यसि कथनमभिप्रेते प्रेतनगरे । नागरिके, गरिमाणमा-
 गतास्यनया स्वामिभक्त्या । विराजिके, विराजितासि राजपुत्री-
 विपदि जीवितव्यथव्यवसायेन । भृगुपतनाभ्युद्यमभागाभिज्ञे भृ-
 ङ्गारधारिणि, धन्यासि । केतकि, कुतः पुनरीदृशी स्वप्नेऽपि सुखा-
 मिनी । मेनके, जन्मनि जन्मनि देवीदास्यमेव ददातु देवो देहं
 दहन्दहनः । विजये, वीजय कृशानुम् । सानुमति, नमतीन्दीव-
 रिका दिवं गन्तुकामा । कामदासि, देहि दहनप्रदक्षिणावकाशम् ।
 विचरिके, विरचय बहिम् । विकिर किरातिके, कुसुमप्रकरम् ।
 कुररिके, कुरु कुरुबककोरकाचितां चिताम् । चामरं चामरप्रा-
 हिणि, गृहाण । पुनरपि कण्ठे मर्षयितव्यानि नर्मदे, नर्मनिर्मि-
 तानि निर्मर्यादहसितानि । भद्रे सुभद्रे, भद्रमस्तु ते परलोकग-
 मनम् । अग्रामीणगुणानुरागिणि प्रामेयिके, गच्छ सुगतिम् । वस-
 न्तिके, अन्तरं प्रयच्छ । आपृच्छते छत्रधारी देवि, देहि दृष्टिम् ।
 इष्टा तव जहाति जीवितं विजयसेना । सेयं मुक्तिका मुक्त-
 कण्ठमारटति निकटे नाटकसूत्रधारी । पादयोः पतति ते ताम्बू-
 लवाहिनी बहुमता राजपुत्रि, पत्रलता । कलिङ्गसेने, अयं पश्चिमः
 परिष्वङ्गः । पीडय निर्भरमुरसा माम् । असवः प्रवसन्ति वस-
 न्तसेने । मञ्जुलिके, मार्जयसि कतिकृत्वः सुदुःसहदुःखसहसा-
 स्त्रदिग्धं चक्षुरिदं रोदिषि कियदाश्लिष्य च माम् । निर्माणमी-
 दृशं प्रायशो यशोधने । धीरयस्यद्यापि किं मां माधविके । केय-
 मवस्था संस्थापनानाम् । गतः कालः कालिन्दि, सखीजनानुन-
 याञ्जलीनाम् । उन्मत्तिके मत्तपालिके, कृताः पृष्ठतः प्रणयिनीप्र-
 णिपातानुरोधाः । शिथिलय चकोरवति, चरणग्रहणं ग्रहिणि ।
 कमलिनि, किमनेन पुनः पुनर्देवोपालम्भेन । न प्राप्तं चिरं स-
 खीजनसंगमसुखम् । आर्ये महत्तरिके तरङ्गसेने, नमस्कारः ।
 सौदामिनि, दृष्टासि । समुपनय हव्यवाहनार्चनकुसुमानि कुरु-
 दिके । देहि चित्तारोहणाय रोहिणि, हस्तावलम्बनम् । अम्ब
 धात्रि, धीरा भव । भवन्त्येवंविधा एव कर्मणां विपाकाः पापका-

भृगुः प्रपातः । उक्तं च—‘प्रपातस्तूतदो भृगुः’ इत्यमरः । निर्माणं विधानम् ।
 प्रयाससंसारस्य । संस्थापनानां सार्जनानाम् । प्रदोऽभिनिवेशः । इत्युक्तं
 १२८८४ । १२८८४ । १२८८४ । १२८८४ । १२८८४ । १२८८४ । १२८८४ । १२८८४ । १२८८४ । १२८८४ ।

रिणीनाम् । आर्यवरुणामामयमञ्जलिः । परः परलोकप्रयाणप्रणो-
मोऽयं मातः । मरणसमये कस्मालवलिके, हलहलको बलीयामाम-
न्दमयी हृदयस्य मे । हृद्यन्त्युषरोमाञ्चमुच्चि किमङ्गीकृत्याङ्गानि ।
वामनिके, वामेन मे स्फुरितमक्षणा । वृथा विरमसि वयस्व वायस,
वृक्षे क्षीरिणि क्षणे क्षणे क्षीणपुण्यायाः पुरः । हरिणि, हेषित-
मिव ह्यामीमुत्तरतः । कस्येदमातपत्रमुच्चमत्र पादपान्तरेण प्रभा-
वति, विभाव्यते । कुरङ्गिके, केन सुगृहीतनाम्नो नाम गृहीतममृ-
तमयमार्यस्य । देवि, दिष्ट्या वर्धसे देवस्य हर्षस्यागमनमहोत्सवे-
न । इत्येतच्च श्रुत्वा सत्वरमुपससर्प । ददर्श च मुह्यन्तीमग्निप्रवे-
शायौद्यतां राजा राज्यश्रियम् । आललम्बे च मूर्च्छामीलितलोच-
नाया ललटं हस्तेन तस्याः ससंभ्रमम् ।

अथ तेन भ्रातुः प्रेयसः प्रकोष्ठबद्धानामोषधीनां रसविरसमिव
प्रत्युज्जीवनक्षमं क्षरता वमतेव पारिहार्यमणीनामचिन्त्यं प्रभावम-
मृतमिव नखचन्द्ररश्मिभिरुद्विरता वभ्रतेव चन्द्रोदयच्युतशिशिर-
शीकरं चन्द्रकान्तचूडामणिं मूर्धनि मृणालमयाङ्गुलिनेवातिशीतलेन
निर्वापयता दृष्टमानं हृदयं प्रत्यानयतेव कुतोऽपि जीवितमाहाद-
केन हस्तसंस्पर्शेन सहसैव समुन्मिमील राज्यश्रीः । तथा चासंभा-
वितागमनस्याचिन्तितदर्शनस्य सहसा प्राप्तस्य भ्रातुः स्वप्रदृष्टद-
र्शनस्येव कण्ठे समाश्लिष्य तत्कालाविर्भावनिर्भरेणाभिभूतसर्वा-
त्मना दुःस्वसंभारेण निर्दयं नदीमुखप्रणालाभ्यामिव मुक्ताभ्यां
स्थूलप्रवाहमुत्सृजन्ती बाष्पवारि विलोचनाभ्याम् 'हा तात, हा
अम्ब, हा सख्यः' इति व्याहरन्ती, मुहुर्मुहुश्चैस्तरां च समुद्रत-
भगिनीलोहसङ्कावभारभाषितमन्युना मुक्तकण्ठमसिचिरं विक्रुश्य
'वत्से, स्थिरा भव त्वम्' इति भ्रात्रा करस्थगितमुखी समाश्वा-
स्यमानापि, 'कस्याणिनि, कुरु वचनमप्रजस्य गुरोः' इत्याचार्येण
याच्यमानापि, 'देवि, न पश्यसि देवस्माबस्माम् । अक्षमतिरुदिते-
न' इति राजलोकेनाभ्यर्च्यमानापि, 'स्वामिनि, भ्रातरमवेक्षस्व'
इति परिजनेन विज्ञाप्यमानापि, 'दुहितर, विभ्रम्य पुनरारदितव्यम्'
इति निवार्यमाणापि बान्धवबुद्ध्याभिः, प्रियसखि, कियद्रोदिवि ।

अथेसादी प्रातुर्दससंसारं राजाभी सहसैव समुन्मिमील ससंभ्रमम् ।

तूष्णीमास्त्व । दृढं दूयते देवः' इति सखीमिरनुनीयमाना, चिरसंभाविता नेक दुःसह दुःखनिबद्धनिर्वहणवाष्पोत्पीडपीड्यमावकक-
भागा, प्रभूतमन्युभारभरितान्तःकरणा करुणकादलेन स्वरेण
कतिचित्कालमतिचिरं दरोद । विगते च मन्युवेगे बद्धेः समीपा-
वाक्षिप्य भ्रात्रा नीता निकटवर्तिनि तरुतले निषसाद ।

शनैराचार्यस्तु तथा हर्ष इति विज्ञाय विवर्धितादरं सुतरां
मुहूर्तमिवातिवाह्य निभृतिसंज्ञाज्ञापितेन शिष्येणोपनीतं नलिनी-
वल्लैः स्वयमादाय नम्रो मुखप्रक्षालनायोदकमुपनिन्ये । नरेन्द्रो-
ऽपि सादरं गृहीत्वा प्रथममनवरतरोदनाताम्रं चिरप्रवृत्ताश्रुजल-
जालं रक्तपङ्कजमिव स्वमुश्रुक्षुरक्षालयत्पश्चादात्मनः । प्रक्षालित-
मुखशशिनि च महीपाले सर्वतो निःशब्दः संबभूव सकलो लि-
खित इव लोकः । ततो नरेन्द्रो मन्दमन्दमब्रवीत्स्वसारम्—'वत्से,
वन्दस्वात्मभवन्तं भदन्तम् । एष ते भर्तुर्हृदयं द्वितीयमस्माकं च गुरुः'
इति । राजवचनात्तु राजदुहितरि पतिपरिचयश्रवणोद्धातेन पुन-
रानीतनेत्राम्भसि नमन्त्यामाचार्यः प्रयत्नरक्षितागतबाष्पाग्भःसं-
भारभज्यमानधैर्यार्द्रलोचनः किञ्चित्परावृत्तनयनो दीर्घं निशश्वास ।
स्थित्वा च क्षणमेकं प्रदर्शितप्रश्रयो मृदुवादी मधुरया वाचा व्या-
जहार—कल्याणराशे, अलं रुदित्वातिचिरम् । राजलोको नाद्यापि
रोदनाभिर्वर्तते । क्रियतामवश्यकरणीयः स्नानविधिः । स्नात्वा च
गम्यतां तामेव भूयो भुवम्' ।

अथ भूपतिरनुवर्तमानो लौकिकमाचारमाचार्यवचनं चोत्थाय
ज्ञात्वा गिरिसरिति सह स्वस्त्रा तामेव भूमिमयासीत् । तस्यां च
उपरिजनां प्रथममाहितावधानः पार्श्ववर्ती परवर्ती शुचा पतिपि-
ण्डप्रदर्शितप्रयत्नप्रतिपन्नाभ्यवहारकरणां भगिनीमभोजयत् ।
स्वयमाहारस्थितिमकरोत् । भुक्तवांश्च बन्धनात्प्रभृति-
तः स्वसुः कान्यकुब्जाद्रौडसंभ्रमं गुप्ततो गुप्तिनाम्ना
श्लोकासनं निर्गतायाश्च राज्यवर्धनमरणश्रवणं श्रुत्वा

रिहार्थं कटकम् । तथा चेलादौ साकरोदिति संबन्धः । दुःखनिबहस्य निर्व-
णं प्रकटनं यस्माद्वाष्पोत्पीडादिति समासः । काहलेन महता ।

उद्धातः प्रस्तावः । यतोऽयं राजलीकधरे रुदित्वा नाद्यापि रोदनाभिर्वर्तते
ज्ञानविधिः क्रियतामिति ।

राकरणमनाहारपराहतायाश्च विन्ध्यादंबीपर्यटनखेदं जातनिर्वे-
दायाः पावकप्रवेशोपक्रमणं यावत्सर्वमशृणोष्यतिकरं परिजनतः ।
ततः सुखासीनमेकत्र तरुतले विविक्तभुवि भगिनीद्वितीयं दूर-
स्थितानुजीविजनं राजानमाचार्यः समुपसृत्य शनैरासांचक्रे । स्थि-
त्वा च कंचित्कालांशं लेशतो वक्तुमुपचक्रमे—‘श्रीमन्, आक-
र्ष्यताम् । आख्येयमस्ति नः किंचित्—

अयं हि यौवनोन्मादात्परिभूय भूयसीर्भार्या यौवनावतारतर-
लतरास्तारा राजो रजनीकर्णपूरः पुरुहूतपुरोधसो धिषणस्य पुरंध्रीं
धर्मपत्नीं पत्नीयन्नतितरलस्तारां नामापजहार । नाक्तश्च पलायां-
चक्रे । चकितचकोरलोचनया तथा सहातिकामया सर्वोकारामि-
रामया रममाणो रमणीयेषु देशेषु चचार । चिराच्च कथंचित्सर्व-
गीर्वाणवाणीगौरवाद्गिरां पत्युः पुनरपि प्रत्यर्पयामास ताम् । हृदये
त्वनिन्धनमदह्यत विरहाद्वरारोहायास्तस्याः सततम् ।

एकदा तु शैलादुदयादुदयमानो विमले वारिणि वरुणालयस्य
संक्रान्तमात्मनः प्रतिबिम्बं विलोकितवान् । दृष्ट्वा च तदा सस्मार
सस्मरः स्मेरगण्डस्थलस्य ताराया मुखस्य । मुमोच च मन्मथो-
न्मादमध्यमानमानसः स्वःस्थोऽप्यस्वस्थः स्थवीयसः पीतसकलकु-
मुदवनप्रभाप्रवाहधवलताराभ्यामिव लोचनाभ्यां बाष्पवारिबिन्दून् ।
अथ पततस्तानुदन्वति समस्तानेवाचेमुर्मुक्ताशुक्लयः । तासां च
कुक्षिकोषेषु मुक्ताफलीभूतानवाप तान्कथमपि रसातलनिवासी
वासुकिर्नाम विषमुचामीशः । स च तैर्मुक्ताफलैः पातालतलेऽपि
तारागणमिव दर्शयद्भिरेकावलीमकल्पयत् । चकार च मन्दार्हा
नाम तस्याः । सा च भगवतः सोमस्य सर्वासामोषधीनामधिपतेः
प्रभावादत्यन्तविषघ्नी हिमामृतसंभवत्वाच्च स्पर्शेन सर्वसत्त्वसंतापहा-
रिणी बभूव । यतः स तां सर्वदा विषोष्मशान्तये वासुकिः पर्यधत्त ।

समतिक्रामति च कियत्यपि काले कदाचित्तामेकावलीं तस्मा-
न्नागराजान्नागार्जुनो नाम नागैरेवानीतः पातालतलं मिश्रुरमि-

परवतीं परायत्ताम् । गुप्तितो बन्धनात् ।

धिषणस्य बृहस्पतेः । पत्नीयन्नात्मनः पत्नीमिच्छन् । आरोहो नितम्बः ।
उन्मादः खेदः । स्वःस्व स्वर्गस्थः । अस्वस्थः पीडितः । अग्निर्विरोधस्य सूचकः ।

क्षतं लेभे च । निर्गत्य रसातलाग्निसमुद्राधिपतये सातवाहननाम्ने
नरेन्द्राय सुहृदे स ददौ ताम् । सा चास्माकं कालेन शिष्यपरस्प-
रया कथमपि हस्तमुपगता । यद्यपि च परिभव इव भवति भ-
वाद्दृशां बुद्धिम उपचारस्तथाप्योषधिबुद्ध्या बुद्धिमता सर्वसत्त्वराशि-
रक्षाप्रवृत्तेन रक्षणीयशरीरेणायुष्मता विषरक्षापेक्षया गृह्यताम् ।
इत्यभिधाय भिक्षोरभ्याशवर्तिनश्चीवरपटान्तसंयतां मुम्मेच तामे-
कावलीं मन्दाकिनीम् ।

उन्मुच्यमानाया एव यस्याः प्रभालेपिनि लब्धावकाशे विषद-
महसि महीयसि विसर्पति रश्मिमण्डले युगपद्भवलायमानेषु दि-
व्युत्प्लेषेषु मुकुलितलतावधूत्कण्ठितैरामूलाद्विकाशितमिव तरुभिः, अ-
भिनवसृणाललुब्धैर्घावितमिव ध्रुतपक्षपुटपटलधवलितगगनं वनस-
रसीहंसयूथैः, स्फुटितमिव भरवशविशीर्यमाणधूलिधवलैर्गर्भभेद-
सूचितसूचीसंचयशुचिभिः केतकीवाटैः, उद्गलितदलदन्तुराभिः
प्रबुद्धमिव कुमुदिनीभिः, विधुतसितसटाभारभरितदिक्चक्रैश्चलित-
मिव केसरिकुलैः, प्रहसितमिव दशनांशुमालालोकलिप्यमानवनं
वनदेवताभिः, विकसितमिव शिथिलितकुसुमकीशकेसरदृहास-
निरङ्कुशं काशकाननैः, भ्रान्तमिव संभ्रमभ्रमितबालपल्लवपरिवेश-
श्वेतायमानैश्चमरीकदम्बकैः, प्रसृतमिव स्फायमानफेनिलतरलतर-
तरङ्गोद्गारिणा गिरिनदीपूरेण, अपतारागणलाभमुदितेनोदितमिव
विकचमरीचिचक्राक्रान्तककुभा, पूर्णचन्द्रेण प्रक्षालित इव दावा-
नलधूलिधूसरितविगन्तो दिवसः, पुनरिव धौतान्यश्रुजलक्षिष्टानि
नारीणां मुखानि ।

राजा तु मांसलैस्तस्याः संमुखैर्मयूखैराकुलीक्रियमाणं मुहुमुहु-
हन्मीलयभिमीलयंश्च चक्षुः कथमपि प्रयत्नेन ददर्श सर्वाङ्गपूरणीं
यङ्गीकृतामिव दिङ्मागकरशीकरसंहतिम्, घनमुक्तां शारदाम्
कैलीकृतां ज्योत्स्नाम्, प्रकटपदकचिह्नां संचारणवीथीमिव
लेन्दोर्निश्चलीभूतां सप्तर्षिभालामिव हस्तमुक्ताम्, अमिभूतसकल-

शानेव निर्भूतो दग्निमः । अभ्याषो निकटः

महत्स्वरः शरणी । केतक्यो वृक्षमेवाः । काष्ठास्तुण्यमेवाः । परिवेषाः पतिव-
त्तमम् । स्फावमाना वर्षमानाः ।

आशा आस्थाः, विशासः । घनमुक्तां निरन्तरमौक्तिकाम्, केवलमुक्ताम् च ।

भुवनभूषणभूतिप्रभासमैशानीसिन्धुः शशिकलाद्, धवलतप्तुप्रगृही-
तां कान्तिमिव निर्गतां क्षीरराशेः, अनेकमहामहीभूत्परम्परगतं
गङ्गामिव दुर्गतिहराम्, अनवरतस्फुरिततरलंशुकां पुरःसरपता-
कामिव महेश्वरभावारामस्य, घनसारशुक्लां दन्तपङ्क्तिमिवाभिमु-
खस्येश्वरस्य, वरमनोरथपूरणसमर्था स्वयंवरस्रजमिव भुवनभि-
यः, निजकरपल्लवावरणदुर्लभ्यां चक्षुरागविहसतिकामिव वसु-
धायाः मन्त्रकोषसाधनप्रवृत्तस्याक्षमालामिव राजधर्मस्य, समु-
द्रालंकारभूतां संख्यालेख्यपट्टिकामिव कुबेरकोशस्य । पश्यंश्चेतां
विस्मयभाजगाम मनसा सुचिरम् । आचार्यस्तु तामुद्धृत्य बबन्ध
बन्धुरे स्कन्धभागे भूपतेः । अथ नरपतिरपि प्रीतिमुपदर्शयन्प्रत्य-
वादीत्—‘आर्य, रत्नानामीदृशानामनर्हाः प्रायेण पुरुषाः । तपःसि-
द्धिरियमार्यस्य देवताप्रसादो वा । के च वयमिदानीमात्मनोऽपि
क्रिमुत ग्रहणस्य प्रत्याख्यानस्य वा । दर्शनात्प्रभृति प्रभूतगुरुगुण-
गणहृतेन हृदयेन परवन्तो वयम् । संकल्पितमिदमामरणादायोंप-
योगाय शरीरम् । अत्र कामचारो वः कर्तव्यानाम्’ इति ।

समतिक्रान्ते च कियत्यपि काले गते चैकावलीवर्णनालापे लो-
कस्यानन्तरं लब्धविश्रम्भा राज्यश्रीस्ताम्बूलवाहिनीं पत्रलतामा-
हूयोपांशु किमपि कर्णमूले शनैरादिदेश । दर्शितविनया च पत्र-
लता पार्थिवं व्यज्ञापयत्—‘देव, देवी विज्ञापयति न स्मरान्या-
र्यस्य पुरः कदाचिदुच्चैर्वचनमपि । कुतो विज्ञापनम् । इयं हि शु-

पदकं मध्यमणिः । पदमेव च पदकम् । हस्तमुक्तकम् । परिवर्तुल्लादस्ते यः
स्थितिं न बध्नाति । हस्तो हस्तसंज्ञा, वा नक्षत्रं च हस्तः । सकलभुवनभूषणं
कौस्तुभादिः, हरश्च । भूतिः सम्पत्तिः, भस्व च । गुणो धर्मः, तन्तुश्च । महीभृतो
राजानः, पर्वताश्च । दुर्गतिहरिणाम्, नरकादिमतिश्च । तरलो हारमण्यगतो मणिः,
चक्रश्च । अंशुको रत्नमयः, उत्तरीयं चांशुकम् । घनसारवच्छुक्लां कर्पूरवच्छुक्लाम्,
निरन्तरदृढवच्छां च । अभिमुखस्य प्रतिमुखमागच्छतः, दन्तपङ्क्तिश्च मुखस्याभितो
भवति । वरः श्रेष्ठः, जामाता च । निजाः कराः सहजा रत्नमयः स्वकश्च हस्तो
निजकरः । चक्षुरागः प्रीतिस्तया विहसतिका नर्महासः । मन्त्रः कर्तव्यावधारण-
म् । कोशो-गङ्गाः । साधनं हस्तस्यैव । मन्त्रः प्रकृत्यचरितस्य मन्त्रसमूहाद्यवचन-
प्रकृतस्य । स्फुरः सागरः, सह सुप्रवा च यो वर्तते । बन्धुरे हृदये । प्रत्याख्या-
नस्य प्रतिषेधस्य । परवन्तोऽन्यायताः ।

रत्नानामीदृशानामनर्हानाम् । भुवनलीनत्वं धार्यम् ।

नामसङ्ख्या व्यापारधर्मी हृदयवृत्तादेशां शिथिलवति विनोदम् ।
अपहर्षा हि पतिरर्प्य वाचल्यमम् । उभयविक्रान्तां तु दुःख-
मलेन्धनाग्रमानं प्राणितमक्षीनस्वमेव केवलम् । व्यापारधर्मे च
कृतौऽपि प्रसिद्धो मरणप्रयत्नः । अतः काषायग्रहणाम्यनुश्रवो-
पहृतामयमपुण्यभाजनं जनः' इति । जनाधिपस्तु तदाकर्ण्य तूष्णी-
मेवावतिष्ठत ।

अथाचार्यः सुधीरमभ्यधात्—'आयुष्मति, शोकी हि नाम
पर्यायः पिशाचस्य रूपान्तरमाक्षेपस्य तारुण्यं तमसो विशेषणम् ।
अपत्यान्तकः प्रेतनगरनायकः । अयमनिर्द्विधर्मा दहनः । अ-
यमक्षयो राजयक्ष्मा । अयमलक्ष्मीनिवासो जनार्दनः । अयमपु-
ण्यप्रवृत्तः क्षपणकः । अयमप्रतिबोधो निद्राप्रकारः । अयमनल-
सधर्मा संनिपातः । अयमशिवसहचरो विनायकः । अयमबुधसे-
वितो ग्रहवर्गः । अयमयोगसमुत्थो ज्योतिःप्रकारः । अयं ज्ञे-
हाद्यायुप्रकोपः, मानसादमिसंभवः, आर्द्रभावाद्रजःक्षोभः, रसा-
दभिषोषः, रागात्कालपरिणामः । तदस्याजस्रस्राविणो हृदयम-
हाग्रणस्य बहुलदोषान्धकारलब्धप्रवेशप्रसरस्य प्राणतत्करस्य शू-
न्यताहेतोर्महाभूतग्रामघातकस्य सकलविग्रहक्षपणदक्षस्य दोषच-

आक्षेपस्यापस्मारस्य । अनन्तान्कायति रावयतीत्यनन्तकः । अनिष्टतिरस्तास्थ-
म्, निर्वाणाभावश्च । अक्षयश्चिरस्थायी, क्षयरहितश्च । जनानर्दयति पीडयतीति
जनार्दनः, कृष्णश्च । अपुण्यप्रवृत्तः पापप्रवृत्तः । क्षपणको यः क्षपयति, नभाटनकश्च ।
प्रतिबोधो विवेकः, स्वापादुत्थानं च । निद्रां प्रक्रिरति हिनस्ति निद्राप्रकारः । कर्म-
व्यण् । निद्राविशेषश्च मोहकपः । अनलेनाग्निना सधर्मा सदृशः । अलसलक्ष्णो धर्म
आलस्यं यस्य सोऽलसधर्मा नालसधर्मानलसधर्मा । सम्यक्प्रातर्बन्ति वातयति च ।
त्रिदोषजो व्याधिश्च स संनिपातः । शिवः श्रेयः, हरश्च शिवः । विशेषेण नयति
मारयतीति विनायकः, विनायको विघ्नो वा, गणपतिश्च विनायकः । बुधाः पण्डिताः,
ग्रहमेदश्च बुधः । ग्रहो व्यसनम्, सूर्यादिश्च । अयोगोऽननुकूलं दैवम्, पितृपुति-
निरोधाभावश्च । ज्योतिःप्रकारोऽग्निमेदः, परं ज्ञानं च । ओहः
घृतादिः । वायुप्रकोप उन्मादोऽत्र । मानसं चेतः, देवसरश्च ।

सम्, सरसत्वं च रजोगुणविशेषो धूलिश्च । रसः प्रीतिः, रसायनं ।
अज्ञः, औहिर्षं च । कालोऽन्तकः, कृष्णश्च । तदस्वेक्षावी तप्तसादस्य शोकस्य
पारं विदुषामपि हृदयानि सोढुं शक्नुमः । किं पुनरवजानां हृदयमिति संन्यतः ।
अजस्रं सदा । असं वाक्मा, रक्तं च । अक्षं च रक्तं स्रवति । अयमुत्तरभाषि वैष्णवः ।

कृत्तिनीः कश्चिद्व्यसिप्रिलापोऽप्यवबद्धस्य दीर्घरोगस्यसङ्ग्रहः कल-
ललोकक्षयधूमकेतोर्जीवितापहारदक्षस्याक्षणतंचेरनभ्रजपातस्य स्फु-
रदनवर्षविद्यविद्युदुद्योतमानानि गहनमन्थमन्थिगूढगर्भग्रहणगन्मी-
राणि भूरिकाव्यकथाकठोराणि बहुशास्त्रोद्धहनवृहन्ति विदुषामपि ह-
दयानि नालं सोढुमापातं किमुत नवनवमालिकाकुसुमकोमलानां
सरसविसतन्तुर्बलकमबलानां हृदयम् ।

एवं सति संत्यजते, वद किमत्र क्रियते, कतम उपालभ्यते,
कस्य पुरं उचैराक्रन्द्यते, हृदयदाहि दुःखं वा ख्याप्यते । सर्वम-
क्षिणीं निमील्य सोढव्यमूढेन मर्त्यधर्मणा । पुण्यवति, पुरातन्यः
स्थितय एताः केन शक्यन्तेऽन्यथाकर्तुम् । संसरन्त्यो नक्तं दिवं
द्राघीयस्यो जन्मजरामरणघटनघटीयभराजिरज्जवः पञ्चजनानाम् ।
पञ्चमहाभूतपञ्चकुलाधिष्ठितान्तःकरणव्यवहारदर्शननिपुणाः सर्व-
कंषा विषमा धर्मराजस्थितयः । क्षणमपि क्षममाणा गलन्त्यायु-
ष्कलाकलनकुशला निलये निलये कालनालिकाः । जर्गति सर्व-
जन्तुजीवितोपहारपातिनी संचरति श्रुतिं चण्डिका यमाज्ञा ।
रटन्त्यनवरतमखिलप्राणिप्रयाणप्रकटनपटवः प्रेतपतिपटहाः । प्र-
तिदिशं पर्यटन्ति पेटकैः प्रतिपुरं प्रतप्तलोहलोहिताक्षाः कालकूट-

बहलदोषा बहवोऽपगुणाः, कृष्णपक्षरात्रयश्च । अन्धकारो मोहः, तमश्च । शून्यता
किंकर्तव्यतामूढता । महाभूतग्रामो जन्तुसमूहः तद्घातकस्यायं च महान्तो भूताः
प्राणिनो यस्मिन् । ग्रामे जनपदसमूहे तस्य यो घातकः स शून्यताया जनरहि-
तस्य हेतुर्भवति । विग्रहः शरीरम्, विरोधश्च । दोषचक्रे मुख्यतया वर्तते यः स
क्षेत्रचक्रवर्ती च सार्वभौमः । उपद्रवो बाधा, व्याधेरुपर्यन्यो व्याधिश्च । उक्तं च—
'व्याधेरुपरि यो व्याधिर्भवत्युत्तरकालजः । उपक्रमविरोधिलात्स ह्युपद्रव उच्यते ॥'
इति । दीर्घरोगः क्षयादिः । असङ्ग्रहोऽतर्थासक्तिः, धूमकेतुश्च । अशोभनो मूढः । न
विद्यमाना क्षणमपि रुचिर्भोजनाभिलाषः, क्षणरुचिस्तद्विष । स्फुरन्त्याः प्रकाशमा-
नाया अनवस्थाया विद्याया विद्युता किञ्चिन्मात्रज्ञानेन विद्युदपि सकृदेव स्फुरति ।
तथा ग्रहणानां दुरवग्रहाणां ग्रन्थानां ये विषमतमाः प्रवेशास्तेषां श्रुतो यो गर्भः
तद्ग्रहणेन गन्मीराणि ।

पुण्यवति पुरातन्य इत्यादौ ध्वनिच्छायाजन्मजरामरणघटनान्येव घटीयन्त्ररा-
ज्या रज्जवः । पञ्चजनं मानुषाः । 'मनुष्या मानुषा मर्त्या मनुजा मानवा नराः । स्युः
पुमांसः पञ्चजनाः पुरुषाः पुरुषा नराः ॥' इति । पञ्चकुलोऽप्यक्षः । अन्तःकरणं मन्त्रः ।
कला मीमांसा, कलनं संख्याकम् । नालिका होरा । चण्डिका भीषणा, रौद्रदेवता ।

अन्तिकालकामः कालपाशपाणवः कालिपुरवाः । अस्तिभर्तुः भ-
मन्तिः शीषणिकिकरकरधृतिरयमध्वण्डापुटपटुताकारमयकसः सर्व-
सत्त्वसंबसंहरणाय घोराघातघोषणाः । दिशि दिशि वहन्ति व-
हुचिताभूमधूसरितप्रेतपतिपत्तकापटुपतितगृध्रदृष्टयः शोककृतको-
लाहलाकुलकुटुम्बिनीविकीर्णकेशकलापशबलशवशिबिकासहस्रस-
कुलाः किलकिलायमानश्मशानशिविरशिवाशावकाः परलोकावस-
थपरिकसार्यग्रस्थानविशिखावीथयः । सकललोककवलावलेहल-
म्पटा वहला वहलिहा लेढि लोहिताचिता चिताङ्गारकाली काल-
रात्रिजिह्वा जीवितानि जीविनाम् । वृप्तिमशिक्षिता च भगवतः
सर्वभूतभुजो बुभुक्षा मृत्योः । अतिदुतवाहिनी चानित्यतानदी ।
क्षणिकाश्च महाभूतग्रामगोष्ठयः । रात्रिषु भङ्गुराणि पात्रयन्त्रपञ्च-
रदारूणि देहिनाम् । अशुभशुभभावेशविवशा विशरारवः शरीरनि-
र्माणपरमाणवः । छिदुरा जीवबन्धनपाशतन्त्रीतन्तवः । सर्वमात्म-
नोऽनीश्वरं विश्वं नश्वरम् । एवमवधृत्य नात्यर्थमेवाहसि मेधाविनि
मृदुनि मनसि तमसः प्रसरं दातुम् । एको हि प्रतिसंख्यानक्ष्ण
आधारीभवति धृतेः । अपि च दूरगतेऽपि हि शौके नन्विदानी-
मपेक्षणीय एवायं ज्येष्ठः पितृकल्पो भ्राता भवत्या गुरुः । इत-
रथा को न बहु मन्येत कल्याणरूपमीदृशं संकल्पमत्रभवत्याः
काषायग्रहणकृतम् । अखिलमनोज्वरप्रशमनकारणं हि भगवती
प्रप्रज्या । ज्यायः खल्विदं पदमात्मवताम् । महाभागस्तु भिनत्ति
मनोरथमधुना । यदयमादिशति तदेवानुष्ठेयम् । यदि भ्रातेति
यदि ज्येष्ठ इति यदि वत्सल इति यदि गुणवानिति यदि राजेति
सर्वथा स्थातव्यमस्य नियोगे ।' इत्युक्त्वा व्यरंसीत् ।

मेदश्च । पेटकैः समूहैः । घोषणा राजाह्वया पञ्चादि संबद्धः पटहादिशब्दो दिशि दि-
श्येवविधा रीतिर्विधेयेति । विशिखा वीथयः । रथ्या मार्गो वहन्तीति संगतिः ।
कुटुम्बिन्योऽपहेलाः । शिविका वाहनम् । श्मशानमेव शिविरं । शीषणौघ । उक्तं च—'बहुलाः कुतिका गावः' इति च । वहन्ति
विणी, वहलिहा च गौरवस्तस्य भवति । देहिनां शरीरवतां जीवाः । एव-
मन्धनपाशतन्त्रीतन्तवः । आत्मनोऽनीश्वरं न स्थायतम् । परतन्त्रमित्यर्थः । प्र-
तिसंख्यानं विवेककुण्डला मतिः । दूरगते परधराधिकडे । ज्येष्ठो भ्रातेत्याहुतये-
तरं सामिप्रायं व्याख्येयम् ।

कमलवर्णसि च सुस्मिन्निजाग्रावः करपतिः—'आर्षमपेक्षाय
कोऽन्यः प्रथममभिप्रेत्यात् । अन्तर्भवितव्यमिर्मिता हि विषममपेक्ष-
बलम्बनसम्भा भवन्तो लोकस्य । मोहार्प्रमूर्तयो मोहान्मकारण-
स्तिनश्च धर्मप्रदीपाः । किंतु प्रणयप्रदानदुर्ललिता दुर्लभमपि म-
नोरथमतिप्रीतिरभिलषति । धीरस्यापि धार्ष्ट्यमारोप्यति हृदय-
विमलङ्कितमतिवल्लभत्वम् । युक्तानुक्तविचारशून्यत्वाच्च शालीनमपि
शिक्षयन्ति स्वार्थपृष्णाः प्रागल्भ्यम् । अभ्यर्क्षमया रक्षन्ति च ज-
लनिधय इव मर्यादामार्याः । दत्तमेव च शरीरमिदमनभ्यर्थितेन
प्रथममेवातिध्याय माननीयेन भवता मह्यम् । अतः किञ्चिदर्थये
भदन्तमियं नः स्वसा बाला च बहुदुःखलेदिता च सर्वकार्यावधी-
रणोपरोधेनापि यावल्लालनीया नित्यम् । अस्माभिश्च भ्रातृवधापका-
रिरिपुकुलप्रलयकरणोद्यतस्य ब्राह्मोर्विधेयैर्भूत्वा सकललोकप्रत्यक्षं
प्रतिज्ञा कृता । पूर्वावमाननाभिभवमसहमानैरर्पित आत्मा कोपस्य ।
अतो नियुक्तां कियन्तमपि कालमात्मानमार्योऽपि कार्ये मदीये ।
दीयतामतिथये शरीरमिदम् । अद्य प्रभृति यावदयं जनो लघयति
प्रतिज्ञाभारमाश्रयति च तातविनाशदुःखविह्वलाः प्रजाः, तावदि-
मामंत्रभवतः कथामिश्च धर्म्याभिः, कुशलप्रतिबोधविधायिभिरुप-
देशैश्चारजोभिः, शीलोपशमदायिनीभिश्च देशनाभिः, क्लेशप्रहाणहे-
तुभूतैश्च तथागतैर्दर्शनैः, अस्मत्पार्श्वोपयायिनीमेव प्रतिबोध्यमाना-
मिच्छामि । इयं तु ग्रहीष्यति मयैव समं समाप्तकृत्येन काषा-
याणि । अर्धजने च किमिव नातिसृजन्ति महान्तः । सुरनाथ-
मात्मास्थिभिरपि यावत्कृतार्थमकरोद्धैर्योदधिर्दधीचः । मुनिनाथो-
ऽप्यनपेक्षितात्मस्थितिरनुकम्पेति कृत्वा कृपावानात्मानं बठरसत्त्वे-
भ्यः कतिकृत्वो न दत्तवान् । अतः परं भवन्त एव बहुतरं जान-
न्ति ।' इत्युक्त्वा तूष्णीं बभूव भूपतिः ।

अनभ्यर्थितेस्त्रादौ ध्वनिच्छायाप्रगन्तव्या । धीरस्य गम्भीरस्य । लङ्कितमाका-
न्तम् । शालीनमष्टलम्, । भदन्तेति बौद्धकर्मविशेषपूजावचनम् । अवप्रीत्यमुपे-
क्षणम् । विधेयैरायसैः । नियुक्तां स्वीकरोतु । देशनाभिः शिक्षाभिः । क्लेशा अभिया-
दयस्तेषां प्रहाणम् । तथागतैर्बौद्धैरात्मास्थिभिरपि । यावदित्यत्र यावच्छब्दोऽव-
शरणे । मुनिनाथः कुण्डः । बठरसत्त्वा जडप्राणिनः सिंहाद्याः । एवं किल श्रूयते—
पुरा काचस्य सिंही प्रसवकात्रे कुशुमादुरा खड्गाप्रकाशमक्षयितुं प्रवृत्ता सौमतेन च
समालोकयति काचस्यास्त्रमांसप्रदानेन तस्माभिर्वारितेति ।

भूयस्तु वभाषे भवन्तः—भगवा न द्विरवारयन्ति वाचम् ।
चेतसा प्रथममेव प्रतिग्राहिता गुणाः कायबलिसिद्धम् । अमुना
जनेनोपयोगस्तु निरुपयोगस्यास्य लघुनि गुरुणि वा कृत्ये गुणवत्स-
पत्तः' इति । अथ तथा तस्मिन्ममिनन्दितप्रणये प्रीयमाणः पार्थि-
वस्तत्र तामुषित्वा विभावरीमुषसि वसनालंकारादिप्रदानपरिवोषिवं
विसर्ज्य निर्घातमाचार्येण सह स्वसारमादाय प्रयाणकैः कतिपयैरेव
कटकमनुजाह्वयि निविष्टं प्रत्याजगाम ।

तत्र च राज्यश्रीप्राप्तिव्यतिकरकथां कथयत एव प्रणयिभ्यो
रविरपि ततार गगनतलम् । बहलमधुपङ्कपिङ्गलः पङ्कजाकर इव
संचुकोच चक्रवाकवल्लभो वासरः । प्रकीर्णानि नवरुधिररसारुण-
वर्णानि लोकालोकजूषि यजूंषीष कुपितयाज्ञवल्क्यवक्रवान्तानि
निजवपुषि पूषा पाषमुषि पुनरपि संजहार जालकानि रोचिषाम् ।
क्रमेण च समुपोद्गमानमांसलरागरोचिष्णुरुष्णां
चूडामणिरिव वृकोदरकरपुटोत्पाटितः, प्रत्यप्रशोणितशोणाङ्गरा-
गरौद्रो द्रौणायनस्य रुद्रमिक्षादानशौण्डपुरमथनमुक्तमुण्डशिराना-
डिरुधिरपूरणकपिलः, कपालकर्पर इव च पैतामहः, पितृवधरुषि-
तरामरागरचितः, पृथुविकटकार्तवीर्यासकूटकुहाककुठारतुण्डतट्टु-
ष्टक्षत्रियकण्ठकुहररुधिरकुल्याप्रणालसहस्रपूरितो हृद इव दूररोषी
रौघिरो भयनिगूढकरचरणमुण्डमण्डलाकृतिर्गुहगरुडनखपञ्चराक्षे-
पक्षपणक्षिप्तक्षतजोक्षितो व्यसुर्विभावसुः, कमठ इव च लोठ्य-
मानः, नभस्यरुणगर्भमांसपिण्डाण्ड इव च खण्डमानमानीतः,

भगवा भाग्यवन्तः । काय एव बलिहेतुत्वाद्बलिरिव कायबलिस्ताम् ।

पद्मपण्डोऽपि चक्रवाकप्रिये मुकुलितो भवति । रुधिररसवतेन चारुवर्णा-
नीति । यजूंषीति वेदोपलक्षणार्थः । याज्ञवल्क्यः शाकल्यस्य मुनेर्वेदानधीत्याज्ञामकु-
र्वन्गुरुणोपालब्धः 'वेदान्परित्यज' इति । ततस्त्वेन चत्वारोऽपि वेदा रक्षोपलिसा
उद्धान्ताः।तेच शाकल्यमुनिना स्वे वपुषि संक्रान्ता इति श्रुतिः । क्रमेणैवादावुष्णा-
शुभेदुर्तमेवंविधो दृश्यत इति संबन्धः । समुपोद्गमानो वर्षमान इत्यर्थः । यजुर्वेदो
बध्यते यत्र स उष्णीषबन्धो मस्तकः । वृकोदरो भीमसेनः । द्रौण्येनोऽप्यज्ञायां
अत्र कथा—अश्वत्थामा सौप्तिके हतपुत्रया द्रौपद्या भीमसेनोऽभिषाय यशस्वताम्रः
शिरश्छित्त्वा नानीयते तदाहं जीवितं सजामीति । ततोऽहमेवं करोमीति प्रतिज्ञा-
यान्तं भीमं दृष्ट्वा व्यासाश्रमस्थो रणभ्रान्तो घृताभ्यक्षोऽश्वत्थामा सज्जामावाविधीकः
संमन्य ब्राह्मणं भीमवधाय ददौ । एकाकिनश्च आतुर्यमनाद्गीतेनार्जुनेन कृष्ण-

नियतकालातिपातदूयमानदाक्षायणीक्षितः, धातुतट इव च
 सुमेरोरसुरवधामिचारचरुपचनपिशुनः, शोणितकायकषायितकु-
 क्षिरतिविसंकटः, कटाह इव च बार्हस्पत्यः, सद्योगलितगजदान-
 वदेहलोहितोपलेपमीषणः, सुखमण्डलाभोग इव महाभैरवस्य मुह-
 र्तमदृश्यत । जलनिधिजलप्रतिबिम्बितरविविम्बराजिभास्वराभ्राव-
 लम्बिनीं गृहीतार्द्रमांसभारेव चाबभासे वासरावसानवेला वेताल-
 निभा । ज्वलत्संख्यारागरज्यमानजलप्रवाहः पुनरिव पुराणपुरुषपी-
 वरोरुसंपुटपिष्टमधुकैटभरुधिरपटलपाटलवपुरभवदधिपतिरर्णसाम् ।
 अवसिते संध्यासमये समनन्तरमपरिमितयशःपानवृषिताय
 मुक्ताशैलशिलाचषक इव निजकुलकीर्त्या, कृतयुगकरणोद्यताया-
 दिराजराजतशासनमुद्रानिवेश इव राजश्रिया, सकलद्वीपजिगी-
 षाचलिताय श्वेतद्वीपदूत इव चायत्या, श्वेतभानुरुपानीयत निशया
 नरेन्द्रायेति ॥

इति श्रीबाणभट्टकृतौ हर्षचरितेऽष्टम उच्छ्वासः ।

सहितेन तमेवानुसरता ब्रह्मचिरोऽब्जं मुमुचे । तदवसरागतैश्च नारदाद्यैर्मध्यस्थैर्मृत्यो-
 कं द्रौणेरक्षममिमन्त्रय प्रियाया गर्भे पतत्विति । अर्जुनेनाप्यात्मीयेऽञ्जे संहते भीमो-
 ऽश्वत्थाम्नःसहजं मूर्धमणिमुचीय नातिचिरेणाजगामेति । मुष्कं झफम् । मुण्डं शि-
 रः । सिरा रुधिरवाहिन्यो नाभ्यः । कुट्टाकंश्छेदनशीलः । कुठारतुण्डं कुठार-
 धारा । आक्षेपक्षपणमुत्क्षिप्य परित्यागः । क्षिप्तं निःसृतम् । लोठ्यमानः परिभ्रमन् ।
 नियतकालातिपातः प्रलयागमः । दाक्षायणी काली । पिशुनः सूचकः । वेता-
 लोऽपि गृहीतार्द्रमांसभरो भवति । पटलं समूहः । अवसिते निवृत्ते संध्यासमये निश-
 या । नरेन्द्राय श्वेतभानुरुपानीयतोपायनीकृत इति संबन्धः । आदिराजस्य मनोः,
 वैन्यस्य वा । मुद्रानिवेशो राज्याधिकारमहामुद्रा । चलिताय निर्गताय । आगत्या-
 गामिश्रुमदैवेनेति भद्रम् ॥

दुर्बोधि हर्षचरिते संप्रदायानुरोधतः ।

गूढार्थोन्मुद्रणां चक्रे शंकरो विवृषां कृते ॥

इति महाकविधूढामणिशंकरकविरचिते हर्षचरितसंकेतेऽष्टम उच्छ्वासः ।

समाप्तिऽयं ग्रन्थः ।

निर्णयसागरेऽङ्कितानि विक्रेयपुस्तकानि ।



सरस्वतीकण्ठाभरणम् ।

धारेश्वरश्रीभोजदेवविरचितम् ।

रामसिंहविरचितया तृतीयपरिच्छेदान्तया व्याख्यया
जगद्धरविरचितया चतुर्थपरिच्छेदटीकया च सनाथम् ।

(मूल्यं ६ रु., मार्गव्ययः १ रु.)

त्रिलोकीवास्तव्याखिल सुरासुरनरवराध्याया जगन्मातुः श्रीमद्भारत्याः कण्ठा-
भरणेतिनामसदृशगुणगणविलसितः सुप्रसिद्धोऽयं महानिबन्धः सर्वविपश्चिन्मण्डल-
स्पृहणीयोऽखिलसाहित्यशास्त्रग्रन्थेषु मूर्धन्यत्वेन वरीवर्ति । अस्य प्रणेत्रा चास्मिन्नि-
बन्धे पञ्च परिच्छेदाः (प्रकरणानि) सन्ति यथास्वं संनिबद्धाः । तत्र प्रथमे काव्य-
गुणविवेचनम् १, द्वितीये शब्दालंकारलक्षणविवरणम् २, तृतीयेऽर्थालंकारलक्षण-
विवरणम् ३, चतुर्थे तुभयालंकारविवेचनम् ४, पञ्चमे रसविवेचनविस्तरः ५, इति
तत्तन्नाम्नि प्रकरणे तेषां तेषां विषयाणामुत्कृष्टरीत्या सविस्तरं समुपोषणेन विव-
रणमकारीति ग्रन्थप्रत्यक्षीकरणाव्यवहितोत्तरकालमेव स्फुटीभविष्यति ।

मीमांसाशास्त्रसारः ।

(निवीतान्तमीमांसासिद्धान्ततत्त्वार्थप्रकाशः)

मूल्यं १ रुप्यकः, मार्गव्ययः ४ आणकाः ।

अधीतेष्वपि बहुग्रन्थेष्ववसरे कस्यापि निर्णयो यथावन्मीमांसाशास्त्रज्ञानमन-
दुःशक्यः । प्रायः पूर्वमीमांसोत्तरमीमांसयोर्ज्ञानमतीव दुरवगममेवास्ति । अतः
तस्योऽपि विषये प्रवेशाभावादत्यन्तमुदासते तेन संप्रति मीमांसाशास्त्रं नास्ति
शेषमिव बभूव । अतोऽत्र सहजप्रवेशेन तत्प्रावण्यमयं ग्रन्थो वेदान्तविद्यार-
दविरुदेन अनन्तकृष्णशास्त्रिनाम्ना पुलभया रीत्या विरचितोऽस्ति ।

रामार्चनचन्द्रिका.

परमहंसमुकुन्दवनशिष्यानन्दवनप्रणीता.

हा ग्रंथ वैदिक व तांत्रिक दोन्ही विधींनी मिश्र असा सर्वमान्य प्रमाणनिबन्ध असून याच्या पांचही पटलांमध्ये श्रीरामपूजनाच्या अंगोपांगांचें सप्रमाण विवेचन उत्कृष्ट रीतीनें केले आहे. ज्या विशेषेनें पाहिजे असेल त्या इष्टदेवतेचा पूजासमारंभ करतां येण्यासारखा आहे. मोठमोठ्या निर्णयसिन्धु, धर्मसिन्धु वगैरे ग्रंथांतून ठिकठिकाणीं प्रमाणाकरितां याचें नांवमात्र सर्वश्रुत होतें पण ग्रंथ उपलब्ध नव्हता, तो सर्वाला सुलभ व्हावा म्हणून आम्ही मोठ्या प्रयत्नांनें संपादन छापून प्रसिद्ध केला आहे. किं. १ रु., ट. ख. ४ आणे.

जैमिनिपद्यामृत.

मूलकन्दलीवृत्तिसहित.

हा ज्योतिषाचा अपूर्व ग्रंथ विद्वत्संग्रहणीय आहे. याची प्रवाह नांवाची आठ करणे आहेत. जसी पूर्वमीमांसाप्रतिपादक सूत्रे आहेत, तसीच यांत सुद्धां मूल जैमिनिसूत्रे असून सूत्रांतून संक्षेपानें वर्णिलेले ज्योतिर्विषय मूलकंदली, उदाहरणे, व वृद्धकारिका इत्यादिकांचा जोड देऊन सर्व विषय आदर्शप्रमाणें सर्वाला स्पष्ट कळावे म्हणून शक्य तेवढा प्रयत्न केला आहे. यांत फार प्राचीन-कालीन जातकासंबंधी बराच विचार असल्यानें सर्वाला याचा मोठा उपयोग होईल अशी उमेद आहे. किं. १ रु., ट. ख. ४ आणे.

आर्यासप्ततिः, (ज्योतिषग्रंथ.)

मद्योत्पलाचार्यकृता,

मुकुन्दरामकृत-आशुबोधिनीटीकासहिता.

हा ग्रंथाच्या फक्त ७० आर्या असून त्यांमध्ये त्रित्कंभात्मक ज्योतिषापैकी प्रश्नविषयाचें विवेचन उत्कृष्ट रीतीनें केलेले आहे. व मध्येंमध्ये इतर ग्रंथांची भरपूर प्रमाणें दिली आहेत त्यामुळे ज्योतिषी विद्वानांला प्रश्नांचे कामी याचा विशेष उपयोग होईल. किं. ४ आणे, ट. ख. १ आणा.

पांडुरंग जावजी,

निर्णयसागर प्रेसचे मालक.

